
भूमिका 


करदमीर शेवदशंन का पाण्डित्यपूणं साहित्य देत एवं अद्वेत रूप से 
प्रचुरमात्रा मेँ पाया जाता है। साहित्य जगत्‌ मे शेवदशंन का स्थान 
अत्यधिक ऊचा है । प्रस्तुत यह ्रन्थरःन आचायं श्वी सद्योज्योति द्वारा 
प्रणीत द्रेतवाद का प्रतिपादकं है । मगवानु दुर्वासा मुनि के अनुग्रह से 
दोवदशंन का प्रवतंन हुभा है । श्रीतन्त्राखोक के अनुसार श्रीकण्ठनाथ को 
आशा से दोवागमतन्त्रों का प्रचार-पसार कायं अविक मात्रा मेँ गतिशील 
हुमा है तथा त्यम्बकादित्य, अमदंक ओर श्रोनाथ ने त्रिविध शेवतन्त्रों का 
विस्तार के साथ कायं प्रारम्भ किया ओर अपने-अपने .रिष्य-प्ररिष्यों को 
इसका उपदेश किया । अधंत्पम्बक संज्ञक आगम सम्प्रदाय का प्रवतंन 
च्यम्बक की पूत्रीने किया है। द्वेतवाद का विस्तार अमदेकमुनिद्रारा 
हुआ है ओर यह “नरेश्वरपरीक्षा' पूणंतया देतसिद्धान्त का प्रतिपादन 
करता हे । भगवाचु दुर्वासा मुनि के प्रमुख शिष्यं में से एक विलक्षण 
्रज्ञासम्पन्न अमदंकमुनि शिष्य थे । इन्हीं के द्वारा द्रेतवाद की परम्परा को 
गति प्राप्त हुई है ओर द्रेतप्रतिपादक अनेक ग्रन्थों का ङेखनकायं करमीर 
के विद्रज्जनों ने किया है । द्रेत सिद्धान्त को माननेवारे कुछ लोग कमोर 
दोवदशंन कं अन्तगंत इसे नहीं स्वीकार करते है । किन्तु अद्रेत तत्त्व को 
मानने वाङ जैसे श्रीनारायणकण्ठ आदि आचार्यो की बहुत से ग्रन्थो पर 
अद्रेतपरक प्रतिपादन होने के कारण दोवददांन के अन्तगंत मानना 


चाहिये । 


इस प्रकार करमीर शेवसाहित्थ में देतवाद का प्रारम्भ हुआ है 1 इसके 
अतिरिक्त नेत्रतन्व, मृगेन्द्रतन्व आदि भी देतवाद को ही प्रतिपादन करते 
है ओर ये सब द्वेतसम्प्रदाय से सम्बन्धित है । वस्तुतः सभी शेवागमतन्त्र 
अद्रेत, देत एवं परिशिष्टद्रेत के सामान्य आधार ह । दाक्षिणात्य शेवागमों 
मे से दस द्वैतवादी ओर अष्टादश देतादेतवादो सिद्धान्त के माने जाते हं । 
यद्यपि नेत्रतन्त्र आदि द्वैतवादी है किन्तु क्षेषराणाचायं ने इनपर अद्वेतपरक 
-व््राख्या लिखकर मण्डन ही किया है । 


(र 

प्रस्तुत दवेतग्रन्थ मे आचायं श्रौसद्योज्योति ने जीवात्मा एवं परमात्मा 

को पृथक््‌-पृथकगरूप मे स्वीकारा है । इन दोनों का अस्तित्व भिन्न-भिन्न 

45 । जीवात्मा को ज्ञाता, कर्ता एवं फर भोक्ता के रूप मे दिखलाया है 1, 
साकि-- 


ज्ञाता कर्ता च बोधेन वुद्धत्वा वोध्यं प्रवतंते । 
प्वृत्तिफलभोक्ता च यः पुमानुच्यतेऽत्र सः ॥ २॥ 


इस प्रकार जीवात्मा को ज्ञातादिकेरूप में दिखाते हए सांख्य, 
न्याय, वेशोषिकों के अनुसार नहीं माना है, किन्तु ज्ञाता को ज्ञानशक्तिसम्पन्न' 
माना है। बौद्धो केद्वारा द्यि हए तर्कोँ का युवितपूवंक खण्डन कियादहै 
तथा इसमें बौद्धमत का क्षणिकवाद, विज्ञानवाद आदि का विरदादतया 
खण्डन है । अन्ततः अपने सिद्धान्त का प्रस्थापन {किया है । 


श्रीनारायणकण्ठ के सुपुत्र श्रीमद्रामकण्ठाचायं ने नरेन्धरपरीक्षा' इस 
पर प्रकाशटीका का निर्माण किया है। यह्‌ टीका मृरुकारिकाओं के अर्थो 
का विद्केषणपवंक वर्णन करती दहै । मध्य-मध्य में श्रुति एवं स्मृति के 
अनुपम पदयो का उद्धरण के साथ स्वमत की पुष्टि करती है। वस्तुतः 
मृलकारिकाओों के अर्थो का भाव प्रकादाटीका के माध्यम से अधिक खुरता 
है । इसीलिए उन्होने मङ्गलाचरण में ही स्पष्ट छख दिया है । जेसा कि-- 


तं शक्तिशक्तिमदट्रूपं नत्वा नरेख्वरं परम्‌ । 
नरेदवरपरीक्षायामक्षराथः प्रकार्यते ॥ १॥ 


कृल्णानन्दसागरः 





। ¶। ॐ. 





ॐ सच्चिदानन्दाय नमः 
अजथ 


नरश्वरपरीक्नषा 


श्रीमदाचार्यंसदयोज्योर्तिवर चिता 
श्रीमद्रामकण्ठाचा्थंविरचितव्रकाश्रोकोषेता 


परथमः काण्डः 


अथ मेयान्धिरत्नस्य शकरस्यामितदयुतेः । 
परीक्षा लेशतो वच्मि पुस्परीक्षापुरःसरम्‌ ॥ १ 


तं शक्तिशक्तिमद्रूपं नत्वा नरेश्वर परम्‌ 1 
नरेश्वरपरीक्षायामक्षराथंः प्रकाउयते ॥ १ ॥ 


प्रकरणस्य तावदस्य प्रयोजनमाह अथ इति, ईशधरपरीक्षा वक्तव्यतया 
अधिक्रियमाणाभिधेया तस्याः प्रयोजनं तु परमेश्चवरविषयज्ञानोत्पादः परस्य 
श्रेयसः साधनम्‌,--इति वक्ष्यति प्रकरणसमाप्तौ, अत्र तु समस्ततत्त्वमुवना- 
प्रमेयसागरसारत्वेन भगवतो रत्नरूपतया, शङ्करपदेन तदेवाह, श्रेयस्करो हि 
सर्वेश्चिन्तामणिरिव परीक्ष्यते । सम्बन्धश्चोपायोपेयलक्षणोऽथंसिद्धः,--इत्येवं 
सर्वस्य प्रक्षावतोऽत्र प्रवृत्तिसिद्धिः । अनेन दशंनान्तरसिद्धानां हरिहरदिरण्य- 
गर्भादीनामीन्रत्वेऽपि अरङ्कुरत्वात्‌ न प्रेक्षावन्तः परीक्षायां प्रवतंन्त इति 
दशांयति 1 अथ कथं तस्येव तथाभूतत्वं यतोऽमितद्युतिः। यस्तु प्रकृतिः 
परकृतीश्वरवादिभिः, ब्रह्य ब्रह्मविद्धिः, नारायणो वा पाञ्चरात्रे, ईश्वरो 
जगदुपादानकारणत्वेन कल्पितः स तत एव समृदादिवदचेतनत्वप्रसङ्खे सति 
मितराक्तिरेव,गुणात्मापि साङ्खयः प्रकृतेः कतत्वाम्युपगमात्‌ ₹श्रोऽकर्ताभ्युप- 
गत एव, विक्रारेरवादिभिरपि ज्ह्यणो दहिरण्यगर्भाख्यो महाविभूतिश्चातु- 
रात्म्यलक्षणश्च श्वरो योऽभ्युपगतस्तस्य सग॑प्र्ययोगान्मितरक्तित्वमुपगतमेवः 
येरपि पुरुषविदोषः प्रकृष्टतरलुद्धयादियोगात्‌ क्छेशादिभिरपरामर्शाच्च ईश्वरो 


र नरेश्वरपरीक्षा ` का०-१, इलोक-२ 


वण्यते तेरपि बुद्धयादीनां व्प्रकतवेनावश्यं विनाशात्‌ तस्य मितशक्तित्वमेष्ट- 
व्यम्‌; येस्तु मनःसंग्रोगदोश्चरो गोयते तैमनसामचैतन्ये सति अनेकत्वात्‌ 
घटाद्वित्‌ का्यत्वेनानित्यत्वतोऽसावपि मितशक्तिरभ्युपगन्तव्यः, नित्यत्वेऽपि 
च मनसो मुक्तात्मवत्‌ तत्संयोगस्यानित्यत्वात्‌ तत्रेष प्रस द्खोऽनिवायं एव । 
व्यापकत्वात्‌ मुक्तात्मनामपि मनःसंयोगोऽस्तीति चेत्‌, तहि तेऽपि ईश्वरा इति 
स्वागमविरोधः। संयोगेऽपि मनसोऽदुष्टवलात्‌ करणत्वमिति चेत्‌, ईधरस्य 
तदभावादनीदवरत्वप्रसङ्खः। ईउ्वरस्य॒स्वशक्त्येव सर्वदा मनोयोग इति 
चेत्‌, मनोयोगाच्छक्तत्वं शक्तश्च मनोयोग इतीतरेतराश्रयत्वात्‌ न किञ्िदे 
तत्‌ । ` अयं तु परमेश्वरो वक्ष्यमाणनयेन स्वेत्र सवंदा चाप्रतिहतशक्तिः, 
इत्यमितुतित्वेन शङ्करः उक्तः, अत एव नात्र प्रकरणान्तरेष्विव नमस्कारपूर्वं 
परवृत्तिस्तत्परोक्षासिधानेनेव सवंविध्ननिवृत्तेः प्रकरणकरणसामथ्यंग्यक्तर्वो- 
त्पादात्‌ । तथा च श्रुतिः 
“यस्य तत्परमं तेजः शेवं हदि विराजते । 
ब्रह्मादयोऽपि हि सुरा न तं हिसन्ति साधकम्‌ ॥ 
इति ॥ १ ॥ 

इयं च परीक्षा पुरुषपरीक्षापूविकेवोपपद्यते, यतः केचितु "पुरुष एवेदं 
सवंमतः किमीद्वरेण' इत्याहुः 1 अन्ये तु प्रतिक्षणं स्वरसत एवार्थानिामुत्- 
त्िविनाशादधिष्ठातुशून्यत्वस्‌' । परे तु “यावज्जीवं सुखं जीवेत्‌" इति कर्माद्य- 
धिष्ठेयाभावो यतस्तत्‌ किमीद्वरेण, इप्याचक्षते,- इति पुरुषपरीक्षां विना 
तत्परीक्षा नोपपद्यत एव+इति प्रथमं सेवोपक्रम्यते 

ज्ञाता कर्ता च बोधन बुध्वा बोध्यं प्रवतेते । 
प्रवत्तिफलभोक्ता च यः पुमानुच्यतेऽत्र सः।) २1 

ज्ञाता ज्ञानराक्तियुक्तो न तु साङ्कयभेदानामिव नैयायिकवेरेषिकाणामिव 
वा नित्यानुमेयः सवंदाथंप्रकाराकत्वेनास्य स्वतोऽवभासनात्‌ स्वत एव वानु- 
मेयत्वानुपपत्तेश्च,--इति वक्ष्यामः । कर्ता क्रियाराक्तियुक्तः तच्छक्त्येव शरी- 
रादौ स्पन्दाद्यनुभूतेः, न तु सांख्यानामिवाकर्ता स्वानुभवविरोधात्‌, न च 
शक्तियोग एव परिणामिता आत्मनश्चिच्छक्तेरपि अभावतो नैरात्म्यप्रसङ्धात्‌, 
अपि तु स्पन्दो रूपान्तरापत्तिर्वा सा चास्य तत्कतुत्वादेव न संभवति इति 
चिच्छक्त्येव क्रियाशक्त्यापि योगेऽस्य न विरोधः+ इति वक्ष्यामः। चेति 
समुचितमेतदात्मनो रूपं न प्रत्येकम्‌ । अपि च बोधेनाध्यवसायात्मना बुद्धि- 
रूपेण प्रत्यक्षेणैव बो ध्यं बुद्धा निश्चित्य प्रवतंते, न तु जेमिनीयादीनामिव 


का०-१, इखो० ३ प्रकाराटीकोपेता ३ 


नित्यानुनेयेनेव तथेवानुभवात्‌,--इति वक्ष्यामः । बोध्यं च व्यतिरिक्तं 
वस्त्वेव बुद्धवा न तु शून्यवादिनामिव ज्ञानं, वेदान्तमेदानामिव वा अवस्त्वेव, 
तेस्य निरस्पाख्यत्वेन सवंशक्तिविरहलक्षणत्वाद्रोध्यस्वभावत्वायोगः, तद्योगे वा 
न तथात्वमिति । कि च वोध्यं वुद्धा' इति न वोध्यधमंस्तद्रोधो जेमिनीय- 
भेदानामिव तस्य सर्वान प्रति अविशेषात्‌ सवंबोद्धवोध्यताप्रसङ्ात्‌, अपि तु 
वोदधस्वभाव एव स्वप्रकादात्मा,--इति दरांयति । श्रवतंते' इति एवंविधाव- 
गमपूवंकार्यकरणादिक्रियां द्ष्टफलामद्‌ष्टफलां च कतुमारभते। तदकतुपक्षे 
तु प्रकरृतरेवे करतुत्वाभ्युपगमात्‌ तस्प्ररणया विना विवरास्योन्मादादिनेव कायं 
करणानि स्वत एवास्य यत्र तत्र प्रवर्तेरन्‌, इत्यनुभवसिद्धस्वात्मकतुंकत्व- 
विरोधः-इति सवंमग्रे भविष्यति । अपि च श्रवृतिफलभोक्ता च इत्यक्ष- 
णिकः, क्षणिकत्वे हि अन्य एव दानादि क्रियानुष्ठातान्यश्च तत्फलभोक्ता, इति 
सवंदेकरूपस्थिरग्राहकस्वसवेदनात्मना सर्व॑व्यवहारहेतुभूतेनानुभवेन विरोधः, 
इति वक्ष्यामः । एवंविशरोषणविदिष्टतया प्रत्यात्मं स्वसंवेदनसिद्धो यः पुरुषः 
सोऽव्रास्मिन्‌ दाने सर्वान्यविप्रतिपत्तिनिराकरणेन प्रतिपाद्यते इति प्रतिज्ञां; 
॥ २॥ 
तत्रास्य तावस्प्रत्यक्षाविरोधमाह 


कर्वादिना चतुष्केण व्यवहारः समाप्यते । 


सर्वेण हि वादिनानुभवसिद्धत्वेनानादिःप्ररूढो लोकव्यवहारोन्नुसतव्यः, 
स च सवं एव लवनपचनाद्यात्मकः ककर्त्रादिना चतुष्केण इत्युपलक्षणं, 
क्रियानिबन्धेन कारकभेदेन यथासंभवं कचिदेकेन द्वाभ्यां त्रिभिर्वा षट्पयंन्ते- 
निष्पाद्यमानो दुर्यते, क्रियया हि विना कतंकरणादयोऽर्था एव न तु कारक- 
वेचित्र्यमासादयन्ति सा च न तैविनेति ॥ 


अथ किमनेन क्रियाकारकविशोषवादेन, सामग्रीलक्षणा हि बीजादयोऽ्था- 
स्तत्तदवस्थायुक्ता एव विरिष्टमङः कूरादिकार्य प्रागभावमात्रेण कारणतया 
करिष्यन्ति, इति कारणेकान्तवादिनो जेनाः, तदयुक्तं यतः 


व्यवस्थापयितुं शक्यो नायमेकान्तवादिभिः॥ ३ ॥ 


एवं हि हन्तृवध्ययोर्दातुयाचकयोर्वा प्रागभावमात्रेणेकस्मिन्‌ वधलक्षणे 
दानादिके वा कार्ये कारणत्वमविरिष्टमिति समानफरत्वमनिष्टं भवतां 
प्रसज्येत । न स्वरूपभेदेन तस्या एव सामग्रया आन्तरविरोषकृतत्वादिति 

चेत्‌, न किञ्चि देतद्‌ उभयोरपि दुष्कृतत्वात्‌ करणत्वाच्च हृन्तुरिव वध्य- 
स्यापि असौ वचः पर्‌ एव । स्वपरसन्तानमेदापेक्ष तयेतदृक्तमिति चेत्‌ अस्तु 
उपयोगभे दस्तु नास्त्येव । स्वपरसन्तानमेदात्‌ सोऽपि कथञ्चि दस्तीति चेत्‌ 
तहि अयमेव कतुकर्मादिभेदात्मकः क्रियाकारकविरोषवादो दुष्टादृष्टफरहेतु 
भूतो व्यवहारसिद्धः कारणेकान्तवादिभिनं व्यवस्थापयितं शक्यः-इति 
तद्व्यवस्थापनाय कारकवादोऽभ्युपगन्तव्यः, इत्यवाधः प्रतिज्ञा्थंस्य । एतच्च 
दानादावप्यनुसन्वेयम्‌ ॥ २ ॥ 


ननु परमाथतः सवं एवायं भेदाश्रयो व्यवहा रोऽसत्य एवेकस्यानन्दा- 
त्मनो ब्रह्मणः सत्यत्वात्‌ । 
तटुक्तमु 
नायं हन्ति न हन्यते ।' (गी २।१९) 
इति । एतदप्युक्तम्‌, तथाहि 
सर्वेकत्वभ्रसिद्धो तु प्रमाणं नास्ति किच्चन । 


परत्यक्षानुमानयोरश्तलि ङ्काश्रयत्वेन भेदविषयत्वतः प्रत्युत तद्वाधकत्वात्‌, 
सत्तामात्रविषयत्वात्‌ तयोरत्रावाधकत्वमिति चेत्‌, तहि प्रत्यक्षादिभेदासिद्धः 
प्रमाणाभावोऽस्तु परमार्थनाद्वयस्येव शक्यत्वादिति चेत्‌ न प्रमाणाभावेन 
तस्यंवासिद्धेरिति वक्ष्यामः ॥ 
अथात्र प्रमाणमु 
आस्नायश्चेत्‌ 
तथा च श्रूयते 
एक ब्रह्मा परं सत्यं नेह नानास्ति किञ्चन । 
इदं फेनो न किञ्चिद्रा वुदुवुदो वा न किञ्चन ॥ 
इति ॥ 
कार्येऽथं इव च सिद्धेऽप्यर्थं वेदस्य प्रामाण्यं नोपनिषद्धागस्य कमंकाण्ड- 
वाक्येकवाक्यतयाथंवादत्वमपि तु प्रमाणत्वमेवात्र, इति चेत्‌ 
न येनासौ वासनासप्रकाशकः ॥ ४ ॥ 
असावाम्नायस्तावन्न सत्यभूततब्रह्याद्रेतप्रतिपादकत्वेन प्रमाणं तस्य सवं- 


परिकिल्पनातीतरूपत्वतस्तदविषयत्वाभ्युपगमात्‌, तद्विषत्वे त्वागमस्यापि- 
सत्यत्वाद्‌ असतोऽतद्विषयत्वेनाप्रमाणत्वात्‌ न सत्याद्रेतसिदिर्ेतनिबन्धनत्वा- 

त्प्रमाणप्रमेयभावस्य, इति । यदि परमस्याः सकरभेदरूपायाः प्रतिपत्ते र- 
विद्यावासनात्वप्रकादाकत्वेन प्रमाणमभ्युपगन्तव्यः पारम्पर्येण त्वद्रेतात्मनि, 
यदाहुः "नेति नेत्यात्मगतिः' इति ततश्चावस्तुविषयत्वाद्‌ अस्य एष वन्घ्या- 
सुतो याति' इत्यादिवाक्यजातस्येव प्रामाण्याभावात्‌ पुनरप्यद्ेतासिद्धिरेव ।॥४॥ 

यद्येवं भेदस्य सत्यत्वात्‌ प्रतिडरीरमिव प्रत्यर्थ प्रतिक्षणं च वाह्यस्या्थंस्या- 
नहङ्धा रास्पदस्याहङ्कारास्पदं विज्ञानं भिन्नमेव ग्राहकमनुभवसिद्धमस्तु नान्यः 
कश्चिदात्मा नाम, इति वेभाषिकाः 1 तस्योप्न्विलक्षणप्राप्तस्याचुपर्व्येरनु- 
पठभ्यस्वरूपस्य च सत्ता दुःसाध्येव, सत्यम्‌ अत ॒एवेन्द्रियादिरिव कार्यात्‌ 
सोऽपि इच्छात्मकादनुमीयते, इति नैयायिकाः । तदयुक्तम्‌, कार्यात्‌ हि 
कारणमात्रं सदृ रामेवानुमीयते, तच्च पूवकं विज्ञानमेव पूवंतरज्ञानजसंस्कारः- 
सहायमुभयवादिसिद्धं नीरपीतादिज्ञानानामिव अस्याः कारणमस्तिः--इति 
कुतो विसद्शतराद्‌ हेत्वन्तरसिद्धिः । 


तदुक्तम्‌ 
"यस्मिन्सति भवत्येव यत्ततोऽन्यस्य कल्पने । 
तद्धेतुत्वेन सर्वव्र॒हेतूनामनवस्थिति. ॥ 


इति न नीकादिज्ञानानामिव अस्याः कार्यत्वासिद्धेः, इच्छा हि पूर्वानुमूत- 
सुखसाधनत्वाद्यनुसन्धानसामथ्यं सिद्धतत्समानकतुत्वज्ञानसह भाविनी, -- इति 
ज्ञात्रन्तरेभ्य इव रारीरविज्ञानान्तरादिभ्योऽपि कायंत्वेन व्यावतंमाना विरिष् 
ज्ञातारं स्थिरमनुमापयति,--इत्यात्मसिद्धिः; न हि य एवाह द्रष्टा स एवैष्टः 
इत्येतदन्यत्रोपपद्यते, यतो न असिद्धत्वात्‌, न हि तत्समानकतुत्वज्ञानसहभावि- 
त्वमस्याः सिद्धं, तत्सिद्धत्वे हि ज्ञानवि षयत्वात्‌ प्रत्यक्ष एवात्मोक्तः स्यात्‌- 
इति नित्यानुमेयत्वाभ्युपगमविरोधः । नन्वत एव तदपि सर्वात्मना सुख- 
साघनत्वाद्यनुसन्धानसामथ्यंतः साध्यते,-- इत्युक्तम्‌ । किमिद साम्यं येन 
तस्य सिद्धिः, अन्यथानुपपत्तिरेव, सा कस्य, न तावद्च्छायाः, अनुसन्धान- 
ज्ञानत एवास्याः समुत्पत्तेः, अथ तस्येवानुपपत्तिः+--इति न, तस्यापि पूर्वा- 
भवसंस्कारत एव भवद्धिरपि उत्पादाभ्युपगमात्‌, ताह स एव संस्कारो नित्ये 
धमिणा विना नोपपद्यते,-इति ततस्तत्सिद्धिः, न अनित्यानामेवोन्मत्त- 
वीजानां लाक्षादिसंस्कारस्त्पुष्पारुणिमादिना सिद्धः,-इति विज्ञानसन्ततावेव 
क्रमवत्यां स सिद्धयति नान्यत्रात्यन्तासिद्धः-इति न विद्यः, प्रयोगडम्बर- 
व्यतिरेकेण कस्यान्यस्य सिद्धिर्येन तदपि हेतुविरोषणभूतं ज्ञानं साध्यते। एतेन 

वेदोषिक्रोक्तमपि प्राणापाननिमेषोन्मेषजीवनमनोगतीन्द्रियान्तरविकारैः स्मृत्या- 
दिभिश्चात्मानुमानं प्रत्युक्तम्‌ । तथा हि तियेग्गतिस्वभावस्य वायोरूरध्वाधिः- 
परणं नोपपद्यते भख्राध्मातेव कश्चित्‌ कल्प्यः! एवं निमेषोन्मेषादौनां 
देहावयवाश्चितानामपि यन्त्रपुरुषवत्‌ प्रयत्नयुक्तोऽधिष्टाता जीवनस्यापि धर्मा 
घमंकायंतया तद्गुणाश्चयभूतः, मनसोऽपि आचंतन्यात्‌ रथादेरिव प्रयत्नवान्‌ 
प्रेरको दाडिमाद्यम्कतररसफल्ददंनेन दन्तोदकात्मकरसनेन्द्रियविकारस्या- 
नेकगवाक्षवत्‌ सर्वेन्द्रियार्थानुसंघाता कश्चित्‌ कल्प्यः, तच्च विज्ञानमेव प्रवाहा- 
त्मकं संस्कारादिवरातः पूर्वोक्तारोषाथंक्रियानिवंतंकमुभयवादिसिद्धमस्ति,- 
इति कूतोज्यः सिद्धयति । यदपि इच्छादीनामचाक्षुषप्रत्यक्षत्वाद्रसादि- 
वदुगुणत्वे सति अयावद्द्रव्यशावित्वादिविशोषगुणप्रतिषेवेन पारिशेष्या- 
दात्मनो गुणिनोऽनुमानं तदापि द्ष्टान्तासिद्धेव्याप्त्यभावादनेकान्तिकम्‌, 
नहि रसादीनां गुणत्वमस्माकं साद्भुयानामपि वा प्रसिद्धं रूपरसादि- 
समुदायव्यतिरेकेणान्यस्य कस्यचिदाञ्रफलादेधंमिणोऽनुपकम्भात्‌; अत 
एवास्रस्य रसः, इति भेदव्यपदेशः समुदायेकदेशत्वख्यापनाय “वनस्य 
घव: रोभनः' इतिवदुपपद्यते एव । कस्य र्तहि इयमिच्छा इष्यमाणस्य 
कमणो ्रामादेरेव । अथ हेतोः कस्य इति, उच्यते यतोऽनन्तरं दश्यते तस्य 
विशिष्स्येव ज्ञानस्य पूवंतरज्ञानजसंस्कारपरिपाकात्मनः । कथं ताह देव- 
दत्तस्येच्छा,--इत्यादिकोऽत्र कतु त्वव्यवहारो लौकिकः, कूतकंदरांनाभ्यास- 
मूरोपहत एव, “वितस्तायाः प्रवाहः" इतिवत्‌ वा विरि्ञानप्रवाहसम्बन्धप्रद- 
दशनार्थो युक्त एव । आत्मवादिनामपि वा देवदत्तस्य स्वात्मवात्र प्रमाण- 
मिति कथमसौ व्यवहारः, प्रमाणेनानुपपद्यमानः कल्पित एवेति चेत्‌ कृतं 
व्यवहारेण, भ्रमाणमेव हि सत्येतरत्वव्यवस्थापनायानुसरणीयं तच्चेतरत्रापि 
समानमिति ज्ञानमेव विशिष्टमिच्छा न तु गुणः कस्यचित्‌ । यद्यपि साद्धुयेः 
संहतानां पारार्थ्यं शयनादीनामिव कार्यकरणानां परसिद्धावनुमानमुपन्यस्तं 
तदपि उभयवादिसिद्धं विज्ञानमेव साधयति,-इति सिद्धसाधनम्‌, ननु विज्ञान- 
स्यानित्यत्वात्‌ क्रमेण संहत्वमिति ततोऽपि अन्योऽसंहतः परोभ्नुमेयः। सत्यम्‌, 
यदि तथाभूतेन व्याप्तिः सिद्धा भवेत्‌, संहतानां हि दष्टान्ते संहतशरीरादि- 
विषयमेव पाराथ्यंसिद्धमिति ज्ञानमेव तथाभूतं सिद्धयति, अन्तेऽपि अनवस्था- 
परिहारार्थं कस्यचित्‌ तथाभूतस्येवाभ्युपगमान्नान्योऽतथाभूतः, नहि यदुदुष्टान्त- 
परिदृ्टमसिद्धव्याप्षिक वस्तु तद्धेतुः स्वरक्त्या साधयितु शक्नोति, ज्ञापकोभयं 
न कारको यतः, न च ज्ञानमस्माकमसिद्धमिति वाच्यम्‌, अथंप्रकाशो हि अयं 
सकललोकप्रसिद्धोऽनुभयते एव, नचासाव्थंघर्मोभथवेलक्षण्येनाध्यात्ममनुभवात्‌ 

अथस्य सर्वान्‌ प्रत्यविशेषात्‌ सवंप्रत्यक्षता्रस द्धा नापि पुस्वभावः तस्या- 
सिद्धेः सिद्धौ चाप्रकाशात्मनो व्यतिरेकाभावात्‌ तस्यापि अप्रकाशरूपत्वमि- 
त्यायातमान्ध्यमशेषस्य जगतः 1 तदुक्तम्‌ 


“अप्रत्यक्षोपलम्भस्य नाथदृष्टिः प्रसिद्ध यति ।' 


इति । प्रदीपवत्‌ स्वपरभ्रकारोकस्वभावत्वेन विरिष्टाथंप्रकाशकं विज्ञानमनु- 


भवसिद्धं नापल्लोतु शक्यमिति । तदिदमुक्तम्‌ 
ज्ञानार्थो सह रूपदीपतुखया जातौ विभापामते 1" 


इति । आत्मना भमोक्त्रादिरूपेणान्येन शून्याः स्कन्धाः,--इत्यात्मगून्य- 
वादिनः॥ 
अत्र आचायं आह 


नाभावः शक्ष्यते वक्तुं प्रत्थये स वेसाक्षिणि । 
शन्यता तेन सर्वेषां भावानां बोधबाधिता ॥ ५॥ 


यद्ये वं सर्वा्थंसाक्षात्करणप्रवृत्ते ज्ञानात्मनि ्राहकस्वरूपे प्रत्यक्षसिद्धे 
सति अभावो नात्मनः शक्यः प्रति पादयितुमनुभवसिद्धत्वात्‌, भोक्तृत्वं हि 
जञातृत्वमुच्यते तदेव च पारमाथिकमात्मनो रूपं तच्च॒भवद्धिरपि अनुभव- 
सिद्धमित्युक्तम्‌, अतः किमन्यत्‌ साध्यमिति । ननु च प्रत्यर्थं प्रतिक्षणं च 
भिन्नमेवेदं ग्राहकरूपं विनज्ञानमस्माभिः प्रतिपादितं न तु आत्माभिधानः 
कश्चित्‌ सर्वाथंसाक्लिभूतोऽर्थः, यदि च तदेवासौ,- इति उच्यते भवतु नाम- 
भेदः, परं सर्वेण तु आत्मवादिना स्थिररूपऽसौ दशंनीयः+--इति चेत्‌, 
उच्यते नात्र भवदभ्युपगमोऽङ्धत्वेनास्माभिर्क्तः, न हि प्रतिदशंनं व्यवस्था- 
पकाना सवंप्रमातृणामनुभवभेदः संभवति तस्य स्वभावसिद्धत्वात्‌ । यदाहुः 


ज्ञानं प्रत्यभिलापं च सद्शौ वाकपण्डितौ ।` 


इति । तत्‌ स एवायं सकललोकप्रसिद्धः स्वानुभवो निरूप्यताम्‌ । कि प्रत्यर्थं 
प्रतिक्षणं चापूर्वोपूवंः पूर्वेत्तिराभ्यामनुभवाभ्यां भिन्चक्षणमाव्ररूपावभासो 
ग्राहकः प्रकाशते उत सवेदेवाभिन्न इति । तत्रायं स्थि ररूपः प्रकादाः सवेदेव 
ग्राह्योपाधिभेदेऽपि अनासादितस्वात्मभेदः कालत्रयेऽपि तिरस्कर तस्वगत- 
प्रागभावप्रध्वांसाभावो नानाविधप्रमाणाद्यनेकचित्तवृत्त्युदयव्ययसंवेदनेऽपि 
अकम्पित तद ग्राहुकस्थैयंवेदनो वृत्त्यन्तराङेष्वपि अविदुप्तज्योतिः सुषुप्तादावपि 


८ नरेश्चरपरीक्षा का०-१, इलो ०-५ 


अखण्डितस्वसंवित्‌ सततमेव स्वप्रकाशत्वेन गम्यत्वात्‌ आत्मपदप्रतिपाद्यः प्रति- 
पुरुषंस्वसंवेदनसिद्धः, इति किमव्रान्येन साधनेन । तामेव चाभिन्नामनपायिनीं 
चात्मसंविदमाध्रिव्य सर्वेः कालान्तरफखानि कर्माण्यारभ्यन्ते, क्षणिकत्वे तु 
तस्याः सवंव्यवहारप्रत्यस्तमयः सर्वानुभवानां क्षणमात्रवेदनोत्तरकारु ध्वंसतां 
क्षणान्तरे संभवाभावात्‌ कः प्रवतंते कुत्र किमर्थं वा यतः नहि क्षणात्म- 
वेदिनः क्षणान्तरे नाहं न मम' इति पर्यतः प्रवृत्तिः घटते,-- इति निरीहं 
स्वरूपमात्रप्रकारनिषठं हेयोपादेयवुद्धिविकलममिथ्याज्ञानं विचारबोघाद्यनेकन्ञान- 
रान्यं जगदेतदु वेत्‌, इति सर्वानुभवविरोधः स्थिरग्राहुकप्रकारापूर्वंकत्वादेव- 
मादेरिति । स्यादेतत्‌, अस्त्ययमेकख्पस्थिरग्राहकप्रकारोऽनपलह्ववनीय एव, 
स पुननं स्वसवेद्योऽपि तु ग्राहकक्षणप्रवाह एवानुभूयमाने तत्सादृश्यदरशंनश्रान्त- 
विकल्पेरध्यारोपितोऽम्भः प्रवाहस्येवेक्यमिति श्रान्त एव, अत एवास्यात्म- 
ग्रहुत्वात्‌ सर्वानर्थमृरत्वेनोपशमाय भगवता सुगतेन नेरात्म्यविषयः प्रतिपक्ष- 
भावनाख्यो यत्नः प्रारब्धः । 
यदाहुः 
"मिथ्याघ्यारोपहानाथं यत्नोऽसत्यपि भोक्तरि 1 


इति । तदयुक्तम्‌, विषयवेलक्षण्येन कर्मतयाध्यात्ममस्य संवेदनात्‌, यदि हि 
अयमारोपितः स्यात्‌ तदारोपकाद्ग्राहकरूपोद्धदेन विषयवद्धासेत देवदत्तबोधः 
स्थिर इतिवत्‌, न चेवमयमनुभवोऽपि तु विषयप्रकाशकत्वेनान्तर््राहुकस्वभाव- 
स्तत्समारोपकाभिमतग्रहीतुरूपत्वेन तदापि स्थिर एव संवेद्यते, तस्यापि हि 
स्वतः क्षणमाव्ररूपत्वेनाप्रतिभासनात्‌, तदप्रतिभासित्वे हि आरोपस्य पूर्वा- 
परामशंरूपत्वेन स्थिरवोध निवट्यत्वात्‌, नच क्षणात्मनोऽपि युगपत्पर्वापरकाल- 
युक्तदीघंविषयत्वतः समारोपकत्वमयोजनात्मकत्वेनाविकलत्पकत्वात्‌ अलात- 
चक्रादिपरतिभासवत्‌, अत एव युगपच्छब्दाथं विषयत्वेऽपि योगिन्ञानमविकलत्प- 
मित्युक्तं भवद्धिः । योजितविषयं तत्‌,--इति चेत्‌ सर्वेषां क्षणिकत्वेन 
योजनानुपपत्तेनं किचिदेतत्‌ अत एवानेकस्यः प क्रमभाविनो विकत्पक्षणस्या- 
नारोपकत्वम्‌,--इत्यारोपासंभवादस्तं गततां विकत्पः। नच म्राहुकात्मा 
ग्राह्यीकतु शक्यते येन स्वात्मन्यध्यारोपेण स्थरयमारोपितमित्युच्यते । स्वात्म- 
न्यविकल्पको विकल्पो यतः, अत एवास्याहूप्रत्ययविषयतापि न संभवति 
अपि तु अहुभव्ययप्रकागरूपतेव तदापि तेन रूपेण स्थिरतयेव भासनात्‌, नहि 
कालत्रयेऽपि ग्राहकात्मनो ध्वंसः संवेदयते,-इत्युक्तम्‌ । यस्य दहि प्रागभावः 
स॒ उत्यन्न उच्यते, यस्य तु प्रध्वंसः स नष्टः, यस्य पुनः पूर्वोत्तरयोः कोस्यो- 


का०-१, इलो ०-५ प्रकाङटीकोपेता ९ 


नास्ति अभावसंवित्‌ स प्रतिक्षणमुतपन्नो निरुद्धो वा, इति न शक्यते 
वक्तुम्‌ । न चास्वसंवेद्यः संविद्धर्मो भवति,--इति वक्ष्यामः । तत्‌ स्थूलसूक्ष्म- 
योरिव स्थिरक्षणिकयोः परस्परविरुदधरूपत्वात्‌ यथा वियदादौ क्षणिकत्वं 
प्रमाणसिद्धं सदक्षणिकत्वं व्यावतंयति एवं ग्राहकात्मन्यपि आरोपासंभवात्‌ 
स्थयंमवभाक्तमानसंशयं क्षणिकत्वं व्यावतंयति,-इति युक्तम्‌ । न च स्व- 
संवेदनस्य तथात्वे वाधः संभवति वाधकाभिमतस्यापि तेनेव स्थिरात्मना 
स्वसंवेनात्‌ अन्यथा वाधकत्वायोगाद्‌ भ्रान्त्यभावाच्च; आ्रान्तमपि हि विज्ञानं 
सवंमारम्बने भ्रान्तं न स्वात्मनि,--इति दशंयिष्यामः । न च प्रमाणसिद्धस्य 
वाधकमन्तरेण अन्यथाभ्युपगमो मतिमावजंयति विपश्चिताम्‌ । स्थिरस्याथ- 
्रियानुपत्तिरेव वाघकमिति चेत्‌ न, तत्रेव तस्याः समुत्पत्तेः,- इति 
वक्ष्यामः । तदेवं स्वंदेकरूपस्थिरग्राहकप्रकाशात्मानारोपित एव सर्वाथं- 
साक्षितया येन प्रतिपुरुषं स्वसंवेदनसिद्धः, तेन कारणेनात्मशून्याः स्कन्धाः,-- 
इति पक्षः प्रत्यक्षनिराकरृत एव । तदियतः प्रतिज्ञासूत्रात्‌ ज्ञाता" इति पदं 
व्याख्यातम्‌ ॥ ५ ॥ 


येवं, ग्राहुकात्मनः सर्वार्थान्‌ प्रत्यविशेषात्‌ “नीलस्येयं संवित्‌ न पीतस्य' 
इति प्रत्यर्थं संविद्धोदासिद्धिः । नहि द्वावुपलम्भौ स्तः एकोऽथंस्यापरश्चात्मनः 
आत्मनोपलम्भात्मके च विषयोपलम्भे सति आत्मनोऽविशेषात्‌ तस्यापि 
अविशेषः, ततश्चार्थविरोषस्यापि असिद्धेरनुभवविरोधः, नन्वथंवत्तत्प्रका- 
रिकाभिन्नेव संवित्‌ संवेद्यत, यद्ेवमात्मान्तरासवेदनान्नेरात्म्यमेव । 


यदुक्तम्‌ 


"नित्यं प्रमाण नैवास्ति वस्तुमभेदन्यवस्थितेः' । 


इति । नन्वात्मापि संवेद्यत एव, तदयुक्तम्‌, एकमेवेदं संविद्रूपं हषंविषादाद्यने- 
काकारविवर्तं पश्यामः, यतः तत्‌ चेत्‌ संवित्‌ कोऽन्य आत्मा, अथ आत्मेवासौ 
कान्या संवित्तिः नहि प्रतिदशंनं संविद्रूपमन्यथा,- इति युज्यते वक्तु येन 
जेमिनीयानामेतदुभयरूपमिल्युच्येत, तस्य नीरपीतादिवद्रस्तुशक्त्येव सिद्धिः 
प्रतिपुरुषमन्यथात्वायोगात्‌ । सत्यम्‌, एकमेवेदं संविद्रूपम्‌ अस्य तु 'नीलमह 
वेद्धि' इति परामशंबखात्‌ अथंवदात्मापि संवेद्यः,- इति ब्रूमः 1 अत एव 
प्रत्ययान्तगंततेनाहमंशपरामर्शात्‌ सप्रत्यभिजञ ्रलयक्षमेवात्मसिद्धौ प्रमाणमिति 
प्राभाकराः । यद्येवं, "पलाशानां वनं माषाणां राशिः इत्यादिप्रतययबलात्‌ 


१०५ नरश्च रपरीक्षा का०-१, इलो ०-५ 


पलाशमाषादिव्यतिरिक्तस्यापि वनराद्यादेरर्थान्तरस्याध्यक्षसंवेद्यत्वतः सत्त्व- 
प्रसद्ध- । न, तद्भूधयतिरिक्तस्यान्यस्य तेनासंवेदनात्‌ मिथ्यंप परामशः, 
इति चेत्‌, तहि अत्रानेकान्तिकत्वात्‌ कृतं परामरदानेन । संवेद्यतेव निरूप्यताम्‌, 
किमर्थवदात्मनोऽसौ, अथ वनादिवत्‌ कल्पितेवेति । न चा्थंतद्ग्राहकसंविद्धि- 
दोषव्यतिरेकेणान्यः कश्चिदात्माभिधानः संवेद्यते,--इति कत्पिततेव सा, 
सवेद्यत्वं च नात्मा संविद्विषयत्वाद्घटादिवत्‌, प्रमातुतयेव संवेदनाददोषः , 
इति चेत्‌ न इतरेतरविरोधात्‌, प्रकााकत्वं हि प्रमातृत्वं न प्रकार्यता, 
प्रकादयत्वे च प्रकाराकतानुपपत्तिः, तस्प्रकादाकस्येवात्मत्वादस्तु परमाथंत- 
स्तस्य संविल्लक्षणात्‌ फलादरूपान्तरत्वात्‌,--इति चेत्‌ तहि प्रतिकमं 
तस्य भेदान्न रात्म्यममेदे चा्थंमेदासिद्धिरिव्युक्तम्‌ । एतेन प्रत्य्थंमात्मनो 
विशेषाभावेऽपि तत्समवेतं ज्ञानं भिन्नमेव प्रकाशकमुत्पद्यते ततो न 
विरोधः,--इति नैयायिकवेदोषिकपक्षः प्रतिक्षिप्तः ॥ ज्ञानस्य तस्मादभेदे 
प्रत्य्थभेदाच्नेरात्म्यमेव , भेदे तु प्रकादयप्रकाशकत्वात्‌ ज्ञानमेवास्तु किमन्त- 
गंड्नान्येन, कि कमं: तथापि अनुमानात्‌ सिद्धयत्येव, न उक्तत्वात्‌ । 
नन्वात्मा स्वयमपरोक्षतया ग्रहीतृत्वेनायं प्रत्यथंमल्न्धमेदः प्रस्फुरत्येव, 
तद्रखात्त॒ अथप्रकटताख्यो धमः प्रत्यर्थं भिन्न एवोत्पद्यते, ततोऽथंभेदसिद्धेर- 
दोषः-इति कौमारिकः । तदपि अयुक्तम्‌ , अथस्य सर्वा प्रत्यविरोषात्‌ 
सर्वात्मप्रकटता स्यात्‌, इति सवस्य सवंज्ञताप्रसद्धः । न, विशि्टात्म- 
जन्यत्वात्‌ प्राप्यकमंवदस्य,-- इति चेत्‌ तदयुक्तम्‌ , तदप्रकाशे तस्याप्यसिद्धेः, 
प्रकाडो तु ग्रामप्राप्षिवदुभयनिष्टाता,- इति संवित्पक्न एव, स च निराकृतः, 
न अथंघर्मत्वेऽपि स्वत्वसुतल्वादि वत्‌ उल्कादिपरिहारेण आलोकजनिता्थं- 
प्रकटतादिवद्रा विदि्टात्मसम्बन्धी असौ घरम॑स्तत्र भविष्यति ततो नाति- 
प्रसदः, इत्युक्तम्‌ । अपि चासौ अर्थस्य प्रकाशात्मको वा स्यात्‌ 
प्रकाराविषयरूपो वा, पूर्वस्मिन्‌ कल्पेऽथ: स्वत एव तदा प्रकाशोत,- इति 
आत्मनः प्राग्वदप्रकारानादसिद्ध एव स्यात्‌ । नन्वधुना प्रकाशमानोऽ्थः 
कथमसिद्धः । सत्यम्‌, आत्मान्तरवत्‌ स्वत इति आत्मान्तरस्य असिद्ध एव । 
ननु तद्रकात्‌ प्रकाराते इति । किमतः, तस्य तु न प्रकाशते,--इति सवंदा 
परोक्ष एव । अथ द्वितीयः पक्षः तत्र तु अथस्य कः प्रकाशः+ इति वाच्यम्‌ । 
नन्वात्मप्रकाडा एव, सत्यं, तस्य त्वविदोषात्‌ अथंविदोषव्यवस्था नोप 
पद्यते,--इत्यत्रैष दोषः स्थित एव । नन्वर्थाहिताकारविशेषसंवेदनादात्मनो- 
ऽथेविरोषव्यवस्थापकत्वस्‌ अतो नैष दोषः-इति पञ्चाङद्घाधिकरणाः। 

यदाहुः 

'तद्दरोग्यप्रति विम्वस्य ग्रहणं भोग आत्मनि ॥' 
इति । पोक्तं च सौत्रान्तिकेरपि 


अथन घटयत्येनां नहि मुक्त्वार्थरूपताम्‌ । 
तस्मास्प्रमेयाधिगतेः साधनं मेयरूपता 11 


इति ] अच्रापि किमात्मप्रकाशात्‌ अथंप्रतिविम्वप्रकाशोऽन्यस्तदात्मक एव वा, 
अन्यत्वेऽ्थंवत्‌ प्रोक्त एव दोषोऽनन्यत्वे तु म्राह्यग्राहकवदस्य परमार्थतोऽसंभ- 
वेन स्वप्नादिप्रत्ययवत्‌ कल्पितत्वात्‌ ततोऽथंस्याव्यवस्थितेः कादाचित्कप्रत्य- 
यापत्तेः स्वप्नादाविव वासनाद्युपपत्तेरर्थानुमितौ व्यभिचारात्‌, अथंशुन्यत्वे, 
नापि क्रमेणानेकाकारप्रकाशान्यथानुपपत्त्या नेरात्म्यमेव । यदुक्तम्‌ 
अविभागोऽपि वुद्धयात्मा विपर्यासितदरशनंः । 
ग्राह्यम्राहुकसं वित्तिभेदवानिव लक्ष्यते ॥' 


इति । अत्राप्याचायं आह्‌ 
अथस्यापि न चाभावो यतोऽयमनुभूयते । 


न केवलमात्मगून्यतापक्षः प्रदयक्षनिराकृतो यावदथंडून्यतापक्षोऽपि, 
इत्यपिशब्दार्थः । तदाह यतोऽयमर्थोभनुभूयते अनुभवेन बवहिर्देशसंबन्धितया 
प्रकाश्यते,- इति ग्राह्यग्राहुकदयप्रकाोऽनुभवसिद्ध इत्यथः 1 नहि प्रकाश्य 
एव प्रकाशकात्मा तस्य॒ तत्प्रकारकत्वेन -प्रत्यग्रूपतया ततो भेदेना- 
भासनात्‌,--इत्युक्तम्‌, आत्मपरभावानुपपत्तेः सवंव्यवहाराभावस्च । 
सत्यं, परमा्थंतोऽसत्य एवायं ग्राह्यग्राहकव्यवहारो वेकल्पिकः,- 
इति चेत्‌ कृत एतत्‌, पूरवाक्ताद्राधकात्‌ प्रमाणात्‌,-इति चेत्‌ 
न, तस्याप्येवमसिद्धेटं तनिवन्वनत्वाद्राध्यवावकभावस्य; तदपि परमाथंतः 
स्वात्मविषयमेव, ततोऽर्थाद्धदव्यवच्छेदकमिति चेत्‌ सत्यं, यदि तथानुभूयेत, 
भिन्नविषयमेव त्वनुभूयते, अभेदे वा प्रामाण्याभावो विकल्पादिज्ञानानामपि 
बाह्यासंभवेन स्वात्मविषयत्वात्‌ । सत्यम्‌, नोलमहं वेदि" इति ्यप्रतिभासात्तु 
तेषामप्रमाणता, तहि प्रतिभासमानत्वाद्यमदवयवत्‌ सत्यमेव, असत्यत्वे हि 
प्रतिभासानुपपत्तिः, असतो भासनायोगान्नाज्ञानात्मनोऽवभासनमुपपद्यते,-- 
इति हि भवतां कृतान्तः सत्यम्‌, स्वप्रतिभासेनार्थाऽर्थाध्यवसायेन प्रवत्तस्तस्या- 
प्रामाण्यमिति चेत्‌ अस्तु अथं एवेतत्‌, स्वप्रतिभासे तु अस्य श्राह्यात्मनि 


१२ नरेश्चरपरीक्षा का०१, इटो ०-६ 


ग्राहकात्मवत्‌ प्रकाशरूपतया प्रमाणरूपतेवेत्यद्वेतानुपपत्तिः । न, तस्याप्यद्य- 
विषयत्वात्‌ परमाथत इति चेत्‌, तहि निविकत्पादविदोषः,--इति विकत्पा- 
भावात्‌ संसाराभावः “सर्वो विकल्पः संसारः" इत्यभ्युपगमात्‌ । न स्वात्मन्य- 
प्यद्वये द्रयाघ्यवसरायेन प्रवृत्तेविकत्पता,-इति चेत्‌ न, स्वात्मन्यस्या 
विकल्पत्वात्‌ विकत्पत्वेऽपि दयस्याध्यवसेयत्वाज्ज्ञानरूपतेव,- इति कथम- 
सत्यता । ततोऽथंक्रियानवाप्तेः,--इति चेत्‌, दुःरिक्षितमेतद्राह्याथंवादिभ्यः । 
विज्ञप्तिमात्रसत्यत्वे तु अवबोधव्यतिरेकेण कान्याथंक्रिया,--इति स्वप्नद्वि- 
चम्द्रादीनामपि नासत्यता, नहि प्रतिभातमप्रतिभातं भवति,-इति न्यायात्‌ । 
अववोधान्तरजननमिति चेत्‌, तदपि तेषामस्ति, इति नासत्यता । वासना- 
स्थर्यानुवन्येन प्रावन्धिकी स्थितिः,--इति चेत्‌ ताहि अनादिवासनानुवन्वित्वा- 
द्विकत्पज्ञानप्रतिभासात्मनः प्रवन्धप्रवृत्तस्य दयस्येव सत्यता न युष्मत्परिकत्पिता- 
दयस्येति न विरुत्वम्‌ । ननु पूर्वापरपरामर्शात्मकत्वेनासंनिहिताथंभेदाव- 
भासाद्विकत्पानामसत्याथंता,-- इति चेत्‌, यदि असंनिहितोऽसत्यत्वात्‌ कथं 
भासेत, भासते चेददयवत्‌ सत्य एव । वोधात्मकलत्वमेव भवतां सत्त्वं, यतो 
न बवाह्याथंवादिनामिव ततोऽन्यदथंक्रियाक्षमत्वमित्येवंप्रकारमव्रोच्यमानम- 
साधनं बाह्याथंवादिनामेवास्य साधनत्वात्‌ । ग्राह्यग्राहुकयोः परनिष्ठत्वात्‌ 
स्वरूपानवस्थितरसत्यत्वमिति चेत्‌, कायंकारणयोर्वा कथं सत्यत्वम्‌; तयोरपि 
नेति चेत्‌, तहि भावनाभ्यासादिहेत्वभावादद्वयविज्ञप्तिसन्ततेरपि देरकाल- 
परकरृतिनियमायोगः,- इति सवंमसमज्जसम्‌ । अथ परापेक्षा व्यवहायंस्य 
विदिष्टस्यैव रूपस्य तयोरवस्थानाददोषः,- इति, तदितरत्रापि समानमिति 
नासत्यता, वाह्याथवादिभिरसत्याथंत्वेन विकल्पस्याभ्युपगमादिति चेतु, 
अव्यमिचारो हेतुस्तदभ्युगमस्य भवद्धिर्वाधितत्वात्‌ । अत्रावाधनेऽपि तत 
एवाद्ेतासिद्धिद्धेयस्येव तत्र प्रतिभासनाद्द्यस्याभिधानमात्रमेवंरूपत्वाद्विकल्प- 
स्य॒ न तु प्रतिभासो येन सत्यताप्रसङ्धः+--इत्यभिनवशाक्याः 1 तदयुक्तम्‌ 
मनो राज्याद्यवस्थासु ज्वलद्धासुरादेविकल्प्याका रस्यागन्यादिविकत्पेष्व- 
नुभवात्‌, न चानुभवमल्ल.पत्य व्यवस्था व्यवस्थात्वमासादयति,--इत्युक्तम्‌ । 
ग्राह्याकारावभासोऽसौ,--इति चेत्‌ न, तस्य विकल्प्याकाराभेदात्‌, भेदे वा 
गच्छतस्तृणादिज्ञानाका राणामिव विनज्ञानाव्यतिरेकेण स्वसंवेद्यतया व्यवसाय- 
विषयत्वाभावात्‌ । यदाहुः 


“यैर्न्निश्चीयते रूपं तत्त पां विषयः कथम्‌ ॥ 


# # कीच 
[वाना ङ ककत क ॥ र 

इति । ननु विकल्प्याक्रारस्यात्मत्वेनासत्यतया बाह्यत्वेन च व्यवस्थानुपपत्तेर- 
संभवः,-इति चेत्‌, यदेवं व्यवस्थानुपरत्तिरेवास्तु नासंभवोऽनुभूयमानत्वात्‌, 
भवेत्‌ वा काचिद्रयवस्था,--इति तद्रूपतेव । यदुक्तं जरत्सोगतेः 

न विकल्पानुविद्धस्य स्पष्टार्थप्रतिभासिना ।' 


इति । 
'विकल्पोऽवस्तुनिर्भासाद्विसं वादादुपप्छवः । 


इति च । ततो विकत्प्यस्यापि प्रतिभासनात्‌ प्रतिभासमानतयेव सत्त्वाद्यमेव 
सत्यमित्यद्वेतासिद्धिः । तहि निविकत्पे सत्‌ सेत्स्यति, न तस्यापि तथेवो- 
पलम्भात्‌,--इत्युक्तम्‌ । यदाहुः शब्दकणिकादौ विततमतयः 


अन्तस्तत्त्ववहिस्तत्त्वरूपं युगलकं तु तत्‌ । 
प्रतिपत्ता भर्वेत्करिचित्कश्चित्तु वस्तुतः ॥' 


इति । ततङ्च "अविभागोऽपि वुध्यात्मा ।' इत्येतदप्ययुक्तमेव । नन्वेवमपि 
ग्राह्यग्राहुकात्मना दयरूपं विज्ञानमेव सिद्धयति न ग्राह्यस्याथंता । यदाह्‌ 


-नान्योऽनुभाव्यो बुद्ध चास्ति तस्याः नानुभवोऽपरः । 
ग्राह्यग्राहकवेधुर्यात्स्वियं सैव भ्रकाडाते ।। 


इति । न ज्ञानदेलक्षण्येनाथंतया विशिष्टाथंक्रियासाघनत्वेनाथ्यंमानतया च 
तस्य प्रतिभासनात्‌, तत्प्ाप्तावेव चाथंक्रिदासिद्धे स्तदप्राप्तौ तु अयथाथंत्वं 
रुक्तिकारजतादिज्ञानानामिति कथमस्य नाथता, तदनभ्युपगमे तु दानादे- 
हिसात्मनश्च धर्माधिर्मात्मनः कममंणोऽसिद्धर्लोकायत एवोपास्यो भवताम्‌ । 
ज्ञानाकारविषपयत्वादेवमादेरदोषः, इति चेत्‌, ताहि मनोराज्यादौ बहुतराण्य- 
थाहुरणदानादीनि शुभानि शत्रुवधादीनि च हिसात्मकानि कर्माणि सिद्धानि 
स्युः+--इति को हि नाम वहुतरक्छेशसाध्येषु सेवाटृष्यादिषु गजतुरग- 
शस्त्रादिषु साधनेषु प्रवतेत,--इत्यनुभवविरोधः । तान्यपि विरिष्टज्ञानप्रति- 
भासात्मकान्येवेति चेत्‌ न, अर्थाभावेन तद्वरिष्ट्यासिद्धेः न किचिदेतत्‌, 
इतः परस्परोपकारख्च धर्मो जिनस्याप्येवं न सम्भवति परासवेदनात्‌ । 


१.४ नरश्च रपरीक्षा का०-१, इलो ०-६ 


स्वज्ञत्वादस्य नेष दोषः, इति चेत्‌, स्वप्नादाविवास्यापि स्वाकारमात्रसंवेद- 
नात्‌ किचिज्ज्ञतेवास्मिनु पक्षे न संभवति कुतः सर्वं्ञता । न अधिगतिप्रत्यय- 
त्वेन सवंस्य वेदनात्‌,--इति चेत्‌, कोऽयमयिगतिप्रत्ययो नाम सिहितमात्रतेव 
संनिहितोजत्रार्थो न वा, इति जाल्यन्धेनेव कथं तेन गम्यते । न चेतदस्माभिः 
शक्यमवस्थापयितुम्‌ 1 यदाहुः शाक्यप्रवराः “भगवतां तु सवाथंप्रतिपत्तिः 
अचिन्त्या" इति। अत्यल्पमिदमुच्यते सवंमाचिन्त्यं हि अविदूषां विदूष एवात्रा- 
विकारात्‌ । आकारद्रारेण वेत्ति, इति चेत्‌, कोऽयं दा रद्वारिभावस्तस्य 
स्वाकारमात्रवेदनतः स्वभावविप्रकृष्ष्विवास्मदादीनामर्थेष्वनूत्पन्नप्रतिपत्ति- 
त्वात्‌ । वस्तुतोऽथंजन्यत्वात्‌ तत्प्रतिभासस्य तस्य च॒ यथाथंवेदनादस्ति 
दवारिद्रारिभावः+-इति चेत्‌, तहि अस्त्यर्थानुभवो न साक्षात्‌ अपि तु एवम- 
थानुमानेनेति चेत्‌ न, तस्यापि ज्ञानत्वात्‌ स्वकारमात्रवेदनेन तद्विषयत्वानुप- 
पत्तिः । तहि निम॑ंरुत्वात्‌ स्वज्ञानराक्त्येव सर्वं बाह्यं वस्त्वसौ जानातीति 
चेत्‌, यद्य वमनिर्मकत्वादन्येषामसर्वाथंविषया तद्वदेव अनिराका स॒ भविष्यति 
इति नार्थाभावः। अस्तु वेभाषिकमतस्येव मुख्यत्वात्‌,--इति चेत्‌, 
ततश्च 
'नान्योऽनुभाव्यो वुद्धयास्ति' । 


इत्येतदयुक्तमिति शून्यवादनिरासः। ननु भवतामपि अथंवेदनस्यात्मवेदनाद्‌- 
भेदात्‌ तस्य च प्रत्यर्थं भेदाभावदार्थानुभवो नोपपद्यते,--इति प्रोक्तनयेनेष 
प्रसङ्घ इत्युक्तं न सन्निहिताथप्रकाशकत्वात्‌; सन्निहिताथंप्रकाशकत्वं हि 
आत्मनः स्वभावः प्रदीपादेरिव तथामुभवात्‌ सिद्धः । तथा हि यो यः सन्नि- 
हितोऽथस्तं तं स्वशव्त्येव प्रकादायन्नयमनुभूयते,--इति कुतोऽथंविशेषसिद्धेरेष 
प्रसङ्ख इति । ननु कथमेतदूपपद्यत इति तदयुक्तम्‌, नहि दृषटेऽनुपपन्न नाम, 
नहि अग्निदंहति नाकाशम्‌' इत्यत्र तथा दशंनादन्यदुपपत्तिकारणं शक्यं 
वक्तुम । अथ कस्तस्य संनिहितेनार्थनोपकारः कृतः, न कश्चित्‌, कथं तर्हि 
तमेव प्रकारायति, तथा स्वभावत्वादित्युक्तमु, उपकारेऽपि तदस्वभावस्य 
प्रकादाकत्वाद्ष्ः। ननु तदसंनिधौ तहि तदप्रकाशप्रकानात्‌, स्वरूपं हि 
अस्यार्थं प्रकाशात्मकत्वेनाविभिन्नरूपं सवंदा विकल्पातीतं प्रकाशत इत्युक्तम्‌, 
तहि कथं न प्रकाशयत्यथंम्‌, तस्यासन्निधानात्‌; संनिहितप्रकाशको हि 
कथमसन्निहितं प्रकारयेत्‌, करस्तहि नीरप्रकाशात्‌ पीतप्रकारास्य भेदः, न 
कश्चित्‌, युगपत््रकाग इव तत्र हि तयोभेदे विोषाभावात्‌ तदवयवभेदेनापि 
भेदः+--इति प्रतिपरमाणु ज्ञानमेदतश्चित्रपटादिप्रतिभासाभावप्रसङ्गः । न च 

विकल्पघटितं तदिति वाच्यम्‌, उद्घाटितनेत्रस्य ्षटित्येव युगपत्‌ तदव- 
भासनात्‌ तदानीं च विकल्पासंभावदसंवेदनाच्च । यदुक्तम्‌ 


न चेमाः कल्पना असंविदिता एवोदयन्ते व्ययन्ते वा येन सटयोऽप्यनुप- 
लक्षिताः स्युः 1 


इति । विकल्पन्ञानस्याप्येकत्वात्‌ कथमनेकात्मकचित्रावभासः, तद्यथा तत्र 
नीकपीताद्यनेकप्रकाइ्यमेदेऽपि अनुभूयमानस्येकस्य ज्ञानात्मनो न भेदः, न 
च तदभेदात्‌ तस्य नीलपीतादेरथंभेदस्यासिद्धिः, एकस्यानेकप्रकादानरक्ति- 
सिद्धेभवद्धििरपीषटत्वात्‌, तथा क्रमप्रकारोऽ{प॒ अनुभवसिद्धस्येकस्येव प्रकाशा- 
त्मनोऽनेकप्रकाशनरक्तियोगात्‌ क्रमव्यवस्थितानेकप्रकारकत्वमनुभवसिद्धमे- 
मेष्टन्यम्‌ । न च तदभेदादथंभेदासिद्धिदोषः, नहि दिक्क्रमावभासात्‌ काल- 
क्रमावभासस्य प्रकाशात्मनि कश्चित्‌ भेदोऽनुभूयते इति । ननु दिक्क्रमभ्रकाडो 
प्रकाशात्मनो मेदासंवेदनात्‌ प्रदीपादेवंतिदाहतेलक्षपण प्रकादास्वज्ञानजन- 
नादिवदेकस्यानेकका्यकर्तृकत्वेन विरोधाभावात्‌ शक्तीनां समुच्चये न 
विरोधः, काल्क्रमे .तु प्रकारारक्तीनां समुच्चयो न विरोधः, कालक्रम तु 


आकाशशक्तीनां परस्पराभावरूपत्वेन घटपटादिशक्तीनामिव मेदाद्रस्तुभेद- 
कत्वम्‌ । यदाहुः 


(शक्तिहि भावाभावाभ्थां भिद्यमाना वस्त्वपि भिनत्ति, न पुनः कार्यभेदेन 1` 


इति । तदयुक्तमसिद्धत्वात्‌ , नहि तत्रापि शक्तेर्भावाभावभेदोऽस्ति स्वंदेक- 
रूपस्यैव प्रकाशात्मनोऽनारोपितरूपस्य स वेदनादित्युक्तम्‌ । न च कार्या 
भावाच्छक्तरभावः नावश्यं कारणानि तद्वन्ति भवन्ति' इति न्यायात्‌ ; 
तदत्रापि वस्तुभेदासिद्धेः, तद्त्‌ राक्तीनां समुच्चय एव युक्तो न विरोधः, 
अपि च परोनस्य घर्मिणः कार्यंभेदादिन्द्रियादेरिव शक्तिभेदतः स्वरूपभेदो 
न प्रत्यक्षसिद्धाभेदस्य, तस्य हि प्रदीपादेरिवेकस्यानेककायंकतृत्ेन भवद्भिर 
पीष्टत्वात्‌ प्रत्यक्षसिद्धाभेदश्वात्मा,--इद्युक्तम्‌ । अतो न तस्यापि शक्ति 
भेदाद्धेदः कल्पयितुं युक्त इति युगपत्प्रकाशच इव न क्रमप्रकारोऽत्यथमेदा- 
सिद्धिः । कथं ताहि 


'चटज्ञानमिति ज्ञानं धटज्ञानविलक्षणम्‌ ॥ 
धट इत्यपि यज्ज्ञानं विषयोपनिपाति तत्‌ 1› (वा० प° ३।१०५) 

इत्यादिलौकिकन्ञानमेदः, न ग्राहकात्ममेदात्‌ तस्य सवदैकरूपाभेदप्रकारा- 
त्मतया संवेदनात्‌ अपि तु अध्यवसाय एव च ज्ञानं वुद्धिगुणत्वाज्ज्ञानस्य । 
यदुक्तम्‌ 'वुद्धिरष्टगुणा स्मृता । लक्ष्यतेऽध्यवसायेन }' इति, इति दशंयि- 
ष्यामः । एवं बुद्धा" इत्यपि प्रनिज्ञापदं व्याख्यातमिति ॥ 


ननु यद्यत्स वेद्यते तत्तत्स विद्रूपमेव यथा नीलादिसंवित्तिः, स वेद्यते 
च नीखादि; तस्मात्‌ तदपि स विद्रूपमेवेत्यसंविदात्मनो वाह्या्थस्यासंवे- 
दनाथंून्यं सवमेव विज्ञानमिति प्रयोगान्तरेण शन्यवादिनः । यदाहुः 


संवेदनं हि तादात्म्यात्तद्व-दासनमेव तत्‌ । 
इदमेव किमुक्तं स्यात्स वाह्योऽ्थोऽनुभूयते ॥ 
इति । अत आह्‌ 
प्रत्यक्षा बुद्धिरेवेति निनिबन्धनमसुञ्यते ॥ ६ ॥ 
बोधो बोधान्तरग्राह्यो नेष्यते भवतापि यत्‌ । 
एतदप्ययुक्त साधनघर्मासिद्वत्वादृष्टान्तस्य, नहि तवापि नीलादिसंविदः 
सवेदयत्वं सिद्धक्षणिकत्वेन संविदन्तरोत्पत्तिकाङे संभवाभावात्‌; न च दृष्टान्ते 
स्वसाध्यासिद्धस बन्धो देतुः साध्यं साधयितु शक्तोत्यतिप्रसङ्गात्‌ ॥ १६ ॥ 
अथैतदोष भयात्‌ संविदः संविदन्तरजननेन वेद्यत्वमुच्यते । यदाहुः 
“भिन्नकालं कथं ग्राह्यमिति चेत्‌ ग्राह्यतां विदुः । 
हेतुत्वमेव युक्तिज्ञा ज्ञानाकारापेणक्षमम्‌ ॥' 
इति ॥ ६ ॥ 
अत्राप्याह- 
ग्राह्यत्वेऽपि न विज्ञानं सवमेव निरथंकम्‌ । ७ ॥ 
यद्येवमनैकान्तिको हेतुः संविदः स्वतोऽसंविद्रूपाया अपि स वेद्यत्वात्‌ 
तद्वदथंस्यापि संवेदयत्वं भविष्यति यतः; अथ संविद्रूपत्वे सति स वेद्यत्वा- 
दिति दितुस्तहि असिद्धः, नीलस्य संविद्रूपत्वेन संवे्यत्वासिद्धेः--इति 
सर्वमेव विज्ञानमथंगून्यमिति नेष प्रतिज्ञार्थो भवतः सिद्धयतीति ॥ ७॥ 


अत्र पराभिप्रायं दरयति 

अथानुभवरूपत्वाद्‌ बोधः प्रत्यक्ष इष्यते । 
नात्र संविदन्तरसंवेदयत्वं हेतुरपि तु स्वस वे्यत्वमेव, ततश्च न साधन- 
धर्मासिद्धिरनेकान्तिकत्वं वा दोष इति ॥ 
एतदपि निराकरोति 


नाभावः संमुखीनेऽथे ततोऽनुभवगोचरे ॥ ८ ॥ 


यद्ेवमसिद्धो हतुः, नहि संवित्स्वभावत्वं नीलादेः संवेद्यस्य सिद्धमपि 
तु संवेदयतेवेति, ततोऽसिद्धाद्वेतोरर्थे नीलादिके संवेद्यतयेदन्तानिदिद्यमाने 
प्रत्यक्षसिद्ध घमिणि नाभावो न बाह्यत्वनिरासः सिद्धयतीति ॥ ८ ॥ 

एतदेव प्रत्यक्षसिद्धमित्याह 


अथमेव हि विज्ञेयो भेदो बोधाथयोः स्पुटम्‌ । 
पूवेस्त्वनुभवाकार उत्तरश्चानुभूयते ॥ = ॥ 
स्वपरप्रकाशरूपतया हि वोधात्मानुभवसिद्धस्तत्सवे्यतयार्थोऽपीति 
नातः शुन्यवादसिद्धिः । नन्वेवमात्मनोऽथंस्य च॒ द्वयोरनुभूयमानत्वे (क 
आत्मा" इति न विद्यः, पशवोऽपि हि यावदात्मपरभावं प्रत्यसंमूढाः, सोऽयं 
परोरपि पशुः कूदशंनापस्मारगृहीतः योच्य एव, कथं वा ज्ञानज्ञेययोः 
प्रकारमानत्वे ज्ञानमेव भावानां शुद्धोऽथंः । नन्वथं एवाहमथंज्ञानयोराकार- 
भेदानुपलम्भात्‌ साधु समथितः सुगतनयो यदमेध्याकारोऽप्येवं विनेय- 
विनेतृतथाभ्युपगतः । 
ननूक्तम्‌ 
प्रभासु मिदं चित्तं प्रकृत्यागन्तवो मलाः 1 
इति, तहि अयमेवात्मपरभाव इति नाथज्ञानयो राकारभेदानुपलम्भः 
सिद्धोऽपि तु भिन्न एवोपलम्भः,- इति । एतेन सत्त्वद्रव्यकारकत्वादिभ्योऽ- 
चेतनानुमानमात्मनि प्रतिक्षिप्तं परत्यक्षनिराकृतत्वात्‌ ॥ ९ ॥ 


पुनः प्रयोगान्तरेण शून्यवादिनः 
वस्तुविज्ञानतो भिन्नं नेव विज्ञानजन्मनः । 
पृवत्रागृह्यमाणत्वात्‌ 


१८ नरेश्चरपरीक्षा का०-१, उलो-११ 


यस्य येन सहोपलम्भो नियतस्तस्य ततो नार्थान्तरत्वं यथा द्विचन्द्र- 
ज्ञानप्रतिभ।समानादेकस्माच्चन्द्रमसो दितीयस्य, नीलन्ञानेन सहोपलम्भ- 
नियमस्च नीखादेः, तेन विना ततः पूर्वापरयोः संवेदनाभावात्‌ अतस्तस्यापि 
ततो नार्थान्तरत्वमिति नीकादेः संविद्रूपत्वसिद्धितोऽर्थाद्राह्यत्वनिरासः 
सिद्धयति । 
यदाहुः 
सहोपलम्भनियमाभेदो नीलतद्धियोाः 1 


इति ॥ 


आचायंस्तु “नीकभावेऽपि नीलप्रकाशकसद्धावस्य प्रतिपादितत्वाद- 
सिद्धमेतत्‌ साधनम्‌, अथ वौद्धाध्यवसायपक्षयोच्यते तदाप्यसत्यर्थे मनो- 
राज्याद्यवस्थासु तस्य॒ भावादसिद्धतेव' इति मत्वा प्रमेयभेदेन तद्धोदमभ्यु- 
पगम्याप्याह्‌ 


इत्यनेकान्तमुच्यते ॥ १० ॥ 


इत्येवमभ्युपगम्य तत्साधनमनेकान्तिकमुच्यत इत्यथः ॥| १० ॥ 
कथमित्याह॒- 


चक्षुव्यपारतः पुवं प्रकाशाच्च न गृह्यते । 
रूपं लोके न तत्ताभ्यामभिन्नं सप्रतीयते ॥ ११ ॥ 


चक्षुः राब्देनात्रोपलम्भप्रस्तावाद्गोलकमेवेतदुच्यते, तस्य व्यापारो 
विस्फारावस्था तेनाखोकेन च सहोपलम्भनियमो रूपस्य, न च चक्ु्व्यापार- 
रूपत्वमाटोकरूपत्वं वा, इत्यनेकान्तिकता, बाह्यनिराकरणाय च भवद्धिरेष 
प्रयोगः समुपरचितः,--इति नारोकादेरपि विज्ञानरूपत्वा दनेकान्तिकपरिहारो 
युक्तः, तस्यात एव साध्यत्वेनासिद्धत्वात्‌ । नन्वनारोकस्यापि रूपस्य 
प्राण्यन्तरेरुटकादिभिर्ग्रहणादारोकेन सहोपलम्भो नियतो नास्ति, इति 
नानैकान्तिकता, कथं तहि तमसा वृतं पटेनेव तेऽपि रूपं परयन्ति, न 
चावस्तुत्वं तमसो भृच्छायात्मकत्वेन बाह्या्थंवादिभिरमभ्युपगमादस्मदादेरपि 
ततो दशंनप्रतीघातसंभवाच्च । वस्तुत्वे च र्पावरणस्वभावं यावत्‌ 
तदनिवृत्तं, तावत्‌ कुतो रूपोपरन्धिः, तच्चक्षुः--रक्तयेव तेषां रूपं प्रकाशते 
इति चेत्‌, तहि सैवारोको खूपप्रकाशकत्वात्‌ । अथाप्रकाशात्मिका भविष्यति 
इति चेत्‌, तहि कथं प्रकाशयति, नहि अप्रकाशात्मनः प्रकारकत्वं तमस 

इवोपपद्यते,--इति प्रकाशात्मिकंव सा शक्तिरभ्युपगन्तव्या, ततः प्रक्रादोन 
सहोपलम्भो नियत ॒ एव रूपस्य न च प्रकारारूपतेत्यनेकान्तिकतेवास्य 
हेतोरिति । ननु चक्षर्व्यापारमालोकं च विना रूपं योगिभिरुपलभ्यते,- 
इत्यत्र सहोपलम्भनियमाभावात्‌ नानैकान्तिकिविषयता । न, लोक इत्यत्र 
विदोषणात्‌; ततश्चास्मदादिप्रत्यक्षत्वे सत्येषां सहोपलम्भनियमोऽस्त्येव न 
चाभेदः,--इत्यनेकान्तिकं एव ॥ ११ ॥ 

किं च रुन्यवादिनां चिरतरग्ररूढो विहारारामचैत्यादिभेदोज्नुभवसिद्धो 
नोपपद्यते, इत्याह- 

नीलविज्ञानसन्तानः पाण्डुरश्चेत्यनाकृतो । 


आकारवति बोधेऽपि नियमो नाविशेषतः ॥ १२॥ 


नीलशुक्छादिसन्तानमेदोपलक्षितः सर्वोभ्यं सरित्सागरपवंतादिभेदो 
भिन्नाथंक्रियासाधनतया निश्चितो नाहेतुको देराकाल्रकृतिनियमयोगात्‌ । 
यदाहुः 
"नित्यं सत्त्वमसत्त्वं हेतोरन्यानपेक्षणात्‌ । 
अपेक्षातो हि भावानां कादाचित्कत्वसंभवः ॥' 
इति । नापि विज्ञानहेतुकस्तस्याकारवत्तवेना्य यावत्‌ जगत्यास्मिन्नसिद्धे, 
आकारवति तस्मिन्नप्यभ्युपगम्याने विज्ञानात्मनः सवत्र सवंदा चाविरेषात्‌ 
सर्व॑: सर्वकारः सवत्र सवंदा च स्यात्‌,--इति प्रागुक्तस्य जगद्रं चित्नियम- 
स्यासिद्धिपसङ्खः ॥ १२ ॥ 
तमेव प्रसद्धाथंमाह- 
एकाकारव विज्ञप्तिः प्राप्ता विज्ञानवादिनः । 


यदाहुः 

"तदतद्र.पिणो भावास्तदद्र.पहेतुजाः ॥' 
इति । ततो यदयेनाभिन्नहेतुकं तत्तेनाभिन्नस्वभावं यथेकस्मादद्रयाज्जञानक्षणा- 
द्वितीयं तद्रूपम्‌, यत्र त्वभिच्वरूपत्वं नास्ति तत्रामित्नहेतुकत्वमपि नास्ति यथा 
सुगतनये ज्ञानयोः, अभित्रहेतुकं च विज्ञानवादिनां पवंताकाराद्िज्ञानात्‌ 
सरित्समुद्रादिज्ञानमिति एकरूपमेव स्यादिति ॥ १२॥ 


२० नरेश्चरपरीक्षा का०-१, इलो ०-१४ 


नन्वमिन्नेतुकमपि वाह्याथंवादिनां स्वप्ने पवंतननानात्‌ सरित्समुद्रादि- 
ज्ञानं न चा्िन्नरूपमित्यनेकान्तः, अत्राहु- 


नीलादिभेदो बोधस्य वस्त्वभावे तु कि कृतः \! १३ ॥ 


नानेकान्तो, नहि बाह्यार्थवादिभिस्तेषां विज्ञानमात्रमेव टेतुरिष्यतेऽपि 
तु संस्कारद्वारेण यथायथं बाह्यान्यपि वस्तूनि, भवतस्तु बाह्यानां वस्तूनाम- 
भावाद्िज्ञानमात्रस्येव सर्व॑त्र हेतुत्वमित्येष प्रसङ्क उक्तः। न, अस्माभिरपि 
वासनाभ्युपगमात्‌ तक्कृतोऽ्यं भेदावभासो न ज्ञानमाव्रहितूकः इत्यप्रस द्धः । 
तढुक्तमु 
-ज्ञानजो ज्ञातहेतुश्च संस्कारो वासनोच्यते 1 
इति ॥ १३॥ 
अव्राप्याहु- 
वासनाकृत इत्येतत्‌ पवनेरितभाषितम्‌ । 
उन्मत्तप्ररुपिततुल्यम्‌ ॥ १३ ॥ 
कुत इत्याह 
तत्क्षणज्ञानतो नान्या वासना तव युज्यते \! १४ ॥ 


सापि हि वासना न तावद्विज्ञानादन्या विज्ञानव्यतिरेकेणान्यस्य कस्य- 
चिदिन्दरियोदेरपि भवद्धिरनभ्युपगमात्‌, अपि तु पूर्वस्माद्विज्ञानक्षणात्‌ जातं 
ज्ञानन्तरक्षणहेतुभूतं विरि ज्ञानमेव वासना, अतश्चाविरिष्टत्वेनोक्तमेव, 
अता न किचिदेततु; अस्माकं तु स्थिरत्वादवुदधर्वासनाधर्मान्तराण्यनेकान्यपि 
संभवन्ति,- इति शरीरावस्थाविदोषं धातुसाम्यवेषम्यादि वा सूखदुःखफलं 
कमं वा यथार्थप्रदशंकः देवताप्रसादं वा विरिष्टवासनापरिपाकटेतुमर्थान्तरम- 
पेक्ष्य विशिषटाकारत्वमुपपद्यते एव । ननु क्षणिकस्यापि ज्वालादेस्तृणपर्णादि- 
हेतुजनिता पाण्डुत्वलौदहित्यादिवासना द्यत एव । न, त॑त्स्वरूपत्वात्‌, 
स्वरूपं हि तत्त॒णजन्यं विशिष्टमेवास्याः, विरिष्टमेव च पर्णादिजन्यं न त्वनव- 
स्थितायाः काचित्‌ वासनेति 1 यद्येवं, नीलज्ञानक्षणस्यापि प्राक्तनस्य कस्य- 
चित्‌ तत्स्वरूपं विशि्टमेवास्तु येन विसदुशं पवंताकारं रसाद्याकारं वा ज्ञान- 
मनन्तं जनयिष्यति,--इत्यप्रसद्धः। न, तस्य ॒स्वसद्राक्षणजनकत्वेन 
धारावाहिकज्ञानेऽनभ्युपगमात्‌ । ननु क्षणभेदादन्यदेव तन्नीलन्ञानमिति 


कै क च चे 

कायेभेदः, तहि क्षणभेदाविशेषान्न कश्चित्‌ सदृशं कार्यं जनयेत्‌--इत्येकसन्ता- 
नात्मनोऽस्य शरीराद्याकारस्यापि विज्ञानभावप्रसङ्घात्‌ सर्वव्यवहाराभावः, 
सन्तानमूटत्वा वतां व्यवहारस्य । ननु करिचत्‌ नीलादिज्ञानक्षणः सद्रहेतु- 
रपि भविष्यति । न, तहि क्षणभेदात्‌ कायंमेदः,--इति पूर्व॑ः प्रसद्धः। न, 
नीलन्ञानात्मनापि भेदात्‌, अन्यदेव तज्ज्ञानं सदृशस्य क्षणस्य हेतुरन्यदेव 
विसदृशस्य । कीद्गं कस्येति वाच्यम्‌, यादुशाद्ादुशं प्रतीयते तादृशं 
तस्येति प्रतीतिसमुत्पादवादिनः। तदिमे भृगुपतनस्थानश्चान इवोपस्थितो- 
परस्थितस्य निमित्तं कल्पयन्तः कुतः कि भवतीति दहैयोपादेयसाधनेष्वनुत्पन्न- 
वृद्धयः प्र क्षावद्धिद्‌ रतः परिहायाः, तेपां हिताहितप्राप्तित्यागायेव तत्साधन- 
जिज्ञासायां प्रवृत्तेः। ननु सन्तानविषयासौ भविष्यति । न, क्षणानां जन- 
नासम्भवेन तस्यास भवात्‌ क्षणप्रवाहात्मकत्वात्‌ तस्येति सर्वानियमपरिहारा- 
यानुभूयमानो वाह्योऽथंः सत्यः श्रकाशात्मनो भिन्नः प्रकादयस्वभावोऽभ्युप- 
गन्तव्यः, तन्न॒ सहोपलम्भमात्रेणास्यास्मादमेदः,- इति वोध्यम्‌" इत्यपि 
प्रतिज्ञापदं व्याख्यातमिति ॥ १४॥ 


किच सहोपकृम्भनियमादमेदेऽपि नात्माभावः, इत्याह 
आत्सन्यसत्त्वं नो युक्तमहप्रत्ययगोचरे । 


अहुप्रत्ययस्य स्थिरग्राहुकपरामरांरूपत्वेनात्मविषयत्वादस्त्येवाध्यवसे 
येनात्नना सहोपलम्भनियमः,--इति दयोरपि संविद्रूपत्वसिद्धेः सत्यत्वमिति 
नैरात्म्याभावः । नन्वात्मनो विकल्पातीतत्वेनोक्तस्वात्‌ मोक्षकारिकास्वाचार्येण 
नुद्धिनोध्यत्वनिरासाच्च अहुप्रत्ययगोचरत्वं वाद्यसिद्धमेव । सत्यम्‌, आत्मादि- 
प्रत्ययवत्तु कथंचिदूदूरविप्रकषेण सोऽपि व्यवहारार्थं तद्विषयोऽभ्युपगम्यते, 
इति नासिद्धिः । ननु चाध्यवसायस्यावस्तुविषयत्वादस्माकमध्यवसायेन 
सहभावो न सिद्धः । युक्तमेतत्‌ कदाचिद्राह्याथंवादिनो वक्तु, भवतस्तु 
अवोधात्मनोऽसंवेद्यत्वादध्यवस्ायस्यापि सवेद्यत्वेन बोधरूपतयाध्यवसायस्येव 
सत्त्वमिति नासिद्धिस्तेन सहभावस्येति; तहि वाद्यसिद्धोऽयमहप्रत्ययाभावेऽपि 
स्वसंवेदनेनात्मोपलम्भाभ्युपगमात्‌। सत्यम्‌, अहमिति त्वघ्यवसायेन 
सहभावोऽध्यवसेयताव्र हेतुः सा च तदानीं नास्तीति तेन सहोपलम्भनियमो 
नासिद्धः, अन्या हि अध्यवसायपरामुष्यतान्या च संविद्रूपतेति नुद्धिसंवित्प्रवि- 
वेकप्रसद्तेन ॒प्रदशितं स्वायम्भुवोद्योत एव । इहं त्वनुपयोगान्नोच्यते; 
भवद्धिरप्युक्तम्‌ 


२२ नरश्च रपरीक्षा का०-१., शलो ०-१६ 


अशक्यसमयो ह्यात्मा चेतनानामनन्यभाक्‌ 1 
तेषामतः स्वसंवित्तिः नाभिजल्पानुपङ्ककिणी ॥' 


इति । अत॒ एवोभयभेदादस्य नात्र गृहीतग्राहित्वमपि तु तावन्मात्रेण 
प्रमाणत्वमिति दशंयिष्यामः। 


ननु 'गौरोऽहं कृशोऽहम्‌' इत्यनात्मनि शरीर एवाहुप्रत्ययस्य दुष्टेविरुदधो 
हेतुरित्यत आह- 


न चान्यस्मिन्नहबुद्धिः क्वचिहृष्टा तु निगंणा ॥ १५॥ 


न ॒विशोषितत्वात्‌, गौरादिभिः पदार्थान्तररोविरोपितो हि अहुप्रत्ययो 
माणवकादौ सिहादिप्रत्ययवद्गुणवृत््या शरीरे वतते, तेरविरोषितस्तु 
मुख्यतयात्मन्येव, स एव चात्र हितुरु्तो न सविदोषणः, इत्यविरुदध 
एव ॥ १५ ॥ 


यदेवं, प्रत्ययव्यतिरेकेणान्यस्य कस्यचिदात्मनः प्रत्येयस्यानुपलन्धेवंना- 
दयकत्वप्रत्ययवदहुप्रत्ययोऽपि निविषय एवेत्यसिद्धो टेतुः, अत्राप्याहु- 


कतृकर्मावभासाच्च स्पष्टा दुष्टा क्वचिन्मतिः । 
अहमेतत्प्रपश्यामीत्यतः सिद्धं ॒स्फुटं द्वयम्‌ ।! १६ ॥ 


सत्यं, स्यात्‌ निविषयो, यद्यात्मा सर्वाथंप्रकाशकतया स्वतो नावभासेत, 
स तु स्वसंवेदनेन विकल्पातीत एव सवंदा भासत इत्युक्तम्‌ । तद्विषयश्चायं 
प्रोक्तनयेनाहपरत्ययः कचित्‌ “अहमेतत्‌ प्रपर्यामिः इत्यादौ परामशंविरोषे 
स्पष्टः सूस्फुटानुभव एव दृष्टः, इति न वनादेकत्वादिप्रत्ययवन्निविषयः, 
तन्नासिद्धिः प्रागुक्तस्य सहोपलम्भस्येति । यद्येवं, सहोपलम्भनियमादात्माद्रेत- 
सिद्धिरितीष्टविघातः 1 न, त्वत्पक्षेऽप्यप्रतिक्षेप्यमेवात्मसंवेदनमित्येवंपरत्वादस्य, 
परमाथंतस्तु अत' इति अहमेतत्‌ प्रपश्यामि' इति परामरांवबद्धेरप्यस्याः 
सकाशादात्मा सर्वाथंप्रकाराकत्वेन सवदा परामशंनीयः, अथंस्तु 
तत्प्रकाद्यतया क्रमेण प्रतीयते, इत्यत्यन्तभिन्नमध्यवसीयमानत्वात्‌ स्फुट- 
मेतदद्रयं सिद्धमिति न भेदोऽप्ययुक्तः,--इति नेष्टविघातः । तदुक्तम्‌ 
अयमेव हि विज्ञेयो मेदो वोधार्थयोः स्फुटम्‌ । 
परवस्त्वनुभवाकार उत्तरश्चानुभूयते ।।' 

इति ॥ १६ ॥ 


नन्वयं घट इत्यादेरद्यविषयस्यापि विमशंस्य दशंनादत्रानेकान्तिकता, 
तदयुक्तमित्याह-- | 


सवमेव हि विज्ञानं कतृकर्माभासकम्‌ । 


अयं घट इत्याद्यपि विमशंविनज्ञानं न विमुद्यमात्रविषयमेव युक्तं स्वात्मनो 
विमर्शाभावेन परविमृश्यस्येव तद्रूपत्वासिद्धे: । स्वात्मनाप्यस्य तदानीं 
संवेदनान्न सिद्धिरिति चेत्‌ न, संवेदनस्याप्यविमृष्ट॑स्य गच्छतां तृणादि- 
विषयस्येव सिद्धेः । यदाहुः 
-संवित्तिरपरामरश्धियमानापि वस्तुतः 1 
तृणादिवित्तिवय्ातुः सिद्धेवावियमानवत्‌ ॥' 


इति । तस्मादकतुंक एव तेनासौ विमशंनीयः, आत्मकतुके च विषये विमृष्टे 
स्वात्मापि तदुपसजंनीभूतो विमृष्ट॒॑ एव॒ सामर्थ्याद्धवति,- इति सवमेव 
विमरशाज्ञा नं कतुंकमंद्रयविषयमेवेति नानेकान्तिका ॥ १६ ॥ 
अनुमानेनाप्येतत्‌ सिद्धमित्याह-- 
त्रयं सस्मयेते यस्मात्‌ तदहं दृष्टवानिति ॥ १७ ॥ 
अयं घट इत्यादिविमरंविषया स्मृतिभंवन्ती कतुंकमंकरणविषया 
दृष्टेति कमंकरणयोरिव पूर्वं कतुर पि अशब्दं विमर्शं गमयत्येवेति सर्वो विमर्शो 
दयविषय एवेति । अत एव नावस्तुविषयो विमं: प्रत्यक्षवद्स्त्वन्वयव्यतिरे- 
कानुविधानात्‌ 1 अन्येरप्युक्तम्‌ 
अस्ति ह्याखोचनं ज्ञानं प्रथमं निविकल्पकम्‌ । 
वालमूकादिविज्ञानसदुदां दुद्धवस्तुजम्‌ ॥। 
ततः परं पुनवंस्तुघरमेर्जात्यादिभिर्यया । 
बुद्धयावसीयते सापि प्रत्यक्षत्वेन समता ॥ 
इति । नन्व सत्यपि वस्तुनि घटादिविमर्ो मनोराज्यादौ दष्टः । सत्यम्‌, अत 
एव तयोवंस्त्वस्तुविषयत्वात्‌ प्रत्यक्षतदाभासयोरिव भेदः । ननु वस्तुविषयत्वे- 
नाभिमतस्यापि “स एवायं घटः' इत्येवमादेः पुवंदृ्टतया विमरोस्य प्रवृत्तेः, 
अधुना च पुवंदरंनाभावेन तदसम्भवादवस्तुविषयत्वम्‌ । न, प्राग्दशंनाभावा- 
सिद्धेः, आत्मप्रकाश एवाथंदरानं तच्च सवंदास्ति,- इत्युक्तम्‌; अतः 

भ्रा्ु्टतापि इदानीं तत्र वस्त्वेति नावस्तुविषयः, घटादौ क्षणिकत्वस्या- 
सिद्धेरिति वक्ष्यामः । एवं तहि सन्तमसे स्पुदातोऽपि “अयं घटः" इत्यदृष्टानां 
रूपादीनामवमर्शादवस्तुविषयो मानस एष स्मार्तो विकल्पः,--इति । न, 
तेषामेकसामग्रीप्रतिवद्धत्वेन विरिष्टात्‌ स्पशंलक्षणाल्लिङ्घादप्रत्यक्षाणामपि 
तदानीमनुमानात्‌ । यदुक्तं भवद्डिरपि 

` एकसामग्रचधोनस्य रूपादेरसतो गतिः । 

देतुधर्मानुमानेन धूमेन्धनविकारवत्‌ ।।' 
इति 1 न चानुमानविमर्शोऽपि अवस्तुविषयो वस्त्वन्यव्यतिरेकानुविधानेन 
प्रमाणत्वात्‌ प्रत्यक्ष तद्विम्ंवत्‌ । 


तदुक्तं भवद्धिरपि-- 

-अर्थस्यासंभवेऽभावात्प्त्यक्षेऽपि प्रमाणता । 

प्रतिवद्धस्वभावस्य तद्धेतुत्वे समं द्यम्‌ ॥' 
इति । नापि अस्फुटाव॑भासत्वेनास्यावस्तुविषयत्वं प्रत्यक्षस्याप्यथंदू रवतिन- 
स्तत्सम्भवतोऽनेकान्तिकलत्वात्‌; आगमोत्थोऽपि विमशंस्तदागमप्रणेतृज्ञान- 
दारेण वस्तुनि प्रतिबद्धत्वादवश्चकपित्रादि वाक्यश्रुतिजनितविमशंवद्यथाथं 
एव 1 तदुक्तं भवद्धिरपि- 


"इष्टोऽयमर्थः चक्येत ज्ञातु सोऽतिशयो यदि ।' 


इति । प्रत्यक्षानुमानागमबहिष्करृतस्तु विमर्शो मनोराज्यादिविमशंवद्रस्तुप्रति- 
वन्धाभावादवस्तुविषयोऽस्तु । “अहमेतत्‌ प्रपद्यामि" इति तु विमशंः 
संविदितात्मा्थंविषयात्वात्‌ नावस्तुविषयः, कितु प्रोक्तनयेन प्रत्यक्षविरोषात्वात्‌ 
प्रमाणमेवेत्यतोऽप्यात्मसिद्धिः 1 ततश्च 'वोधेन' इत्येतदपि प्रतिज्ञापदं 
व्याख्यातमिति 1} १७1 


तदेवमात्मनि साधकवाधकप्रमाणसदसत्ताभ्यां सद्व्यवहायाभावे 
निरस्तेऽपि लोकायतिकाः प्राहुः-अस्त्वेवं शरीरादिव्यतिरिक्तः सर्वाथं- 
साक्षितया स्वसंवेद्योऽहप्व्ययप्रत्येयत्वेन चामिच्चरूप एवात्मा, स तु प्रयाणकाले 
विनश्यति उत्पत्तिमत्त्वाद्घटादिवदस्थिर एव, न॒ चायमसिद्धो हेतुः 
रक्ररोणितादिपरिणामविरेषभावे चेतन्यात्मनस्तस्योत्पत्तिदृष्टस्तदभावे 
चादषवंज्ञाविव धूमस्य कार्यत्वं सिद्धं यतः, तदिदमुक्तम्‌ शचैतन्यपसिपूर्णा 
हि कायो जायते' इति । एतत्‌ प्रतिक्षिपति-- 

स्थिरत्वं चापि पुंसोऽत्र स्मरणादेव गम्यत । 
स्थिरत्वं जन्मनः प्रागपि सत्ता, शगुक्रशोणि तादिपरिणामविशेपादुत्पत्त्य- 
भावः पुंसो जन्मसमनन्तरं स्मरणाद्धेतोः प्रतीयते ॥ १७ ॥ 
तत्र तावद्धेतोरस्य व्याप्ति साघयति- 


यतोऽन्येनानरुभूतेऽथे तदन्यस्य न जायते ॥ १८ ॥ 


स्मरणं हि विशिष्ट काधिकरणानुभवपूवंकं स्वात्मनि वाल्यावस्थात 
उत्तरकालं निश्चितमेव, यतः पटीयसोऽनुभवाहेवदत्ताद्याश्रयान्तरगतादा- 
श्रयान्तरे यज्ञदत्तादौ स्मरणं न दुश्यते,--इति स्मरणस्य विशि काविकर- 
णानुभवपूर्वंकत्वेन व्याप्तिसिद्धिः ॥ १८ ॥ 


पक्षघमंत्वमप्याह-- 


हर्बादि लक्ष्यते येन तज्जातं योवनस्थवत्‌ । 
अ्थनुभवसस्कारतद्यक्तिस्मृतिपवेकम्‌ ॥ १६ ॥ 


जाते रुन्धशरीरजन्मनि पुरुषे जन्मनोऽनन्तरं मुखविकासाद्यन्यथा- 
नुपपत्या येन कारणेन हर्षाद तावल्लक्षयते, आदिग्रहणात्‌ स्थानकरणा- 
भिघातादि । 
यदाहुः 
आद्यः करणविन्यासः प्राणस्योव्व समीरणम्‌ । 
स्थानानाममिघातद्च न विना पूर्वचेतनाम्‌ ॥ 


इनि । तच्च नोन्मत्त इव वातादिक्षोभजनितं तत्र॒ तदनावृतेऽपि तदानीं सवं- 
स्मिन्ननुभवात्‌, अपि तु यौवनादिस्थे पुरुप इव॒ तदथंस्याथ्यंमानस्य सुखा- 
देस्तत्साधनस्य वा यो योजनुभवस्तेनाहितो यो बुद्धौ सस्कारस्तस्य प्रवोधाद्यत्‌ 
स्मरणं तत्‌ तत्कारणकं लोके लक्ष्यते, इति यत्र हर्षादि तत्रावदयं तथाभूत- 
स्मरणमित्यतोऽनुमितानुमानेनास्य पक्षधमंसिद्धिरिप्युक्तं भवति ॥ १९॥ 


नु सुखाद्यनुभवपुवंकमपि योवनाद्यवस्थावति पुर्षे हर्षादि दुर्यते,-- 
इति तत्स्मरणसिद्धावनेकान्तिकमित्याह- 


न चाप्यनुभवस्तस्य लक्ष्यतेऽनुभवे यतः । 

यस्मादनुभवविषये तस्य पुंसः सुखाद्यनुभवस्तदानीं सुखसाधनक्षीर- 
पानाद्यभावद्रारेण न खक्ष्यते नास्तीति निश्चीयते । ततः सूखाद्यनुभवाभावे सति 


इति विशेषितं हर्षादि हेतुत्वेन प्रयुज्यमानमव्यभिचाराविरि्टं सुखादिस्मरणं 
गमयति,- इति नानेकान्तिकम्‌ । 


ततः किमित्याह्- 
भवान्तरमतिक्रान्त मतः पुंसोऽनुमीयते ॥ २० ॥ 


अतो हर्षादिलिद्धविरिष्टस्मर णाद्विरिष्टं काधिकरणानुभवपूवंकत्वेन सिद्ध- 
व्याप्षिकाज्जातस्य पुंसो भवान्तरमतिक्रामन्तनुमीयते । न तु शारीरेण सह्‌ 
जन्म इति, यावपि शुक्रशोणितकायंत्वेऽस्य तद्धावभावतदभावाभावौ तावपि 
स्वतः प्रागभावप्रध्वंसाभावासंवेदनात्‌ परचेतन्यस्य च परेण प्रत्यक्षीकतुम- 
शक्यत्वान्न स भवत इति । यथा च स्थानकरणादीनामप्यत्र गमकत्वं तथा 
दरितमाचार्येण रौरववृत्तौ परमोक्षनिरासकारिकाभिः 


"जन्मान्तरानुभूतेऽये स्मृ तिर्जतिऽपि दृश्यते । 
अदानाय भवेत्सा च स्तन्यं प्रत्युपसपंणात्‌ ॥।' 


इति तत एवावधायंम्‌ ॥ २० ॥ 


एवं चानादिका तस्य योक्तव्या जन्ममालिका । 
एवमनेन क्रमेणानादिजन्मप्रबन्धः पुंसः साध्यः । 
ततन्च-- 


अनादिधमयोगित्वादविनाश्यादिसंभवः ॥ २१ ॥ 


उत्पत्तिमत्त्वाद्धि घटादिवदनित्यत्वमस्योक्तं भवद्धिः, तच्चानादित्वान्न 
संभवति,-इत्यविनश्वरोऽप्यात्मा,-इति सिद्धम्‌ ॥ २१ ॥ 


ननु चानादे रप्यस्य मोक्षे परमात्मख्यादिव प्रदीपनिर्वाणवादिनामिव 
जीवात्मवादिनां विनागो भविष्यति,-इत्याह्‌- 


शुद्धे परमुक्तविज्ञाने सर्वोपप्लवहानितः । 


नास्माकमात्मनारो मोक्षोऽपि तु सवंवन्धनिवृत्तिः सवंज्ञत्वाभिव्यक्तिस्चेति 
वक्ष्यामः । 


पोकः वि" ` क चः = कतः = चि ऋनि = चते 


चै को) तः कोः = जि कि 

तदेवं श्रवृत्तिफलभोक्ता च' इति प्रतिज्ञापदमामुत्रिकफर्विषयतया 
व्याख्यातम्‌, अधनेहिकफटविषयतया दंयितं क्षणिको ग्राहकात्मा" इति 
शाक्यपक्षो न केवलं प्राक्प्रददितवाधकपरमाणसद्धावादयुक्तो, यावत्‌ साधक 
प्रमाणाभावादपीत्याह- 


क्षणिकत्वस्य नो मानं भेदादशनतोऽस्ति हि ॥ २२॥ 


तथा हि “अश्रावणः शब्दः इतिवदयं पक्षः प्रत्यक्षनिराकृतो भेद- 
दशंनात्‌ स्वसंवेदनप्रत्यक्षेणानारोपितस्य तदभेदस्य प्रोक्तनयेन प्रकागना- 
दित्यथः। कि च “न सन्ति प्रमाणानि प्रमेयार्थानि' इतिवत्‌ स्ववचननिराक्त 
प्रमाणाभाव इवंतस्य क्षणिकत्वेऽस्य प्रतिज्ञावचनस्यानुपपत्तेः, पौर्वापयंरहितो 
हि कालः क्षण इति भवतामभ्युपगमः, अनेकक्षणनिवंत्यं चेतद्टचनं कथं क्षणो 
निरवंतयेदिति विरोधः । सत्यम्‌ अत एवास्माभिः पक्षप्रयोगो नेष्यते त्रिरूपा- 
देव लिद्धात्‌ साध्यसिद्धः, तदपि तहि अत्र लिद्खमुच्यताम्‌ । नचु यत्‌ सत्‌ 
तत्‌ सर्वं क्षणिकं, क्षणिकत्वाभावे सत्त्वाभावः, सन्‌ च ग्राहकात्माः--इति 
सत्त्वाख्यमेव । यदेवं विरुद्धोऽयं हेतुः सत्त्वस्याक्षणिकत्वेन स्वंत्र घटादौ 
दृष्टान्ते व्याप्िसिद्धेः । ननु विद्युज्ज्वालादिरत्र दृष्टान्तो । न, तस्याप्यस्मदादि- 
गोचरत्वेनानेकक्षणारूपत्वात्‌ । असवंदशां क्षणविषयन्यवहारस्य भवद्धि- 
रप्यनभ्युपगमात्‌ क्षणरूपत्वेनानेकान्तिक एव । ननु शुद्धं सत्त्वमत्र॒दितुः, 
यद्येवमसिद्धः नहि सत्त्वमात्रमक्षणिकत्वरहितं कचिद्धम्यन्तरेऽपि सिद्धम्‌ । 
ननु विजातीयव्यावृत्तिद्रारेण प्रतिनियतभागामिनिवेदित्वाद्विकत्पानां घटा- 
दावपि रोहिता मृण्मयः परिवतुखः' इत्यादिविकल्पान्तरविषयलौहित्यादि- 
परिहारेण सत्त्वविकल्पः प्रवतंमानः सतत्वं शुद्धमेव विषयीकरोति,-इति 
कथमसिद्धः । यदुक्तम्‌ 


'यावन्तोऽदासमारोपास्तन्निरासेन निङ्चयताः 1 
तावन्त एव॒ शब्दाङ्च तेन ते भिन्न गोचराः ।।' 


इति । युक्तमेतद्र्मान्तरविषयं न तु अक्षणिकविषयं तेन विना विकल्पत्वानुप- 
पत्ते :, सर्वो हि विकल्पः प्राग्दृष्टतया स एवायस्‌' इति प्रवतंमानो विकल्प- 
तामासादयति । योजना कल्पनेत्ययोजकत्वेन निविकल्पत्वप्रसङ्ात्‌, योज- 
नैव चाथं इवात्मन्यप्यक्षणिकतानिश्चयः। नहि आत्मन्यपि क्षणिकत्वे सति 
विरिष्टशब्दवाच्यतया “अयं घटः' इत्यपि योजनोपपद्यते । 

यदुक्तम्‌-- 
|. ४ के ् ध्यभाविन 
तदुदृष्टावेव दृष्टेषु संवित्साम | 
स्मरणादभिलापेण ग्यवहारः प्रवर्तते ॥1 


इति । तद्‌ योजनात्मकत्वाद्‌ योजयितव्यार्थवत्‌ आत्मापि योजकत्वेन तदुप- 
सजंनीभतोऽक्षणिकतया निङ्चित एव सर्वेण विकल्पेन भवति,- इति न 
धर्मान्तरं रोहित्यादिकमिव सत्त्वविकल्पेनाक्षणिकत्वमपि परिहर्त शक्यमिति 
शुद्धः सत्त्वाख्यो हेतुरसिद्ध एवेति । यदि शुद्धोभ्यं हेतुस्ततो नित्यानित्योरेके- 
नान्वितत्वाद्रस्तुधमंत्वेनोभयवदिर्भावायोगाच्च शब्दानित्यत्वादौ श्रावणत्वा- 
दिवदसाधारणानकान्तिकः । यथादृष्टान्वितस्तु न शुद्धोऽतश्च विरुदः इत्यु- 
क्तम्‌ । सवस्य च सतः क्षणिकत्वेन व्याप्िप्रदशंनतोऽक्षणिकस्य परमाथसतो 
वेधम्यदृष्टान्तस्यानुपपत्तिः, विपक्षव्यावृत्त्यसंमवेन केवलान्वयी अयं हेतुः 
स्यादगमकः, व्रिरूपस्येव गमकत्वेन हेतोरुक्तत्वात्‌ । न विपक्षादव्यावृत्तिर्हेतो- 
स्तृतीयं रूपम्‌, येनेष दोषः स्यात्‌, अपि तु साध्याभावे साधनाभावात्मको 
व््रतिरेकोऽत एव ततोजन्यस्तद्धिरुढस्तदभावो विपक्षोऽस्माभिस्क्तः सं चास्या- 
स्ति, इति न केवलान्वयित्वम्‌ । तदुक्तम्‌- 


"तस्माद्रवम्यदृ्टान्ते नेष्टोऽवध्यमिहाश्रयः 1 
तदभावेऽपि तन्नेति वचनादपि तद्गतः 1 


इति । यद्येवं सन्दिग्धव्पतिरेकोऽयं हितुवंचनगम्यस्याथंस्य सन्दिग्धरूपत्वात्‌ 
निविमानयं भूभागः' इतिवत्‌ । निश्चितरूपत्वे हि प्रतिज्ञामाव्रदेव साध्यसिद्धः 
किमनेनासिद्धेट्पन्यासायासेन 1 नचु वेधम्यंदृष्टान्ताभावेऽप्यस्य विपक्षे वाधक- 
प्रमाणवखाद्व्यतिरेकनिश्वयोऽस्ति, इति न सन्दिग्धव्यतिरेकता । ययेवं तदेव 
वाधक प्रमाणं प्रथममुपन्यसनीयं तेन विना हित्वभिघानस्यास्यानभिधान- 
समानत्वात्‌ । तन्वक्षणिकस्य सतो विनागहेत्वयोगादि नास्य विरुढत्वात्‌, 
विनाहाहेत्वयोगो ह्यविनां साधयति न तु क्षणिकत्वम्‌ । एवं ताहि दृष्टत्वेन 
विशेष्यते, घटादीनां हि अविनश्वरस्वभावत्वे द््टस्य कृतकत्वादिनानुमितस्य 
वा विनाशस्य हेतुरसमथं एव विनश्वरस्वभावत्वे वा व्यथः, स्वभावादेव 
विनाडसिद्धेः । स्वभावस्य चाविशेषात्‌ प्रतिक्षणं सतो विनाशः सिद्धयति 
इति । यदयेवमसिद्धो ्राहकात्मनो विनाशहेत्वदशंनस्य प्रतिपादितत्वात्‌ 
दष्टविनाद्यादेव च विपक्षादनेनास्य हंतोव्यंतिरेकः सिद्धयतीति, न अद्श्- 
विनाशात्‌ परमाण्वादेः सम्माव्यमानादिति पुनरपि सन्दिग्धविपक्षव्यावृक्ति- 

रयमनेकान्तिकं एव, न च विनाशहेतोरत्रासामथ्यंमेव वेयर्थ्यं वा,--इति 
वक्ष्यामः । तहि नित्यस्य क्रमयौगपद्याभ्यामथंक्रियाविरोधात्‌,--इत्येतद्िपक्षे 
स्वंत्रास्तु बाधकं प्रमाणम्‌, न आश्रयासिद्धत्वादिदमप्यप्रमाणमेव, नहि नित्यः 
कश्चिदर्थो भवद्भि रभ्युपगम्यते यत्रायं हेतुः सिद्धः स्यात्‌ 1 प्रतिवादिनः 
सिद्धत्वाद्धेतुरेवेति चेत्‌ कथं तस्य सिद्धिः, धर्मिणः सिद्धत्वादिति चेत्‌, स 
कुतोऽस्य सिद्धः; प्रमाणेन यदि, वादिनोऽपि सिद्ध एव वस्त्वधिष्ठानात्‌ 
प्रमाणस्येति कथं नित्यप्रतिक्षेपः; अथाप्रमाणादभ्युपगममात्रात्‌ तस्य सिद्ध 
इत्युच्यते, यद्येवमसदेवासौ. कथं वस्तु साधयेत्‌ वस्तुनो हि वस्तुसिद्धि- 
रि्युक्तम्‌ । ननु यत्र क्रमयौगपद्याभ्याम्थंक्रिया तत्र क्षणिकत्वं क्षणिकत्वाभावे 
तु क्रमयोगपद्याभ्यामथंक्रियाभावः, इति धमंयोर्व्यापिमात्रप्रदशंनेन धर्मिणः 
कस्यचिदनाश्रयात्‌ नाश्रयासिद्धता अत्र दोषः । यदाहाुद्कारकारः 


प्रसङ्गसाधनमिदं नाश्रयासिद्धता ततः । 

यद्येवं स्यादिदमपि न चोभयमितीष्टिता ॥ ` 
इति । यद्येवमपक्षवरममत्वेन न्यूनत्वादयमहेतुरेव कथमस्य विपक्षव्यावृत्ति 
साधयेत्‌, नहि अन्वयनव्यतिरेकावेवं हेतोरुक्षणं त्रिरूपस्येव हेतुत्वेनोक्तत्वात्‌, 
प्राग्वच्च व्याप्तिरपि अत्रासिद्धा,-इति ददांयिष्यामः । धममेत्तिरास्त्वाहुः-- 
सत्त्वं क्रमयौगपद्याभ्यां व्याप्तम्‌ अतः करमयौगपद्याभावेन सत्त्वाभावोऽत्र 
व्यापकानुपब्ध्या साध्यस्तत्‌ नाश्रयासिद्धत्वमभावस्य असत्यपि शाविषाणा- 
दाविव नित्ये धमिणि सिद्धत्वात्‌ । भावात्मनो हि टेतोस्तत्र॑ष दोषत एव 
प्रस द्गविपयंयनिष्ठः प्रस द्खेतुः' इति । एतदप्ययुक्त भवद्धिरपि स्वसाध्य- 
प्रतिवद्ध एव हेतुरुच्यते । यदुक्तम्‌- 


(का्यकारणभावाद्वा स्वभावाद्वा नियमकात्‌ । 
अविनाभावनियम च त | | 


इति । न चाभावरूपहेतोरत्यन्तावस्तुनः कचित्‌ प्रतिवन्धः संभवति,- 
इत्यहेतुता । यदाहालङ्कारकारोऽपि 


अभावमात्रके हेतौ क्व कि केन प्रसाघ्यताम्‌ 1 


इयि । प्रतिबन्धो हि नाभावरूपता, इत्यसिद्धत्वमुक्तम्‌; शराविषाणादीनां 
तु विकल्पकलत्पितत्वेनाभावव्यवहा रादिमात्रविषयत्वं कात्पतनिकमेव सिद्धं न 
तु कस्यचित्‌ साधनतयेत्यविरोधः, अत एवानुपलन्धेः प्रतिपतत्यध्यवसाय- 

वशाभावसाधनत्वम्‌; परमाथंतस्तु वस्तुनो विशि्टाद्विशिष्टस्य वस्तुनः सिद्धेः 
स्वभावहेतुतेवेत्युक्तं भवद्भिरेव 
प्रयोगः केवल सर्वत्रार्थो न भिद्यते 1" 

इति न । किचिदेतत्‌ । अन्ये पुनराहुः--यदेव सपक्षत्वेन घटादीष्टं तदेव 
तावद्िपक्षत्वेनापि, तन्निष्ठं च बाधकं प्रमाणमिति कूतोऽस्याश्चयासिद्धता । 
यद्येवं पुरूपेच्छाकृतास्य सपक्षविपक्षादिव्यवस्था न वस्तुतः,-इति पक्षसपक्षा- 
न्यतरत्वादेरिवानुमानाभासता, न च सपक्ष एव विपक्षः संभवति साध्य- 
भावाभावयोरत्यन्तविरोधात्‌ न वस्तुतोऽस्य सपक्षाद्विपक्षत्वं तु घटादेरारोप्य- 
वाधकेन प्रमाणेन निषिध्यते, यदि घटदेरक्षणिकत्वं स्यात्‌ ततोऽप्नणिकस्य 
क्रमयोगपद्याभ्याम्थक्रियाविरोधः स्यात्‌, करोति चार्थ॑क्रियाम्‌ अतः क्षणिक 
इति । यथा यद्यत्र वह्भिनं भवेत्‌ धूमोऽपि न भवेत्‌, अस्ति च धूमः तस्माद- 
त्राग्निरित्यविरोधात्‌ नाश्रयासिद्धता, इति । तदप्ययुक्तं विरोधासिद्धेः, 
अक्षणिकस्येव घटादेः क्षीरघृतधारणाद्यर्थक्रिया क्रमेण, प्रदीपादेश्च वतिदाह्‌- 
तेलक्षपणादिका युगपदूदृ्यते,--दति कुतस्तद्विरोधसिद्धिः 1 तस्येकस्व- 
भावत्वात्‌ क्रमेणार्थक्रियाया अनुपपत्तेः सर्वाः कारान्तरकार्या अपि युगपत्‌ 
कुर्यात्‌, न च ता युगपत्‌ कुर्वन्‌ दृद्यत इत्यतो विरोधसिद्धिः । न, अस्यापि 
हेतोव्यधिकरणासिद्धत्वात्‌ यस्य॒हि युगपदनेकाथंक्रियाजनकः स्वभावः स 
प्रदीपादि्ुगपत्ताः क्व॑ दु श्यत एव 1 यस्तु क्रमेण कार्य कुवनु दुश्यते स 
क्रमेणेवानेकाथंक्रियाजननेकस्वभावः सिद्धो न॒ युगपदित्यविरोधः। अथ 
किमर्थं क्रमेण करोति ? तथास्वभावत्वाद्युगपदिवेति वक्ष्यामः । तदेवं विपक्ष 
वाधकस्य प्रमाणस्यासं भवादनेकान्तिकमेतत्‌ न क्षणिकत्वस्य साधकं प्रमाण- 
मिति । अभिनवशाक्यास्त्वाहुः- नास्य विपक्षे वाधकप्रमाणवशादसत्तानिश्च- 
योऽपि तु वस्तुप्रतिवन्धाधिष्ठानाद्विचारादेव, सत्त्वं हि विचार्यमाणं तेजोरूपं 
दाहकत्व इव स्वभावप्रतिबन्वादेवाक्षणिकात्‌ निवतंमानं क्षणिकत्वे 
विश्राम्यति,-इति वस्तुस्वरूपपर्याखोचनासिद्धमेतत्‌ अतो नाश्चयासिद्धतादि- 
पूर्वक्तदोषप्रसङ्खं इति । यद्येवमर्थापत्त्यात्मकोभ्यं विचारः प्रोक्तप्रतिभात्मको 
वा ] यथाहूर्वेयाकरणवृद्धाः “नापूर्वं किचित्‌" इति । प्रमाणान्तरत्वादस्य 
्रत्यक्षमनुमा च प्रमाणमेवेत्यभ्युपगमविरोधः, अप्रमाणत्वे तु कथं ततो 
विपक्षाभावनिश्वयः सदसननिश्चयहेतोरेव प्रमाणत्वात्‌ । ननु वस्तुस्वरूपपर्या- 
लोचनयापि नयविदामस्निहिताथंविषय ॐदहात्मको निश्चयो दुख्यते एव । 
सत्यम्‌, योग्यतानुमानादेवासौ नान्यतः । यदुक्तं मवद्धिरपि- 


1 र 

हेतुना य: समग्रेण कार्योत्पादोऽनुमीयते । 
अर्थान्ति रानपेक्षित्वात्मस्वस्भावोऽनुर्वाणितः ॥' 


इति | अपि च प्रतिवन्धाधिष्ठानो विचार इति कोऽर्थः । कि विचारात्‌ 
प्रतिवन्धसिद्धिराहोस्वित्‌ सिद्धे प्रतिवन्ये विचार इति । पूर्वस्मिन्‌ कत्पेऽत्यन्ता- 
सम्बद्धयोधंटपटयोरपि विचारात्‌ प्रतिवन्धः स्यात्‌,--इत्यनवस्था । अथ 
द्वितीयः पक्षः, तहि प्रत्यक्षसिद्धत्वात्‌ प्रतिबन्धस्य तेजोदाहकत्वयोरिवोत्तर- 
कारुभावी अयं विचारः स्मृतिपुर्वो व्यवहार एवोक्तः स्यादिति न ततोऽपूर्वाथं 
प्रतिपत्तिः । यदुक्तम्‌- 


ˆ तद्दष्टावेव दृष्टेषु संवित्सामर्यभाविनः । 
स्मरणादभिकापेण व्यवहारः प्रवर्तते ॥।' 


इति । न च सत्त्वक्षणिकत्वयोः कथंचिदपि प्रतिवन्धः सिद्धः, इति तद्विषयस्य 
विचारस्यानुपपत्तेः कथं ततोऽस्य हेतोविपक्षाद्वयावृत्तर्येन क्षणिकत्वसिद्धौ 
मानता स्यादिति ॥ २२॥ 


अभ्युपगम्यापि क्षणिकपक्षमनि्मेक्षप्रसद्ध इत्याह- 
पुनभवप्रसङ्धः स्यार््लिनिमित्तं ह्य पल्वे । 


ते हि दुःखात्मनोऽस्य संसारस्य समुदये निमित्तमविद्यातुष्णे गीयेते । 
यदुक्तम्‌- 
"दुःखे विप्यसिमतिस्तृष्णाशा वन्धकत्रणम्‌ । 
जन्मिनो यस्य ते न स्तो न स जन्माधिगच्छति ।' 


इति । न च तयोनि्निमित्तत्वमुपपदयते प्रतिक्षणं पूर्वंस्येव नील्पीतादिज्ञान- 
क्षणात्मनः समनन्तरप्रत्ययस्यात्र॒निमित्तत्वाभ्युपगमतोऽन्यस्यासंभवात्‌ । 
तदुक्तम्‌- 

“यस्मिन्सति भवत्येव यत्ततोऽन्यस्य कल्पने । 

तद्धेतुत्वेन सर्वत्र हितूनामनवस्थितिः ॥॥' 


इति । ततो निमित्तान्तराभावेनतावन्मात्रनिमित्तत्वादस्य संसारात्मनो 
विष्ठुवस्य प्राग्वत्‌ पुनःप्रसङ्कगात्‌ मोक्षलक्षणस्य निरोधस्य तपुपायस्य च 
सेमुदयविरुदढमावनारूपस्य मागंस्यानुपपत्तेः, दुःखसमुदयनिरोधमार्गाणां 
चतुर्णामपि आयंसभ्यानामसत्यतेव, इति । 


३२ नरेश्चरपरीक्षा का०-१, इलो २५ 


अस्तु वा कदाचित्‌ पारम्पर्येणापि एतत्‌, रागादिविष्रुवोऽस्यैव निमित्त 
न तु ग्राह्यग्राहकात्मनः, इत्याह- 


निमित्तं साधु वक्तव्यं मेयमानन्यस्थितेः (1 २३ ॥ 


नहि यत्र ग्राह्यग्राहकम्यवस्था तत्राविद्यातुष्णे भवतामपि सिद्धे, वोत- 
रागपुरुषाणां स्वज्ञानां च तयोरसंभवादसाध्वयुक्तमत्र तयोनिमित्तत्वम्‌ 
॥ २२३ ॥ 


ननु ग्राह्यग्राहुकव्यवस्थानिमित्तत्वमेतयोः स्वप्ने सिद्धमित्याह-- 
स्वप्नादिप्रत्यया येऽन्ये दृष्टान्तत्वेन ते मताः । 
वासनादिकृतास्तेऽपि सुस्थिराणोभेवन्ति हि । २४ ॥ 


नहि तत्रापि तयोनिमित्तत्वं केनापि प्रमाणेन सिद्धमपि तु कर्मोपिसंस्क- 
ताया भनुभववासनाया एव यथानुभवं रूपाद्ालोकनेन दुःखादिवेदनात्‌ 
जात्यन्धानां स्वप्ने रूपाद्यनवमासाच्च, वासना च स्थिरात्मवादिनामेवोपप- 
दयते न क्षणिकपक्षे, इत्युक्तं प्राक्‌ । कथं तहि श्रान्तिप्रतिभासा न विषया 
द्िचन्द्राद्याकारावभासनात्‌ नासत्थविषया असतो भासनायोगात्‌, न विपरी- 
तार्थास्तेन तेन रूपेण तस्यासत्यत्वतः प्रोक्तदोषात्‌, नात्माकारास्तस्याविका- 
रात्‌ कितु अध्यवसायवासनोपरस्कृतवुद्धयाकारविषया एवेत्युक्तमन्यत्र 
अन्तःकरणतत्वस्य भागा बहिरिव स्थिताः । 
इति तेषामपि विष्रवनिमित्तता 1 २४ ॥ 
एतदेव दशंयति- 
समस्तमेयसमानादि गीतं धीवादिनापि हि। 
अन्तभविग्रहात्सस्वात्‌ मिथ्यात्वमपि तस्य न ।॥ २५॥ 
नटि ्राह्यग्राह्कग्रहणात्मनो भेदस्यास्य विज्ञानवादिभिरभावोऽभिधातु 
रक्योऽनुभवसिद्धत्वात्‌ अपि -तु विनज्ञानस्वभावत्वमेव । ततोऽन्तर्भावग्रहादि- 


ज्ञानरपत्वेनापि अस्य सत्त्वात्‌ मिथ्यात्वमुपष्रवरूपत्वं नोपपद्यतेऽपि तु बोधरूप- 
तेवेत्यनिवत्य॑त्वाद्द्रयासिद्धेरनिरमे्षि एवेति ॥ २५॥ 


ननु ग्राह्यग्राहकप्रकाशस्य प्रमाणवाधितत्वादनात्मन्यात्मवुद्धं खिवोपष्ठव- 
रूपत्वमेव न विज्ञानस्वभावता, तथाहि प्रत्यक्षं सवंमिदं घटादि ग्राह्यं 

कान्न भिद्यते ग्राह्यत्वात्‌, भेदे हि देवदत्तयज्ञदत्तज्ञानयोरिव परस्परमग्राह्यता 
स्यात्‌ । अस्ति च सा, ततो याभाव एवेति । यदाहुः- 


परमार्थन न ग्राह्यं ग्राहकं वा न किचन । 
अविद्यानिमितः सर्गो विष्छवोऽयं जनस्य तु ॥ 
इति, अत आहट्‌- 
प्रत्यक्तं ज्ञानमेवेति मिथ्यावाक्यं तदेव हि । 
सवं प्रतीयते यस्मात्‌ न च बाधः कथन्न ॥ २६॥ 
एतदपि परस्पराविरुधत्वान्च वाधकं बाधकस्याप्यस्य ज्ञानस्य बाध्य- 
मानाथंविषयत्वात्‌ तदविषयत्वे तघ्निषेधानुपपत्तर्बाधिकत्वायोगः, इति ग्राह्य 


स्य सवंस्यावाध्यत्वेन प्रतीयमानत्वात्‌ न अनात्मन्यात्मवुद्धं रिवोपद्वरूपतेति 
अत एव श्रत्यक्षा बुद्धिरेव" इत्यादिनात्रापौनर्क्त्यं साध्यभेदात्‌ ॥ २६ ॥ 


किच धमिस्वरूपविपरीतसाधनोऽयं हेतुभंवतामित्याह- 
ग्राह्यत्वादथेवदबुद्धेरनवस्था भरसज्यते । 
ग्राह्यत्वादर दविसंवेद्यत्वेऽ्थस्य ज्ञानस्यापि ज्ञानान्तरग्राह्यत्वेनेव संवेदयत्वा- 
दस्वसंवेद्यताप्रसङ्कः, तस्यापि चासंवेद्यत्वे तद्ग्राहकल्वानुपपत्तेस्तस्य तस्या- 
पीत्यनवस्था ॥ | 
नन्वज्ञातमपि ज्ञानमिन्द्रियमथंवत्‌ ज्ञानान्तरं ग्रहीष्यति ततो नानवस्थेति 
पूर्वानुवादेनाह- 
बुद्धचयन्तरगृहीता धीययेद्यथं सप्रवतंते ॥ २७ ॥ 
स्यादसंस्था तयोर्यावन्नं वं॑दृष्टं कदाचन्‌ । 
युक्तमेतत्‌ चक्षुरादीनामथंसाक्षात्कारं भ्रति कारकत्वात्‌ । ज्ञापकानां 
लिङ्धरब्दादीनां स्वप्रकाशं विना ॒ग्राह्यप्रकारकत्वं न कदाचिद्दृष्टमिति 
ज्ञानस्यापि ज्ञापकत्वात्‌ स्वप्रकाशं विना ज्ञानान्तरग्राहकत्वव्यवस्था नोपपद्यते 
इति सर्वाप्रत्यक्षत्वप्रसङ्खः । तदुक्तम्‌- 
अप्रत्यक्षोपलम्मस्य नार्थदुष्टिः प्रसिद्धयति | 


इति ॥ 
३ 

कि च वाद्ययसिद्धोऽयं हेतुरित्याह- 

स्वांश प्रत्यवसानं च विज्ञानं तेन कल्प्यते ।।! २८॥ 

विज्ञानवादिनापि एकस्य विज्ञानस्य घटाद्यात्मनोऽनेकत्वं परिकल्प्यम्‌ । 

यदुक्तम्‌ 
“एकं चेच्चित्रविन्नानमिदं चित्रतरं ततः ] 

इति ज्ञानांरापरमाणुपयंन्तो भेदः कल्पनीय इति घटादैरर्थाभिमतस्य प्रत्यक्ष- 
त्वासिद्धिरित्यनुभवविरोधस्च ॥ २८ ॥ 


अपि च विज्ञानसंतानान्तरमपि न राक्यमेव कल्पयितुमिति किमर्थं 
शास्त्रप्रणयनं दानादि वेति सर्वेव्यवहारप्रलोपोऽस्येत्याह- 


न चाप्यालम्बनं भिन्नं संतानान्तरमस्ति हि । 
स्वाकारं चेत्यमित्यस्मात्सर्वाभावः प्रसज्यते ।! २८६ ॥। 


कायवारव्यवहारो हि स्वदारीरे विरिष्टविज्ञानपू्वंको दृष्टः, इति परशरी- 
रेऽपि तदृानाद्विज्ञानमनुमीयते सर्वैरेव । विज्ञानवादिनां तु स्वकारस्येव 
सवस्य चेत्यत्वात्‌ स्वप्नवत्‌ परशरीरासिद्धेमिथ्या एष प्रतिभासः, इति 
कुतस्ततो जानसंतानान्तरसिद्धिः; सिद्धावपि तन्न भिन्नमाकम्बनं सिद्धयति 
अर्थवत्तस्यापि भिन्नस्य साकारेण निराकारेण वा ज्ञानेन विषयीकतुमशक्य- 
त्वादिति तदपि स्वाकारात्मकमेव वेद्यं सिद्धयतीति । 


यदुक्तम्‌- 

“बुद्धिपूर्वा क्रियां दृषा स्वदेहेऽन्यत्र तदग्रहात्‌ । 

ज्ञायते यदि धीरिचत्तमात्रेऽप्येष नयः समः ॥1' 
इति । तदपि अयुक्तमित्यतः कः कस्य कि कुर्यादिति सवंब्यवहा राभावप्रसङ्खः 
ततः सत्यभूत एव ग्राह्यग्राहकमेदोऽभ्युपगन्तव्यः, इत्यनिवल्यंत्वादद्वासिद्धेर- 
निर्मोक्ष एव भवताम्‌ ॥ २९ ॥ 


अधुना यैर्वाह्यमभ्युपगम्य साकारामेव तस्य "्राहकमिष्यते अथंज्ञान- 
योराक्रारभेदं नोपरभामहे' इति वदद्धिस्तान्प्रत्युच्यते-- 


संगप्तकरणस्येह योगिनो बुद्धिपद्धतिः । 
अपास्तविषयाकारा दृष्टा तस्मात्प्रतीयते ॥ ३० ॥\. 

शब्दादिविषयो योऽपि बोधः सोऽप्यतदाकृतिः । 
तत्परिच्छदरूपोऽसौ तदाकार इति ्मः।३१॥ 


भवेदेतत्‌, यद्यथंज्ञानयोराकारमेदो नोपक्न्यो भवेत्‌ । स तूपरभ्यत 
एव । तथा हि समुपहूतसमस्तकरणवृत्तेरत एव विनिवृत्ताखिल्विषयाकार- 
वेदनस्य संविन्मात्रयोगिनः युद्धमेव विज्ञानात्मरूपं प्रवन्धनेन प्रकादाते, इ 
भवदागमेऽपि टृषटमदवयस्यार्थानारूपितस्यान्यथाप्राप्त्यसं भवात्‌ । प्रोक्तं 
चाध्यात्मकुरालेरपि- 
"तदा द्रष्टुः स्वरूपेऽवस्थानम्‌ ।' (पात ° सू० १।३) 
इति, अर्थाकाराद्धिन्न एव ग्राहकः सिद्धस्ततो भेदादेव शब्दादिपरिच्छेदकाङे 
तत्परिच्छेदकत्वमेव ग्राहुकात्मनोऽनुभवसिद्धत्वात्‌ प्रत्येतु शक्यं, न तु राब्दा- 
दयाकाररूपतानुभवविरोधादिति साकारपक्षोऽपि भ्रम एव ॥ ३१ ॥ 
एतदेव घटयन्नाह- 
अथे एव हि साकारो यतस्तद्रान्स गृह्यते । 
अर्थो हि अनेकनीलपीताद्याकारभेदभिन्नो ग्राहुकात्मनः प्रत्यग्रपेणाध्या- 
त्ममनुभूयमानात्‌ पुरोरूपत्वेन बहिरदशसंबद्धः साकार एव वेय ते, इति ततो- 
ऽनाकाराज्जानाद्धिन्न एव युक्तः ॥ 
एवं ग्राहुकात्मापेक्षयोक्ताध्यवसायापेक्षयापि आह्- 
पर्वं च गृह्यते वस्तु बोधः पश्चादिति स्थितिः ॥ ३२ ॥ 


सटिति इन्द्रियाथंसंयोगे हि प्रथममध्यवसायरहितं शुद्धमेव वस्तु, पदचात्तु 
घटोऽयस्‌' इत्यादययध्यवसायोऽपि संवेदयते, इति तदमेदोऽप्युक्तः । ननु 
बुद्धयवसितमर्थं पुरुषश्चेतयते, € ति सर्वेषां वृद्धिपुरुषविवेकवादिनामभ्युपगमः, 
ततः पूवंमध्यवसायः पड्चात्संवेदनमिति भवतां स्थितियु क्ता न त्वियं 
शाक्यदशंनपरिद्‌टेति । सत्यम्‌, स्मृतिप्रतिभादावेवासौ, न स्वंत्रानुभवविरो- 
धात्‌; नहि प्र तिदरांनमनुभवभेदो युक्तस्तस्य वस्तुसिद्धत्वात्‌ नहि नोखं 
शाक्यानामेव नोलमाहंतानां तु पीतमिति शक्यमतिनिपुणतरेरपि वक्तुम्‌ । 
अनुभवो हि अयं वस्तुसामथ्यंसिद्धः प्रथममनध्यवसायात्मक एव संवेद्यमानः 
कृथमन्यथा व्यवस्थापयितु शक्यः । यदाहुः- 
“अस्ति आलोचनं ज्ञानं प्रथमं निविकल्पकम्‌ । 
बालमूकादिविज्ञानसद्शं दुद्धवस्त॒जम्‌ ॥ 

ततः परं पुनर्वस्तुधमजात्यादिभिर्यया । 
वुद्धयावसीयते सापि प्रत्यक्षत्वेन संमता 


इति युक्तमुक्तम्‌ इति स्थितिः' इति । ३२ ॥ 


ननु नाकारणं विषयो ज्ञानस्यानवस्थाप्रसद्खात्‌ कारणत्वे चेन्द्रियादेरपि 
भ्रसङद्धात्‌ तदाकारतेव युक्ता, इत्याह- 


वस्तुनो जनकत्वं हि बुद्ध प्रत्युपकारिता 
कमेतेन्द्रियसबन्धादादानं नाकतेरतः ।! ३३ ॥ 


बुद्धि प्रति वस्तुनो जनकत्वमुपकारित्वं कमता ग्राह्यत्वमेवोच्यते यतः, 
ततो न तदाकारादानमुपपद्यते, नाप्यनवस्थेत्याट-इन्द्रियसंबन्धात्‌ 1 
ग्राह्यात्वाविहेषेऽपि यदेवेन्द्रियसम्बद्धं वस्तु तदेव गृह्यते नान्यत्‌ यतः । 
तदुक्तमु 
-सत्स्रयोगे पुरुपस्येन्द्रियाणां बुद्धिजन्म तत्‌ प्रत्यक्षम्‌ 1" 
(पू्वमी° सू०° १।१।४1 } 
इति, अतो निराकारपक्षयेवानुभवसिद्धत्वादबाधितत्वाच्च सत्यत्वमिति 
साकारपक्षो भ्रान्त एवेति, अतश्च मुक्ता वद्रयासिद्धिरि्युपसंहारः ॥ २३ ॥, 
नन्वेवमपि क्षणिकत्व इवाक्षणिकत्वेऽपि ग्राह्यस्य प्रमाणाभावात्‌ क्षणिक- 
त्वाक्षणिकत्वसदेहादपि उपप्लवरूपमित्यक्षणिकत्वे प्रमाणमाह- 


अर्थऽपि भ्रत्यभिज्ञानादयभिचारे तु सत्यपि । 
स्थेयं क्वचिद्गृहीतं यत्‌ स्वभावत्वेन वस्तुनः ॥ ३४ ॥! 


न केव प्राकप्रदशितनयेन म्राहकात्मन्येव स्थैर्यं यावत्तद्ग्राह्येऽपि अर्थे 
प्रत्यभिज्ञानादिति “अयं घटः' इति रस्थिरत्वेनंवाध्यवसायात्‌, नहि भवद्धि- 
रप्यध्यवसीयमानं स्थेयंमर्थेष्वपल्लोतु राक्यमिति दशितं प्रागेव । ननु लूनपुन- 
जतिष्विव केरानखादिषु सादुद्यनिबन्धना स्थेयंप्रतिपत्तिर्भविष्यति,- इत्याह 
क्वचिद्राधकवखात्‌ व्यभिचारे तु सत्यपि अन्यत्राबाधिते विषये सत्यरजते 
रजताध्यवसायस्येव बाधकाभावादव्यभिचारः, अत्रापि बाधकं प्रमाणं 
भविष्यतीति चेत्‌ न, असंभवादित्याह "गृहीतं यत्‌" इति । यस्मादिदं स्थेय 
वस्तुग्राहिणा प्रव्यक्षेण नीलादिवत्‌ प्राग्गृहीतमेव, गृहीते हि वस्तुरूपेऽध्य- 
वसिते शुक्तिकारजतादेखि केदानखस्थेर्याध्यवसायस्य बाधो भवत्येव, न तु 

गृहीते नीकाध्यवसायस्येवानवस्थाप्रस ङ्गात्‌ । ननु स्थेधस्थानेककार्ग्यापारा- 
त्मकत्वाद्रतंमानमात्रग्राहिणा प्रत्यक्षेण ग्रहणं न संभवति,--इत्याह 
(स्वभावत्वेन वस्तुतः" इति । स्थेयंमपि वस्तुस्वभावात्मकरमेव तदस्वभावत्वेन 
वस्तुनस्तदनुपपत्तेः प्रणालिक्रग्रतियंवरिततरजलप्रवाहुवत्‌ प्रतिक्षणविनश्य- 
दरूपमेव सर्वं दृष्टं स्थात्‌, -इति प्रत्यक्षविरोधः स्थिरात्मतयेव वस्तुनो 
ग्रहणात्‌ । तदुक्तम्‌ 
“रजतं गृह्यमाणं हि चिरस्थायोति गृह्यते ।' 
इति । न च सदुशापरापरोत्पत्तेः स्थेय्रतिपत्तिर्रान्तिति युज्यते वक्तुं तस्यापि 
असिद्धेः, सिद्धे हि क्षणिकत्वे कदाचिदेतदुपपद्यते । अतश्चाद्ययावत्‌ क्रिमात्मकं 
केन केन प्रमाणेन सिद्धमिति न कस्यचित्‌ सिद्धम्‌ । न च वस्तुस्वभावोऽपि 
वस्तुनि गृहीते न गृहीत इति शक्यं वक्तुमभेदात्‌ । यदुक्तं भवद्धिरपि 
एकस्या्थस्वभावस्य प्रत्यक्षस्य सतः स्वयम्‌ । 
कोऽन्यो न दृष्टो भागः स्याद्यः प्रमाणेः परीक्ष्यते ।'! 

इति । नापि च प्रत्यक्षं वतंमानमात्रग्राहि तस्थापि स्थिरातमकचत्‌, इन्दरियार्थ- 
सनिकषंस्तु वर्तमानो न प्रत्यक्षोऽ्थस्तत्संविद्धा आत्मस्वभावत्वात्‌ तस्थाः,- 
इति प्रतिपादितम्‌ ॥ ३४ ॥ 

एतदेव दशंयति- 

भयो भूयो हि योऽर्थात्मा गृह्यते त्वेकथा धिया । 
यदा तदा च तत्स्थेयं ब्रूतः केन निवायेते।॥ ३१५॥ 

एवं हि वोधिसत्त्वानामपि पुनः पुनदुंसयमानेषु जायाजनन्यादिष्वर्थेषु 
गुरुदासादिषु चाचुरूपो व्यवहार उपपद्यतेऽन्यथा विपयंय एव स्यात्‌ । ननु 
संतानस्य जननीत्वं जायारूपता वेति चेत्‌ न, तस्यापि संतानिव्यतिरेकेण 
वस्तुतोऽसंभवात्‌ सन्तानिनः क्षणस्येव जननीत्वं यतो जातः तस्येवाभ्यु- 
पगन्तव्यम्‌ । ततः पञ्चमस्य तु क्षणस्य “पञ्चमीं मातुबन्धुभ्यः' इति 
समाचाराज्जायात्वं भवदविरुद्रमेव स्यादिति जितं पश्युभिभभवद्शंनचेष्टा- 
निषैरेव 1 कथं वा पवंतादिषु सवदेकरूपावभाषेषु न स्थेयम्‌ ॥ ३५ ॥ 

ननु पवंतादिष्वपि हेमन्तग्रीष्मादिजनितशेत्योष्णतादिविरुढधमंयोगाद्‌- 
वर्यं तद्धदेन मेदस्तः स्थेर्यानुपपत्तिरित्याह- 


शीतादिभेदतो भेदो नहि भेदधिय विना। 


| 
। 
। 
। 
॥ 
॥ 

नटि ग्रीष्महेमन्ताद्यात्मकरीतातपादीनामिव तदभिव्यद्खयस्य तज्ञन्यस्य 
वा दोत्योष्णतादेः पवंतात्मनः स्वभावस्य भेदो युगपत्‌ साकारज्ञान इवेक- 
साममग्रीप्रतिवद्धे रूपादाविव वा क्रमेण विचित्रकस्वभावयोगात्‌ । कऋमाकारं 
हि घटादिविनज्ञानमेकमनेकरूपमेकसामग्रीप्रतिवद्धं च रूपाद्यनेकोपकारस्वभाव- 
मभ्युपगतमेव भवद्भिः, अन्यथा प्रतिपरमाणुज्ञानभेदकल्पनया स्थृलाकाराव- 
भासस्यानेकोपकारायोगाच्च सामग्रयसंभवेन विशिष्टकार्योत्पादस्याभावप्रसङ्ध 
इत्युक्तम्‌, तथेहापि क्रमेणानेकरूपानेकोपकारस्व भावस्य चाभ्पुपगमाद्‌- 
विरोधः । ननु यौगपद्येऽनेकस्य रूपस्यानेकोपकारदाक्तीनां च तत्र समुच्च- 
याद्यक्तमेक्यम्‌, क्रमे तु परस्परपरिहारस्यावद्यंभावादव्र मेद एवेति । न, 
तत्रापि पुथुवृध्नोदराणामनेकोपकारशक्तीनां च परस्परपरिहारेणेव स्थितेः, 
अन्यथा हि अणुमात्रमेव पिण्डः प्रतिभासेत, रूपादिसामग्रयपि एकमेव काय 
कुर्यादिति सवंमसमज्जसम्‌ । तयथा तत्रेकमनेकरूपमनेकोपका रशक्तियुक्तं 
चैकं युगपत्तथास्वभावत्वादुपपद्यते, तद्र दिह्‌ पवंता्यपि क्रमेणानेकरूपमनेकोप- 
कारदाक्तियुक्तं चैकमेव तथास्वभावं स्थिररूपमनूभवतः सिद्धमिति विरुदधघर्मा- 
योगात्‌ न दीतादिभेदतो भेदोऽपि तु यत्र भिन्ना बुद्धिस्तत्रैव घटपटयोरिव 
भेदः, यत्र त्वभिन्ना तत्र घटाकारे विज्ञान इवामेदः,--इत्यवि रोधः । यदुक्तं 
भवद्धिरपि 
अभिन्नवेदनस्यैक्यं यच्चैवं तद्धि भेदवत्‌ । 
सिद्धचेदसाधनत्वेऽस्य न सिद्ध भेदसावनम्‌ ।।' 
इति ॥ 
अभ्युपगम्यापि शीतादिभेदेन भेदमाह्‌-- 
तदभेदाभेदश्च यावत्तावत्प्रसिद्धयति ॥ ३६ ॥ 


दीतातपादिभेदवत्तज्जनितदोत्योष्णतादिधर्म॑भेदेन पवंतादेभेदेऽपि याव- 
त्काकमभेदः शीतस्य देमन्तात्मनो ग्रीष्मरूपस्य चातपस्य तावत्कालमभेदः, 
पर्वतादावपि स्थैयं केन निवायंते विरुद्वधमंयोगाद्धि मेदः प्रतिपादितो न च 
तावन्तं कारमसावस्ति, इति तावन्तं कार स्थर्यं सिद्धमेव ॥ ३६ ॥ 
ननु परतः स्वभावादेव तेन नष्टव्यम्‌, इत्यविशेषात्‌ पूवंमपि विनद्येदिति 
क्षणिकत्वसिद्धिःः--इत्याह्‌- 
विलक्षणस्य तत्पादे कारणात्तल्निवतेते । 
चिदात्मनः समुच्छेदो जन्म तस्याचितोऽपि च ॥ ३७ ॥ 

दोत्यस्वभावात्तस्मात्‌ पवंतादे रातपादिसहकारिणस्तस्यौष्ण्यधर्मकस्यान्य- 
स्येव पर्वं तादेरुट्पदे सति तत॒ एवातपादेः कारणात्‌ तत्‌ पूवं शत्यस्वभावं 
पवंतादि निवतंतेऽन्वयव्यतिरेकाभ्यां तथावगतेनं तु स्वभावमात्रादिति कुतः 
क्षणिकत्वप्रसङ्धः । यथा च विनादहेतोरसामथ्यंवेयर््यादयो न दोषास्तथा 
वक्ष्यामः । तत एव च कारणात्तदानीं तत्र प्रत्यभिज्ञाप्रत्ययस्यापि निवृत्तिः, 
तस्याचेतनस्य विलक्षणस्यौष्ण्यधमंकस्य पवंतादेजंन्म यतः । इदमेव च धमं- 
परिणामं स्थेयंवादिनः समाचक्षते ॥ २७ ॥ 


अथ कथमेकोऽसौ विलक्षणमेतत्‌ कायंत्रयं करोति,-इत्याह- 
स्वभावेन च स्वेत्र वचिञ्यं न भवे भवेत्‌ । 


यद्ये वं नाभ्युपगम्यते तदा सवंत्रास्मिन्‌ संसारे स्वभावेन वैचित्र्यमनेक- 
कार्यकतुंत्वं न कस्यचिदपि भवेदिति प्रदीपादिरपि वतिदाहतेलक्षपणादिकायं- 
मनेकं न वुर्यात्‌,- इति प्रत्यक्षविरोधः, तत एतदवश्यमेष्टव्यम्‌ ॥ 


कि च क्षणिकपक्षे काथंकारणभावो न ज्ञातु शक्यः इत्याह 
पुर्वत्तिरक्षणाज्ञानात्कायेकारणता कुतः ॥ ३८ ॥ 


क्रियापलापनिबन्धनः क्षणिकवादः,- इति न क्रियाविशेषयोगात्‌ कार- 
णत्वं वह्वयादेरपि तु प्राग्भाव एव, पर्चाद्धावस्तु धूमादेः कायंता । तौ च 
ूर्वापरादिवत्‌ पूर्वापरभावौ परस्परसम्बन्धिरूपत्वात्‌ नकेक्षणग्रहणकारे 
ग्रहीतुं शक्यौ; न चोभयक्षणमग्राहकं ज्ञानान्तरं भवता संभवति क्षणद्वय- 
स्थितिविकरुत्वेन भावानामभ्युपगमात्‌ । ततः श्रत्यक्षाचुपरम्भसाधनः 
कायंकारणभावः' इत्येतदपि अयुक्तमिति ॥ ३८ ॥ 

ननु धूमहेतुस्वभावत्वाद्रह्क्षणस्य तद्ग्रहणे गीतमेव तत्‌, यद्येवं सवंज्ञ- 
ज्ञेयत्वमपि तस्यास्ति,--इति तस्यापि तदूग्रहणे ग्रहणप्रसङ्खः। न, ग्रहणेऽपि 
अनिद्चयादिति चेत्‌ न, क्षणिकत्वे निङ्चयस्यापि असंभवादिति न किचिदे- 
तत्‌ । अक्षणिकपक्षे तु नेष दोषः, इत्याह्‌- 

सामथ्यंव्यज्जिका सिद्धा सामग्री सुस्थिरात्मनः। 
वल्लयादिकारणसामग्री सुस्थिरा सती स्वात्मनः संबन्धिनो धूमादिकायं- 


जननसाम््यंस्य निद्चायिका सिद्धा, स्थिरायां सत्यां कायंकरणतापरिच्छित्ति- 
रूपपद्यते, न क्षणिकायामित्यथंः ॥ 


४० नरेश्वरपरीक्षा का०-१, श्लो ०-४१ 
एतदेव दश्यति- 
व्यक्तसामथ्येकं वस्तु योग्यं कृत्यमपेक्ष्य तु ।1 ३६ \ 


योग्यमक्षणिकमेव कायंमपेक्ष्य कारणवस्तु अभिव्यक्तकारणसामथ्यं 
भवति ॥ ३९ ॥ 


स्थये सन्मानसंसिद्धे युगपत्क्रमशो यथा । 
द्ष्टिस्तथामभ्यनुज्ञानं सामग्रीवशतः क्रिया ॥ ४० ॥ 


स्थिरतरेण भ्र माणेन स्थे्ये सिद्धे सति कचिद्यथा नटमल्लग्र क्षादौ युगप्‌- 
शनं, गच्छतो विचित्राध्वविषयं च क्रमेणोपपद्यते तथा ्रमेणेदमिदं तु 
युगपत्कायम्‌' इत्यभ्यनुज्ञानम्‌ । कारणसामग्रोविरोषबलाच्च कचिद्युगपदन्यत्र 
्रमेणा्थक्रियाप्युपपद्यते, न तु क्षणिकस्य क्षणिकत्वादेव क्रमाभावात्‌ । युग- 
पदप्युत्पत्तेः प्रागसत्त्वादुत्पत्तिसमकारुं चाभिन्नकारुत्वेन कार्यासंभवादत्पन्नस्य 
च नाशानन्तरितत्वादथंक्रिया न संभवत्येव । ननु द्वि 7यस्मिनु क्षणे नाशवत्‌ 
कार्य ततो भविष्यति,-इति । यद्येवं नाशानन्तरितत्वात्‌ तदेव तदिति 
क्षणिकत्वासिद्धे :, तदन्तरितत्वे त्वभावादुत्पत्तिद्धितोयस्य घटादिक्षणस्येत्य- 
हेतुकत्वात्‌ नित्यं सत्त्वमसत्त्वं वा स्यात्‌,--इत्युक्तम्‌, अतः क्षणिकस्य क्रम- 
योगपद्याभ्यामथंक्रियायोगादवस्तुत्वप्रसङद्धः ।। ४० ॥ 


कि च प्रमाणप्रमेयाभावच्चात्र,--इत्याह- 
न च मानं परस्यास्ति स्वक्लृप्ताथेप्रसिद्धये । 
क्षणिकत्वे हि सवंस्योत्पत्तिसमनन्तरनेव ध्वंसात्‌ कस्य कि कुत्र प्रमाण- 
मिति सर्वासिद्धिः ॥ 


ननु च तदुत्तरकाकभाविविकल्पकत्पिता आनुमानिक्येवेयं प्रमाणादि- 
व्यवस्था । न, क्षणिकत्वेन तयोरप्ययोगादिल्युक्तमभ्युपगम्यापि आह- 


विकल्पादि विना नार्थं लिङ्क नाविषयत्वतः ।॥ ४१ ॥ 


अर्थ विना निरथंकत्वेन भवद्धिरभ्युपगमात्‌ नात्र विषयकल्पादि, आदिः 
ग्रहणादात्माध्यारोरूपं क्लि्टमपि च मनः प्रमाणम्‌ । नाप्यनुमानं निविषत्वे- 
नैव तस्यापि परमार्थतोऽभ्युपगमात्‌; न चाविषयं मिथ्याज्ञानवद्व्यवस्थापक- 
मुपपद्यते ॥ ४१ ॥ 


-का०-१, इलो ०-४४ प्रकाशटीकोपेता ४१ 
ननु 
सामान्यविषयं प्रोक्तं चिगं भेदाप्रतिष्ठितिः 1" 
इतयुक्तत्वात्‌ नास्माकं निविषयमनुमानमित्याह- 
सामान्यवति संबोधस्त्वदुक्तादक्षतोऽपि हि । 
स्मृतेनिश्चयतश्चे तदन्यथा नोभयं तु तत्‌ ।॥ ४२॥ 
एवं ताहि सामान्यस्य प्रमाणविषयत्वेन स्वलक्षणवत्‌ सत्तवप्रसङ्गात्‌ 
त्वदुक्तादक्षतोऽपि इन्द्रियविज्ञानेनापि ग्रहणं स्यात्‌ तथेव तदथंस्य स्मरणात्‌ 
अयं घटः' इति सामान्यविशेषात्मन एव निश्चयात्‌, अन्यधा स्वलक्षणस्यापि 
सत्त्वसिद्धेः, तदूभयमपि सामान्यविशेषात्मकं वस्तु नेति सर्वासिद्धिः। ततः 
सामान्यमपि सदभ्युपगन्तव्यम्‌ ॥ ४२॥ 


किमत इत्याह- 
व्यक्त्यन्तरे श्रहात्तस्य व्यतिरेको विवक्षितः । 
तेन व्यक्तिविनाशेऽपि तत्तावदवतिष्ठते ॥ ४३॥ 


तेन सामान्यत्वादेव व्यक्तिविनशिंऽपि तस्थ व्यक्त्यन्तरे सतो ग्रहणात्‌ 
तावत्स्यर्थं सिद्धं न यावत्‌ मपक्रादिामान्यस्येव  सवेव्यक्तिविनाशो जातः,- 
इति क्षणिकाः स्व॑संस्क्राराः' इत्येतद्रावितमेव ॥ ४३ ॥ 


ननु परमाथंतः कल्पितमेव सामान्यमित्याह- 
विरहय्य न सामान्यं व्यक्तिः पुंभोगसाधिका। 
द्विविधं सुखादि वेषयिकमाभिमानिकं च संवेद्यते । तत्र पूवं शीतादि- 
स्प्शंजन्यं स्वलक्षणहेतुकमेव सिद्धम्‌, उत्तरं त्वभिमानस्याध्यवसायरूपत्वेन 
पूर्वापरपरामशंयोग्याथंराज्यादिविषयं सिद्धम्‌ । न च स्वलक्षणं तथाभूतं 
भवद्धिरिष्यते,--इति सामान्यहेतुकमेव, ततः सुखादिसावकत्वात्‌ लक्षणवत्‌ 
सामान्यस्यापि नावस्तुत्वम्‌ । ननु तज्ज्ञानस्य तत्र ठेतुत्वं न तस्येति चेत्‌ न, 
स्वलक्षणविषयस्येव सामान्यविषयस्यापि ज्ञानस्यैव सुखाद्यवभासात्मक्रत्वात्‌ 
स्वात्मनि क्रियाविरोधाच्च विषयस्येव हेतुत्वमिति ॥ 
अधुना येविनाशहेत्वसामथ्येवेय्याभ्यां क्षणिकत्वं साध्यते तानु 
परत्याह- 
यतः कारणनाशादेभंङ्कोऽथे न स्वभावतः ॥ ४४ ॥ 


४२ नरेश्चवरपरीक्षा का०-१, र्टलो ०-४५ 


यतः पूर्वोक्तात्‌ स्थर्यात्‌ प्रमाणसिद्धाद्धे तोः कारणस्य नाशेन नादोऽथंस्य 
यथा छ प्मदेनदिन इठैष्मिकस्य व्याधेः । आदिग्रहणानच्नारहेतोः सः । 
कचिच्च कारणान्नारास्तन नादाहेतोः सद्भावात्‌ यथा घटादे्मुगदरादिभ्यो न 


तु स्वभावादेव येन स्वभावस्याविशेषात्‌ प्रागपि नाशसिद्धेः क्षणिकत्वं 


सिच्येत्‌ ॥ ४४॥ 


ननु नाशहेतवः किमव्यतिरिक्तं व्यतिरिक्तं वा तस्य नाशं कुर्वन्ति । 
अव्यतिरेके भाव एव विनाशः, स च स्वहेतुनेव कृतं इति वैयर्थ्यं तेषाम्‌ । 
व्यतिरेकेऽपि अवस्तु वा नादाः+-इति वाच्यम्‌ । तत्रावस्तुनोऽव्यन्तासत्वतः 
कतुमशक्यत्वादकिञ्चि्क रत्वेनासामर््यं तेषाम्‌ । वस्तुत्वे तु घटस्यासौ 
पटादेरिवार्थान्तरत्वात्‌ न नादाः, इति प्राग्वदुपलम्भप्रस ङ्कः 1 ननु घटनारा- 
त्मनस्तस्य कृतत्वात्‌ नेष प्रसद्धः 1 न, घटस्य न कृतो यतः 1 ननु ततोऽस्य 
विनाशो भविष्यति | न, तत्रापि स एव प्रसद्धः+--इत्यनवस्था । तस्माद 


हेतुक एव विनारोऽभ्युपगन्तव्यः, अहेतोश्च देदकाङनियमायोगात्‌ प्रतिक्षणं 
विनाडसिद्धिरिति । अत आह- 


न चाप्यहेतुको नाशः कदाचिद्धावतोऽ्थवत्‌ । 


न तावदहेतुको भावानां विनाशो मुद्गरादिहेतन्वयव्यतिरेकानूुविधाना- 
ज्जन्मवत्‌ । अत एव नावस्त्वसौ, भपि तु कपंराद्यात्मको वस्त्वेव । घटादेहि 
कपंराद्यात्मता नाराः प्रत्यक्षसिद्धो नान्यस्तस्यावस्तुत्वेन प्रमणागोचरत्वात्‌ । 


तदुक्तम्‌ 
यथाहिः कुण्डलीभावो व्थग्राणां वा समग्रता 1 
तथेव जन्मनादौ तु सतामेके प्रचक्षते 11 


इति | यद्येवं कायंमेव विनादा उक्तः स्यात्‌ । न, विकारत्वात्‌, कार्य हि 
उदकधारणाद्यविकृतरूपस्येव घटादेः सिद्धं, नाशस्तु रूपान्तरापत्तिलक्षणो 


विकारः । इदमेव प्रकृतिविकृतिभावं महामतयो मन्यन्ते । छोकोऽपि “नष्टं 


क्षीरमम्खीभूतम्‌' इत्याह । ननु दध्युत्पादे क्षीरस्य किं जातं येन तच्नोप- 
लभ्यते । बाकभाषितमेतत्‌ ना एव, नष्टत्वान्नोपलभ्यते, तन्नाशात्मक हि 
दधि,--इत्यक्तम्‌ । ननु भावनिवृत््यात्मक एवाभावः नास्तीह घटः 
इत्यादावपि तथादशंनात्‌ 1 सत्यम, नाशस्तु न तदात्मकोऽपि तु वस्त्वन्तरखूपः 


म्रत्यक्षसिद्ध इत्युक्तं, भावनिवृत्तिमात्रं त्वभावोऽत्यन्तावस्तुत्वात्‌ न प्रमाण-- 

विषयोऽपि तु देशादिनियतपदार्थान्तररुसर्गश्रान्तिविवेकरूपो नास्तीह घटः” 
इत्यादो व्यवहारमात्रफलो विकल्पकलि्पित एव । यदुक्तं भवद्भिरेव 
-रूपाभावादभावस्य राब्दार्पाभिधायिनः । 
नारङ्क्या एव सिद्धास्ते व्यवच्छेदस्य वाचकाः ।' 
इति । न तस्य कायंता, अपि तु अनथंरूपस्येवाभावस्येति न विनाराहेतोर- 
सामर्थ्यं वेयर्थ्यं वा दोष इति ॥ 
येतु विनाशः स्वभाव एव भावस्य ततो विनाशस्वभावदेव भावो 
नद्यति न तु हेत्वन्तरात्‌ तेनाप्यतत्स्वभावस्य नारायितुमराक्यत्वात्‌ अत एव 
च कृतकत्वानित्यत्वयोस्तादात्म्यादव्यभिचारः सिद्धयति नान्यथा । 
पढ्क्रम्‌-- 
` अहेतुत्वाद्विनारास्य स्वभावादनुवन्धिता । 
सपेक्षाणां हि धर्माणां नावद्यंभावितेष्यते ॥' 
इत्याहुस्तान्‌ प्रत्याह - 
नाप्यथरदिपृथग्यस्मादथवन्नोपलभ्यते । ४५ ॥। 


यो हि अर्थ॑स्वभावः स॒ तस्मिन्‌ निष्पन्ने निष्पन्न एव शिरपात्व इव 
वृक्षत्वम्‌ । यस्तु यत्निष्पत्तावनिष्पन्नो न स तत्स्वभावो गोत्व इव वृक्षत्वम्‌ 1 
न च अर्थनिष्पत्तौ तन्नारो वस्तु अवस्तु वा तदात्मन्युपकभ्यतेऽत्यन्तविरुध- 
त्वेन परस्परपरिहारेणावस्थानतस्तादात्म्यासंभवात्‌। यदुक्तमाचार्येण 
परमोक्षनिरासकारिकासु 
“विरुद्धावेककालस्थौ वमविकाश्चयं गतौ । 
इतरेतरनाशात्तौ कुरुतो कोपमात्मनः ॥ ` 


इति, तच्निष्पत्तावनिष्पत्तरनाथंस्वभावो नाशः । ननु द्वितीयस्मिन्‌ क्षणे स तस्य 
भवति,-इति कथमस्वभावः अत एव कायंत्वान्तनु । 


"हेत्वन्तरानपेक्षित्वात्स स्वभावोजनुर्वाणितः ।` 


इति, तहि सांशयिकं एष स्वभाव इति न॒ ततो वस्तुसिद्धिरन्यथापि 
संभवतोऽनवस्थाप्रसङ्गात्‌, इति कृतकत्वेन नाशस्य तादात्म्यप्रतिबन्धा- 
भावादतादात्म्ये चावश्यंभावानभ्युपगमादनरुमानं तहि नाशयोग्यता कृतकस्य 
वस्तुनः स्वभावो न नाशस्ततो नष दोष इति। यद्येवमस्मत्पक्ष 
एव ॥ ४५ ॥ 


ह # 1 नरेश्चरपरीक्षा का०-१, इलो ०-४६ 
न च व्यभिचारोऽनुमानस्येत्याह्‌- 
अभेदकारकं यद्द्थसिद्धये भरवतेते। 
तन्नाशाय तथवेति नाशो जातस्य जायते ॥ ४६॥। 


यथेव सहकारिकारणं दण्डचक्रसूत्रादि घटादेरथंस्य साधनाय प्रवतंते 
तथेव तस्य कपंराद्यात्मकनाडाकरणाय मुद्गरादि सहकारिकारणं प्रवतंतेः,-- ` 
इति । यत्‌ कृतकं तत्‌ सहकारिसन्निधाववदयं नश्यति, यस्तु न नद्यति 
नासौ कृतको यथात्मादिः+-इत्यन्वयव्यतिरेकस दधावात्‌ कृतकत्वेनानित्यत्वं 
राब्दादावनुमातु युक्तं, न भयतां व्यतिरेकासंभवतः केवलान्वयिनोऽस्य गम- 
कत्वासिद्ध : । ननु नश्चरस्वभावस्य कि मुद्ग रादयपेक्षया इति यदूक्तं तदयुक्तं 
मुद्गरादिसन्निधावेव तस्य रूपान्तरापत्तिस्वभावत्वात्‌ । नन्वनूपकारिणोपेक्षा- 
योगान्मुद्गराद्युपकारे तु स पूर्वं; स्वभावत एव घटो नष्टोऽयमन्यस्तदुपक्ृत 
समुत्पन्नः,--इति क्षणिक एव । न, तथा स्वभावत्वादित्युक्तम्‌ । स्वहेतोहि 
सं तथाभूतस्वभावो भावो भवति यः सर्वंदानुपकारकमुद्गरादिसन्निधो 
विकारमुपयाति नान्यथा, इत्यत्र तथादशंनमेव प्रमाणम्‌ । न च स्वभावा 
भावानां पयनुयोगम्हन्ति । एतेन तथाभत्तहकारिसन्निधावथंक्रि्राकरण- 
स्वभावत्वात्‌ स्थिरस्य क्रमेणाथक्रिघाविरोवः परिहाय: । ननु सहकाय- 
सन्तिधौ जनकाद्धिन्नस्तस्य स्वभावो जननाभावदेव । न, तदपि सहकारि- 
सन्तिौ कायंकरणस्वभावत्वात्‌, तत््न्िधौ तु स एवेति न मेदः, नहि 
अस्मात्‌ स्वमावात्‌ कालत्रयेऽपि तस्थान्यथाभावः, सहकायंसन्निधानात्त्‌ न प्राक्‌ 
-कार्योद्धवः+--इति तत्सन्निध्यसन्निवी परं भिदेते न वस्तुभेदः। ननु सचि- 
ध्यसन्तिधी तहि सहकारिणो मेदं विदधाते विदधतोविशुढधस्वभावत्वात्‌ 1 न 
तत्रापि विरोधस्तस्यापि संनिवापकस्वसहकारिसन्निधौ तत्संनिधिस्वभाव- 
-त्वात्‌ तस्यापि स्वसहुकारिसंनिषौ तस्थ तस्यापि, इति नानिपमः स्वभावः 
नियमितत्वाद्धावानां वैश्वरूप्यस्थेति सहक!रिणामपि क्षिघ्यादोनां बीजादि- 
कारणसन्निधौ तत्कायंकारणस्तु असौ तत्सदुश् एव स्वभावो येन तत्सल्ञिधान 
एव तदङ्कूरादिकायं कुवन्ति नान्थद्‌ा,- इति सर्वेषां तत्कारक्त्वं स्वभाव 
परस्पसन्निधानापेक्षः,- इति सर्वे कारकाः सहकारिपदावाक्या नैककाः । न 
च तेषां स्वभावभेदः, सर्वेषां च सामरथ््रऽपि न कार्ानिकत्व्रस द्गः परस्परः 
सन्निधौ तदेककार्यनिवंतंकस्वभावत्वात्‌ एवं नानाभूताथक्रिाकरणे नानाभूतः 
-तत्तत्सहकारिसन्निधौ नानाभूतानेककायंकर््रैकस्वमावत्वात्‌, क्रमेण नानामूताथ- 


१", 


(9 का आक किक क प 

त्रियाकरणेऽपि न स्वभावभेदो यथैकस्येव चैत्रस्य रुवनपचनभोजनाद्यनेक- ` 
कायंकतुस्वभावत्वात्‌ क्रमेण लवनपचनादिभावेऽपि न स्वभावभेदस्तथाभूत- 
स्वभावस्य तत्राक्रमेणेव भावात्‌ प्रदीप इव । प्रदीपस्य हि वतिदाहतेलक्षपण- 
भरकाशस्वज्ञानाद्यनेककायंनिवंतंकः स्वभावोऽभ्युपगतो भवद्धिनं तु कायंभेदेन 
स्वभावभेदः,- इति दितं प्रागेव, तद्वदत्रापि सहकारिसन्निधौ तत्कायंक्रतु- 
स्वभावावियोगात्‌ स्वंदव स्थिरस्य भावस्य । सहकारिसनिधानस्य तु क्रमिक- 
त्वात्‌ कऋमेणानेककायंनिवतंनेऽपि न भेदस्तत्स्वभावाभेदात्‌, स्वरूपस्य तु. 
भेदसिद्धौ हि नञर्थानूप्रवेशपरमास्त्रा बौद्धाः, न च सवंदेकस्वभावधर्माच्छा- 
दितानां स भवति,--इति न स्थिरस्य क्मयोगपद्याभ्यामथंक्रियानुपपत्ति- 
रिति ४६॥ 


नन्वकारण एव॒ कारकान्तरद्वात्मादेरपि विनारो भविष्यति,-इति 
व्यतिरेकासिद्ध युष्माकमप्यनेकान्तिकोभ्यं हेतुरित्याह- 


व्यतिरेकेऽपि विषयो यस्तस्यासौ न जायते । 
विरोधित्वेन कि कुर्मो दृष्टे बाधा न विद्यते ॥ ४७ ॥ 


व्यतिरेकनिमित्तं यस्तस्य व्यतिरेकस्य विषय आत्मादिस्तस्य नाशो. 
नोपपद्यते विरोधित्वादिति । जयमर्थः- यस्यैव यथा नाशेन सह निरोधः 
प्रमाणेन सिद्धस्तस्येवासौ विरुद्धत्वात्‌ रीतस्येव कारणान्तराद्भवदौष्ण्यमौ- 
ष्ण्यस्य वा शीतं निवतंकमनूमीयते, यदुक्तं भवद्धिरपि अविकरकारणस्य 
भवतोऽन्यभावेऽमावाद्विरोधगतिः' इति नाविरुदस्य । कारणाच्च घटादेरुत्प- 
त्तिमतश्च हेतुमता नाशेन सह्‌ विरोधः प्रत्यक्षेण सिद्धः, इति तथाभूतस्येवा- 
सावनुमानेन संभावयितुं युक्तो नानुत्पत्तिमतोऽहेतुकड्चात्मादेः 1 नहि प्रत्यक्ष 
दृष्टस्य कचिदन्यथात्वं युक्तं घूमादीनामपि देशान्तरेऽनग्नितोऽपि भावसंभाव- 
नया सर्वानुमानाभावप्रसद्खात्‌ । अत नातदद्धाविनः सकृदपि ततो भावात्‌, 
इति वस्तु व्यवस्थितमित्युच्यते, ताहि अकृतकस्यात्मादेरहेतुनारकल्पना कल्प-- 
नामात्रमेव, अतो व्यतिरेकोऽस्य सिद्धः, इति नानेकान्तिकता ॥ ४७॥ 


एतदेव दहंयति- 
विनाशहेतुः स़वव्याप्ते सवत्र वस्तुनि । 
कृतकत्वमनित्यत्वं -नातो व्यभिचरिष्यति ।॥ ४८॥ 





४६ नरेश्च रपरीक्षा का०-१, इलो०-४९ 


सतो भाव उत्पादस्तेन ग्राप्ते सर्वस्मिचसत्तिमिति वस्तनि विनाशहेत 
तीतस्येवौष््यं यतो वास्तवेन सर्वत्र स्वंदा व्यापक्रत्वेन सिद्धयति ततः कृत- 
त्वाख्यो हेतुः शब्दादौ घमिण््निपस्वं साधयत्येव न त्वनैकान्तिकः 1 यदाहुः 


"अवद्यभावनियमः कः परस्यान्यथा परैः 1 
अर्थान्तरनिमित्ते वा घमं . वाससि रागवत्‌ ।!' 


इति 1 यतो न वासस्यपि रागोऽनुमीयतेऽपि त॒ रागयोग्यता,--इत्यव्रभिचार 
एव 1 यदेवं कृतकः कश्चिन्न विनद्येदपि । न, अत एव महाप्ररख्यसिद्धे : । 
अपि च नादायोग्यतास्य साध्या न नाशः, इत्युक्तं तस्याइवव्प्रभिच।र एव । 
यया हि बीजस्याङ्‌ कू रजननयोग्यतानुमानेऽपि कदचित्‌ ककादिभञ्नणाद- 
ङ्कुरजननाभवेऽपि अनुमानदुष्टमेव घटादिवदत्थन्तथोग्यत्वनिराकरणफल- 
त्वात्‌ तस्य, तथेहाटमादिवदत्यन्तनाशायोग्यत्वनिराकरणाय घटदेर्थंस्य 
नागयोग्यतानुमोयते; अत एव चाथंरक्नादौ नोतिशस्त्राणां प्रवृतिर्नधरविदर्च 
निपुणा ददन्ते नान्यथेत्यदोषः ॥ ४८ ॥ 


तदेवं ग्राहुक्रात्मनोऽपि क्षणिकल्ापिद्धेरेहिकफङ्विषथतापि प्रवृत्तिफल- 
भोक्तृत्वं प्रतिज्ञासूत्रपदोपात्तं व्याख्यातम्‌ 1 अधुना यः पुमान" इति पदद्वयं 
व्याख्यातु यः 'इन्द्रियप्तङ्खं एव चेतनो नान्यः कडिवत्‌ पुरषो नाम तत्रैवाहं 
प्रत्ययस्य दष्ट : इत्युच्यते तान्‌ प्रत्याह 


कान्तायामिव बोद्धव्यो बोधोऽहमिति वं तनौ । 
जानात्येव पुमान्यस्मादियं मे भोगसाधिका।॥ ४६ ॥ 


चेतन्यं तावत्‌ स्व््‌।लिकमनुभवसिद्धमित्युक्तं, यदि च सेवेन्द्रिभसंहतिरूम 
तनुः, इत्युच्यते । भवतु नामान्तरमेव तत्‌ ततो नार्थान्तरं, न च नाम्नि 
विवादो विदषाम्‌ । अथल्पादिक्तंविच्यन्ययानूपपत्तया चेतनेन स्वमनः करण - 
तया यइ्चश्ुरादिसम्‌होऽनुमीयते सेन्द्िपंदतिः, इत्युच्परते तदा करणत्वेनव 
तस्याः भिद्धं नं चेतनात्मकरकतु रूपत्वेन प्रक्तरदशिताहं प्रद्यपविषवता युक्ता 
न्तभेदात्‌ । ननु €हन्त्यालनपत्मिन।' इतिवत्‌ अभिन्न ऽपि कल्पितोऽत्र 
कर्तुकररणादिमेदो मविष्यति, इति । सत्यं यथ्यमेदङ्चैतन्येनास्थाः सिद्धो 
-भवेत्‌ प्रोक्तानुमानेन तु मेद एव सिद्धः, इत्युक्तमेतत्‌ । ननु 


अह्‌ चक्षुर्‌ श्रोत्र सर्वेन्द्रियत नुस्त्वहम्‌ । 

इत्यादिश्रुतिसिद्धोऽत्राभेदो भविष्ति इति । 
अहं जाया ह्यहं पुत्रोऽहं गौर्वा धनान्यहम्‌ ।' 


इतिवत्‌ प्रत्य्नादिविरोधाद्गोणत्वेनाप्यागमस्योपपत्तेरिन्द्रियचेतनिकपक्षोऽ- 
त्यन्तायुक्त एव ॥ ४२ ॥ 

भूतचेतनिकपक्षेऽप्याह-- 

भिन्नलक्ष्मा तु चिद्भावः क्मादेर्नाप्यचितेरपि । 
यदृद्ष्टेविमतिः क्षमः पुवंन्यक्तेः स्वसंस्थितः ॥ ५० \ 

चिदात्मको भावश्चिद्रूपोर््यो नाचेतनस्य पृथिव्पदेः स्वभवो युक्तस्ततो 
भिन्नलक्षणो यतः । एतदुक्तं भवति- चेतनाचेतनयोः परस्परपरिहारस्थिर- 
छक्ष गत्वाद्वटतदभावयोरिव नंकरत्वम्‌ 1 क्रिञ्च यत्‌ यस्मात्‌ पृथिव्प्रदः 
संवन्धिनी या दृष्टिः पृथिग्परादिविषयं प्रत्यक्षं ज्ञानं तस्थाः सकाशाचिद्धावस्य 
विमतिः सत्तसंशयो दुद्यते ततस्तयोनंकत्वम्‌; यो हि यदात्मकः स 
तचचिड्चये निश्चित एव यथा घटनिश्चये मृदादिः । यस्तु यन्निश्वये विमत्यधि- 
करणभावापन्नो नासौ तदात्मक्रो यथा वटनिश्चये पिशाचः, शरीराकारपृथिग्प्रादि- 
निश्चये च संदिग्धश्चिद्पोऽथंः,--इति न तदात्मकः । न चायमसिद्धो हेतुः 
कायवाग्ग्यवहारात्मनानुमानेन परचित्स्वभावः सिद्धः, यतः स चित्स्वभावोऽपि 
उक्तनयेन ग्राहकतया पूवा प्रत्यग्रूपा यासौ तस्य व्यक्तिः प्रकाशस्ततः स्वत 
आत्मनेव ्राह्यस्व भावात्‌ पुरोरूपात्‌ स्वशरीरात्मनः पृथिव्परदेभदेन संस्थितः 
धारणादिवत्त्युपलक्षितात्‌ स्वशरीराकारात्‌ पृथिव्परादिभूतपञ्चकाद्ग्राह्या- 
त्मनोऽत्यन्तविलक्षणस्तद्ग्राहकरूपोऽयम्थंः स्वतः सिद्धो यतोऽतो न भूतस्वभाव 
इत्यथः । अत एव रोकायतप्रतिक्षेपेणास्पागताथंता । तत्र हि भूतकार्यत्वेना- 
नित्यत्वं प्रतिक्षिप्तम्‌, अत्र भूतवन्नित्यत्वेपि तदात्मत्वमिति भेदः ॥ ५० ॥ 


अन्तःकरणचैतनिक्राः साङ्कषंणपाञ्चरात्रास्तु अहुः-कल्पयित्वापि 
पुरुषं भवद्धिवे्मज्ञानादिधर्माष्टकयुक्तमन्तःकरणमभ्युपगतमेव तदन्तः 
करणमेवोभथवादिसिद्धं ज्ञानरूपमात्वेनेष्यतां, तद्रयतिरिक्तस्थाज्ञानरूपस्थात्म- 
त्वासिद्धज्ञनिात्मत्वे च ज्ञानद्यानुभवप्रसङ्खतः प्रत्यक्षविरोधः, इति । 
तान्प्रत्याह-- 

आचंतन्यान्न विज्ञानं करणेऽन्तन्यंस्थितेः। 

भवेदेतत्‌ यद्यन्तःकरणमपि चेतनमस्माभिरभ्युपगतं स्यात्‌ तत्तु कायंत्वा- 
इटादिवदचेतनमेव, न च कायंत्वमसिद्धमु 1 भवद्धिरपि महाविभूतिकाययंत्वेन 
तस्याभ्युपगमात्‌ 1 अथ तस्मादन्यदेव तन्नित्यमित्युच्यते, तदह्यत्मिवासौ सिद्ध 
इति नान्तःकरणचेतन्यवादः 1 


कथं तह्यन्तःकरणस्य ज्ञानं धर्मो भवद्ध्िरूक्त इत्याहः- 
चेतन्यव्यक्तिभू मित्वात्तदरत्तिर्ञानमुच्यते ॥! ५१ ॥ 


ज्ञायतेऽनया स्मृतिप्रतिभासादावसन्निहितोऽथंः पुरुषेणेति कृत्वान्तः- 
करणवृत्तिरुपचाराज्ज्ञानमुच्यते न तु मुख्यतः 1 बवोधात्मनोऽपरिणामित्वेन 
संस्कारासम्भवतस्तदानीमर्थासिम्भवाच्चानुभूयमानाकारानुपपत्तेरन्तःकरणमेव 
संस्काराकाररूपमभ्युपगन्तव्यं यतः, एवं घर्मादिरूपत्वमप्यन्तःकरणस्य 
तत्संस्काररूपतया न तु ज्योतिष्टोमादिक्रियात्मक्रर्मादिरूपत्वेनेति विपञ्म्चित- 
मस्माभिः स्वायम्भुवोदयोते तत एवावधायंम्‌, इत्यन्तःकरणस्य वर्मादिवतो 
ज्ञानानभ्युपगमात्‌ पुरुष एव ज्ञानात्मकः सिद्ध इति “यः पुमान्‌' इति पदद्वयं 
व्याख्यानम्‌ ॥ 


प्रागभेदसिद्धो पुसः प्रमाणं नास्तीयुक्तमघुना तु भेदसिद्धौ प्रमाणमाह-- 


एकस्मिन्नेव काले यत्‌ प्रतिलिङ्खः सुखादयः । 
विभिन्ना उपलभ्यन्ते तेनाणभिन्न इष्यते ॥ ५२ ॥ 
स्वसंवेदनेन हि प्रतिशरीरं स्वात्मा सुखाद्यनुभवितुत्वेन परदरीरचेष्टादि- 
भिइच दुःखादियुक्तात्मान्तरानुमातृकत्वेन युगपदेव संवेद्यते, न चानुमेयोऽनु- 
मातानुमाता वानुमेय एव युगपदेव संभवत्यत्यन्तमेदादित्युक्तम्‌ । अतस्तयोरभेद 
एव युक्तः । न च परात्मानुमातुत्वं तदानीमसिद्धमसत्यं वा युज्यते वक्तु 
स्प्रसवेदनसिद्धत्वात्सुखादिप्रकाशकत्ववत्‌ । नापि तदारम्बनोऽसावसत्योः 
वायकाभावात्सुखादिवदित्यात्मभेदः सत्य एव ॥ ५२॥ 
अव्र वेदान्तविदः परस्यामिप्रायमाह- 
नाणुभदः सुखादीनां किन्तु साधन भेदतः । 
भेदश्चेत्‌ 
प्रतिश्रीरमेकत्वेऽपि आत्मनो यथा ग्रीष्मातपदह्यमानवपुषोऽकस्मा- 

त्संप्राप्तशीततरजकनिमग्नावःकायस्य युगपदेवातपजादिसाघनभेदादूर्ध्वाधिो- 
भाविनोः सुखदुःखयोः संवेदनमेवं दारीरमेदेऽपि तस्य भविष्यतीति ॥ 


अत्रोत्तरमाह- 
सवेदुःखादावेका संविद्‌भवेत्ततः ।॥ ५३ ॥ 


यथा प्रतिशारीरमेकत्वादात्मनोऽनेकसुखदुःखादिविषयमेकमेव संवेदनं 
संवेद्यते तथा यदि सवं रीरेष्वेक एवात्मा स्यात्ततः सवंयुखदुःखादिविषयमेक 
मेव संवेदनं स्यात्‌ तद्रूपत्वादेवात्मनः,--इति सवस्य सवंज्ञत्वप्रसद्खः परस्परं 
भेदाभावात्‌ । सत्यमेकेव संवित्‌ श्रान्तिनिवन्धस्तु भेद इति चेत्‌। न 
असिद्धत्वात्‌ । ननु स्वप्नादावस्याः सिद्ध एव तल्िवन्धनो भेदः । 


यङ्क्तमर्‌ 
न चेत्स्यात्स्वप्नपुरूषो श्रमस्यास्य नि दर्शनम्‌ । 
सत्यं तदन्यरूपेण प्रतिभातीति को वदेत्‌ ॥' 


इति । न, तत्रापि संविदः स्वात्मनि भ्रमाभावालनाग्रतीव प्रतिशरीरं सुखादि- 
संविद्धयो भेदः सत्य एव 1 श्रान्तं हि विज्ञानं सवंमाकम्बने भ्रान्तं, न 
स्वात्मनि । आङ्म्बनं ह्यन्यथा वहिःस्थितमन्यथा प्रतीयमानं भ्रमविषयता- 
मापद्यते । यत्पुनवधिकस्वभावं वस्तु तद्यथेव चकास्ति तथेव सदतत्स्वभाव- 
स्यासंवेद्यत्वात्‌ स्वसंवेद्यत्वे च तत्स्वभावत्वमिति स्वशरीरवतिन एव सुखादि- 
वेदनस्याभेदः, न तु परदारीरवतिनोऽनुमानसिद्धस्यानुमातुनयेव ततो भेदेन 
सवेदनादित्यात्ममेदः सत्य एवेत्युक्तम्‌ । नन्वितरेतराभावसव्यपेक्षत्वाद्धेद- 
स्याभावाविषयत्वाच्च प्रत्यक्षस्य न भेदः स्वसंवि्प्रत्यक्षगम्यः । तदुक्तम्‌ 


आहुविघातु प्रत्यक्षं न निषद्‌ विपदिचितः ॥' 


इति । नेतरेतराभावसनव्यपक्षो भेदः, कि तहि सिद्धे मेदे तदितरेतराभाव- 
सिद्धिः 1 सर्वेक्ये हि न कस्यचित्‌ कुतश्चिदभाव इति घटार्थी पटदशानात्‌ 
किमिति निवतंते, प्रमाणाप्रमाणविभागश्च न स्यात्‌ सवस्य सत्तामात्रा- 
व्यभिचारात्‌,--इति स्वसवेदनेन परात्मानुमातृतया स्वात्मामेदेन प्रकाशमानः 
सत्य एव नहि स्वसंवित्सिद्धमवस्तु अपरवेद्यत्वात्‌ ब्रह्मवत्‌, इति भिन्ना 
एवात्मान इति सिद्धम्‌ ॥ ५३ ॥ 

४ 

परिणतिवेदान्तविदः संहितापाञ्चराव्राश्चाहुः--सत्यं भिन्ना एव 
जीवात्मानः, ते तु परमकारणादनश्चवराद्‌ ब्रह्मपदवाच्यात्‌, यदि वा नारायणा- 
ख्यात्‌ अव्यापका एव घटादिवत्‌ स्वकारणलयस्वभावाश्चोत्पद्यन्ते,--इति । 
तानपि अनुमानेन प्रतिक्षिपन्नाह-- 


चेतन्याद व पुरुषो न विकारी न चाविभुः । 
नियमेनाविभुयेस्माद्िकारी चाप्यचेतनः ॥ ५४ ॥। 


यश्च तनो नासावव्यापको ख्यस्वभावो वा तद्यथा परमकारणम्‌, यस्तु 

अव्यापको खयस्वभावश्च नासो चेतनो यथा घटादिः, चेतनश्च जीवाख्यप्राण- 
संयुक्तोऽयमात्मा स्वसंवेदनसिद्धो भवद्धिरभ्युपगतः, इति नाव्यापको 
लयस्वभावश्च युक्तः, अपि तु नित्यव्यापकस्वभाव एव, दिङ्काल्योग्रंहीतूत्वेन तद- 
वछिन्नतया सवेदेवावभासनाच्च । नहि ग्राह्येण घटादिना ग्राहुकोऽवच्छेत्तुं शक्य 
इत्ययुक्तम्‌ 1 न च दिङ्काल्योरपि ग्राह्यतां मुक्तवान्यो ्राहुकंकस्वभावेनात्मना 
सम्बन्धः स भवति 1 तदिदमुक्तम्‌ 

अनवच्छिन्नसद्धावं वस्तु यदेशकालतः। 

तन्नित्यं विभु चेच्छन्तीत्यात्मनो विभुनित्यते ॥ ` 
इति । नन्वेवं व्यापकतयात्मनो दुरेऽयमथंः' इति प्रत्ययो न स्थात्‌, न च 
शरीरापक्षयेति वाच्यं तस्याप्रमातुत्वात्‌, अल्यल्पमिदमुच्यते सवंसेवं ज्ञता- 
प्रसङ्क एव वाच्यः । न, सूर्यातपादेर्मधादिवद्‌ वोधस्यावरणस भवात्‌ । यदयं वं 
कार्यकरणादिभिः स्वस्थान एव तद्रयुदासात्तस्याभिन्यक्तिरित्यभिव्यक्त्यपेक्षया 
दुरत्वादू रत्वश्रतिभासोऽप्युपपद्यत एव इत्यदोषः ॥ ५४ ॥ 


यद्यपि अव्यापको क्यस्वभावश्चायमात्मा सर्वाथंदशं नासत्त्वादस्वंज्ञत्वात्‌ 
घटादिवत्‌, इत्यत्राचुमानं भवद्धिरूपन्यस्तं तदधप्ययुक्तमित्याह- 


व्यतिरेकस्य सहेतावन्व व्यतिरेकिणि । 
सर्वा्थदशनासत्त्वा्सान्दग्धमुभेयं तव ॥ ५५॥ 
अन्वयव्यतिरेकवति सम्यग्हेतौ सर्वाथंदरांनासत्त्वात्‌, ईत्यस्मिन्नभिमते 
मवतां परं प्रति वैधम्यंदृष्टान्तस्य परमकारणस्यासिद्धेः, ईश्धरसुक्तानां निलय- 


व्यापकस्वभावत्वेन स्वथमनभ्युपगमात्‌ सन्दिग्धो व्यतिरेकः । तस्मिश्च 
सन्दिग्धे संबन्धिरूपत्वात्‌ पूर्वापरदन्वयस्यापि सन्देहात्‌, गोमान्‌ अच्वत्वात्‌. 

इत्यादाविवानेकान्तिकता,--इत्यहेतुता; योऽपि केचित्‌ जीवात्मनामव्याप- 
कत्वे लयस्वभावत्वे च॒ सत्तादि नान्वितत्वातु घटादिवदिति ठितुरुक्तः 
सोऽप्यसिद्ध एवात्मनामन्वयासिद्धेः । अन्वयो हि ग्राह्यस्य कम॑तामापश्नस्य 
ग्रहीतुं शक्यः, न चात्मा स्वात्मन एव ग्राह्यी भवति स्वात्मनि क्रियाविरोधात्‌, 
स हि ग्राहकत्वेनेव प्रत्यग्रूपतया सर्वदा भासते,--इत्युक्तम्‌ । ननु तेनैव 
रूपेणास्यान्वयोऽपि भविष्यतीति 1 न, तस्यानेकग्राहकप्रकाराविषयत्वात्‌, न 
चैकेकात्मसंवेदने ग्राहुकान्तरस्वेदने सम्भवति तस्य ततोज्न्यत्वेन घटादिवत्‌ 
परत्वात्‌, नहि आत्मनां परस्परं स्वसवेदनमाव्राः सङ्कीयंन्ते सर्व॑स्य सवंज्ञत्व- 
प्रस द्खात्‌,--इत्युक्तम्‌ । प्रत्येकं च ॒स्वात्मवेदने कस्य ॒कुत्रान्वयः ] यद्येवं 
संज्ञः सर्वात्मनां ्राह्यत्वादन्वयं ्रहीष्यतीति, तदप्ययुक्तम्‌, स्वंज्ञात्मनैव 
व्यभिचारात्‌ । सोऽपि स्वस वेदनेन परात्मभ्यो मेदेनेव तदुग्रहीतृतया भासते 
यतः, न च ग्रहीतरि अन्वयः सम्भवतीत्युक्तम्‌ । न॒ च तस्य स्वंज्ञत्वादेव 
विपरीतम्रहणं सम्भवति, तद्यथा तेनात्मान्तरेभ्यः स्वात्मा अत्यन्तानन्वित- 
रूपोऽस'भवदश्रमेण प्रत्यक्षेण गृहीतस्तथेव परात्मानः परस्परभिन्नाः समन्वय- 
विषयभावमतिक्रम्य वतंमानास्तेन साक्षात्करियन्ते,- इत्यदोषः । अत एवा- 
नुमेयोऽपि आत्मनामन्वयो न सम्भवति तदानीमनुमेयात्‌ अनुमातुरनुमातुरूप- 
तया वेसाद्‌श्येनेव भासनात्‌ स्वात्मवत्‌ परात्मनामत्यन्तविसदुशतयेवानुमा- 
नात्‌, ताहि असत्रात्मा सत्तयानन्वि तत्वादश्चविषाणवत्‌ नास्य सत्त्वान्वयात्‌ 
सत्त्वम्‌ अपितु स्वरूपसत्त्वात्‌ सत्तावत्‌ परमकारणवद्वा, तस्यापि हि सत्तवा- 
न्वयात्कायंत्वेन परमकारणत्वाभावः। कथं ताहि अन्वयाभावे सर्वात्मस्वात्म- 
पदस्य प्रवृत्तिः । सादुश्यात्‌ ब्रह्मणीव परात्मशन्दस्य । ननु तदपि अग्राह्य- 
स्वभावे स्वात्मनि नेव ग्रहीतुः शक्यम्‌ । सत्यम्‌, वेसादुश्यपरिहारेण तु 
कथञ्म्चिददूरविप्रकर्षण व्यवहाराथं तत्‌ तत्रोच्यते न परमार्थतः । यत्‌ 
श्रूयते ““नेति नेव्यात्मगतिः'" ईति दशितमस्माभिविस्तरेण रोरववृत्तिविवेके 
परमोक्षनि रासकारिकासु, इति तत एवावधायंम्‌ । तदेवमन्वयाख्यास्य 
हेतोरसिद्धरनाव्यापकत्वं र्यस्वभावत्वं चात्मनामनुमातु युक्तम्‌, इत्युक्तयुक्त्या 
नित्यव्यापकस्वभावा एव तेऽभ्युपगन्तव्या इति । यद्य वं सवंशरीरेषु सर्वा- 
त्मनां सन्निधानाद्भोगसङ्करः 1 न, कमंभिनियमितत्वात्‌ । ननु तेषामपि 
स एव दोषः । न, कतुंभेदेन भेदात्‌ कतृत्वं हि चिकीर्षायोगात्‌ प्रत्यात्मं 
भिद्यते, नान्यचिकीषंया अन्यश्चिकीर्षावानुपपद्यते यतः, चिकीषंयेव च तेषां 
कतुत्वमिति वक्ष्यामः ॥ ५५ ॥ 


५२ नरेश्चरपरीक्षा का०-१, इलो ०-५६ 
अधुना साह्भयं प्रति कतुंत्वमात्मनः साधयितुमाह- 
कतं मया करोमीदं करिष्यामीति बोधतः \ 
वेदध्रामाण्यतश्चाणोः कतुंशक्तिस्तिकालगा ।! ५६ ॥ 


कतुत्वं तावदिदं सर्वान्यकारकप्रवृत्तिनिवृत्तिदेतुत्वेन स्वातन्त्रयात्मकं 
शरीरेन्द्रियस्पन्दं प्राणादिप्रयत्नं च विदधत सवमेव कृष्यग्िहोत्रादिदष्ावृष्ट- 
फं कमं कुर्वंदनुभूयमानमात्मनो “न विद्यते" इति न शक्यते वक्तुम्‌, 
शरीरादिकारकान्तरग्रेरकत्वेन प्रत्यग्रूपतयाध्यात्मं ज्ञातृत्ववदनुभवात । नहि 
ज्ञातृत्वस्याध्यात्मस्वभावत्वेऽन्यदतः कारणमस्तोत्युक्तम्‌, “ज्योतिष्टोमेन स्वगं- 
कामो यजेत' इति विशिष्टाधिकारिकर्तव्यतोपदेशकत्वेन श्रुतेर्भवद्धिरपि 
प्रमाणत्वेनाभ्युपगमात्‌ । न चाकतुः पाषाणतुल्यस्य कायंतोपदेशः प्रमाणता- 
मासादयति, तत्प्रमाणान्यथानुपपत्त्यापि च नाविद्यमानं पु सः कतुत्वमिति 
राक्यं वक्तुम्‌ । विद्यमानं च तच्नित्यात्मस्वभावत्वात, ज्ञात॒त्वत्‌ नित्यमभ्यु- 
पगन्तव्यम 1 ननु प्रकृतेरेव कतु त्वं तदविवेकात्तु आत्मनि तदध्यारोपः, इति 
सांख्याः । यदेवं ज्ञातृत्वमपि तस्या एव इति कृतं व्यतिरिक्तात्मवादेन । ननु 
प्रकृतेरस्याः का्यंकारणादिरूपायाः सर्वदेव ज्ञेयत्वेन सिद्धेः ज्ञातृत्वं नोपपद्यत 
एव । यद्यं वं कायंत्वेनास्यास्तथेव सिद्धेः कतुत्वमपि नोपपद्यते । न, 
स्वकायंविषयस्य प्रकृतेः कतृत्वस्याभ्युपगमात्‌ । यदुक्तम्‌ 


्रकृतेर्महांस्ततोऽहङ्कारः' (सां० का० २२) 


इति । न, जडत्वेनोपादानकारणत्वं तत्र तस्या न कतुंत्वम, अन्यत हि 
उपादानकारणत्वं स्वरूपान्यथाभावरूपं जडवस्तुस्वभावतयेव परिणामित्वा- 
यव्यभिचारिक्षीरदध्यादिष्वध्यक्षसिद्धम्‌, अन्यच्च कतृत्वं हिताहितप्राप्नित्याग- 
फरुकिप्सया सर्वान्यकारकप्रवृत्तिनिवृत्तिकारणत्वेन स्वातन्त्रयात्मकं चिद्रस्त्व- 
व्यभिचारि स्वसवेदनसिद्धमिति कतंत्वस्यापि तत्रासिद्धे ज्ञातृत्वस्येव 
आत्मधघ्मंतेवेति । यदुक्तम्‌ 


प्रवृत्तौ च निवृत्तौ च कारकाणां य ईश्वरः । 
अप्रवृत्तः प्रवृत्तौ वास कर्तां नाम कारकः ॥' 


इति । ननु कर्ृत्वस्यावोधरूपत्वेन स्वसंवेद्यत्वासिद्धेः घटादेरिव नात्मधमंता, 
यदेवं नित्यत्वव्यापकत्वादेरपि तद्धमंत्वेन सिद्धस्येव प्रसद्खः समानः. इति 

नेरात्म्यम्‌ । न तस्य सवितुप्रकाशादिवत्‌ तस्मादभेदेनैव सिद्धेरिति चेत्‌ 
तहि दाहकत्वमिव सवितप्रकाशात्‌ वोधात्मनः कतुंत्वमविभिन्नमेव स्वसंवेदन- 
सिद्धमिति नातत्स्वभावम । तदुक्तं मोक्षकारिकासु 


'सवज्ञानक्रियारूपा शक्तिरेव शूलिनः । 
क्रिया त्रिधा तु वामाद्या गोता व्यापारभेदतः ॥' 
इति ॥ ५६ ॥ 
अपिच 
स्थातां बीजेककतृत्वे कृतनाशाकृतागमो । 
जगदुपादानकारणस्य प्रकरृत्यात्मन एवेकस्य कतुंत्वे पाकादिव्यापारेण 
इदमोदनादि कृतं मया" इत्यात्मगतत्वेन कतुत्वतत्परामशंयोरभाव- 
प्रसङ्कः स्यात्‌ अकरृतस्यैव चोदनादेः कूतरिचदेन्द्रजालिकोपनीतस्येवागमः, 


इति सर्वंस्य सवत्र प्रतिपत्तिः स्यात्‌ ततो दृष्टेऽपि कमफले प्रत्यभिज्ञाभाव- 
प्रस द्ग तोऽनुभवविरोधः ॥ 


अत्र पराभिप्रायमाह- 
परिणामप्रसङ्कश्चेत्‌ 


पुसः कतुंत्वे परिणामिता स्पन्दात्मकत्वात्‌ कतुत्वस्य ॥ 
एतत्‌ प्रतिक्षिपति 


न॒ मण्यादावदशनात्‌ ॥ ५७ ॥ 
न स्पन्दात्मकं कतुंत्वं क्रियारूपत्वात्‌ स्पन्दस्य, न च क्रिया रूपं कतुः 
अपि तु तत्र शक्तत्वमयस्कान्तमणेरिवायः स्पन्दजनन इत्युक्तमस्माभिरन्यत्र 
“जडस्पन्दक्रियायां या शाक्तिः सा कतु तात्मनः। 
व्याप्तेरस्पन्दरूपेण सिद्धायस्कान्त वत्स्वतः ॥' 


इति ननु जडत्वान्मण्यादीनां कतुंत्वमपरिणामित्वं चासिद्धमेव । सत्यम्‌, 
शक्तत्वेनेव कारकत्वं न स्पन्दात्मकत्वेन,--इत्येतावन्मात्रत्वात्‌ अत्रोपक्षेपस्या- 
दोषः । तदेवं कर्ता च' इत्येतदपि प्रतिज्ञापदं व्याख्यातमिति ॥ ५७॥ 

तदियता यथाप्रतिज्ञातस्यात्मनो दशंनान्तरनिराकरणेन सम्यक्‌ परीक्षां 
विधायाधुना युक्तिमपि तथा परीक्षित्‌ ये्मुक्तौ रिवसमत्वश्रुत्यन्यथानुपपत्त्या- 
स्यात्मनः सवंज्ञत्वाद्युपपद्यते,- इत्युच्यते तान्प्रतिक्षिपति- 
ज्ञातं मया विजायामि ज्ञास्यामीति प्रबोधतः । 
तरिकालविषया पुसो बोधशक्तिस्तदापि सा ५८॥ 
यद्यत्र नास्ति तत्तत्रोत्पद्येतापि आमलकादाविव पश्चात्पीतत्वम्‌, अस्ति 


च पुंसस्त्रिकार्विषयं ज्ञत्वादि प्रागपीति न तत्तदोत्पद्यते तदेव तु सवंज्ञत्व- 
मिति उत्पत्तिमत्तवे च घटादेरिवानित्यत्वात्‌ मुक्तं रनि्मोक्षः ॥ ५८ ॥ 


ननु सवंविषयं ज्ञानमघुनानुपरभ्यमानत्वात्तदोत्पत्स्यते, इत्याह- 
ज्ञानशक्तिस्तु चिच्छक्तिः सा व्यक्ता ज्ञानभुच्यते । 
व्यक्तिरावरणापाये पुशक्त्योरथंसङ्घमः ।॥ ५६ 


ज्ञानराक्तिरेव चिच्छक्तिः, सा च वक्ष्यमाणस्याविद्याद्यावरणस्यापायेऽथं- 
प्रकाशनप्रवृत्तौ ज्ञानमुच्यते, न तु ज्ञानतच्छक्त्योर्भेदः सवेदेकरूपेण ्राहकात्मनः 
संवेदनात्‌ नाथंभेदेन भेद इत्युक्तमतो न तस्योत्पादस्तदेति ॥ ५९ ॥ 


कस्तहि वद्धावद्धावस्थयोविशेषस्तस्या इत्याह- 
भवे पाशोपरक्ता सा मुक्तो पाशाभिभाविका। 
नियतार्था भवे मुक्तो सर्वार्था व्यञ्जकाश्चरयात्‌ ॥ ६० ॥ 


चक्ुषस्तमोलक्षणस्येवाव रणस्य सद्धावासद्धावकरतो विशेषोऽस्याः 
विषयाल्पत्वमहत्त्वात्मकोऽपि इदानीं कलादेमुक्तौ ईध रात्मनश्च व्यञ्जकस्या- 
ल्पत्वमहृतत्वकृतो न तु स्वरूपभेदकृत इति मुक्तो ज्ञानक्रिययोः सवंविषयत्वस्या- 
भिव्यक्तेरीश्वरसमत्वं न तु उत्पत्तेरिति ॥ ६० ॥ 


अथ त्रिकार्विषयमेव चेतन्यं पुसः प्राङ्नेष्यत इति, तत्राप्याहु-- 
त्रिकालविषयं पुसश्चतन्यं यदि नेष्यते । 
कालादेरिव भेदस्तु ततस्तस्य प्रसज्यते ॥ ६१ ॥ 

सवंस्यास्य मेयराडोः कालव्रयेण व्याप्तत्वात्‌ तस्य च पूर्वापरादेरिव 
सम्बन्धिरूपत्वनान्यतराग्रहणे ग्रहणसम्भवात्‌ तद्रयाप्यस्यापि अस्य मेयस्या- 
सिद्धेः कालकलादेर्मायीयस्येव अज्ञत्वं पुंस इत्यवश्यं त्रिकारविषयं प्रागपि 
व चैतन्यमभ्युपगन्तन्यम्‌ । तत मुक्तौ तस्याभिनव्यक्तिरेव युक्ता नोत्पत्ति- 
॥ ६१ ॥ 


पाशुपतास्तु मुक्तस्येर्वरगुणसंक्रान्तेस्तत्समत्वमाहः, अन्ये पुनरीश्वरः 
गुणवेशादभूताविष्पुरुषवदिति । तान्प्रत्याह- 
विशेषः शक्तितश्चेति नान्योऽसौ पतिशक्तितः । 
क्रियाशक्तियतोऽर्थानां दृष्टा था चिद्रतामपि ॥ ६२ ॥ 


परोक्तनयेन मुक्तस्यायं सवंज्ञत्वादिलक्षणो विशेषः परमेर्वरशक्तिभ्य 
इत्ययमपि पक्षो न युक्तः येनान्योऽसौ आत्मा ताभ्भः शक्तिभ्योभिन्नचेतनत्वेन 
पूवं सिद्धेः ॥ ६२॥ 


क्रियाज्ञक्तिस्तस्यापीत्युक्तं किमत इत्याह- 


सज्ञानं . भ वतोऽप्यन्तस्तत्वसज्ञमनश्वरम्‌ । 
संस्कृतेः प्रतिपक्षः स्यात्सविदश्चाप्यसभ वात्‌ ॥ ६३ ॥ 


तवापि एतदन्तः संविज्ञानात्मकं ज्ञत्वकतुत्वरूपमात्मतत्त्वाख्यमविनद्वरं 
तन्मुक्तौ संस्कारात्‌ हेतोः प्रतिपक्षः स्यात्‌ नदवरं भवेत्‌ संसारभाविन्या भपि 
संविदोऽस्याः क्रियायाश्चाभावात्‌ । एतदकं भवति-यत्तत्संसारावस्थायां 
तस्यात्मीयं ज्ञत्वकतुंत्वमभूत्‌ तन्मुक्त्यवस्थायामपि यद्यस्ति अमुक्त एव तदा, 
इति किमीरवरगणसंकरान्त्यादिना कल्पितेन, अथ विनष्टमित्युच्यते न तहि 
नित्यः पुरुषो ज्ञत्वकतुंत्वयोरविनाशात्‌ तद्वूयतिरेकेणान्यस्य पुसोऽसंवेदनाच्चेति 
स्वागमविरोधः ॥ ६३ ॥ 


सर्वागमविरोधश्चात्रेव्याह- 


महाज्ञानेष स्वेषु नित्याणोभषिता चितिः । 
सर्वागसमविरोधित्वात्तदस्थंयं न युक्तिमत्‌ ॥ ६४ ॥ 

क मन्तुर्वा 


"नहि द्रष्टु मते: परिखोपो विद्यते" इत्यागमनिरस्तोऽयं पक्षः । 
यदुक्तं 
` एकस्य प्रति भातस्तु कृतकान्न विशिष्यते 1' 
इति ॥ ६४ ॥ 
युष्मदागमसिद्धोऽयमर्थो भविष्य तीत्याह- 
सवेज्ञानक्रियाव्यक्तिमुक्तिः शोवेऽपि भाषिता । 
साप्येव युज्यते पुंसां नित्ये ज्ञानक्ियि यदि। ६५॥ 


यदुक्तं श्रीमद्रौरवे 
सर्वज्ञः सर्वकर्ता च रिवराक्तिसमन्वितिः 1" 


इत्यादि 1 विस्तरेण च संक्रान्तिपक्षनिरासः परमोक्षनिरासकारिकाभु 
आचार्येण दशित इति तत एवावघा्यंः ॥ 


योऽपि वुद्धिसुखदू-खेच्छाद्रेषप्रयललध्माविमंसंस्काराणां नवानामात्मगुणा- 
नामत्यन्ताभावो मोक्ष इति नेयायिकवेरोषिकेरूच्यते, यरच प्रकरृतिवियोगो 
मोक्ष इति साख्येरुक्तः, सोऽप्ययुक्त इत्याहट्‌- 


न ज्ञानरहिते मोक्षे तदुपाये प्रवतेनम्‌ । 
नहि कश्चित्पदाथज्ञो मोहसिद्धचे प्रबतंते ।। ६६ ॥! 


सर्वो हि प्रक्षापूवंकारी हिताहितयोः स्वरूपं निरूप्य तत्प्राप्ित्यागाय 
साधनविरोषे प्रवतंते, न व्यसनितया । न च स्वात्मनो मूर्छायवस्थापाषाणादि- 
तुल्यत्वं कस्यचि दनुन्मत्तस्य हितत्वेनावभासत इति न॒ कस्यचिदपि 
तदुपायभूते शास्त्रादौ प्रवृत्तिरुपपद्यते इति अनर्थकमेव तत्‌ । ननु निद्रायां 
प्वृत्तिदुंरयत एव । सत्यम्‌, स्वप्नप्रत्ययरूपत्वात्तस्या न दोषः । यदाहुः 


-“वृत्तयः पञ्चतय्यः च्िष्टाष्िष्टाः'' [ योगसू° १।५ | 
“ग्रमाणविपर्ययविकल्पनिद्रास्मृतयः' [ योगमू° १।६ | 
इति । सुषुप्तात्मकत्वेऽपि धातुसाम्यादिजनितशरीरपुष्ट्यात्मकान्तरस्पशंेतु- 


कसुखदुःखाद्युपरम्भात्‌ सुखमहमस्वाप्सम्‌" इत्यादि परतः परामशात्‌ प्राण- 
प्ररणादिप्रयलविशोषयोगाच्चास्याः प्रत्ययरूपतेव । यदाहुः 

प्रेरणाकर्पणे वायोः प्रयत्नेन विना कुतः 1 
इति ॥ ६६ ॥ 
ननु अत्यन्तदुःखाभितक्तानां भृग्वरन्यनशनाम्बुभिमंरणं दुश्यत इत्याह 


दुःखनाशाय नो त्यक्तुं सुखं बुःखान्वितं वरम्‌ । 


तेषामपि न दुःखनारायेव तपसि तस्मिन्‌ प्रवतनम्‌, अपि तु तस्मात्‌ 
तपसो विरि्टमामुत्रिकं युखात्मकपि फलमनुभवितुमागमतस्तथाप्रतीतेरिति 
वरं संसारोऽस्मान्मोक्षात्‌ न तु अन्ञत्वमपुर्पाथत्वात्‌ अप्रवृत्त द्धं मोक्ष इत्यभ्यु- 
पगम्य चेतदुक्तम्‌ न तु आत्मस्वभावत्वात्‌ नित्यत्वव्यापकत्वयोरिव ज्ञानस्या- 
भावो ब्रह्मणापि शक्यः कतुमि्युक्तं प्राक्‌ ॥ 


प्रदीपनिर्वाणव।दिनस्तु शाक्या: "सर्वैव विज्ञानवासना साक्षात्‌ पारम्पर्येण 
चाविदयातुष्णानुवन्धित्वात्‌ दुःखात्मिकेव, न तु कदाचिदपि सुखरूपेति सवं- 
दुःखवासनाविच्छेदायेव प्रवर्तमानाः कारणनिवृत्तिद्ारेणार्थात्‌ कार्यात्मनः 
स्वज्ञानसन्तानस्य परनिर्वाणाय मुमुक्षवः पर्यवस्यन्ति अतः शून्य एव मोक्षः, 
इत्याहुः । तान्‌ प्रत्ाह- 
वासना सवेदुःखा स्यान्न भवहशनं विना ॥ ६७ ॥ 


युष्मदूर्शननव्यतिरेकेण कस्यान्यस्येतत्‌ सौभाग्यम्‌ यत्‌ भवकारे स्वं 
दुःखं, शून्यस्तु अत्यन्ताभावो मोक्ष इति । प्रत्यक्षानुमानबाधितोभयं पक्षः 
प्राक्प्रतिपादित इति उपहासोऽनेकजन्मदूःखानुभवतत्परिव्यागत्केशेरपि छोका- 
यतफलस्यव भवतां प्राप्यत्वात्‌ । तदुक्तमाचार्येण परमोक्षनिरासकारिकासु 
(मृटानां जये्टमल्लास्ते येपां स्वात्मा विनद्यति ।' 
इति । एष च प्रसद्धो वेदान्तविदां पाञ्चरात्राणां च समानः । तैरपि ब्रह्मणि 
नारायणाख्यायां च परस्यां प्रकृतौ जीवात्मनां ख्यो सुक्तिरभ्युपगता यतः । 
तस्मात्‌ प्रौक्तनयेन सवंज्ञत्व सवंमनुकतुत्वाभिव्यक्तिरेव परपुरुषाथंभूतो 
मोक्षोऽभ्युपगन्तव्यः नान्योऽसम्भवादिति ॥ ६७ ॥ 
यदि मुक्तेः प्रागप्यस्ति पुसः सववज्ञत्वादि ततः कथं कार्य न करोतीत्याह- 
सवेदा सवंभावेषु पुंशक्त्योरप्रवृत्तितः । 
सिद्धमावरणं चान्यत्‌ कमष्यिाद्‌भवबन्धनात्‌ ॥ ६८ ॥ 


५८ नरेश्वरपरीक्षा का०९१, इलो ०~७० 


प्रमाणान्तरेण सिद्धसत्ताकस्य सूयंमणीन्द्रियादेरथंस्यावरणकरतः कार्यानु 

पयोगः सिद्ध इति प्रोक्तनयेन सिद्धसत्ताकस्य सवंज्ञत्वादेरावृततां कार्यानुपयोगो 
ऽनुमापयतीत्यावरणसिद्धिः । तच्च न कमं अपि तु कर्माख्याद्रन्धनादन्यदित्युक्तं 
स्वायम्भुववृत्तावाचार्येण 

यद्यशुद्धिनं पसोऽस्ति सक्तिभेगिषु किङृता । 
इति 1 अत्यात्रान्तरे तत॒ एवावधार्यम्‌ । भववन्धनादपि अन्यदविद्यात्मकं 
मलाभिधानमित्यप्युक्तं तत्रेव 

`कमतस्च शरीराणिः 
इत्यादिना ॥ ६८ ॥ 


कि तद्धवबन्धनमित्याह- 


बन्धनानि गणान्तानि साख्याद्यर्भाषितान्यथ । 
प्रधानादीनि चान्यानि शेवेरेवोदितानि तु ।॥ ६& ॥ 
भूततन्मात्रेन्द्रियाहङ्कारवुद्धिगुणपयंन्तानि तावत्‌ सांख्यादिदशंनान्तर- 
प्रसिद्धान्येवास्माभिरपि उच्यन्ते । अथानन्तरं गुणकारणं प्रधानं तदादीनि 
रागविद्याकछान्तानि दशंनान्तराप्रसिद्धानि रोवेरेवोच्यन्ते । यदुक्तं सृष्टि 
क्रमेण 
'ततोऽधिष्ठाय विद्य शो मायां स परमेरवरः । 
क्षोभयित्वा स्वकिरणैरसृजतंजसीं कलाम्‌ ॥ 
कलातत्त्वाद्रागविद्य द्वे तत्त्वे संवभूवतुः । 
अव्यक्त च ततस्तस्माद्गुणांश्चाप्थसुजत्प्र मुः ॥।' 


इति । एतानि तु तत्त्वभूतभुवनात्मकानि भवे बन्धनानि, न तु अभवेऽतिभवे 
वेत्यथ: ॥ ६९ ॥ 


अथ किमागमेनेवेतानि ददानान्तराप्रसिद्धानि भवतां सिद्धानि। न, 
अनुमानेनापि इत्याह 


यः प्रोक्तः कापिलंर््यायो जगद्गौणत्वसिद्धये । 
आगमानुगृहीतत्वान्न्यायः साधुः स एव हि ॥ ७० ॥ 


का०-१, इरो ०-७१ प्रकाराटोकोपेता ५.९ 


येनेव सांख्यैराचेन्ये सति अनेकत्वात्‌ वृद्धादीनां धटादीनामिव कारण- 
पूवंकत्वानुमानेन गुणाः कारणमवस्थापिताः, तेनव गुणानामपि आचेतन्ये सति 
अनेकत्वात्‌ अव्यक्ताख्यं कारणम्‌, अव्यक्तरागविद्याकालकलानामपि 
प्रतिपुरुषं भिन्नानां माया अस्माभिः साध्यते इत्युक्तं भोगमोक्ष 


गुणानां कायंतासिद्धौ यो हेतु रभिषास्यते । 

स क्ित्यादिकलान्तानां योज्यः कारणसिद्धये 1 
इति अभिधाय 

'आचेतन्ये त्वनेकत्वसंख्यासम्बन्धहेतुतः । 

तेषां कारणपूर्वत्वं सिद्धं॑बुद्धिघटादिवत्‌ ॥' 


इति । यथा चायं न्यायो न सांख्योपन्ञ एवापि तु अस्मदागमपरिद्ष्टोऽपि 
तथाद्शितमाचार्येण रौरववृत्तौ 


“राग विद्याकलान्यक्तगुण वुद्धिसमुदध वम्‌ 1" 
इत्येतत्मूत्रव्याख्यायां तत एवावधायंम्‌ ॥ ७० ॥ 


ननु च परेः पुरुषाविद्यापरमाण्वादयन्यकारणजन्यत्वेऽस्य जगतो न्यायोऽन्यः 
प्रोक्त इति विरुद्धव्यभिचारीव सप्रतिपक्षत्वादयं न्यायाभास इत्याह- 


अन्यकारणजन्यत्वे न्यायो य उदितः परेः 1 
सर्वागमविरुद्धत्वान्न्याया भासः स उच्यते ।॥। ७१ ॥ 


यया पुरुषादीनां चेतनत्वेन परिणामासंभवात्‌ अविद्यायाश्चावस्तुत्वात्‌ 

परमाणूनां चाचैतन्ये सति अनेकत्वतः क्रारणान्तरपूवंकत्वेन नित्यत्वासंभ- 
वान्न जगत्कारणत्वमिति अनेनाचुमानेन 

अजामेकां रोहितशुक्लङृष्णां वह्वीः प्रजाः सृजमानां सरूपाः ॥ 

अजा ह्येको जुषमाणोऽनुशेते जहात्येनां मुक्तमोगामजोऽन्यः ॥1` 

(श्वेता ० ४।५) 
इत्यादिवेदेतिहासपुराणादिमिश्वागमेर्बाधित्वातु अयमेवान्यकारणजन्यत्वन्यायो 
न्यायाभासो न पूवंप्रदरितः तथोक्तं भोगमोक्ष तत॒ एवावधायंमु । तत- 
श्चाप्रतिपक्षत्वात्‌ अस्य सांख्यन्यायस्य न विरुद्धव्यभिचारिण इव न्याया- 
भासता अपि तु सम्यग्हेतुतेवेति । ७१॥ 


६० नरेश्वरपरीक्षा का०-१, इलो ०-७५ 


ननु सुखादीनामात्मगुणत्वेन प्रकृतिधमंत्वासंभवात्‌ यथा गुणकारणता- 
सिद्धौ जगतोऽस्य “सुखाद्न्वयात्‌" इति सांख्योक्तो हेतुरसिद्धत्वात्‌ न्याया- 
भासस्तथायमपि मविष्यतीत्याह- 


सुखादय न्वयभावो हि नासिद्ध: कापिलोदितः । 
भोग्यत्वाद्रूपवद्यस्मात्पुंगुणा न॒ सृखादथः ॥\ ७२ ॥ 
यः कदाचित्‌ प्रकादाते नासौ पुरुषगुणो यथा रूपादिः; यश्च पुरुषगुणौ 
नासौ कदाचित्‌ प्रकाशते यथा ज्ञत्वादिः । कदाचिच्च सुखं कदाचिच्च दुःखं 
रागादयश्च कदाचित्‌ प्रकाशन्त इति न तेऽपि आत्मगुणाः, किन्तु प्रकृति- 
स्वभावा एव इति नासिंद्धत्वात्‌ अस्यापि हेतोन्यायाभावासत्वमिति कुतोऽन्य- 
स्यापि अस्य भवेत्‌ ॥ ७२ ॥ 
अथ सांख्यप्रद्ेपात्‌ कारणान्तरकल्पनया विना दुःखमास्यते भ वद्धिस्त- 
दास्त्येव तदित्याट- 
कारणान्तरक्लृप्तौ वा यावच्छेवे प्रभाषितम्‌ । 
कलादिकायेजात तु संस्थाप्यं तावदेव हि 1 ७३ ॥ 
तदपि साख्याभ्पुपगमेनास्माभिरधिकं मायाख्यं कारणं कलादिगुणान्तस्य 
कार्यंजातस्योक्तमिति नान्यत्‌ व्यवस्थाप्यं प्रमाणाभावादिति ॥ ७२ ॥ 
अतर्चेदमथंसिद्धमित्याह्‌ 
एवं कृते कृतं विद्धि सर्वागमसमथनम्‌ । 
अन्यथा क्रियमाणे तु शुष्कताकिकता भवेत्‌ ॥ ७४ ॥ 


आत्मनि टि व्यवस्थापिते सवं एव वेदादिरपि आगमः समथितो भवति 
तस्य हि “आत्मा ज्ञातव्यः इत्योदेरध्यात्मरूपस्य “ज्योतिष्टोमेन स्वर्गकामो 
यजेत" इत्यादेश्च क्मकाण्डात्मनः सवस्यात्मार्थत्वात्‌ । तदसमथंने तु नास्तिक- 
पक्षाश्रयतः सर्वस्याग माथस्योपेक्षितत्वात्‌ वौ द्धलोकायतादेरिव शुष्कताकिक- 
नैव प्रमाणवाधिताभ्युपगता भवेदिति ॥ ७४॥ 


नरपरीक्षोपस हाराय ईश्रपरीक्षोपक्रमाय च ररोकः 
पुमानित्थं समाख्यातः शङ्करं वच्मि साप्रतम्‌ । 
यतः स भगवान्पुन्सां विधाता भोगसमोक्षयोः ॥ ७५ ॥ 


का ०-१, श्लो ०-५ प्रकारटीकोपेता ६१ 


पुरुषसिद्धिपविका हि ईश्वरसिद्धिरिप्युक्तमव्र हित्वन्तरम्‌-यतः स एव 
एव पुंसां भोगमोक्षयोः कर्ता ततः पुरुषपरोक्षापूर्वं तस्य परीक्षेति 1 अत एव 
भोगमोक्षेऽपि ईश्चरपरीक्षा संक्षेपतो विहिता, अत्र तु विस्तरेणेत्यपौनरू- 
वत्यम्‌ ॥ ७५ ॥ 
इति श्रीमद्रामकण्ठाचा्यंस्य कृतौ 
नरेश्चवरपरीक्षाप्र कारो नरपरीक्षा 
प्रथमं काण्डम्‌ 


[= ~, 





अथ 


द्वितीयं काण्डम्‌ 


अथ पुरुषपरीक्षानन्तरमीक्वरपरीक्षा । ननु युक्तमेतत्तन्त्रान्तरीयाणां 
वक्तुम्‌, इह तु ज्ञत्वकतुत्वस्वभावे पुंसि आवरणभावाभाभ्यां सवितरीवात्प- 
महाविषत्वे स्वसंवेदनयोग्यतानुमानाभ्यां पूर्वोक्तरीत्या प्रतिपादिते स्वल्पम- 
हतोरीइ्वरयोः सिद्धिः स्थितैव ज्ञत्वकतुंत्वरूपत्वादीर्वरस्येति किमन्यया 
तत्परीक्षया । सत्यमेतत्‌, जगद्धेतुभूतानादीद्वरपरीक्षा तु इयमन्येवेत्य- 
विरोधः । तथाहि न तावदसावस्मदादीनामात्मवत्‌ स्वसंवेदनप्रत्यक्षसिद्धो 
भिन्नात्मरूपत्वेन तस्य ततोऽन्यत्वात्‌, नहि आत्मनां स्वसंवेदनमात्राः 
सङ्कीयंन्त इत्युक्तम्‌ । नापि इन्द्रियप्रतयक्षेण परस्परं स्वभावादेवेन्द्रियाती- 
तत्वेन तेषां सिद्धेः, तच्छरीराणामिन्द्रियानतीतत्वसिद्धावपि विरिष्टज्ञान- 
क्रियात्मनोरीइ्वरेतरयोरसिद्धेः । यदाहूर्जमिनीयाः 


न च कंश्चिदसो ज्ञातुं कदाचिदपि ज्ञक्यते । 
स्वरूपेणोपटन्धेऽपि सष्टत्वं ना वगम्यते ।।' 
(इखो० व° सम्बन्धाक्षेपपरि° ५८) 
न च तदटचनेनेपां प्रतिपत्तिः सुनिश्चिता । 
असृषटापि ह्यसौ ब्रूयादात्मेश्वर्थप्रकाशनात्‌ ॥' 
[ इछो० वा० सम्ब० ६० | 
इति । किन्तु कायंव्यवहारादेः कुम्भकारादिरिव सोऽपि स्वकार्याल्नगत्लछक्षणात्‌ 
हेतोरनुमेय इति दशंयितु, येः 


न कदाचिदनीदुशं जगत्‌ ।` 


इति वदद्धिरजे मिनीयलोकायतेजंगन्नित्यत्वाभ्युपगमेनास्य हेतोरसिद्धत्वमुद्धा- 
व्यते, तास्तावत्‌ प्रतिक्षेप्तुमाह्‌- 


क्षमादेः सावयवत्वेन कुम्भवत्का्यता मता । 


का०-२, इलो ० -१ प्रकाशटीकोपेता ६३ 


यत्र यत्र सावयवत्वं तत्र तत्र॒ कांता यथा घटादौ; यत्र तु कायंत्वं 
नास्ति तत्र॒ सावयवत्वं नास्ति यथा आत्मादौ 1 सावयवत्वं च सवंस्येव 
पुथिवीपर्वतादेः सनभश्चक्रस्य दृष्टजन्मनो जगतोऽतः कायंत्वमेव न नित्यत्व- 
मिति वक्ष्यमाणस्यास्य हेतोर्नासिद्धता । अत्र चोपादानकारणवत्तेव तावञ्नगतः 
साध्येति दर्शंयति ॥ 


यद्येवमिन्द्रियपरमाण्वादेजंगद्धागस्य सावयवत्वासिद्धेरभागासिद्धोभ्यं 
हेतुरित्याह-- 


आचेतन्ये त्वनेकत्वादज्ञातपोक्तधमेणः ।। १-॥। 


प्रोक्तः सावयवत्वाख्यो धर्मो यस्यासौ प्रोक्तधर्मा अज्ञातश्चासौ प्रोक्तधर्मा 
चेति । अव्र च "रक्तः पटो न भवति' इति न्यायेन विदोषणांशसंचारित्वात्‌ 
निषेधस्य प्रोक्तधमंविषयमेवाज्ञानं न॒ धमिण्यपि इत्यर्थात्‌ गम्यते तस्य 
अज्ञातप्रोक्तधमंणोऽसिद्धपू्वोक्तसावयवत्वादिधमंस्येन्द्रियपरमाण्वादेरपि जग- 
द्भागस्थाचैतन्ये सति प्रतिपुरुषं भेदेनानेकत्वात्‌ वृक्षघटादेरिव कायंता मतेति 
सम्बन्धः । आचैतन्येऽपि सति चित्रपटादेरिव चित्रावयवयुक्तस्य क्ष्मादेजंग- 
तोऽस्य सौगतैरेकत्वेनाभ्युपगमादस्य देतोरसिद्धत्वमिति पूर्वो हेतुतः 
ततश्च हेतुद्रयेन सावयवनिरवयवात्मकं सर्वमेव जगदुपादानयुक्तं सिद्धमतो 
न भागासिद्धतेति 


न कदाचिदनीदृशं जगत्‌" - 
इति पक्नोऽनुमाननिर क्रत इत्यथः । न च समान्थादिभिग्प्रभिचारस्तेषामपि 
पक्षीक्ृतत्वात्‌ । नाप्यस्य 

न कदाचिदनीदुरां जगत्‌' 
इतयभ्युपगमस्थ प्रयोजनमस्ति एवमपि भगवतो भूतेश्वरस्य हेत्वन्तरेण 
अधिष्ठातृतयासिद्धेः । यदुक्तम्‌ 

इद भूतमयं विश्वमश्रदयदुचितस्थितिः । 

स्थिते्यनक्ति चिद्रूपं हेत्‌ जोवच्छरीरवत्‌ ॥ ` 
इति । कि च ^न प्रतिज्ञामात्रात्‌ अथंसिद्धिः' इत्यत्र हेतुवंक्तव्यः । ननु पथिवी- 
पर्वतादि जगन्न कदाचिदनीदृदामुत्पत्त्यभावयोरदडंनात्‌, तथात्वे वा प्रमाणा- 
भावात्‌ आत्मवदित्यत्र हेतुरस्त्येव । न, असिद्धत्वात्‌, नहि कल्पादयन्तभाव्यु- 
त्पत्तिविनाशादशंनमधुना सिद्धमस्मदादेः, प्रतिज्ञार्थेकदेरश्च तथाभूतैवक्षादि- 

भिरनेकान्तिश्चेति 1 एतेन स्थित्येकस्वभावत्वादद्यवत्‌ इत्येवमादयोऽपि हेतवः 
प्रत्युक्ताः 1 योऽपि कतुरस्मरणाद्रेदवत्‌ इति हेतुख्च्यते सोऽप्यस्माकमसिद्धः, 


(द्यावापृथिवी जनयन्देव एकः" (अ० वे १३।२।२६) 


इत्यागमविरुद्धश्च । द्ष्टान्तश्चायं साधनधर्मासिद्धो वेदस्य रचनापूरवंकत्वेनाभि- 
नवकविविरचितवाक्यवत्‌ अकतुंकत्वासिद्धेरित्यलमसद्धेतूपन्यासनिरासैरिति । 
ननु सन्निवेशवतः कस्यचिन्नित्यत्वाशङ्का केन वायते धूमादेवंह्लयादिभ्यो- 
ऽ्यतो भावाशङ्क व । सम्बन्धग्राहकात्‌ प्रमाणदेवेति वक्ष्यामः । प्रोक्तं च 
भवद्धिरपि 


उत्प्रेक्षते हि यो मोहादजातमपि वाधकम्‌ । 
स सर्वव्यवहारेषु संदायात्मा क्षयं ब्रजेत्‌ ॥ 
इति ॥ १॥ 
ननु वाद्यसिद्धोऽयं हेतुयंतो मूकपुथक्त्ववादिभिः सांख्यभेदेः पृथिव्यादीनि 
तत्त्वानि नित्यानीष्यन्ते । तदन्तगंताश्च भवन्त इत्याह- 


तचत्वादिभुवनान्तं तु कलादिक्ष्मान्तमीरितम्‌ 
शेवः कायं हि तज्जातं कुम्भवन्न स्वभावतः ॥ २॥ 


उपादानादि तस्येष्टं विमतिः कतंकारके । 
अतः स साध्यतेऽस्माभिस्तत्कर्ता शङ्करः स्फुटम्‌ ॥( ३ ॥ 


न केवर परप्रसिद्धं पृथिव्याद्येव यावत्सवंमेव तत्त्वभूतभावभुवनात्मक 
पुथिव्यादिकलाप्रान्तं जगदस्माभिर्वृक्षघटादिवदेव कायंमिष्यते, हीति यस्मात्‌ 
तस्योपदानकारणं माया, आदिग्रहणात्सहकारिकारणं कमं प्रोक्तम्‌ । अतो न 
मूलपुथक्त्ववादिभिरिव तत्‌ स्वभावतो नित्यत्वेनास्मामिरिष्यते, अपि तु 
मूटैकत्ववादितया धटादिसत्का्यमेवेति न वाद्यसिद्धता । ततश्च उभयवादि- 


चे श्वे © 


सिद्धादस्माद्धेतोवंक्ष्यमाणनयेनेश्वर एव साध्यः ॥ ३ ॥ 
कथमित्याह- 
अदुष्टकत्‌ं कायादि काय प्रज्ञावता कृतम्‌ । 
कुस्मवत्‌ 

यद्यत्कार्य तत्तत्‌ विरिटन्नानक्रियायुक्तकतुपूर्व दुष्टं यथा घटादि, कार्य च 
तनुकररणभुवनाद्यदृष्टकतुंकं सवंमेव जगत्‌ प्रतिपादितम्‌, तस्मादपि विशिष्टः 
जञानक्रियात्मककतुंपूवंकं सिद्धमिति यस्तस्य कर्ता स परमेश्वरः सिद्धः। 
अत्राहुः कार्यत्वस्य कतुपूर्वकत्वरूपत्वात्‌ प्रतिनज्ञार्थकदेशोऽयं हेतुरिति । 
तदयुक्तम्‌ । साख्यसौगतैः का्य॑त्वाभ्युपगमेऽपि जगतः कतु पूवकत्वानिष्ठेरत 
एव उपादानकारणवत्तेवात्र कायंता विवक्षितेति दशितम्‌ । नाप्यनन्वयः 
दृष्टकतु केषु कार्येष्वन्वयसिद्धेः । अदुष्टकतु कमेवात्र पक्षीकृतम्‌ 1 यस्त्वाह-- 
किमनेन अनुमितानुमानेन, सावयवत्वादित्ययमेव हेतुः कतु वंकत्वसिद्धो 
कस्मात्‌ नोपादीयते इति; सत्यम्‌ उपादीयेत्‌ यदि तावन्मात्रस्यंव जगतस्त- 
त्साधयितुमभिप्रेतं स्यात्‌ निरवयवस्याप्यभि प्रेतमिति नैवमुपात्तम्‌ 


न चात्र गृहान्तः प्रविष्टसूयंरदिमषु उपरभ्यमानैस्त्रसरेण्वादिभिरने- 
कान्तिको हेतुरदुष्टकतु पदेन धमिणो विरोषितत्वादित्याह- 


नाविपक्षत्वादनेकान्तस्त्रसादिभिः ॥ ४ ॥ 


पिपक्षे हि ठितु्व॑तंमा नोऽनैकान्तिकः प्रमेयत्वादिः। न चात्र त्रसादयः 
आदिग्रहणात्‌ सिकतोपलादयो विपक्षास्तेषामपि अदृष्टकतुंपदेन पक्षोकृतत्वात्‌ 
अपि तु आत्मादय एव । सन्दिग्धो हि धमं: साध्यो न सिद्धो बाधितो वा। 
यदुक्तं भवद्धिरपि 

सन्दिग्धहेतुवचनाद्रयापतो हेत्‌ रनाश्रयः । 
इति । अदृष्टकतुकेषु च सर्वेष्वेव कार्येषु कतुपूवंकत्वं तत्साधकवाधक्प्रमाणा- 
भावात्‌ सन्दिग्धं परस्येति हेत्वभिधानविषयत्वात्‌ बसादिष्वपि वास्तवपक्षत्व- 
योगात्‌ साध्यमेवेति तेऽपिपक्षीकृता न तु व्यमिचारिभयेनेति । न च पक्ष एव 
व्भिचारविषयः धूमादग्न्यनुमानादावपि तथाप्राप्तेः सर्वानुमानामावप्रसद्खः । 
निश्चितसाध्याभावश्चवास्तवो विपक्षः। न च चरसादिषु केनचिदपि प्रमाणेना- 
कतुपूवंकत्वं निशचिदमिति कुतो विपक्षता कतुरदर्शनमाव्रस्योत्पन्नमठक्ूपादि- 
भिव्यंभिचारात्‌ । कूपादाविव वक्षादिषु न कदाचिदस्माभिः कर्ता दृष्ट इति 
चेत्‌, अत एवास्मदाद्यगोचरोऽसावावेरादौ पिशाचादिवत्‌ तत्र संभाव्यमानः 
प्रमाणेन विना नास्तीति न शक्यते निर्चेतुमिति सन्ग्धि एव । ततस्तरसादिषु 
विपक्षता क्षपयितुं न शक्या । तहि तृणकतादीनां दुर्यमानेभ्य एव पृथिव्या- 
दिभ्यो हेतुभ्यो जन्मवृषटेरदृ्टकनतरन्तरकल्पनेऽनवस्थाप्रसङ्गादत्र विपक्षत्वमिति 
तेरनेकान्तः यदाहुः ` 
५ 

येपु सत्सु भवत्येव यत्तेभ्योऽन्यस्य कल्पने । 
तद्धेतुत्वेन सर्वत्र हितूनामनवस्थितिः 1 
“दस््ोषवादिसंवन्वाच्च॑त्रस्य तब्रणरोहणे । 
असंवद्धस्य किं स्थाणोः कारणत्वं नु कत्प्यते ॥' 


इति । कथं तहि तेऽपि कदाचिन्न भवन्ति । सहकारिणो वर्षातपादेरभावात्‌ । 
तस्यापि कथमभावः । ननु अदृ्टवरात्‌ तहि त॒णादीनां द्रेष्वेव कारणेषु 
सत्सु भावो न सिद्ध इति अदृष्टस्यापि अप्रतिक्षेपान्न विपक्षता । ननु अदृष्टं 
क्मवास्माभिरिष्यते इति चेत्‌ न विदेषे प्रमाणाभावात्‌ अदृष्टस्य पिच्ाचादे 
कतुरभ्युपगमात्‌ देतुकतुद्च कचित्‌ देवतात्मनः । यदुक्तम्‌ 


येऽपि मन्त्रविदः केचिन्मन्त्रान्कांश्चन कुर्वते 1 
प्रभुप्रभावास्तेषां स॒ तदुक्तन्यायसिद्धितः ॥` 


इति । तस्यात्रापि संभवान्नैव पिशाचादिरस्तीति जैमिनीयाः । यदाहुः 


'प्रमाणपञ्चकं यत्र॒ वस्तुरूपे न विद्यते । 
वस्तुसत्ताववोधाथं तत्राभावप्रमाणता ॥' 
(शलो° वा० अभा० प० १) 


इनि । तदयुक्तं प्रमाणनिवृत्तावपि अत एव भावसिद्धेभ्‌ निहितद्रव्यवत्‌ । न 
चात्रापि प्रमाणं नास्त्येव पुरुषमात्रासम्भविनोऽतीन्द्रियार्थंस्याविसंवादिनस्त- 
दानां तत्र॒ ज्ञानस्य सिद्धेः । {तदपि कमंवशात्‌ तदानीं पंस आविर्भवतोति 
चेत्‌ युक्तम्‌, यदि तस्य तदाविभू तं भवेत्‌ सत्वपस्मृतेस्तदानीं मूढवेदन एव 
सिद्धः । नहि इदं मम ज्ञानमिदं नेत्यत्र स्वानुभववग्यतिरेकेणान्यत्‌ प्रमाणमस्ति 
नापि गच्छतस्तृणादिज्ञानस्येव तस्य भवतोऽपि अनुपलक्षणं युक्तं निश्वयात्म- 
कत्वात्‌ । यदाहुः 


(न च निश्चयपिज्ञानं स्वात्मनेव न विद्यते ॥` 


इति । ततः पुरुषवेदनाचुप्रवेशात्‌ देवदत्तादिज्ञानवत्‌ ततोऽत्यन्तभिन्नं तत्‌ 
संविन्मोहकतुस्तदानीं कस्यचित्‌ सातिरायस्य । पिशाचादेस्तत्‌ ज्ञानमिति 
कायंतोऽभ्युपगन्तव्यमु । न कमणां जडत्वादिति न पिदाचादेरस्मदाद्यगोचरः 
स्यापि तत्र कतुरभावः। ननु तथापि कमंणस्तत्र हेतुत्वमस्त्येव । किमतः 
कर्तुरद्टस्यापि सम्भवात्‌ तृणादावदृष्टकतुपुवेकल्वसंशय इति न विपक्षता, 

अपि तु प्रोक्तनयेन वास्तवं पक्षत्वमेवेति । न च कमंणोऽपि कृष्यादेरिव 
चेतनानाधिष्ठितस्य कायंजनकत्वमिति वक्ष्यामः । तत्तृणादीनां दृ्हेतुत्वेऽपि 
परेरद्ृष्टकायत्वेनाभ्युपगमात्‌ प्रत्युतात्र सपक्षत्वमिति मत्वा त्रसादिभिरेव 
विपक्षत्वारङ्कुयानेकान्तिकत्वं परिहृतभाचार्येण न तु तैरपीति ॥४॥ 


नन्वसिद्ध एवायं हेतुरिति पराभिप्रायमाह- 
धीमत्कृतं तु यत्कायं दृष्टं तस्येव दशनात्‌ । 
धीमतोऽनुभितिय्‌ क्ता देहादेनं विप्ययात्‌ ॥ ५॥ 
यदेव हि यस्य कार्यत्वेन सिद्धं तदेव तस्यानुमापकं न कार्यमात्रं धूमादी- 
गन्यादेः, न दाकटादि विशिष्टमेव धघटपटप्रासादनगरादि कार्यं कतुंजन्यं 
सिद्धमिति तत एव विशिष्टज्ञानात्मकत्रनुमानं युक्तं, न तु कायंशब्दवाच्यत्वे 
तद्विजातीयात्‌ तनुभुवनकरणादेः कार्यान्तरात्‌ तत्र॒ “तत्कार्यत्वात्‌ इति 
हेतो रप्यरिद्धेः । यदाहुः सौगताः 
“सिद्धं याद्गविष्ठातुभावाभावानुवृत्तिमत्‌ । 
सन्निवेशादि तद्युक्त तस्माद्यदनुमीयते ॥ 


वस्तुमेदप्रसिद्धस्य शब्दसाम्यादभेदिनः । 
न ॒युक्तानुमितिः पाण्डद्रन्यादिव हुताराने ॥ 


अन्यथा कुम्भकारेण मृद्विकारस्य कस्यचित्‌ । 
घटादेः कारणात्सिद्धचंद्रल्मीकस्यापि तत्कृतिः ॥ 


जात्यन्यरप्रसिद्धस्य शब्दसामान्यददानात्‌ । 
न युक्तं साधनं गोत्वाद्वागादीनां विषाणिवत्‌ ॥1' 
इति ॥ ५॥ 
एतत्‌ प्रतिक्षिपति- 
कायत्वादेव कृम्भारेहादिनं विलक्षणम्‌ । 
कायं च न क्वचिददृष्टं प्रज्ञावत्कारणं विना ॥ ६ ॥ 
न तावददृष्टकतुकेषु तनुकरणभुवनादिषु कायत्वमसिद्धं भवताम्‌, येन दृष्ट 


कतु केभ्यो विजातीयत्वाभ्युपगमो युक्तः स्यात्‌, जगतः सवंस्यानित्यत्वेन सम- 
नन्तरप्रत्ययोपादानाभ्युपगमात्‌ 1 ननु अश्रयाणां भेदात्‌ तदपि भिन्नमेव । न, 

तेन रूपेण तेषामपि अभिन्नत्वात्‌ शावकेयवाहुरेयादीनागिव गोत्वेन, शब्दघटा- 
दीनामिव वा कृतकत्वेन । नहि अन्यथा कृतकत्वेनानित्यत्वं घटादिवत्‌ शाब्दा- 
दवनेकवृत्त्यादिभिवनिकत्वं भूतकण्ठमालागुणवत्‌ सामान्यादौ शक्यमुप- 
पादयितु भवद्भिः 1 तेन रूपेण तेषां समानतेव, यदक्तम्‌- 


“साध्यघमंसामान्येन समानोऽथ: सपक्षः” 


इति, कायंत्वेनेति चेत्‌ जितं जिगीषुभिरभिनवेः प्रसिद्धन्यायनिल्लवेन असिद्ध- 
ताद्यान्ध्यमुत्पादयद्धिः । कथं वा सन्निवेशवतां सर्वेषां प्रमेयत्वसत्त्वकार्यत्व- 
गून्यत्वानात्मत्वादिभिरिव न सन्निवेदावत्त्वेनापि समानता । नतु सन्निवेशो 
नाम नान्यत्‌ किचित्‌ सन्तिविष्टेभ्यः । वालभापितमेतत्‌, सतोऽपि किमन्य 
त्सत्त्वं कार्याद्वा कार्यत्वम्‌ । सत्यम्‌, भिन्नानामपि तेषामेकविमर्शाजनकत्वेन 
समानतेष्यते । यदुक्तम्‌ 


"एकप्रत्यवभर्शाख्यज्ञानादेकाथंसाधने । 
मदेऽपि नियताः केचित्स्वभावेनेन्द्रियादिवत्‌ ॥ 


ज्वरादिशमने काश्चित्सह प्रत्येकमेव वा । 
दृष्टा यथा वौषधयो नानात्वेऽपि न चापरः ॥ 


इति । तहि सन्निवेरवत्तवेनापि सवंसनिवेरतां समानत्वं प्रतीयमानं तद्वदेव 
भविष्यतीति केषांचित्‌ जात्यन्तराभिधानमययुक्तमेव । अकत पूर्वत्वसिद्धौ 
तेषां जात्यन्तरत्वमेकशब्दवाच्यत्वेऽपि स्यात्‌ उपादानकारणभेदसिद्धाविव 
पाण्डुत्वादेरूपलभ्यमानाकारान्यत्वनिश्चये वा गोशब्दवाच्यानामिव वागादीनां 
नवानां न तु तत्संशये । सम्बन्धग्रहणकाक एव महानसदृष्टात्‌ धूमात्‌ 
अतिदररर्वातत्वेनादष्टाग्निसम्बन्धस्य धूमान्तरस्येवाग्न्युपादानतायां सन्देह- 
मात्रादसिद्धेः अदर्खानमात्रस्य च सन्देहफलत्वादिल्युक्तम्‌ । तहि असिद्धत्वादेव 
तेषां दष्टकर्तभ्यो जात्यन्तरता स्यात्‌ 1 न, अत एव तस्य साध्यत्वात्‌ धूमादे- 
रिवागन्याद्युपादानता, दूर्वतिनि पवंतादौ । साधनस्य हि असिद्धता 
दूषणं साध्यस्य तु भूषणमेवेत्युक्तम्‌ । अथ व्याप्तिरसिद्धा कार्यमात्रस्य कतु 
मात्रेणेति उच्यते घटादीनां विशिष्टकतुंत्वेनेव दर्शानात्‌ क्र वा धूममात्रस्य 
वह्िमात्रेण व्याप्तिः सिद्धा भवताम्‌ । धूमविदोषोऽपि हि कश्चिदेव महान- 
सादावग्निविदोषजन्यः सिद्धः। ननु तार्णपणदिविशोषव्यभिचारेऽपि ततो 
घूममात्रस्य दर्शनात्‌ । न तदापि निविदोषस्य सामान्यस्य प्रतयक्षेणासिद्धेः स 

एव तदवस्थो सर्वत्राग्निजन्यो धूमो धूमत्वात्‌ महानसदुश्यघूमवत्‌ इत्यप्रति- 
षटितमेदस्याग्निमात्रस्य व्यापकस्यात्राप्रतिष्ठितमेदं धूममातं व्याप्यं लिङ्गतया 
प्रतोयते । यदुक्तम्‌ 

सामान्यविषयं प्रोक्तं लिङ्खं मेदाप्रतिष्टितिः । 


इति 1 यद्येवमिहापि घटपटशकटादिकार्येषु कतुंविरेषस्य कुम्भकारदेव्यंभिचा- 
रात्‌ अप्रतिषठितमेदमेव कायंमात्रं कतु मात्रस्य व्याप्यं हेतुत्वेन सिद्धमिति न 
व्याप्तेरपि असिद्धिः, प्रतिवन्धमूकेव हि व्याप्तिरिति व्याप्िविदः। सत्यम्‌, 
यदि प्रतिबन्धो भवेत्‌, दष्टान्ताधीनेव तु अत्र व्याप्तिः, सा च तत्त्रादेः द्याम- 
त्वानुमानवत्‌ व्यभिचाररिण्येवेति अनुमानम्‌ । इदमपि चिकित्सकोपदेरावत्‌ 
श्रद्धेयमेव । प्रतिबन्धो हि धूमाम्रन्यादेरिवात्रापि प्रत्यक्षसिद्ध एव । धूमागन्यो- 
हि कायंकारणभावो न दृष्टान्त सिद्धप्रत्यक्षोपलम्भमन्तरेण कृतकृकत्वानित्ये- 
त्वयोर्वा तादात्म्यमनेकवृत्त्यनेकत्वयोर्वा अन्यतोऽवगम्यते । भवद्धिरपि 
सम्बन्धसाधकप्रमाणविषयतया च दृष्टान्तः साधनवाक्येषु प्रयुज्यते न दुष्टा- 
न्तमात्रतयेति, तदभावात्‌ दृष्टान्तमात्रयोगेऽपि इ्यामस्त्पत्रत्वात्‌' इत्येवमा- 
देरनुमानावस्करस्य व्यभिचारिता तदत्रापि उपादानकारणस्येव कर्तुरपि 
कार्येण सह॒ कायंकारणभावो दृष्टान्ते प्रत्यक्षोपलम्भप्रमाणसिद्ध इति तद्ररादेव 
सवस्य कायंस्योपादानेनेव क्वापि व्याप्निः सिद्धेत्यव्यमिचारः । यद्येवं दुष्ट 
कतुकेष्वेव प्रतिवन्धसिद्ध : सा सिद्धयति नादृष्टकतुकेष्वन्यत्वात्‌ । प्रलापमात्र- 
मेतत्‌" अन्यत्वमात्रस्य दुष्टकतुकेषु दृष्टाग्निसंबन्धेषु च धूमादिषु दशंनेनानेका- 
न्तिकत्वात्‌ । अथाद््टकतुंकतेव दृ्टकतुकेभ्योऽन्यत्वमुच्यते तदपि तथाभूते- 
घटादिकं रनैकान्तिकमेव । अथ तत्र घटादिरूपतया अनन्यत्वमिहापि काय॑ 
रूपतयेति न विदोषः । ननु यज्ञातीयो यतः खिद्धः तत॒ एव तस्यानुमानं 
युक्तम्‌, न विजातीयात्‌ वल्मीकस्तूपादेरिव कुम्भकारस्य । भिन्नजातीयं च 
दृष्टकतुंकात्‌ अदुष्टकतु कं कामिति न ततः क्नुमानं युक्तम्‌ । न, तेन 
रूपेण तेषां मेदासिद्धेरित्थुक्तं कृतकत्वेनेव शब्दधटादीनां सत्त्वेनेव वा सवं 
पदार्थानाम्‌ । नहि कृतकत्वस्यानेकविजातीयवस्तुभिन्नस्यानेकविजातीयवस्तु- 
भिन्नेनानित्यत्वेन तादात्म्यं, सत्त्वेन वा क्षणिकत्वस्य भवतासुपपद्यते। ननु 
तेन रूपेण तेषां समानतेव, न विजातीयता । ननु विरुद्धमेतत्‌ विजातीयमेव 
सजातीयमिति न धमभेदात्‌ शावङेयबाहुरेयाविव गोत्वे च । तहि एतदेव 
साधु, यस्य यथाभूतेन सह सम्बन्धः सिद्धः, स॒ तथाभूतमेव प्रतिबन्धनखात्‌ 
गमयति 1 किमत्र सजातीयत्वासजातीयत्वेनेति । यदुक्तं भवद्धिरपि 


७० नरेश्चरपरीक्षा का०-२, रलो-७ 


“यदीदं स्वयमर्थानिां रोचते तत्र के वयम 1 


इति 1 अतश्च वल्मीकस्तूपादेः कुम्भमारव्यभिचारेऽपि चेतनायुक्तक्त्रं 
व्यभिचारोऽत्येवेति तत्रापि स एव साध्यः । कि च कात्र जातिरभिप्रेता, यद- 
पेक्षया सजातीयत्वासजातीयत्वव्यवहारः 1 ननु भवतामिव सद्दातैव । 
यद्ेत्रं, सत्त्वेनेव सवंभावानां कायंत्वेन सवंकार्याणां सद्शत्वमिति तदेवावि 
नाभावात्‌ कतुंसिद्धौ हेतुरुच्यते इति । यज्ञातीयो यतः सिद्धः तज्ञातीयादेवात्र 
कर्ता अनुमेय उक्तो न विजातीयाद्वा तच्छब्दमात्रवाच्यादिति नासिद्धता । 
कथं तहि पाण्डुत्वादेरपि नाग्निजन्यता तदभावेऽपि मक्कोकादिषु तस्य दनात्‌ 
सत्त्वस्येवाकायंमूतेष्वात्मादिषु । न चाकतु कं किञ्चित्‌ कार्यं सिद्धम्‌, 
येन तत्र वतंमानस्यास्य हेतोव्यंभिचारः संभाव्यते 1 पवंततणादेरपि अदष्- 
कतु कत्वेन सिद्धेरूक्ततवादिति न पाण्डुत्वादेवंद्भिजन्यत्वमिव कायस्य कतु 
जन्यत्वमसिद्धमिति ॥ £ ॥ 


अथ यथाभूतेनव यस्य प्रतिबन्धः सिद्धस्तथाभूत एव तस्मादनुमीयते 
इत्ययमेव ग्रहस्तत्राप्याह- 


न च यद्रयक्तिसबद्धा व्यक्तिर्ये वेह संमता । 


तस्या एवानुमानं स्यात्पुनस्तदुपलन्धितः ॥ ७ ॥ 

यद्येवं, सकरसजातीयविजातीयव्यावत्तेन स्वलक्षणेनवागन्यादना महा- 
नसादौ धूमादेः स्वलक्षणस्येव प्रतिबन्धः सिद्धः, तस्य चाननुयायित्वात्‌ न 
वम्य॑न्तरेऽनुमानं संभवति नापि तत्रैव प्रत्यक्षसिद्ध रनुमानायोगादिंति निवृत्ता 
इदानीमनुमानवार्ता । जितं प्रत्यक्षेकप्रमाणवादिभिर्छोकायतिकैरेव । तस्मा- 

त्सर्वेणानुमानवादिना सामान्यविषय एवानुमानं प्रमाणं कायंमिहेत्यतोऽप्यस्य 

नासिद्धता ॥ ७॥ 

अन्ये तु शरीरयुक्तकतुपूवंकत्वादिसाधनात्‌ धमंविरोषविपरीतसाधनोभ्यं 
विरुद्धः शारीरयुक्तकतुपूवंकत्वेनव घटादौ दष्टन्तेऽस्य हितोर्व्याप्तिसिद्धे - 
रित्याहुः । 
यथा सिद्धे च दृष्टान्ते भवेद्ध तोविरुद्ता । 
अनीश्वरविनाद्यादिकतु कत्वं प्रसज्यते ॥ [श्लो० वा० संबन्धाक्षेप १० ८०] 
दारीरादेविना चास्य कथमिच्छापि सर्जने । 
शरीराद्यथ तस्य स्यात्तस्योत्पत्तिर्न तत्कृता ॥' [इलो० वा० सं० क्षे प० ४८] 


इति । एतदेव प्रतिक्षिपति 

सिषाधयिषतां न्यायः साध्यधर्मविपयेयम्‌ । 
परेषां हि शरीरादेद्ष्टेनव निवत्ते ॥ ८ ॥ 


साध्यधमंस्याशरीरकतुपूवंकत्वस्य विपयंयं कायंत्वादेवास्मातु हेतोः 
साधयितुमिच्छतां परेषां तनुकरणदेधंमिणः स॒ विरुढसाधन्यायः प्रत्यक्षेणैव 
निवायंते 1 स्वक्रार्यकरणस्पन्दादेः कायंस्य शरी रान्तरं विनेव इच्छायुक्त- 
कतुपुवंकत्वेन आन्तरस्पशंनेन्द्रियस्वसंवेदनप्रत्यक्षाभ्यां सिद्धं : कायत्वं सवंत्रा- 
विनाभावात्‌ तावन्मात्रमेव गमयति, न तु शरीरयुक्त कतुपूवंकत्वमपि व्यभिचा- 
रात्‌ । तन्न धमंविशोषविपरीतसाधनोभ्यं हेतुरित्यथः । अन्यथा कृतकत्वाद- 
योऽपि शब्दादौ घटादिवत्‌ पृथुवृध्नोदराद्यविनाभावेनानित्यत्वं गमयेयुः । 
धूमादयश्च पवंतादावपि महानसादाविवापवंतवतिनं वह्भिमिति सर्व॑स्य वमं- 
विशेषविपयंसाधनात्‌ हेत्वभावप्रसङ्कः । अथ तत्र य॒ एवाव्यभिचारी धर्मः 
स एव साध्यो नान्यो व्यभिचारादित्युच्यते ! तदिहापि समानमित्यविरढता | 
ननु क्षणिकत्वादर्थानामत्रापि पूवदेहक्षणसहकारिणोदेहिनो देहान्तरे देहि- 
क्षणोऽन्य एवोत्पद्यते, तन्न कार्यं॑देहयुक्तकतुपुवंकत्वं व्यभिचरतीति विरोष- 
विरुद्ध एवायमिति कश्चित्‌ । यदाह्‌ धमंकीतिरपि 


"तस्मात्पृथगशक्त पु येपु संभाव्यते गुणः । 
संहतौ हेतुता तेषां नेश्वरादेरमेदतः ॥ 


इति । सत्यम्‌, यदि क्षणिकत्वमस्य स्यात्‌, तत्तु प्रतिक्िप्तात्मसिद्धौ, तत्प्रति 
क्षेपमूरत्वात्तस्याः । अपि चाडकूनाभिधानस्वभावस्येव भवतः सवत्र तद 
भिधानं दौ्भन्यमेव प्रकाशयति, क्षणिकत्वे क्रियायाः संभवामावेन कतुत्वस्या- 
प्यसिदेः। कोऽसौ घर्मो यस्य विदोषविपयंयसाघनता । निराकृते हि 
क्षणिकत्वे सिद्धेऽभ्युपगते वात्मनि कतृत््वे वा ईश्वरपरीक्षाप्रस्तावो युक्तो, 
नान्यथा । तन्मध्ये तु क्षमिकाश्रयो विकल्पोऽभ्युपगमनिराकृत एव । ननु 
स्थर्येऽपि तद्विषयत्वात्‌ स्पन्दक्रियायाः शरीरं तस्थापेक्षणीयमेव । बालप्रर्पि- 
तमेतत्‌, घटादविद्धिकायंतया तव्पेक्षणीयम्‌ न,तु शरीरतया । नस अचरद्‌ 
वस्थं चरृदवस्थानिवृ त्यथं तदपेक्षणीमेव । सत्यम्‌, धटादिवद्धि कायंतये- 
त्यक्तम्‌ । ननु अशरीरस्य ज्ञानक्रिययोरनुपपत्तिः । यदाह्‌ कुमारकः 


अशरीरो अधिष्ठाता नात्मा मृक्तात्मवद्ध वेत्‌ ।' [इलो० वा० संव० प० ७८] 

इति । तदयुक्तं नहि दुष्टेऽनुपपन्न नाम, द्‌ टान्तश्च साध्यधर्मासिद्धो मुक्तात्मनां 
सवज्ञत्वयोगेऽपि ईश्रसमत्वाभ्युपगमात्‌। तहि विज्ञानकेवल्यादिवद्धुविष्यति। 
न तेषामशरीरत्वं तथात्वहेतुः अपितु मल एवेत्युक्तमन्यत्र । 


“यो ज्ञ्चायमदेहत्वादिन्द्ियाद्प्रसिद्धितः 1” 


इत्येतदेव शब्दान्तरेणाह । तेनापि मीमांसकोपपत््युपजी वित्वप्रसिद्धिः केवलं 
बौद्धानां प्रकाशिता भवति नाधिकं किञ्चित्‌ 1 यदाहुः 


“पूर्वपक्षेषु तेरक्ता या जघन्योपपत्तय. 1 
ताभिदु क्भक्डधाभिर्म॑त्ता वल्गन्ति भिक्षवः ॥" 


इति । कथं वा कायक रणाद्य भावे जिनस्य सवंविषयं ज्ञानमिष्यते भवद्धिः । 
ननु तस्यापि शरीरमस्त्येव । तत्कि कमंजमकर्मंजं वा, कर्मजशरीरयोगेऽ 
स्मदादोनामिवासवंज्ञता, अकर्मजं तु शरीरमवह्लयादिभ्यो धूमादीव नियत- 
कारणजन्यत्वात्‌ न स भवत्येव । ननु करुणया तस्य॒ शरीरं भविष्यति । 
सत्यमु, यदि तस्यास्तत्र हेतुत्वं प्रत्यक्षतोऽ्नुमानाद्रा सिद्धं भवेत्‌ । ननु 
आगमाद्धिविष्यति । यदुक्तम्‌ 


 तृतीयस्थानसक्रान्तौ न्याय्यः शास्त्रपरिग्रहः ।' 


इति 1 सत्यमु, यदि प्रत्यक्षानुमानविषयस्थानद्रयेऽस्य विशुद्धिः स्यात्‌, सा तु 
नास्तीत्युक्तमात्मसिद्धो । ननु दयानुवन्धात्तस्यास्तृणादेरिव शरीरहेतुत्वस्‌ । 
तहि अविद्यान्वयात्‌ पुद्गलस्येव कारुणिकस्यापि असवंज्ञता । ननु निर्माण- 
शक्त्येव तस्य रारीरमिति बौद्धाः । न तहि ईधरासिद्धिः । ननु तथापि तस्य 
दारीरमस्त्येव । यद्य्थप्रतिपत्युपायतया, तहि अस्मदादिवत्‌ सोऽपीन्द्रियादि- 
परतन्त्रवोधत्वादसवंज्ञ एव, नहीन्द्रियाणां सर्वाथंता सम्भवति प्रदीपादिवत्‌ 
परिमिताथंप्रकाशकत्वसिद्धेः । ननु भावनावरतो विनिवृत्तसमस्तचित्तदोष- 
स्येन्दरियानपेक्षयेव सर्वाथंदशिनोऽपि अधिष्ठानमात्रेण शरीरमुपयुज्यत एव । 
यद्येवं, कुञ्यादेरविरिष्टं तत्‌ न शरीरतामासादयति । यदाहुः 


“सांनिघ्यमात्रतस्तस्य पुसश्चिन्तामणेरिव । 
निःसरन्ति यथाकामं कुण्डचादिभ्योऽपि देशनाः ॥)' 
[ह्लि० बा० चो० सू° १।३८] 

इति । रारीरानपेक्षयेव तस्य सर्वविवय ज्ञानम्‌, इच्छामात्रेण न निर्माणः 
कायादौ कतुंत्वम्‌ अन्यस्यापि च म्न श्रीप्रमुतेः सातिशयस्याभ्युपगतमेव 
भवद्भिरिति तद्रद्धगवतोऽपि विश्वाधिष्टानात्‌ विश्वकायत्वसिद्धेः न धमं विरोष- 
विपरीतसाधनना । नापि कुम्भका रात्मनोऽनीन्धरत्वं ज्ञत्वकतूंत्वात्मकत्वादी- 
श्वरप्वस्य कुम्भकारादावपि स्वका्यंविषयस्य भावात्‌ 1 नहि तस्थ तत्र ज्ञाना- 
भावे कतुत्ववैकल्ये वा कुम्भकरतूत्वं सम्भवति अकुम्भकारस्येव, नापि विना- 
शित्वम्‌ आत्मनः प्राक्‌ नित्यत्वस्य साधितत्वात्‌ तत्‌ न दृष्टान्तेऽपि अनीच्रः- 
विनाद्याद्यपि सिद्धमतो न इत्थमपि विल्ञेषविरुद्धता । एतेन 


“इच्छानन्तरवृत्तिस्तु द्‌ छान्तेऽपि न विद्यते । [इलो० वा० संथ० १० ७८] 
अचेतनः कथं भावस्तदिच्छामनुवतंते 11 [दलो० वा० संब० प० ८१ 


इत्येतदपि प्रयुक्तं स्वदेहस्पन्दादौ कुम्भकारादेस्तथेव दृष्टत्वात्‌ । अथ शरीरा- 
दन्यो घटादिः न इच्छानन्तरवृत्तिः दृष्ट इत्युच्यते, तदप्ययुक्तमिच्छया विना 
तस्यापि असिद्धेः । नहि अनिच्छुरन्येच्छर्वा कुम्भकारो घटं वतंयन्‌ दृष्टः । 
ननु इच्छामात्रस्य तत्राहेतुत्वं शरीरादेरपि अपेक्षणात्‌ । किमतः, नहि सहः 
कापेक्षा कारणस्य कार्य विहन्ति कमंणो घमदिः सुखादाविवशरीराद्पेक्षेति 
सेव सव॑त्राव्यभिचारिणीति कार्यादनुमीयते । न च शरीरादन्येयु इच्छया 
क्रणमसिद्धमेव । सिद्धमन्त्राणामिक्येवाहिविषागन्यादियु अन्यथा करणददां, 
नादिति वक्षयत्याचायः स्वयमेवोत्तरकाण्डे । प्रोक्त च सौगते; 


-मन्त्रादुपप्टुताक्नषाणां यथा मृच्छकलादयः । 
अन्यथेवावभासन्ते तद्रूपरहिता अपि ॥ 
यद्रा ईश्वरः सदारीर एव ॒स्वनिर्माणकायान्त राधिष्ठानेन पूर्वं स्वशरोरमुप- 
संहत्य जगन्छरत्यं संपादयति । अनादिहि तस्य परपुरप्रवेरिन इव शरीरप्रबन्ध 
इत्यपि तत्रेवाचार्यो वक्ष्यति । अतश्च यदुक्तम्‌ 
"अनेकान्तश्च हेतुस्ते तच्छरीरादिना भवेत्‌ । 
उत्पत्तिमांश्च तदहो देहत्वादस्मदादिवत्‌ ॥' [इको० वा० संब ० १० ७७] 


इत्येतदपि अपहस्तितमेव 1 तच्छरीरस्य सन्निवेशवत्वेऽपि नित्यत्वानभ्युपग- 
मादिति | मायागर्भश्वराणां च ररीरमोगेऽपि एश्वयमिष्यत एव । यदुक्त 
माचार्येण मोक्षकारिकासु 

कलायोगेऽपि चावश्याः कलानां परुस क्वत्‌ । 
वश्यास्ताः पशुभिः साधं तेषां ते तदुपर्यतः ॥ 


इत्यविरोधः । ८ 1 


ननु दृष्टान्तोऽत्र साध्यघर्मासिद्धः काययस्येन्रकतंत्वेन दृष्टान्ते घटादाव- 
सिद्धेः, यदासिद्ध न विरुद्ध चेत्युक्तं निमंलत्वसवंज्ञत्वेच्छामात्रकतुत्वाद्यात्मकं 
हि एेद्वयंमनीन्रकुम्भकारादावदष्टमेव 1 यदाह्‌ 
-कृम्भकाराद्यविछटानं घटादौ यदि चेष्यते । 
नेश्चवराधिष्टि त्वं स्यादस्ति चेत्साध्यहीनता 1 [इ्छो० वा० संव ० प० ७९] 


इति । एतदप्ययुक्तमित्याह 
मलादिपाशमूक्तत्वं सवज्ञत्वादिधमंता । 
स्वेच्छानन्तरकारित्वं कुलाले यन्न दृश्यते ॥ ९ \1 


सवेमेतन्महेशस्य सेत्स्यति ह्यथंशक्तितः । 
नाचुमानादितो नातः साध्यहीनं निदशनम्‌ ।॥ १० ॥ 


कुम्भकारादीनामपि स्वकार्ये निमंलन्ञानता स्वंजञत्वं स्वेच्छाकारित्वाद्यपि 
च ईश्वरत्वं सिद्धमेव अन्यथा घटादिकरणासंभवादित्युक्तम्‌ । अथ यथाभूतं 
तत्‌ तनुकरणभुवनादिसम्बन्धि साध्यं तथाभूतं न दृष्टान्ते दृष्टमिति उच्यते | 
वह्वयादिरपि पवंतसम्बन्धी महानसादावदृष्त्वाद्‌ न धूमादिना साध्य इति 
सर्वानुमानाभावप्रसङ्धः । नचु धूममात्रं वर्विमात्रे व्याप्तं सिद्धमेव । क यथा, 
न तावत्‌ दृष्टान्ते विदिष्टस्येव धूमस्य विशि्टादेवाग्नितो भावदशंनात्‌ । ननु 
तदृत्तरकालभाविना प्रत्यभिज्ञाप्रत्थक्षेण यद्रा नातददधाविनः सकृदपि तत्रो 
भावादित्यनुमानेन वस्तुराक्तिसामर्थ्येन वा सामान्यविषया व्याप्िरवतिष्ठत 
एव । व्यवतिष्ठताम्‌, पवंतवर्ती तु बह्भिविरोषः कथं साध्यः, नहि अस्मात्‌ 
व्याप्तिसाधनादनुमानादेरपि तस्य सिद्धिः विशेषे व्याप्त्यभावात्‌ ] ननु 
सामान्याक्षिप्तो विशेष एव अप्रतिष्ठिततभेदो व्याप्तिविषय इति चेत्‌ कि पवंत- 
वर्त्येव, अथ सोऽपि । यदि पर्वतवर्त्यव सिद्धसाधनता व्याप्तिग्रहूणकाल 
एवस्य सिद्धेः, स्वानुभववाधश्च । अथ सोऽपी्युच्यते, तहि नियमोऽ्नुमेय 
एवेति सिद्धसाधनतेव 1 यदाहुः 

"सामान्ये सिद्धसाध्यता 

इति देशान्तरर्वातिनि अग्नौ प्रवृत्तिप्रसद्धस्चेति । ननु पक्षधमंतावलान्नियतस्य 
धूमस्य ग्रहणात्‌ नियतो ब्भ प्रतीयते 


प्रमाणमनुमानं दहि त्रिरूपल्लिङ्कतोऽर्थद्क्‌ ।' 


इत्यविरोधः । यदाह्‌ ध्म॑कीतिः “सामान्यं च साध्यं न च सिद्धसाध्यता 
तदयोगव्यवच्छेदयस्यासिद्धं :'' इति । यद्येवमिहापि अप्रतिष्ठितमेदः कायं- 
विरोष एव कतु विरोषव्याप्तः सिद्ध इति तनुकरणभुवनादेः कर्यात्मनोऽथंस्य 
शक्त्या तत्कतुंरपि विरिषस्य स्वकार्यंविषयममलत्वसवंज्ञत्वेच्छामात्रकतुत्वा- 
यपि ईदवरत्वं सिद्धतीति न दृष्टान्तः साध्यविक इत्यदोषः । तहि कुम्भ- 
कारादिवत्‌ स्वकार्यादन्यत्र तस्य अज्ञानमनीद्वरता वा स्यात्‌|] कान्यत्र 
तत्कायंतनुकरणभुवनादिव्यतिरेकेणान्यस्याभावात्‌ । ननु अन्यत्‌ नास्तीति 
कुतः । अस्तु, तत्पुरुषा्थंसाधनं चेत्‌ तत्‌ का्य॑मेव तदसाधने तु तस्मिन्‌ 
शशविषाणादाविव तस्याज्ञानं भूषणमेव । यदाहुः 

“अर्थक्रियासमथंस्य विचारैः कि तदथिनाम्‌ । 

पण्टस्य रूपरवेरूप्ये कामिन्याः कि परीक्षया ॥' 


इत्यविरोधः । तनु कुम्भकारादिकाययंमेव तस्य कार्यादन्यत्‌ । सत्यम्‌, कुम्भ- 
कारादिरचनान्यथानुपपत्त स्तु तत्रास्याज्ञानादि न संभवत्येव । नहि कुम्भ- 
कतु त्वं कुम्भकारस्याहेतुकमपि तु ईइवरहेतुकमित्युक्तम्‌ । न च कम्भाज्ञाने 
तत्कतु रचना यतः ॥ १० ॥ 


ननु यः कर्ता नासावीर्वरः सवंज्ञो वा यथा कुम्भकारः, कर्ता च तनु- 
करणादेभवद्धिरभ्युपगतोऽतः सोऽपि अनीदवरोऽस्वंज्ञो वा॒इत्यादिप्रतिहेतु- 
परक्षिपतोभ्यं पक्ष इत्याह- 
कुलालसमतां पत्युः परस्य पोक्तहेतुतः । 
अनुमित्सोविरुद्धो हि स्वराद्धान्तेन जायते ॥ ११ ॥ 
यद्येवं यत्र धूमस्तत्रापर्वतसंम्बन्धी वल्लिः यथा महानसादौ धूमश्च पव॑ते 
तस्मात्‌ न पवंतवर्ती तत्र बवह्भिरिति न कचित्‌ एवंविधस्य प्रतिप्रयोगावस्क- 
रस्य निवृत्तिरिति सर्वानुमानाभावो भवतां भवेत्‌ ॥ ११ ॥ 


अत्र पराभिपरायः- 
तवेवायं विरोधश्चेत्‌ 


७६ नरेश्च रपरीक्ना का०-२, इटो ०-१३ 


यस्य हि भूयोदरांनगम्या व्याप्तिः तस्यैवायं विशेषान्तराश्चयो विरुद्धाव्यभि- 
चारिप्रसद्धदोषः, नास्माकं प्रतिवन्धनिवन्धनत्वात्‌ तस्याः । सत््वधूमादयो 
हि हेतवः तादात्म्यतदुत्पत्तिभ्यामनित्याग्निमात्रव्याप्ताः सिद्धाः न तद्विशेष- 
व्याप्ताः तन्दयभिचारादर स्तुनो रूपान्तरासंभवाच्चेति कुतस्तेषां विरुद्धाव्यभि- 
चारिसंभवः ॥ 

आचायं आह- 

न मानं साघ्विदं यदि । 
अथेशक्त्या निरुद्धत्वात्साधुत्वं चास्य तत्कुतः ॥ १२1 


यदीदमनुमानमपि न साधु न प्रतिवन्धमूलं भवेत्‌ भवेदेवास्यापि प्रति- 
प्रयोगसंभावना यावता अथस्य साध्यस्य कतु : शक्तिः कायंजनकत्वं तया 
व्याप्तत्वात्‌ अस्यापि कतुत्वानुमानस्य साधुत्वं कार्यानुमानरूपता इति तस्प्रति- 
प्रयोगोद्धावनं कुतः नहि वस्तुवलप्रवृत्तेऽनुमाने प्रतियोगी संभवति इत्युक्तं 
यतः ॥ ६२ ॥ 


ननु यथा विशेषाश्रयः प्रतिहेतुनं संभवति तथा साध्येऽपि विशेषा न 
स्यात्‌ ततश्च सामान्ये सिद्धसाध्यता दोष एवेत्याह- 
अथंप्राप्ता विशेषाश्च नाग्नेरनुमितस्य हि । 
विनिवारयितु शक्या महतोऽपि प्रयत्नतः ॥ १३ ॥ 


नहि अन्यदेशस्थेन वल्भिना तदेशस्थो धूमो जन्यते इति देशकाकाकार- 
नियतधूमग्रहणसामर््यादग्रेस्तदेदाकाटाकारयोगन्यच्छिन्ना विदोषा अनुमीयन्त 
एव इति न सिद्धसाध्यता दोषः प्रमाणस्येव विरोषनिष्ठत्वात्‌ नेवं प्रतिहेत्वा- 
श्रितविरोषनिष्ठः प्रमाणव्यापारस्तस्यानियमतभेदाश्रयात्वेन सामान्यश्रयत्वा- 
दिति तस्य विशोषाश्चरयो दोषः कायंसमा जातिरिति नैयायिकाः । यदाहुः 


'साघ्येनानुगमाः काये सामान्येनापि साघने । 
संबन्धि भेदादोषोक्ति्दोपः कार्यसमो मतः 11 
त्यदोषः ॥ १३ ॥ 


अन्ये तु श्रावणः शब्दः इतिवत्‌ सिद्धसाधनत्वादयुक्तोभऽयं पक्ष इत्याहुः, 
तानु ददंयति- 

बीजकर्माणुभिः केचिदत्राहुः सिद्धसध्यताम्‌ । 


जगतः कतुपूवं कत्वं हि भवद्भिः साध्यते, स चोपादानकारणतया बीज- 
रन्दवाच्यः प्रघानाख्यः सिद्ध एव, तत्किं साध्यते इति सांख्याः । एव 
कमभ्य॒ एव जगतु अतस्ताल्येव कतु भूतानि सिद्धानीति जंमिनीयाः । 
यदाहुः 
ˆ कस्यचिद्ध तुमात्रत्वं यद्य वि टातृतेष्यते । 
कमंभिः सर्वजीवानां तत्सिद्ध: सिद्धसाधनम्‌ 1।' 
(शे ० वा० सं क्षे प० ७५] 
इति । अणव एव द्षटफलस्य कर्मणः कर्तारः सिद्धास्तात्क साध्यते द्षटटफठे- 
भ्योऽन्यस्य क्मंणोऽसंभवादिति रौकायतिकाः । यदाहुः 


(चेतन्यविशिष्टः कायः पुरुषः 


इति । 
एतत्‌ क्रमेण प्रतिक्षिपति- 


न पुर्वाभ्यां विशिष्टत्वाद्धिया साध्यस्य सा भवेत्‌ ॥ १४ ॥ 


न तावत्‌ पूर्वाभ्यां वीजक्र्मभ्यां सा सिद्धसाध्यता भवेत्‌, कृत इत्याह 
विरि्त्वात्‌ धिया साध्यस्येति । सिद्धसाधनता हि पक्षदोषः न चास्माभि- 
जंगतः कतु मात्रपुवंकत्वं साध्यते, अपि तु विशेषो वुद्धिमत्कतुपूवंकत्वमि- 
गुक्तमू 


अद्ष्टकतुः कायादि काये प्रज्ञायता कृतम्‌ । [ २।४।] 


इति । नच वीजस्य कमंणो वा वुद्धिमत्त्वमिति कतः सिद्धसाध्यता । ननु 
चेतनान्येव कर्माणीति सौगताः दानादिचेतनाव्यतिरेकेण कर्मान्तरस्यानभ्यु- 
पगमात्‌ । अस्तु एवं विशेषोऽजंने, अनेकभावाजितानां तु तेषामनेकवास- 
नारूपत्वेनाविज्ञातानामपि सत्त्वाभ्युपगमान्न किञ्चिदेतत्‌ ॥ १४ ॥ 


लोकायतानामप्याह्‌ 
साध्यस्य ध्मिणोपात्तेः कायादेने पररपि । 


न परेरपि अणुभिः सिद्धसाध्यता साध्यधमिणः तनुकरणभुवनादेरपात्त- 
त्वात्‌, न च भवतां तनुकरणादेरणवः कर्तारः सिद्धाः इति कुतः सिद्ध- 

साध्यता । ननु घटादेस्त एव कर्तारः सिद्धाः । सत्यम्‌, अत एव तेऽत्र दृष्टान्ती- 
कृताः । ननु जलबुब्दुन्दुदवत्‌ जीवा विचित्रदेहयुक्ता दृष्टेभ्य एव कारणेभ्यो 
विचित्रस्वभावेभ्यस्तदन्वयव्यतिरेकानुविधानात्‌ भवन्तीति अनुमिनुमः। न 
सिद्धत्वात्‌ कारणस्य हि वेगेतरवातवषदिर्भेदे कार्याणां जलवुद्वुदादीनां 
मटत्वमहरवादिविदोषः सिद्ध एव, नच जीवानां कारणमेदः सिद्धः ग॒क्रशोणि- 
तादेरविदोषात्‌, कारणमेदमन्तरेण च॒ कायंमेदे विश्वस्याहेतुकत्वप्रसङ्खः, 
अटेतोश्च देशकााकारनियमायोगादित्थुक्तम्‌ । नु शुक्रशोणितादीनामपि 
स्वरूपभेदोऽस्त्येव । ययेवं, घटपटवत्‌ भिन्नत्वात्‌ भिन्नरूपमेव सवदा कार्य 
कुयु रिति कार्याणां जीवतया समानरूपतानुपपत्तिः । न शुक्रशोणिताद्यात्मना 
कारणानामपि सदुरत्वात्‌ इति चेत्‌ तहि कार्याणामपि सदृशत्वं स्यात्‌ इति 
जीवानामृद्धिमत्त्वेतरत्वादिविडेषो न स्यात्‌ 1 ननु सदृशत्वेऽपि अयस्कान्त- 
मण्यादीनामिव तेषां केषांचित्‌ कश्चित्‌ अदृष्ट एव धनाद्याकषंकः स्वभावोऽ- 
स्तीति। ननु सोऽपि अहेतुको न संभवतीत्युक्तम्‌ । यद्येवमदृषठहेतुको 
भविष्यति 1 न ताहि अपुष्टकारणप्रतिक्षेप इति यत्कििदेतत्‌ ॥ 

एवं बीजादीनां कतु त्वमभ्युपगम्योक्तम्‌ । अधुना तु तदेव न संभवती- 
त्याह- 


नाचतन्थात्प्रवुत्तिः स्यात्‌ स्वातन्त्रयाद्बीजकमेणाम्‌ ॥ १५।। 

प्रवृत्तौ च निवृत्तौ च कारकाणां य॒ ईइ्वरः स स्वातन्त्यात्कर्तत्ुक्तम्‌ । 
न चाचेतनानां तत्र स्वातन्त्र्यमतः कारणत्वेऽपि न कतु ता ॥ १५ ॥ 

अचेतनस्यापि कतु त्वं दृष्टमिति पराभिप्रायमाह्‌- 

पयोवच्चेत्‌ 

यदाहुः सांख्याः 
'वत्सविवृद्धिनिमित्त क्षीरस्य यथा प्र वृत्ति रज्ञस्य । 
पुरषविमोक्षयिमित्त तथा प्र वृत्ति : भ्र धानस्य 11 [सां० का० ५७|| 
इति ॥ 

अत्रोत्तरमाह्‌- 

ˆ न॒ साध्यत्वान्म्रहण्डादेरदशनात्‌ । 

नहि पयसः स्वातन्त्यं सिद्धयति अचेतनत्वात्‌, मृदण्डादिवत्‌ तदपि 

कतु प्रयुक्तमेवेत्युक्तम्‌ । 


== द्‌ 
1 

ननु सतत्वतमसोरक्रियारूपत्वे रजसः क्रियात्मकत्वेनोपगमात्‌ परस्परो- 
पकारस्वभावत्वाच्च प्रदीपादीनामिव गुणानां कतु त्वं भविष्यति । यदुक्तम्‌ 
प्रीत्यप्रीतिविपादात्मकाः प्रकाशप्रवृत्तिनियमार्थाः । 

अन्योन्याभिभवाश्च यजननमिथुनवृत्त यङ्च गुणाः ॥› [सां० काऽ १२] 
इति । एतत्प्रतिषेद्धमाह-- 
अद्धाङद्धिःत्वं च सत्त्वादेः स्वाभाव्यान्नोक्तहेतुतः।। १६॥ 

अचेतनत्वादेव तेषां न स्वभावतः परस्परोपकारः, किन्तु प्रदीपादिवदेव 
चेतनकतुप्रयुक्तानामिति नाचेतनस्य कतुत्वसिद्धिः ॥ १६ ॥ 

किञ्च 


स्थित्वा क्रिया च बीजस्य नाचितश्चेतनं विना । 


यो यः स्थित्ना प्रवतंते स॒ चेतनाधिष्ठतो यथा घटादिः 1 समस्तविकारो- 


पसंहारेण च महाप्रलये स्थितिमनुभूय सर्गादौ प्रवतंते प्रधानम्‌ । अतस्तस्यापि 
चेतनान्तरेणाधिष्ठात्रा भवितन्यमितीश्चरसिद्धिः ॥ 


अत्र परः- 
ननु ज्ञानं परधानेऽस्ति 
प्रधानकाययस्य वुदध्ञानाभ्युपगमात्‌ प्रधानमपि ज्ञानात्मकं सिद्धयतीति 
किमन्यदनुमीयते । यदुक्तम्‌ 
अध्यवसायो वुद्धिर्धर्मो ज्ञानं विराग एेशव्यम्‌ । 
सात्त्विकमेतद्रूपम्‌ ' [ साङ्कयका० २३ ] 
इति ॥ 
एतदपि प्रतिक्षिपति- 
नाचतन्यान्मृदादिवत्‌ ॥ १७ ॥ 


यदयुक्तं व्यक्ताव्यक्तयोरचेतनत्वेन भवद्भिरुक्तत्वात्‌ 
त्रिगुणमविवेकिं विषयः सामान्यमचेतनं ्रसवर्धमि । 
व्यक्तं तथा प्रधानम्‌ 1" [ साङ्घखयका० ११] 
इति ॥ १७॥ 
कथं तहि तत्कार्ये बुद्धौ ज्ञानं भवद्भिरिष्यत इत्याह-- 

अस्तु वा शक्तिरूपत्वादग्राहि तदसत्समम्‌ । 


वुद्धो ज्ञायतेऽनेनेति ज्ञानं प्रकागात्मकमस्माभिरभ्युपगम्यते, न तु ज्ञपति- 
रूपमेव तस्य ॒पुरुषेकस्वभावत्वात्‌ । तथाभूतमपि तत्‌ प्रधाने कारणात्मनि 
न व्यक्तम्‌, अपि तु शक्त्यात्मनावस्थितमिति भध्यवसायात्मनः स्वकायंस्या- 
करणादसत्समम्‌ । तसश्चाध्यवसायात्मनोऽपि ज्ञानस्याभावाच्नास्य कतुंत्वमिति 
करवरन्तरसिद्धिः ॥ 
यदुक्तम्‌ 
स्थित्वा क्रिया च वीजस्य नाचितश्चेतनं विना ।' 


इति तदनेकान्तिकमिति सांख्याः- 
स्थित्वा व्याप्रियमाणत्वात्‌ शम्भोरपि परेरणम्‌ ॥ १८ ॥ 
नवा बोजस्य 
युष्मत्परिकल्पितस्यापीश्चरस्य स्थित्वा क्रिया च विद्यते, न च घटादिवत्‌ 
चेतनाधिष्टितत्वमिति अनेकान्तिकत्वादप्य हे तोर्नातः प्रधानस्यापि चेतना- 
धिष्ठितत्वम्‌ ॥ 
कारिकाभागेनत्नेकान्तिकत्वं परिहरति 
नो साम्यं प्रज्नञावानीश्वरो यतः । 
अत्र हि प्रकरणादाचेतन्यं हेतुविरोषणं गम्यत इति नानेकान्तिकता ॥ 
ननु कार्यनिकत्वं कत्र॑नेकत्वेन व्याप्तमित्यत्रापि घटपटादेरिव तनुकरण- 


मुवनादेः कायंस्यानेकत्वात्‌ पाचकादिवत्‌ स्वपरप्रयुक्तामेककर््नुमानं युक्तमतो 
नेश्चरसिद्धिरिति । यदाह मण्डनः 


-सन्निवेशादिमत्सवं वुद्धिमद्धतु यद्यपि । 
प्रसिद्धयेत्सन्निवेशादेरेककारणता कुतः ॥।' 
इति परमतमुपक्षिप्य पराकरोति-- 
अनेकं देवदत्तादि दृष्टं लोके धियान्वितम्‌ ॥ १६ ॥ 
स्थित्वा प्रवतंमानं हि पाकादावपरेरितम्‌ । 
परेरितमपीत्यस्मात्‌ संशयो न महेश्वरे ॥ २० ॥ 

भवेदेतत्‌, यदि परस्पराद्धभावोऽस्य तनुकरणभुवनादेः कार्यजातस्य 
सिद्धो न भवेत्‌ । तस्मिस्तु सति प्रासादाद्यवयवात्मनः करार्यजातस् स्थपत्या- 


दिरिव एक एव सातिशयज्ञानादियुक्तः कर्ता सिद्धयति न वहव इत्यदोषः । 
अतक्च यदप्याह्‌ 


(रथाद्य वयवा नानातक्षनिर्मापिता अपि । 
दुद्यन्ते जगति प्राय उपकार्योपिकारकाः 1॥।' 
इति तदनेनेव प्रतिक्िप्तमेकवुद्धया विना नानाकरतनिर्मापितानामपि रथायव- 
यवानामुपकारकभावासिद्धेः ॥ २० ॥ 
यद्येवं सोऽपि स्थपत्थादिवदन्यप्रयुक्तो भविष्यतीति, एतत्तिरस्कृतये 
हेतुमाह-- 
उपरिष्टाद्यतो देवं वक्ष्यामोऽतिशयाङ्कितम्‌ । 


यतस्तमेव परपर कषंमुक्तं प्रतिपादयिष्यामः, ततो नेष दोष इति ॥ 
परोक्तं चोदयद्रयमन्यदपि दरांयति- 


आस्ते प्रतीक्षमाणस्तु सुप्ते जगति कि हरः ॥ २१ ॥ 
सवेदा येन सर्गादि स्वतन्त्रोऽपि करोति हि । 
अनुकस्पापरत्वाच्च सुखाद्येव सुजत्वसो ॥ २२॥ 
मोहदुःखादि यत्पुंसां कुरुते तन्न युज्यते । 


प्रयोजनवशेन प्रेक्षावन्तः कार्यं कुर्वंन्ति । न च तस्य महाप्रलये प्रजापतेः 
सर्गाकरणे प्रयोजनमुत्पद्यामः यदाहुः 
“्रयोजनमनुदिश््य न मन्दोऽपि प्रवर्तते 1' 
[श्लो° वा° सं° प०.-५५ | 
न च प्रयोजनं तेन स्यास्प्रजापतिकर्मणा ॥ 
[ह्लो° वा° सं° प० ६८] 
इति । अथ दययैव सवंदा प्रवतंते नात्मप्रयोजनेनेत्युच्यते, तत्राप्याहुः 
`सुजेच्च शुभमेवंकमनुकम्पाप्रयोजितः । 
अथागुभाद्ठिना सृष्टिः स्थितिर्वा नोपपद्यते 11 
आत्माधीनाम्युपाये हि भर्वेत्कि नाम दुष्करम्‌ ॥' 
[श्लो° वा० सं° प० ५३] 


८२ नरेश्च रपरीक्षा का०-२, इलो ०-२७ 


जगच्चासृजतस्तस्य कि नामेष्टं न सिद्ध्यति ।? 
[इलो० वा० सं° प० ५४] 


इति ॥ 
एतस्य तावच्चोद्याभासत्वमाह- 


नहि सन्मानसिद्धत्वादसस्वं परिकल्प्यते ॥ २३ ॥ 
चोद रित्थप्रकारस्तु परेरुपहतरपि । 
नहि प्रमाणसिद्धं वस्तु पुरुषकल्पनाभिरन्यथा कतुं शक्यं तासां 
तत्प्रतिबन्धाभावेन तत्राप्रवृत्तेः । यदाहुः 
अविकलमनुमानं विद्यते कतुंसिद्धौ 
यदि चपलविकल्पैरीदृदोः कार्थसिद्धिः । 
अविकलमनुमानं नास्ति वा कतृ सिद्धौ 
यदि चपल्विकल्पैरीदुशेः कार्थसिद्धिः ॥ 
इति ॥ 
तत्र प्रथमं चोद्यमपाकरोति- 


बीजानामङ्कुरकरं कालक्षेत्राद्यपेक्षते ॥ २४ ॥ 
यथा कषीवलो लोके तथेव परमेश्वरः । 
पुसां संभोगकालं तु परिपाकं च कमंणाम्‌ ॥। २५ ॥ 
जगत्प्रसृतिकालं च जगद्योनेरपेक्षते । 
अविरतानन्तभोगसाधनत्वेनापचिततरशाक्तिकत्वात्‌ प्रकृतेः कायंकारणा- 
नामिव क्षेत्रादीनामिव वावद्यं सवंक्रार्योपसंहारेण कस्यांचिदपि दशायां 
विश्रमः प्रख्यामिधानोऽभ्युपगन्तव्य इति वक्ष्यामः । तत्र चास्य भोगसाधन- 


क्षमत्वोत्पादनं कृषीवकादेः क्षे्रवीजादिप्रतीक्षायामिव प्रयोजनमिति न 
निष्प्रयोजनता ॥ 


द्वितीयमपि चोद्यं परिहरति- 


येन याद्ग्विधं कमं कृतं तस्य॒ तथाविधम्‌ ॥ २६ ॥ 
विदघाति फलं पुंसः कमपिक्षितया प्रभुः । 


का०-२, इलो ०-२८ प्रकाराटीकोपेता ८३ 


नास्माभिरीश्चवरात्‌ सुखदुःखादिफलं पृंसामद्वतवादिभिरिवेष्यते येने 

दोषः स्यात्‌ । यदुक्तम्‌ 

न वुद्धिरभेदं जनयेदज्ञानां कम॑सङ्क्िनाम्‌ । 

जोपयेत्सर्वकर्माणि विद्रान्युक्तः समाचरन्‌ ॥' (भ० गी° ३।२६) 
इति । अपि तु ज्योतिष्टोमब्रह्यहत्यादेवंस्तुभूतात्स्वकमंतः शुभागुभादनुष्ठिता- 
दिति कोऽयं पयंनुयोगः । यद्येवं पुरुषव्यापारादेव फलमिति किमीचधरेण । 
सत्यं, यदि कमंसमनन्तरमेव भोजनादेरिव ज्योतिष्टोमादेः फल दृष्टं भवेत्‌, 
तत्रामुत्रिकं फलं नंहिकमिति तस्यापि का्यंत्वे सति कालान्तरभावित्वात्‌ 
कृष्यादिफलस्येव ततः सातिशयज्ञानादिमतान्येन भाव्यमिति कर्मसद्धावेऽपि 
ईरवरसिद्धेरदोषः ॥ 

अथानन्तरपुरुषकमंफलसंविधानादावस्य प्रयोजनाभावात्‌ प्रवृत्तिरयुक्ता 1 
यदाहुः 

'वहुन्यापा रतायाश्च क्लेशो वहूतरो भवेत्‌ 1' [इलो ° वा० सं° प० ५६] 
इति । अतव्राप्याहु- 
इदमेव दयालुत्वं यत्तथवोपपादयेत्‌ ॥ २७ ॥ 
अन्यथा क्मवेफल्यं हरासत्व इवापतत्‌ । 

न । अत्र दययेवाप्राप्तानाथपालन इव नुपत्यादेः प्रवृत्तिसिद्धिः। अन्यथा 
प्रयोजनाभावात्‌ तस्यात्र प्रवृत्त्यनभ्युपगमे संविधानादिकर्त्रा विना काखान्तर- 
भाविफलानां कृष्यादौनामिव कमणां वेफल्यमीश्वराभावपक्ष इव भवेदिति 
संसारस्याभावात्‌ 'नामिश्चं परिणमते" इति न्यायेन मलस्याप्यपरिणतेमक्षा- 


भाव इति सर्वच्छिदप्रसद्खः ॥ 
अत्र परः- 


अस्वातन्व्यप्रसङ्कः स्यान्ननु कर्मादपेक्षिणः ॥ २८ ॥ 


सपक्षो ह्यसमर्थो भवति । यदाहुः 


(तथा चपेक्षमाणस्य स्वातन्त्यं प्रतिहन्यते ।` 
[श्लि° वा० सं प० ५४] 


इति ॥ 
एतत्‌ परिहरति- 


८४ नरेश्चरपरीक्ना का०-२, इलो ०-३१ 


स्वातच्त्यान्याप्रयोज्यं यत्स्वयमन्यतत्वपेक्षते । 
प्रयुडः क्तं कारणादीनि तेश्च नेव प्रयुज्यते ।॥ २९ ॥ 
कतुः स्वातच्तयमेतद्धि न कर्माद्यनपेक्षिता । 


नृपत्यादीनां हि अन्येन स्वातन्त्रयेणाप्रयोज्यत्वं यत्‌ यच्च स्वयमेव 
गजतुरगादिसाधनानामाह्रणाहूतानां च यथोपयोगं नियोगस्तत्‌ स्वातन्त्य- 
मुच्यते, न तु निग्राह्याचुग्राह्यकर्मानपेक्षयेव निग्रहानुग्रहकर्मानृष्ठानम्‌ । उन्मादो 
हिस कथ्यते न तु स्वातन्त्यमिति। एवं भगवतोऽपि कमपिक्षितया न 
स्वातन्त्यहानिरन्यप्रोज्यत्वाभावादिति ॥ 

अत्राहुः यो यत्कतुंस्वभावः स तत्करोत्येव यथा वह्िरौष्ण्यम्‌, न चे्रो 
महाप्रलये कायं करोतीति न कतुस्वभावः' इति । एतत्‌ प्रतिक्षिपति- 


न च कृत्स्नोपसंहारेऽप्यास्ते सवक्गियोज्ज्ितः ॥ ३० ॥। 
जगच्छक्त्यात्मना धत्ते जगद्योनि च निष्क्रियाम्‌ । 
विपाचयति कर्माणि पुंसो विश्रमयत्थपि॥ ३१ ॥ 
अनुगृह्ात्यनुग्राह्याल्िरोध्यान्निरुणद्ध्यपि । 


जगत्‌ जन्मगमन दियुक्तं तत्त्वभावभूतभुवनात्मकं कलादिक्षित्यन्तं सवमेव 
व्यक्तिरूपतया उपसंहूत्य शक्त्यात्मना तल्प्रकृति च तदानीमुपसंह्‌तजगढया- 
पारां घत्त॒इत्युक्तमाचार्येण सत्कार्योपन्न्यासतो भोगमोक्ष । कर्माणि 
च तदानीं मन्दवेगतया प्रकरृतिसंस्कारीभूतानि पाचयति, पुरुषां र्व भव- 
रमणचिन्नान्‌ विश्चमयति, तदानीं परिणतमलांश्च कांश्चिदनुग्राहयति, विज्ञान- 
केवलप्रख्यकेवल्योरपि अनूग्रहस्य श्रुतत्वात्‌, निरोध्यांश्चापरिणतमलान्‌ 
निरुणद्धि,--इत्यसिद्धत्वात्‌ टेतोरस्य नाकतुंत्वसिद्धिरीड्वर इति । श्रीमृगे- 
द्रेऽपि उक्तम्‌ 


(स्वापेऽप्यास्ते वोधयन्वोधयोग्यात्रोघ्यात्रुन्धन्पा चयन्कमिकमं । 
मायाशक्ती्यक्तियोम्याः प्रकुर्वन्पश्यन्‌ सवं यद्यन्वथ। वस्तुजातम्‌ ।।' 


इति श्रीमद्रामकण्ठाचा्यस्य कृतौ नरेश्वरपरीक्षाप्रकादो 
ईश्वरपरीक्षा नाम द्वितीयं काण्डम्‌ । 


अथ 
तृतीयं काण्डम्‌ 
तदियता स्वदशंनसिद्धमीद्वरं प्रमाणतः प्रतिपाद्य परदशंनप्रसिद्धेडवर- 
स्वरूपं तत्प्रतिक्षेपायाह- 
परात्मा सवेवित्तस्माच्चिदचिन्ति भवन्ति च। 
स्वनः सवंकर्ता च भवद्धिरीरवरः कथ्यते, स च परमात्मैव समस्त- 


चेतनाचेतनोपादानकारणभूतोऽस्तु, किं व्यतिरिक्तेनेश्वरेणेति परिणतवेदान्त- 
विदः । तथा च श्रुतिः 


“पुरुप एवेदं सवं यद्भूतं यच्च भव्यम्‌" (ऋ० वे ° ।१०।९०।२} 
इति । ननु चेतनानां नित्यत्वमुक्तमतः कथं ततो भावः । सत्यम्‌, अभ्यु- 
पगम्यापि एतदुच्यते इत्यदोषः ॥ 
एतत्प्रतिक्षिपति- 
तस्मिश्च बीजसूुख्ये तु सवेमुक्तमनुक्तवत्‌ ॥ १ ॥ 


युक्तमेतत्‌, यदि बीजतयोपादानकारणत्वेनासौ अभ्युपगतो भवद्धिनं 
भवेत्‌, तथाभूते तु तस्मिन्नभ्युपगते सवमेतन्नोपपद्यत एव ॥ 
तत्रेतावन्नौपपद्यत इत्याह- 


न निमित्तं विनकत्वात्तद्रीजं कायंक्न्मतम्‌ । 


यद्वीजं सत्सहकायपेक्षया का्यंजननस्वभावं न केवलमेव; यथा शाल्यादि- 
वीजम्‌ । जगतो बीजं च परमात्मा भवद्भिरिष्यते, न च तस्यान्यः सहकारी 
भवति पुरूष एवेदं सवंमित्यभ्युपगमतो देतपक्षस्य प्रतिक्िप्तत्वात्‌ ततो 
जगल्खक्षणकार्यानुपपत्तिरेव । तदुक्तम्‌ नामिश्रं परिणमते' इति ॥ 


न च कोराकारेणायमनेकान्तिको हैतुरखिव्याह- 


यतो लालाकुविन्दोऽपि स्तम्भादिकमपेक्षते ॥ २ ॥ 

सोऽपि हि रारामात्रेण कोशमभिरचयन्‌ स्तम्भाद्याधारमपेक्षत एव । 
यदुक्तं जेमिनीयेरपि 
न च निःसाधनः कर्ता कश्चित्सुजति किञ्चन । 
नाधरेण विना सृष्टिरूर्णनाभेरिवेष्यते ॥ 
पाणिनां भक्षणाच्चापि तस्य लाखा प्रवर्तते 1" 
[श्लि० वा० सं° प० ५१] 
इति ॥ २॥ 
कि च विरुद्धयोरेकोपादानता नोपपद्यत इत्याह- 


चि दचिज्जनकत्वाच्च चिदचि द्धमभागभवेत्‌ । 


यथाभूतं हि कार्यं तथाभूतमेव तस्योपादानकारणं यथा हेममृदादि- 
स्वभावस्य रुचकंघटादेः हिमादि, चेतनाचेतनं च कार्यं परमात्मोपादानं 
भवद्धिरिष्यते ईति तस्यापि वचेतनाचेतनविरुद्धस्वभावताप्रसङ्खः। न, 
अतथाभूतादपि सूयंकान्तदेवंह्लयाद्युतत्तिदरांनतोऽनेकान्तिकत्वात्‌ । न, अत 
एव । ूर्थातपस्थेव सूर्यकान्तसहकारिणस्तत्रोपादानका रणत्वात्‌ । एतेन 
चन्द्रकान्तादपां व्यजनादेश्च पवनादीनामुत्पादे चन्द्रप्रभापवनादीनामेव 
चन्द्रकान्तव्यजनादिसहकारिणामुपादानत्वमनुसन्धेयस्‌ । अववरकादिष्वपि 
तूलादिश्रमणतः पवनसत्तासिद्धेः। गोमयादेवृंदिचिकोत्पादेऽपि अस्माकं 
चेतनस्यानुत्पादात्‌ तच्छरीरोपादानकारणसादुद्यमस्त्येवेत्यनेकान्तिकत्वा- 
भावात्‌ अव्र चेतनाचेतनविरुद्स्वभावताप्रस ्गस्तदवस्थ एव ॥ 


किमत इत्याह्‌- 
एकस्मिन्लेव काले च तद्विरोधान्न तद्भवेत्‌ ।। ३ ॥ 


विरुद्धयोश्च तयो-वरोधादेव भावाभावयोरिव नैकत्र युगपत्‌ संभव इति 
तस्यापि एकस्य विरुद्धद्रयस्वभावस्यासंभव एव ॥ ३ ॥ 


चेतनस्योपादानत्वाभ्युपगमेनैतदुक्तमधुना तु तदेव नोपपद्यते इत्याह- 
उपादानत्वतस्तद्धि तत्त्वादिवदचेतनम्‌ । 
प्रयोजनमतः कायं प्रज्ञावन्तमपेक्षते ॥ ४ ॥ 


उपादानकारणं ह्यचेतस्वभावमेव यथा मृदादि, उपादानकारणं च 
प्रमात्माभिधानं भवद्भिरिष्यते इति तदप्यचेतनमेव, अचेतनं च चेतनाधिष्ठितं 


का०-३, इलो ०-७ प्रकाशटीकोपेता ८७ 


कायंकरणस्वभावं मृदादि निदिचितमतस्तस्यापि चेतनेनाधिष्ठात्रा भवितव्य- 
मिति ईश्रसिद्धिः । कथं तहि “पुरुष एवेदं सवम्‌" इति श्रुतिः । अत एव 
तादर्थ्यात्‌ 'आयुघुंतम्‌' इतिवदुपचारेण इत्यविरोधः ॥ ४॥ 
अन्ये तु 
` महतः परमन्यक्तमन्यक्तात्पुरूषः परः 1 
पुसुपा न्न परं किञ्चित्सा काष्ठा सा परा गतिः ॥ ` [कठोप० २।११। 
इत्यादिश्वुतिसिद्धं पुरुषस्येवात्रेश्वरत्वमतः किमन्येनेत्ाहुः । तानु प्रतिक्षिपति- 
आत्मानुत्पन्नदेहादिरभिन्नाव्यक्तद्किक्रियः । 
बीजाद्यतो न जानाति न च किञ्चित्करोति च॥ ५॥ 
पुरुषोऽप्यनुत्पन्नका्यंकरणः स्वदेहादौ हेतुर्वा स्यात्‌ उत्पन्न कार्यंकरणो 
वा । तत्र वीजादव्यक्ताख्यादनुत्पन्नं देहादि यस्य, अभिन्नेऽव्यतिरिक्तेऽनभि- 
व्यक्ते च दुक्क्रिये यस्य स यतः सुषुप्तावस्थ नरवन्न किञ्चिज्ञानाति करोति वा 
ततः कथं स्वदेहादेः कर्ता ।॥ ५॥ 
नापि द्वितीयः पक्षः प्रत्यक्षविरोधादित्याहु- 
न चापि लब्धदेहादिः स्वदेहादेः स कारणम्‌ । 
संसिद्धमेव तत्तस्य कुतश्चिद्दुश्यते यतः ।॥\ ६ ॥ 
नहि परपुरभ्रवेरिनो योगिन इवात्मनः सदेह॒स्य स्वदेहान्तरकतु त्वं दृष्टं 
तदेहादि तस्य पित्रादेहत्वन्तरादेव दुक्यते ततः । ६ ॥ 
किच 


निमित्तफलजातीनां देहाद श्राप्यबोधतः । 
बीजादीरणसामथ्यंविरहान्न परस्य च॥ ७॥ 


यो हि कर्ता स कायस्य घटादेरिव मूल्यादि निमित्तमुदकधारणादि फलं 
मृदाद्युपादानं शरीरचक्रादि तु सहकारि जानन्‌ कतृस्वभावः सिद्धः । न च 
पुरुषः स्वशरीरस्य निमित्तं प्रागजितानि कमंणि विचित्रभोगात्मकं फल 
विरिषटशुकररोणिताद्युपादानमाहारादि सहकारि च ज्ञातुं शक्त इति तदनव- 
बोधात्‌ टेतोरस्य स्वश रीरनिमित्तबीजादिप्रेरणसामर्ध्याभावतः परस्यापि 
ऊन्धदेहस्य पुरुषस्याकतु कत्वमिति ॥ ७॥ 

स्वसिद्धेन भवतामत्रानेकान्तिकत्वमिति परः- 
अदृष्टं व मनो यद्रत्नियुङ्क्तं पुदगलस्तथा । 
नियोक्ष्यते हि कर्मादीन्‌ 

यथेवान्तःकरणं स्वरूपेणाज्ञात्वा पुरुषो नियुक्तङ्क इति भवद्धिरिष्यते 


तथेव बीजकर्मादीनपि स्वशरी रहेतुनज्ञात्वा प्रयोक्ष्यत इत्यज्ञातृत्वस्याकतु त्व- 
सिद्धावनेकान्तिकता ॥ 


कारिकाभागेनेतत्परिहारः- 
असिद्धत्वानुसाधनम ॥ = ॥ 
भवेदननेकान्तिकतो यद्यन्तःकरणस्यादर्यत्वमस्माकं सिद्ध स्यात्‌ तत्तु 
वृत्त्यात्मना सवंदा ज्ञानशक्तं लेयमेवेत्युक्तं तत्त्वसंग्रहे 
` रविवत्प्रकाररूपो यदि नाम महांस्तथापि कर्मत्वात्‌ । 
कारणान्तरसापेक्षः शक्तो ग्राहयितुमात्मानम्‌ ।।' 
३ति 1 तस्यापि ज्ञातस्य प्ररयत्वात्‌ ज्ञानं विनात्र कतु त्वानुपपत्तिरेव ॥ 
अभ्युपगम्यान्तःकरणस्यादशंनमनेकान्तिकत्वं परिहरति- 
तत्रापि प्रेरको ज्ञाता शवंस्तस्यामितो यतः । 
कार्यत्वात्तस्यापि घटादेरिव चेतनेन प्रेरकेण भवितव्यमितीरवरसिद्धिः । 
तथा च श्रुतिः 
चियो यो न प्रचोदयात्‌ ।* (ऋ° वे० ३।६२।१०) 
इति । नेयायिका अणुमनसोराद्यं कर्मादष्टकारितमिति । 
अत एवेश्वराधीनः पुमान्भोगेऽपि पठ्यते ॥ & ॥ 
तथा चाहुः 
न देवा दण्डमादाय रक्षन्ति पशुपाङवत्‌ । 
यं हि रक्षितुमिच्छन्ति बुद्धया संयोजयन्ति तम्‌ ॥' 
इति ॥ 
अत्र चोदयन्ति- 
पितरौ नन॒ पुत्रादेः कुरुतो भोगसाधनम. । 

माता च पिता च तावेव यतः पुत्रस्य दुहितुर्वा शरीरमुत्पादयन्तौ दृष्टौ, 
अतः कथं नात्र पुंसः कतुत्वमिति ॥ 
एतत्‌ प्रतिक्षिपति- 
न देहमात्रतः स्थलाद्वयतिरिक्त कलादिकम्‌ ॥ १० ॥ 
यद्योगं वृत्तिलाभं च नित्यन्यापकपक्षयोः । 
अयोनिजं च तौ कायं कुर्यातां नो परस्य हि ॥ ११ ॥ 
स्थूलमेव देहं तावुत्पादयन्तौ सिद्धौ न तु व्यतिरिक्तमिन्द्रियादि, नापि 
शरीरेन्द्रियाभ्यां पुंसो योगं, नापि च नित्यत्वात्‌ व्यापकत्वात्मनः सवंशरीर- 
योगेऽपि विशिष्टे नेव शरीरेण तज्ज्ञानक्रिययोवृत्तिकाभं कुरुतः, नाप्ययोनिजं 
मषकमक्षिकायिशरीरं तौ कतुं संभाव्यते हीति यस्मात्‌ तस्मात्‌ न युष्मत्परि- 
कल्पितस्यास्य बुद्धयादेः परस्य पुंसोऽत्र कतुंत्वमित्यध्याहारः ततः कत्रन्तर- 
सिद्धिः ॥ ११॥ 
एवं स्थूलशरीरकतंत्वमभ्युपगम्ये तदुक्तं तदेव तु नोपपद्यते इति दशंयितु 
परारङ्कामाह-- 
पितरौ कि न कुर्वति शरीरोत्पत्तये बुधाः । 
बीजसबन्धमात्र चेत्‌ 
यथा बीजसंबन्धमात्रेणेव तयोः शरीरे कतुत्वमेवमिन्द्रियादावपि भविष्य- 
तीति कुतः कत्रेन्तरसिद्धिः ॥ 
कारिकाभागेनेतत्‌ प्रतिक्षिपति- 
तावता नेव तत्क्तम ॥ १२॥ 
 कायादेः कार्यादन्यत्वात्‌ तत्कारकनबीजसन्निधानात्मनः कायस्य ॥ 
तथाह्- । 
मुच्चक्रमात्रयोगेन कलशो न कृतो भवेत्‌ । 


नहि अन्यस्मिन्‌ कृतेऽन्यत्‌ कतं भवति ॥ 
तदेवानयोरन्यत्वमाह- 





॥ 
॥ 
| 
( 

रचना तन्न॒ कतव्या नानार्थाराधनक्षमा ॥ १३ ॥ 
मृदोऽन्यदेवोदकधारणाद्यर्थंकारि घटस्य स्वरूपं यतः ॥ 
दार्टन्तिकेऽप्यन्यत्वं योजयति- 
तथा कायेऽपि रचना पुमर्थाराधनक्षमा । 
दृष्टा सातः परिज्ञेया कतृतः कुशलाद्बुधेः । १४ ॥ 


एवं बीजसंयोगरूपात्‌ कार्यदिन्यदेव नानाभोगसाधनं कार्यात्मकं कार्यमिति 
तस्यान्येनेव सातिशयेन कर्त्रा भवितव्यमिति । 


अत्र कारिकाभागेन पराभिपायः- 
बिम्बात्सा चेत्‌ 


शुक्रशोणितयोः कललावस्थात्यागेन घनावस्था विम्बमुच्यते, तस्मादेवा- 
हाराद्युपकरृतात्‌ सा रचना न कत्रन्तरादिति ॥ 


पर एतत्‌ प्रतिक्षिपति- 
न तन्नेव ह्यन्यादृगपि दृश्यते । 


न विम्बमातव्रात्तस्याविशेषादेकरूपैव पुत्रादेः सवस्य रचना स्यादिति 
द्‌ एविरोधः ॥ 


पुनः कारिकाभागेन परः- 


मरुतश्चेत्‌ 
पवनस्येव सर्वत्र रचनाकतुंत्वसिद्ध : ॥ 
आचायं आह्‌- 


न॒ तस्यापि स्वातन्ज्यं चितिहानितः॥ १५॥ 
पर्वत्रापोदितं सम्यक्‌ स्वातच्त्रयं बीजकर्ममणोः । 
यथा बवीजस्योपादानकारणस्य कर्मणाश्चाचेतन्यात्‌ कतु त्घं निषिद्ध 
द्वितीयस्मिन्‌ काण्डे तथा पवनस्यापि निषेद्धव्यमेव । 
कि च-- 

न चाप्येवंविधं कार्यं ॒प्रकृष्टज्ञानिना विना ॥ १६ ॥ 
तेषु तेषु प्रदेशेषु त्वगादे्येन न स्थितिः । 
येषु येषु स्थितं तत्स्यादण्वथक्‌तयेऽक्षमम ॥ १७ ॥ 
नहि एवंविधलक्षणं शरीरादि कार्यं ॑प्रकरृष्टतरज्ञानादियुक्तकर्त्रा विना 
संभवति येन तेषु तेषु अत्र शरीरे श्रोत्रनेत्रादिषु नवद्वारेषु त्वगादेः, आदि- 
ग्रहणात्‌ नेत्रादेः पादतलादिषु स्थितिनं दुद्यते येष्ववस्थितं पुरुषाथंसाघनाया- 
समथं भवेदिति न किञ्चिज्ज्ञयोः पित्रोरत्र कतु त्वम्‌ ॥ १७॥ 
अत्र पुनः परः- 
स्वर्गाद्युहेशतः कर्म॒ कुवंतव नरेण तत्‌ । 
प्रयुक्तं तच्च देहाचनं विना फलसाधकम्‌ ॥ १८ ॥ 
अतोऽभिसन्धिमात्रेण पुंसा सवं कतं त्विति । 

न वयं साक्षात्‌ पुरुषस्य ररीरादिसवंकरतृत्वं ब्रमः येनैष दोषः स्यात्‌ 
अपि तु “ज्योतिष्टोमेन यजेत' इत्यादि श्रुतिसिद्धं स्वर्गादि कम्मं कुवंता तद्‌- 
ूर्वाख्यसंस्कारद्वारेण प्रयुक्तम्‌ तत्तु हरीतक्यादि विशिष्टपरिणामाक्षेपेण विरेका- 
दिफङ्मिव शरीरादयाक्षेपेण स्वफलं स्वर्गादि साधयतीति फलाभिसन्धानेन 


ज्योतिष्टोमादिमात्रमेव कूवंता पुरुषेण तदाक्षिप्तं सवमेव तनुकरणादि कृत- 
मुच्यते न पुनः साक्षात्‌ कमंणीव तत्रास्य कतुत्वं प्रमाणाभावादित्यदोषः ॥ 


नोट शस्यानेकान्तिकत्वादित्याहु- 
न॒ व्यापकमिदं यस्मालिरयादो न विद्यते ॥ १६ ॥ 
नहि नर कदुःखादयुदेशेन ब्रह्यहत्यादिकर्मं पुरुषेः क्रियते अपि तु द्षटफला- 
नुसन्धानेन कामादेरेवेति नरकफकाद्यनुपपत्तिस्तेषाम्‌ ॥ १९ ॥ 
अथ 
अवीचौ नरके कल्पं वसेयुत्र हाघातकाः 1 ' 


इति श्र व्यन्तरेण तत्कतुस्तद्धवतीति उच्यते 1 भवतु, उत्पादकस्तु अस्य न 
पुरुषोऽभिसन्धानेन विना कतृत्वासिद्ध रिति ततोऽन्यः चौरस्य निग्रहादौ 
नृपतिवदीख्वरोऽभ्युपगन्तव्यः 1 तथाहि- 

व्याप्तं यच्चापि कुम्भादि दृष्टं यद्धौमता कृतम । 
तत्तावतव तद्वच्च निरयादि भविष्यति ॥\२०॥ 
यत्‌ कायत्वेन व्याप्तं घटादि तत्‌ धीमता कृतं सिद्धम्‌ अतस्तदपि तस्य 
नरकादि कार्यंत्वेनेव घटादिवत्‌ धीमता कृतमिति गम्यते ॥ २० ॥ 
न च व्यवहितफलोदशेनानुष्टितानपि कर्मणां कर्तृव्यापारान्तरानपेक्षया 
फल्जनकत्वेन व्याप्तिः सिद्धे त्याह- 
न चाप्युहेशमात्रेण व्रप्तिः स्थात्कर्षणादितः । 
क्रियान्तरं विना तस्मात्‌ सामग्रचन्तरतो भवेत्‌ ।\२१॥ 


त द्ध मादपि कृतात्स्वर्गादि स्यात्करियान्तरात्‌ । 
तच्चेश्वरं विना नेति स सिद्धः परमेश्वरः ।२२। 
आहारफलाद्य्थंत्वेन हि कृष्यादीनि लोकः करोति न व्यसनितया । न 
च छृपिमात्रादेव तत्तेषां फलम्‌ अपि तु तद्र्धनरक्षणादेर्भोजनान्तात्‌ कर््र॑न्तर- 
व्यापारादपि। तद्त्‌ स्वर्गा शोनानुष्टितान्न ज्योतिष्टोमादेः कर्म॑मात्रात्‌ 
स्वर्गोऽपि तु तदधोगयोग्यशरीरादिजननकर्मान्तरसापेक्चादिति तस्यापि कर्मान्त- 
रकर््रा सातिरायेन भाव्यमितीदवरसिद्धिः ॥ २२॥ 


ननु सोऽपि पुरुष एव भविष्यति । यदाहुः 
क्टेशकर्मविपाकाशयैरपरामृष्टः पुरुपविदोषः ईश्वरः [यो० सू° १।२४] 
इति । अत्रापि आह- 


पुभिश्चापेक्ष्यमाणत्वात्स चानावृतद्क्क्रियः । 
ततश्चापास्तपुंभावस्तद्वेधम्याद्विनिश्चितः ॥ २३ ॥ 
पुरुषा हि अविद्यावृतत्त्वात्‌ किञ्चिज्जाः किञ्चित्कतारश्चोच्यन्ते । पुरुषा- 
दाक्यरारीरावरणादिकार्यान्यथानुपपत्या तु ईरः कत्प्यमानस्तद्विलक्षणोऽ- 
नावतद्क््रियः सिद्धति न पुरुषविशेष एव, तस्यापि पुरुषत्वात्‌ तत्रासामथ्यं 
सामर्थ्ये वा न पुरुषत्वं यतः ॥ २२ ॥ 


पुरुषवादी सिद्धान्तवादिनं प्रत्याह्‌-- 

पुस्त्वादे कलत्पयन्तीशं सवेज्ञा नक्रियोज्ज्ितात्‌ । 
असिद्धहेतुतस्तेऽतः स्थिता ह्यात्मनि दशनात्‌ ॥। २४ ॥। 


पुसः स्वंज्ञत्वादिविरहात्‌ तनुकरणनिर्माणसामथ्यंमिति अवद्यं 
तन्निर्माणसमर्थेन सर्वं विदान्येन भवितव्यमिति येः पुरुषविशेषवादिनामस्माद- 
सिद्धादेव हेतोरीच्वरोऽन्यः साध्यते तेऽपि ईख्वरवृध्या आत्मन्येव पुरुषविरोषे 
व्यवस्थिताः ॥ २४ ॥ 


कथमित्याह॒- 
पुमानेव हि कस्मात्तर्नष्टोऽनावृ तदृ विक्रियः । 
महतापि प्रयत्नेन यदीशः परिकल्प्यते ॥ २५11 
तनुकरणादिकार्यान्यथानुपपत्त्या हि तैः सवंज्ञत्वादियुक्तः कर्ता कश्चित्‌ 
कल्पनीयः स च पुरुपविदोष एव कल्प्यो नान्यः । एवं हि न धम्यंन्तरमपि 
कल्पितं भवतीति ॥ २५॥ 
सिद्धान्तवादी तु आशह- 
प्रमाणाभावतो नेष्टः सवंसर्वज्ञदोषतः। 
भवेदसिद्धो हेतुर्यदि पुरुषविशेषस्येदवरतायां प्रमाणं स्यात्‌ तत्तु नास्ति 
अस्मदादिवत्‌ तस्यापि वुद्धयादियुक्तत्वेन भवद्ध रभ्युपगमात्‌ तदयुक्त्वे हि 
मुक्त एवेख्वरः स्यात्‌ न तु पुरुषविशोष इति अस्मत्पक्ष एव । वुध्यादियोगाच्च 
सर्वज्ञत्वं तत्पुरुषान्तरेऽपि स्यादिति सवस्य सवज्ञताप्रसद्धः ॥ 
किमत इत्याटह- 
न स्युस्तश्च शास्त्राणि लोके चोत्सारकादयः॥ २६ ॥। 
स्वात्मना पापकतत्वं नहि सर्वाथेदशिनः । 
युज्यते दृश्यते वास्य दुःखं नानाप्रकारजम्‌ ॥ २७ ॥ 


ततः सर्वेषां सवन्ञत्वात्‌ शवंस्य शास्त्रप रोक्षाभिधानादेः स्वयमनथंहेतूप- 
सेवाया नानाप्रकारदुःखवेदनस्य चाभावप्रसद्धस्तदप्रसद्धे हि अस्वेज्ञा एव 
पुमांसोऽभ्युपगन्तव्यास्ततो नासिद्धो हेतुरिति पुरुषन्यतिरिक्तेस्वरसिद्धिः। 
कथं तहि "पुरुषान्न परं किञ्चित्‌" इत्यादिश्रुतयः । तदुपकारायेव प्रवृत्ते री- 
सवरादेरपि स्वंस्येत्यदोषः ॥ २७ ॥ 

दास््रमेवाकृतकं वेदाख्यं विधिनिषेचात्मकस्वाज्ञाव्तिक्रमेण पुसः 
प्रत्यवायफलं विदध दीरवरो नान्य इवि जेमिनीया इत्याह- 
शास्त्रतः कमंनिष्पत्तिः कमंतश्च कृतात्फलम्‌ । 
शास्त्रं चाकृतकं तेन कि हरेणेति 


एतत्‌ कारिकाभागेन प्रतिक्षिपति- 
नाथवत्‌ ॥ २८ ॥ 
नैतत्‌ युक्तम्‌ ॥ २८ ॥ 
कुत इत्याह-- 
कमंसाफल्यकरणमूक्तं शम्भोः प्रयोजनम्‌ । 
उपरिष्टात्वक्ष्यामः पुमुक्तिकरणं परम्‌ ।॥ २९ ॥ 
उक्तमेव यतो व्यवहितफलं कमं कृष्यादिवचिदनधिष्ठितं न कायं कतु 
समथंमिति, वक्ष्यामश्च ॥ २९ ॥ 
ननु दृष्टं सति नादुषटकल्पना युक्तेति । अतव्राप्याह- 
स्वर्गादिसिद्धये यद्त्‌ स्थेयं क्लृप्तं तु कमणः । 
महेशः कल्प्यतां तद्रत्तं विना नापि तद्यतः ॥ ३० 1! 
यद्येवं दृ्टदेवतादेशात्‌ वल्लौ सोमग्रक्षेपाद्यात्मनो ज्योतिष्टोमादेः पुरुष- 
कर्मणोऽपवुक्तत्वादामुत्रिकफलस्य स्वगदिरनुपपत्तिरेव । ननु स्वर्गादिफलश्रुत्य- 


न्यथानुपपत्या तदृष्टेन संस्कारखूपेणानपवुक्तमिति कल्प्यते ताहि अदृष्टस्यापि 
कल्पनासंभवात्‌ ईख्व रोऽपि कल्पनीयस्तेन विना तस्यापि फलजनकत्वासिद्ध - 


स्क्त्वात्‌ ॥ २० ॥ 


अधुना रचनारूपत्वात्‌ शास्त्रस्याकृतकत्वं न संभवतीति तत्प्रमाण्या- 
न्यथानुपपत्त्यावर्यं भवद्धिस्तत्प्रणेता ईख्वरोऽभ्युपगन्तव्य इति दशंयितु 
शब्दनियत्यत्वं तावत्‌ प्रतिक्षेप्तुमाह-- 


नित्यं चेदर्णजातं स्यात्‌ सवदा कि न गृह्यते । 


उपलभ्यस्वभावस्य हि नित्यत्वे स्वभावाविनाशात्‌ सवदेवोपकभ्यता- 
प्रसङ्खः ॥ 

कारिकाभागेन परः- 
अव्यक्रत्वात्त 


न॒ गृह्यते इत्यनुवंतते । व्यक्तस्य हि तस्य सवंदोपरभ्यस्वभावता 
नाव्यक्तस्य तेनाव्यक्तत्वान्न गृह्यत इति ॥ 


आचायं आह -- 
तद्चयक्तेनित्यत्वे दोषनित्यता ॥ ३१ ॥ 


शब्दस्य व्यक्तिरपि यदि नित्या ततः सवंदा कि न गृह्यते इत्यस्य दोषस्य 
नित्यत्वानुपत्तिरेव ॥ ३१ ॥ 


कारिकाभागेन पराभिप्रायः- 


अनित्या चेत्‌ 
अथेतदोषभयादनित्या व्यक्तिः राब्दस्येति उच्यते ॥ 
आचायं आह- 
कुतो हेतोः 
केन प्रमाणेन भवद्धिरनित्यत्वमगतम्‌ । 
परः प्रमाणमाह-- 
कदाचिद्धावतस्त्विति 
कादाचित्कत्वात्‌ सा व्यक्तिरनित्या विद्युदादिवत्‌ ॥ 
अत्राप्याहु- 


शब्देऽपि तत्समानत्वादनित्यत्वं न वायते ॥ ३२॥ 


यद्येवं स्थानकरणाभिधातादेः स्वकारणस्य भावे शब्दः कदाचित्‌ 
उपरुभ्येत तदभावे च नोपङ्भ्येत इति विद्युदादिवदनित्योऽस्तु, किमन्यया 
तद्रयक्त्या परिकत्पितयेति ॥ ३२ ॥ 


ननु तदभावेऽनुपरम्भः स्तिमितवायुपरुदश्नोत्रत्वात्‌ पु सो बधिरस्येव 
शब्दविषयोऽन्यथासिद्धस्तत्‌ न वर्णानित्यत्वसाधनाय पर्याप्त इति । तदयुक्तम्‌, 
यतः- | 

मरुति स्तिमिते मानं न वर्णावरकं क्वचित्‌ । 


स्थानकरणाभिघाताभावकारे विद्यमाना अपि वर्णाः स्तिमितवायुपस- 
द्त्वात्‌ श्रोत्रेण न गृह्यन्ते इत्यत्र प्रमाणं नास्त्येव । उद्रिक्तं हि वायौ तत्र 
गूकादयः स्युरिति स्तिमितग्रहणम्‌ । कि च श्रोतोपरोधस्याविशेषात्‌ स्थान- 
करणाभिघातकाकेऽपि वर्णा न श्रयेरन्‌ ॥ 


ननु तज्जेन मरुता तदानीमभिव्यक्तत्वात्‌ श्रूयन्ते इति । न, असिद्धत्वा 
दित्याहु- 
पुष्ठस्थार्णाग्रहाल्लापि व्णनिं व्यञ्जको मरुत्‌ ॥ ३३ ॥ 


प्रकङको हि व्यञ्जको नावरको विरु्त्वात्‌, वायुश्च व्णनिामावको 
दष्टो यतस्तत्पृष्ठस्थानां वाय्वनुगतानामर्णानां वर्णानां ग्रहणं नास्ति निवाते 
हि शनब्दग्रहणात्‌ ततो न वायोव्यंञ्जकत्वासिद्धिः ॥ ३२३ ॥ 


अथ स्थानकरणाभिघातजेन मरुता न वर्णोपिरुन्धिर्येनैष दोषः स्यादपि 
तु श्रोत्राभ्यारामागत्य श्रोत्रस्तैमित्यं निवतते ततो वर्णोपरन्धिरिति । 
अत्राप्याह॒- 


कम्पाद्यभावतो नासावायात इति गम्यते । 
स्पशंशब्दधृतिकम्पलिद्धो हि वायुः, छिङ्गाभावे च वक्तुमुखात्‌ श्रोतुः 
श्नोत्राभ्यादामागच्छतीति कूतोऽवगम्यताम्‌ ॥ 
किञ्च 
कणेच्छिद्र हि संपूर्णं सर्वाणेग्रहणं भवेत्‌ ॥। २४ ॥ 
व्यञ्जकेन तेन श्ोत्ररन्ध्रे व्याप्ते सति आवरणस्य निवृत्तत्वात्‌ सर्वंशब्द- 
ग्रहणप्रसद्खः ॥ २४ ॥ 
अत्र परः 
सामथ्यं व्यञ्जकस्येदग्‌ गम्यते कायंतः किल । 
संश्लिष्टमपि नो वर्णान्‌ व्यनक्त्येकस्य दशंनात्‌ ॥३५॥ 


नित्यत्वे हि शब्दस्य कदाचित्‌ ग्रहणान्यथानुपत्त्या स्थानकरणामिघात- 
जस्य पवनस्य श्रोत्रोपकारद्वारेण व्यञ्जकत्वं.यथा .कत्प्यते तथैवेकेकवर्णो 

पलम्भात्‌ प्रतिनियतश्रोव्रशक्त्युपकारेण प्रतिनियतस्थानकरणामिघातजस्य 
वायोः प्रतिनियतवणंव्यज्जकराक्तिकल्पनात्‌ नैष प्रसङ्गः इति ॥ ३५ ॥ 
एतत्‌ प्रतिक्षिपति- 
ससिद्धे व्यक्तिकतृत्वे तस्येदं युक्तिम{्डवेत्‌ । 
व्यक्तिकरतृत्वे व्यञ्जकत्वे तस्य वायोः सिद्धे कदाचित्‌ तस्य विशेषस्य 
वणेविरोषन्यज्जकत्वमुच्यमानं रोभेत तदेव त्वसिद्धमित्युक्तम्‌ ॥ 
अभ्युपगम्याप्याह-- 
न चायं व्यञ्जको धमः प्रदीपादौ प्रद्श्यते । २६ ॥ 
युक्तः चक्षुः श्रोत्रादीनां व्यञ्जकानां रूपशब्दादौ व्यङ्खथे शक्तिभेदो 
विषयभेदात्‌ अस्य तु प्रदीपादेः रूपादिवदेकं एव शब्दो विषय इति तदवान्तर- 
भेदेन दाक्तिभे दकल्पनमयुक्तमेव । ३६ ॥ 


कि च-- 
सिद्धे स्थेयं तु वर्णानां व्यञ्जकं परिकल्प्यते । 
स्थेयं तेषां कृतो हेतोः | 
सन्तमसे हि स्पर्शादिना घटादीनां सत्त्वे सिद्धे प्रदीपादिव्यंञ्जकः 
सिद्धयति, तत्सिद्धौ हि मृच्चक्रदण्डादिः कारक एव उक्तः । तदिहापि 
स्थानकरणाभिघातादीनामभावेऽपि व्णंजातस्य सत्त्वसिद्धौ यदि प्रमाणं भवेत्‌, 
भवेदेव तेषां व्यञ्जकत्वम्‌ । तदभावे तु तत्कारकतेव युक्तेति ॥ 
परः कारिकाभागेनात्र प्रमाणमाह - 
प्रत्यभिज्ञानतस्त्विति ॥ ३७ ॥ 


स एवायं वणं इति स्थिरवस्तुविषयात्‌ प्रत्यभिज्ञानाख्यात्‌ प्रत्यक्षादेव 
तेषां स्थेयंमिति ॥ ३७॥ 


एतत्‌ पराकरोति- 
सन्दिग्धं प्रत्यभिज्ञानं तदतद्‌भावदशंनात्‌ । 
शब्दे सम्यक्त्वमस्येति नेतद्धेत्वन्तरं विना ॥ ३८ ॥ 


तदिति स्थैयंमतदिति अस्थैर्य तयोद्रंयोरपि भावे तस्य प्रत्यभिज्ञानस्य 


दरानात्‌ न विद्मः किमत्र पवंतादाविव स्थेयविषयमेव तदत धाराज्वालादा- 
७ 

विवास्थेयेविषयत्वात्‌ श्रान्तमिति सन्देहान्न साधनम्‌ । अतः स्थैर्यसिद्धये 
प्रमाणान्तरमेव वक्तव्यम्‌ ॥ ३८ ॥ 


अथ कचित्‌ भ्रान्तदनेऽपि प्रत्यभिज्ञानस्य न सवत्र भ्रान्तता अनुभूय- 
मानाथंविषयत्वादाखोचनज्ञानवत्‌ यदुक्तम्‌ 
स्वतः सर्वप्रमाणानां प्रामाण्यमिति गृह्यताम्‌ । 
नहि स्वतोऽसती शाक्तिः कर्तुमन्येन पार्यते ॥1' 
[इलो० वा° चो° सू° ४७] 
इति, अपि तु बाधकसद्धावादेवेति 1 अत्रापि बाधकं प्रमाणमाह- 


अनेकत्वमवणेस्य गम्यते क खगादिवत्‌ । 
समकालमनेकंस्तु नरेरुच्चा्येते यतः ॥ ३९ ॥ 
प्रतिपुरुषमकारादयो वर्णा मिन्ना युगपद्वहुभिखूच्चायंमाणत्वात्‌ कचटत- 
पादिवणंवत्‌ । ननु व्यज्ञकत्वादेषां कारकत्वमसिद्धमेव । सत्यम्‌, यदि तेषाम- 


भावेऽपि वणंसत्तवे प्रमाणं स्यात्‌ तदभावे तु अभावसिद्धौ नेषां व्यज्ञकत्वम्‌, 
अपि तु कारकतेवेत्युक्तं तन्नासिद्धता ॥ ३९ ॥ | 


एवमभ्पुपगम्य प्रत्यभिज्ञानं बाधितत्वादसाधनमित्युक्तम्‌, अधुना तु तदेव 
नोपपद्यत इत्याह- 
प्रत्यक्ष प्रत्यभिज्ञानं नाक्षादुपरताद्यतः । 
वर्णेषु वासनाव्यक्तिस्मरणादनुगस्यते ॥ ४० ॥ 


नात्र प्रत्यभिज्ञानं प्रत्यक्षमपि तु तदाभास एव यतो निविकल्पानन्तरत्वेन 
तद्विषयावसायतया तत्प्रमाणमिष्यते । यदुक्तम्‌ . 


अस्ति ह्याखोचनं ज्ञानं प्रथमं निविकल्पकम्‌ । 
वालम्‌कादिविज्ञानसदृशं गुदढधवस्तुजम्‌ 1` 
[श्लो० वा० प्र° सु° ११२] 
ततः परं पनर्वस्तुधर्मर्जात्यादिभि्यया 1 
बुद्धयावसीयते सापि प्रत्यक्षत्वेन संमता ॥' | 
[श्लो० वा० प्र° सू १२०] 

इति । उच्चारितप्रध्वंसित्वेन चोपकम्भात्‌ सवंवर्णानामिन्द्रियव्यापारोपरतौ 
प्रत्यभिज्ञानं भवत्‌ अयमिति पुरोऽवस्थितार्थासंवेदनात्‌ न प्रत्यक्षाथंविषयमपि 
तु अनुभवसंस्कारप्रबोधात्मनः स्मरणदेवोपजायमानं स॒ एवेति १रामशं- 
सारत्वात्‌ प्रत्यक्षाभासमेव । यदुक्तम्‌ 
"यदि त्वालोच्य संमील्य नेत्रे करिचिद्विकल्पयेत्‌ । 
न॒स्यास्प्रत्यक्षता तत्र॒ सम्बन्वाननुसारतः 1।' 
[रलो० वा० प्र सू° १२८] 
इति ॥ ४० ॥ 
स्यादेतत्‌ प्रत्यभिनज्ञान्यथानुपपत्त्या कतिपयकालावस्थायित्वं शब्दस्य 
भविष्यतीत्याह्‌- 
कालं न चापि तावन्तं स्थेयं शब्दस्थ संभवेत्‌ । 
स्थेयं वा सवनित्यत्वं प्रत्थभिज्ञानदशंनात्‌ ॥! ४१ ॥ 


एवं धाराज्वारूदेरपि सर्व॑स्य स्थेयंकल्पनाप्रसङ्घं इति न कश्चिदनित्यः 
स्यात्‌ ॥ ४१ ॥ 
उपसंहतुमाह- 
इत्थमक्षरजातस्य नित्यत्वं नोपपद्यते । 
पदतद्योगवाक्यानां इरोत्सारितमेव तत्‌ ।! ४२॥ 


एवं प्रयोक्तु्यंज्ञकत्वासंभवेन कारणत्वात्‌ वर्णानामनित्यत्वसिद्धेस्तदा- 
-रब्धानां पदानां तत्संयोगातमनश्च वाक्यत्रातस्याप्यनित्यत्वं सिद्धमिति वेदस्य 
प्रामाण्यान्यथानुपपत्त्या ईरवरः कर्तभ्युपगन्तव्यो यो बौद्धेः सवंज्ञत्वदुःसा- 
घतया भवद्धिनं संश्रितः न तु दोषदशंनेनेति । यदुक्त ` । 
1 


"यदि त्वादौ जगत्सुष्टा धर्माधर्मौ ससाधनौ । 
तया शब्दार्थसम्बन्घान्वेदान्करिचतप्रवतयेत्‌ 1 
जगद्धिताय वेदस्य तथा किञ्चिन्न दुष्यति । 
स्वज्ञवत्तु॒दुःसावमिति तंस्तन्न संधरितम्‌ ॥1' 
[श्लो वा० सं° प० ४४] 
इति ॥ ४२ ॥ | 

उत्र परः- 
अस्थेयं पदयोगानां विज्ञातसमयं पदम्‌ । 
नष्टमन्यदिदानीं स्यादथन्ञानं ततः कथम्‌ । ४३ ॥ 
पदानां तत्संयोगात्मनां च वावयानामस्थेय सति विज्ञातः समयः सङ्क तो 
यस्मिन्‌ पदे तत्‌ पदं सुवन्तादि नष्टमन्यदेवाभिनवकविविरचितमुत्पन्नमिति 
ततोऽक्ृतसंकेतात्‌ तस्मादथंज्ञानाभावप्रसङ्खः ॥ ४२३ ॥ 
साद्श्यान्ननु नाग्यत्वं सारूप्येण निचायेते । 
कि कुमंः शब्दनित्यत्वे न यतो मानमस्ति हि ।॥ ४४॥ 


राब्दानां हि अनित्यत्वे प्रमाणसिद्धेऽर्थानामिव सामान्यनिवबन्धनमथं- 
प्रत्यायनादिकायंमुपपद्यत एव । सादृशं सामान्यमस्माकं साह्खुचानामिवेत्य- 
विरोधः ॥ ४४॥ 


अत्र पराभिप्रायः- 

अथास्मादेव नित्यत्व शब्दानां परिकल्प्यते । 
अथंप्रत्यायनान्यथानुपपत्त्या नित्यत्वं शब्दानामुच्यते । 
तदयुक्तमित्याहु- 

स्यात्ततोऽक्षिनिकोचादेरतत्तुल्यत्वान्न नित्यता ॥ ४५ ।। 
अनित्यानामपि अक्षिनिकोचकषाङ्खुलाभिघातादीनामथंप्रत्यायनदृषटेरस्या- 

नेकान्तिकत्वात्‌ । ४५] 

एवमपि नेदवरकतुंकत्वसिद्धिरत्रेति परः- 


शास्जोरिङ्ञतो न कालोऽरित प्रलयो नोपपद्यते 
प्रभातमपि नेवातस्तन शास्त्रमङ्खत्रिमम्‌ ॥ ४६ ॥ 


न्राह्यणेन षडङ्ो वेदोऽध्येयः "गर्भाधानादिवेदिकसंस्कारसंस्कृतो 
बराह्मण्यां ब्राह्मणाज्जातो ब्राह्मणः इत्यार्यागमावेलक्षण्येनाधिकारिसंवङनयेव 
वेदस्य व्यवस्थितेर्वीजाङ्कुरादिश्रवाहुवदनित्यत्वेऽपि अनिदप्रथमत्वमिति | अत 
एव शास्व्राशास्याद्यज्द्ितस्य प्रल्यामिधानस्य कालस्य तन्निर्माणादेशवाह- 
मुखस्यासंभवालरेरवरकतुंको वेदः । यदुक्तमु 

प्रलयेऽपि प्रमाणं वः सर्वेच्छिदात्मके नहि 1? 
[श्लो° वा० सं° प° ६८] 
इति | ४६ ॥ 
एतत्‌ प्रतिविधत्ते- 
कोटिशो मरणं दृष्टा जन्तूनामवसीयते । 
संभवत्येव कालोऽसौ यत्राशेषजनक्षयः ॥ ४७ ॥ 
माषकमनधिकादीनामसंख्यातानां जन्तूनां युगपत्‌ सृष्टिः संहारश्च दुष्ट 
इति सवंप्राणभृतां जन्तुत्वादेव कस्मिर्चित्‌ काठ युगपत्‌ सृष्स्या संहारेण 
च भवितव्यमिति सग॑प्रल्यसिद्धेरदोषः ॥ ४७ ॥ 
अत्र पराभिप्रायं कारिकाभागेनाह- 
कमं ताद्ग्विधानं चेत्‌ 
कमम॑निबन्धनो हि शरीरादेः संहारो नहितुकः न च महाप्रल्यनिमित्तं 
कमं किञ्चित्‌ श्रूयते इति हेत्व भावादयुक्तः । तदुक्तम्‌ 
न चाप्यनुपभोगोऽसौ कस्यचित्कर्मणः फलम्‌ ॥ 
(श्लो ° वा० सं पण ७०) 
इति ॥ 
अत्रोत्तरं तदधागेनेवाह्‌- व र 
मरण नव कमणः । 
किन्तु तत्क्षयतः 
दारीरोपसंहारोऽपि उपभोगाभावात्मकतवान्न कमंफलम अपि तु उपभोग- 
प्रदकम्॑षयाक्षिप्त एव तद्त्‌ सर्वोपसंहारोऽपीत्यदोषः । कथं ताहि आयुष्कामो 
दिरण्यदक्षिणेन यजेत “मरणकामः सवंस्वारेण यजेत" इति । आयुष्याना- 
युष्यकमंश्नुतयः भोगप्रदकर्मान्तराक्षेपतदुपसंहारार्था एव नहि भोगं विना 
केवरूमेवायुरुपपद्यते भोगप्रदकमंसद्धावे वा मरणं यतः ॥ 
ननु तथापि महाप्रख्यानुपपत्तिः कर्मान्त राणां भोगषदानां भावादित्याह- 
स्वापोऽप्यन्यस्यापरिपाकतः ॥ ४८ ॥ 
कर्मान्तरस्यापरिपक्त्वात्‌ पूर्वस्य चोपभुक्तत्वात्‌ क्रियत्कारपरिपाकापेश्ना- 


क्षिपतः स्वापः सुषुप्तामिधानोऽयं सिद्धो न तु कमंफलमिति महाप्र्यस्यापि 
स्वापात्‌ कर्मपरिपाकाक्षिप्ततेव न कमंफरतेति । यदुक्तम्‌ 

न चाप्यनुपभोगोऽसौ कस्यचिक्कर्मणः फलम्‌ ।' 
[इलो०° वा० सं° प० ७०|| 
इति तत्‌ सिद्धसाघधनमेव ॥ ४८ ॥ 


अथ तदानीं कथं कमंणामविपाकः 1 विपाकहेत्वसामर््यादित्याह- 


कोटिशो हि क्षयं दृष्टा क्मेणामवसीयतें । 
समकालं च सर्वेषां विपाकः संभवत्यपि ॥ ४९॥ 


असख्यातानां हि मषकमक्षिकादीनां कदाचित्कतरः सगं: भ्रल्यङ्च 
दुश्यमानस्तत्प्रकृतीनामत्यन्तमल्पत्वेन तावन्मात्रोपभोगतोऽपचितशक्तित्वात्‌ 
सुकूमारतरवनितादेरिव कर्मान्तराकषिप्तभोगदानासामर्थ्यं विश्चरमतश्च 
तदहानसामर्थ्यं कमं विपाकहेतुत्वेनानुमीयते, अन्यथा काकान्तरेऽपि मषकादीनां 
पक्षिणामिव भावः केन न स्यात्‌ । ननु कार्विरोष एव तेषां हेतुः । किमतः 
सोऽपि कमंविपाकाविर्भावनयेव 1 तद्वत्‌ प्रकृत्यन्तराणां महत्तवेऽपि अनवरता- 
नन्तपुरुषभोगसाधनत्वेनापचिततरदाक्तित्वात्‌ क्मुरूपभोगदानासामथ्यंतः 
कमंविपाककरणत्वाभावो ` विश्रमतङ्च॒ तत्परिपाकसामथ्यंमनुमीयते इति 
महाप्रख्यसिद्धिः । यदुक्तम्‌ 

न च कमवतां युक्ता स्थितिस्तःदरोगवजिता ।' 

[श्लो० वा० सं° प० ६९|| 

सर्वेषां तु फरापे न स्थानमुपपद्यते | [इलो° वा० सं° प° ७०] 

कर्मणां वाप्यभिन्यक्ती कि निमित्तं तदा भवेत्‌ ।' 
| [इलो० वा० सं° प० ७९१ 
इति तत्‌ प्रतिक्षिप्तमेवेति ॥ ४९ ॥। 

अत्र परामिप्रायः-- 

अशेषकर्मनाशे च पुनः सृष्टिः कुतः स्थितिः । 

एवमपि महाप्रख्यः कमंविनाा॒ एव पयंवस्यतीति पुनः संसाराभाव- 

्रसद्धः । तदुक्तम्‌ 


अरोधकर्मनारो वा पुनः सृष्टिनं युज्यते ।' 
[श्टो० वा० सं° प० ७१] 


इति ॥ 

एतत्‌ परिह्रति- 
देहान्तरफलं कमं क्षीयते नेव मृत्युना ॥ ५० ॥ 
"नाभुक्तं कमं नद्यति' इति नियमान्न महाप्रल्यो देहान्तरोपभोग्यानां 
कममणां क्यहेतुः, अपि तु उक्तनयेन तत्परिपाकप्रयुक्तत्वात्‌ तत्परिपाक- 
हेतुरेवेति नैष प्रसद्ध इति ॥ ५० ॥ 
इतरच प्रल्यसिद्धिरित्याह- 
क्ष्मदेः साकारता पोक्ता जन्मनस्तस्य पवतः । 
गम्यते जगतः स्वापस्तस्मात्प्राक्च जगत्क्षयः।। ५१ ॥ 
यत्साकारं कार्य तदतदाकारादुपादानकारणादुदवस्वभावम्‌, यथा 
वटबीजादेः । साकारं च जगत्‌ पृथ्व्यादिकायंमतस्तस्य यत्‌ जन्मतः पूर्वं 
तदविभागाकारात्मना भाव्यमित्यपि परल्यसिद्धिः ॥ ५१ ॥ 
अपि च- 
भविष्यत्प्रलयश्चापि कायत्वादेव गम्यते। 
कृत्स्ननाशोऽपि कायस्य देहादेः संप्रदृश्यते ॥ ५२ ॥ ` 
कृतकत्वात्‌ भुवनादेः शरीरादिवत्‌ सर्वात्मना नादोन भवितव्यमिति 
भविष्यतोऽपि महाप्रलस्य सिद्धेः शास्त्रोज्जितस्यापि कालस्य संभवादवश्यं 
तत्कर्त्रा भवितव्यमितीद्वरसिद्धिः । कथं तहि अधिकारिसंवल्ना । अत एव 
बीजाङ्कुरप्रवाहवत्‌ तत्पूविकंवेत्यदोषः ॥ ५२ ॥ 
शास्तरस्येश्वरकतुत्वनिषेधाय परोक्तं हेत्वन्तरमाह्‌- 
धमतः प्थुरेश्वयं धमधीः शास्त्रतस्ततः । 
शास्त्रं पवत्र सिद्धं चेत्‌ 
यद्यदेर्वर्यं॑तत्तत्‌ शास्त्रार्थानुष्ठानात्मकात्‌ धमदिव यथा योगिनाम्‌ । 
एेवर्यं च जगत्कतुरभ्युपगतं भवद्धिरिति, तदपि धमदिवेति धर्मावगमहेतोः 
शास्त्रस्यापि पूवंसिद्धर्नेश्वरकत्‌ कता ॥ 


अत्रोत्तरं कारिकाभागेनाह- ॑ 
कल्पेऽतीते तदिष्यते ॥। ५३ ॥। 


१०४ नरेश्चरपरीक्षा का०-३, इलो ० -५७ 


यद्यत्र शास्त्रस्य पूवंत्वमात्रमेव साध्यते तत्‌ सिद्धसाधनमेव प्रतिकल्पं 
सगवत्‌ शास्त्रस्यापि सत्त्वात्‌ । अथेर्वरात्‌ पूव॑त्वं साध्यते ततोऽसिद्धो 


देतुरित्याह-- 
कित्वश्वयं महेशस्य धमन्नित्यभिधास्यते । 
यदा हि धमंसाध्यत्वं तदेदवयं सिदे स्यात्‌, स्यादेव शास्त्रस्येश्वरात्‌ 
पूर्वमपि सिद्धिः। न तु तद्धमंसाध्यम्‌ अपि तु अनादीत्यग्रे वक्ष्यति ॥ 
अभ्युपगम्यापि प्रवाहनित्येर्वरवाद्यमिप्रायेणाह- 
अस्तु वा धमं॑तस्तस्मादनित्यं नित्यतां ब्रजेत्‌ ।॥ ५४ ॥। 
अतोऽन्यदेव तच्छास्त्रं जाता तद्धर्मधीयंतः । 
जगद्धिताय तेनान्यदिदानीं रचितं मतम्‌ ।॥ ५५ ॥ 
प्रवाहनित्येर्वरवादिनां हि ईरखवरः सगंवत्‌ शास्त्रं निर्माय तावदेव 
जगत्कृत्यं विधत्ते यावत्‌ तद्विहितारास्त्रादर्थानुष्ठानेन ईङवरो हि अन्यःसिद्धः । 
तस्मस्तु आगते नियोगिवत्‌ स्वव्यापारं सर्वं शास्त्रं चो पसंहत्य स्वात्माराम 
एव भवति । ततः सिद्धेश्वरोऽसदास्थैवानेन जगक्कृत्यमुपसंहूतमित्यवगत्य 
निकाल प्रतीक्ष्य सर्गवत्‌ शास्त्रं निर्माय जगत्कृत्यं तावत्‌ रचयति यावत्पुन- 
स्तद्िहितशास्त्रादनुष्ठानक्रमेणेद्वरोऽन्यः सिद्ध इत्येवमन्योऽन्यश्चेति 
सगंसंहारवत्‌ शास्त्रमनित्यमपि प्रवाहतो नित्यत्वादीदव रकतुंकमेव ।॥। ५५ ॥ 
पुनरीदवरकतुंकत्वं शास्त्रस्यामृष्यमाणः परः- 
शास्त्राद्थेषु विज्ञानमतो नो कृतकं हि तत्‌ । 
कृतकादवचसो यस्माद्विवक्षा सप्रतीयते ॥ ५६ ॥ 
यदाह्‌ रावरभाष्यकारः 


““लौकिकाद्धि वाक्यादेवमयं पुरूषो वेद इति भवति प्रत्यो वेदिकात्त्वेवमर्थं इति" 
[१।१।२] 


अतो विवक्षातिरस्कारेण यतः शास्त्रादथं एव प्रत्ययः ततो लौकिकवन्नो 
कृतमिति । नो निषेषे ॥ ५६ ॥ 


एतदपि प्रतिक्षिपति- 
नेतस्मादङ्ृतत्वं स्यात्प्रत्यक्षादेरसभवात्‌ । 


-का०-२, ङो ०-५८ प्रकादाटीकोपेता १०५ 


अक्रृतत्वं हि शब्दस्योक्तनयेन प्रत्यक्षनिराकृतमतो नानुमानेन साधयितु 
राक्यम्‌ ॥ 


यद्यपि उक्त' "खौकिकाद्वचसो विवक्षा प्रतीयते' इति तदप्यसिद्धमिव्याह- 
वाक्याच्च स्वेतः पुवंमथं धीरविशेषतः ॥ ५७ ॥ 


वेदिकादिव रोकिकादपि वाक्यादृञ्चारितमाव्रादेव विदितपदपदाथं- 
सम्बन्धस्य प्रथममथं एव प्रतिपत्तिः भवति तत्रेव ओत्पत्तिकेन सामयिकेन वा 
सम्बन्येन तस्याभिधाशक्तिसिद्ध :, नहि अभिधायकत्वो तयोविशोषः । यदुक्तं 
भवद्धिरपि 

"य एव रौकिकाः शग्द्रास्त एव वैदिकारत एव च तेषामर्थाः' 

(१।१३० शा० भा०) 
इति । पश्चात्तु मुख्यार्थासंभवेन गौणो लाक्षणिको वेति, तदिदमुक्तं 
`भवद्धिरपि 

“पौरवापर्यपरामृष्टः शब्दोऽन्यां कुरुते मतिम्‌ ।' 
[इ्लो० वा० सं° प० ६३] 
इति ॥ ५७ ॥ 
यस्य तु गौणङाक्षणिकयोरपि व्यभिचारः स इदानीं वक्तुविशि्टं ज्ञानं 
गमयतीत्याह- 


व्यभिचारो न यस्य स्यादन्याथं तत्कथं कृतम्‌ । 


कृतं खोकिकवाक्यम्‌ अद्धल्यग्रे हस्तिशतयूथमास्ते' इत्यादिवाक्यात्‌ यदेव 
सर्वात्मना स्वार्थे प्रतयक्षादिमिर्वाध्यते तदेव ततोऽन्यमर्थं वक्तुवंञ्चनाभिप्रायं 
 ्रान्तज्ञानयोगं वा गमयति, यदुक्तं भवद्धिरपि 

श्रमाणान्तरमत्र वाध्यते न पुनह॑स्तिश्षतय॒थम्‌' 

इति, यद्युन्मत्तादिना अभ्यासकामेन अन्याथंप्रतिपादनाभिप्रायेण वा प्रयुक्तं 
भवेत्‌ । तैः प्रयुक्तं तु न तमपि अपि तु विवक्षामात्रकमेवेत्युक्तम्‌ । यस्य तु 
परत्यक्चादिभिव्यंभिचारो नास्ति तद्वाक्यं न वक्तुरभिप्रायं नापि विवक्षामात्रम्‌ 
अपि तु अथंमेव प्रतिपादयतीति ॥ 


अत्र कारिकाभागेन पर- 
जातत्वात्संशयस्तन्त्रे 


१०६ नरेश्वरपरीक्षा का०-३, इलो०-६१ 
यद्ये वमुत्पन्नत्वेनाथं प्रतिपादकत्वेन चाविशेषात्‌ लौकिकवाक्य इवः 

शास्त्रेऽपि अर्थविषयः संशयः स्यात्‌ नच भवति तस्मादनृत्पन्नमेव तदिति ॥ 
भागान्तरेणेतत्‌ प्रतिक्लिपति-- 


अजातं ताहि कि भवेत्‌ 1! ५८ ॥ 
यदि रचनात्मकमपि तन्त्रं नानित्यम्‌ घटाद्यपि तथैव स्यात्‌ ततश्च 
सवस्य नित्यताप्रसद्ध इत्युक्तम्‌ । कथं तहि न ततः संशयः । संशयहेतोः 
्रतारकलत्वस्याभावात्‌ तदभावद्चाप्तप्रयुक्तत्वात्‌ पित्रादिवाक्येष्विवेति वक्ष्यामः 
॥ ५८ ॥ 


ये त्वाहुरनेह व्याकरणे वस्तुतो शब्दस्य अपि तु विवक्षित इति तानु 
प्रत्याह- 


पडा्थन्वियहीनश्च वाक्याथः स्यादलोकिकः । 


न॒ पदं विद्यते यस्माद्विवक्षाप्रतिपादकम्‌ ।॥ ५६ ॥ 


नहि विवक्षा वाक्यस्याथंः पदार्थस्य वाक्यार्थानु पपत्ते:, पदान्येव 
संवद्धानि वाक्यं यतः, न च पदस्यार्थो विवक्षा अपितु बाह्य एवेति 
वाक्यस्यापि स एव युक्त इति नातो वेदस्याकृतकत्वसिद्धिः ॥ ५९ ॥ 


पुनरीदव रकतुंकतानिषेधे वेदस्य परो हित्वन्तरमाह- 
परोक्षो नचु शास्त्रार्थो विशेषत्वादलेद्धधिकः । 
लिङद्किसामान्यगमक तद्रचाप्तं लिङ्धःमिष्यते ।॥ ६० ॥ 


अविदित्वा च तत्कश्ित्कथं शास्त्रं करिष्यति 1 
“चोदनालक्षणोऽर्थो धर्मः" (पू० मी° स १।१।२) 

स च कार्यात्मको न सिद्धस्वभाव इति न प्रत्यक्षनिमित्तः । यदाह्‌ सूत्रकारो 
जैमिनिः 
“सत्सं प्रयोगे पुरुषस्ये न्द्रियाणां बुद्धिजन्म तत्‌ प्रत्यभमनिमित्तं विद्यमानोपलम्भनत्वात्‌ 
[पू० मी० सू० १।१।४। 
इति । प्रत्यक्षपूवंकत्वाच्चानुमानादिवत्‌ संप्रति निमित्तत्वम्‌ इति भाष्य- 
कारङ्च, विहोषितत्वाच्चाननुमेयः धर्मो हि ज्योतिशोमादिरेक एव सकठा- 
घ्यायिभिस््रयीतो होतरुदगात्रध्वर्युकमंमेदेन प्रतीयते नहि प्रत्यघ्यायिनमनुष्ठातारं 


का०-३, इलो ० -६३ प्रकाराटीकोपेता १०७. 


वा त्रय्यां तदर्थस्य वा ज्योतिष्टोमादेर्भेदः शाखाभेदेऽपि तत्स्वरूपाभेदात्‌ । 
यदुक्तम्‌ 
-सर्वशास्त्रापत्येयमेक कर्म" 
इत्येकत्वेन विशेषितत्वान्न साध्यधमंसामान्येन सपक्षे सिद्धव्याप्तिः अत एव 
साध्यधमंसामान्यानुमातुः लिद्धस्याविषय इतीरवराभ्युपगमेऽपि तस्य 
चोदनाव्यतिरेकेण धमविदकप्रमाणासंवन्धादवितितस्य चोपदेष्टुमराक्यत्वान्न 
चोदनाकर्तृत्वसिद्धिः ॥ 
एतत्‌ पराकरोति- 
प्रामाण्ये तस्य संसिद्धे ववतुं युक्तमिदं बुधाः ॥ ६१ ॥ 
सिद्धमेव यतः कुर्यादक्षाद्यविष्ये मतिम्‌ । 
देयो पादेयतदुपायपरिच्छेदकत्वं हि प्रमाणत्वम्‌ । यदाहुः 
ˆहेयोपादेयतत्त्वस्य साम्युपायास्य वेदकः 1 
यः प्रमाणसमा विष्टः ०९.११.१६१. ~; |. 


इति । तस्मिन्नीशवरप्रामाण्ये सिद्धे नैतत्‌ वक्तुं युक्तमिति काक्ता दशंयति 1 
तच्च प्रामाण्यं तस्य वक्ष्यमाणसवंज्ञत्वसिद्धयेव सिद्धमिति चोदनावत्‌ः 
तज्ज्ञानमपि अक्षाद्यतीतं भूतं भविष्यत्‌ सूक्ष्मं व्यवहितं विप्रकृष्टमेवंजातीयक 
स वंमथंमवगमयितुं समथंमिति कथं न धमंविषयमपि स्यात्‌ । ननु कायत्वात्‌ 
धमंस्य तद्विषयत्वं न संभवतीत्युक्तम्‌ 1 न फलादिनानेकान्तिकत्वात्‌ फल- 
कमंव्यतिरेकेण च कार्यान्तरस्यासिद्धेः । ननु नियोगात्मकमेव तत्‌ । किमत- 
स्तस्यापि प्रेषणाध्येषणादिरूपत्वेन स्वाम्यादययाशयविशोषात्मकलत्वतः प्रमाणान्त- 
रगोचरत्वात्‌ । ततोऽन्य एवासौ अपौरुषेयविषयः प्रमाणान्तरागोचर इति 
चेत्‌ 1 न, तथाभूते संबन्धग्रहणाभावेन शब्दादप्रतीतेनंहि अलौकिकः शब्दार्थः 
संभवति इत्युक्तम्‌ 1 न प्रेषणाद्युवाधिद्वारेण अस्त्येवात्र व्युत्पत्तिरिति चेत्‌ । 
न, तदह्यंोकिकोऽसौ उपाधिद्वारेण तेषां प्रमाणान्तरविषयत्वादिति, अत 
एव नियोगस्य नियोक्तुव्यापारात्मकत्वात्‌ लोकिकवाक्यवत्‌ वेदेऽपि नियोक्ता 
भवितव्यमितीश्चरकतुकत्वसिद्धिः । 

एतदेवाहु- 

न च बाधास्ति येनास्य तत्प्रामाण्यनिवारणम्‌ ॥ ६२ ॥ 

न च बाधकेप्रमाणमस्ति येनेश्वरस्य तस्मिन्‌ धमे प्रामाण्यनिवारणम- 

वेदकत्वं सिद्धयेत्‌ । 


१०८ नरेश्वरपरीक्षा का०-३, ईरो ०-६५ 


ननु साधकमपि प्रमाणं नास्तीत्याहु- 
इत्थरूपं ततस्तहि साधुकारणजं हि तत्‌ । 
तत एव ताहि बाधकप्रमाणाभावात्‌ सवंज्ञस्येत्थंरूपं धमविदकमपि तत्‌ 
ज्ञानं सिद्धयति तस्माच्च साधुकारणजं तदिति ॥ 
तदेव साधुकारणजत्वं तज्ज्ञानस्याह- 
त्रिकालार्थाविसवादि ज्ञानं चेशेऽभिधास्थते ।॥ ६३ ॥ 
नटि त्रिकालामख्वेदिनः कारणदोषो ज्ञानानुट्पादे सम्भवति । तहि 
कालत्रयानवच्छेदप्रतीतेनियोगस्य तज्ज्ञेयत्वासिद्धिः । सत्यम्‌, यदि प्रतीयते, 
स तु अग्निहोत्रं जुहुयात्‌ स्वगंकामः' इत्यादिभिः वाक्यैः भूतवतंमानता- 
तिरस्क्रारेण भविष्यत्सामान्य एव प्रतीयते । यदाह शाबरभाष्यकारः 
'भविष्यस्चेषोऽर्थो न ज्ञानकाटेऽस्ति' इत्यविरोधः ॥ ६३ ॥ 
अत एवेदमपि सिद्धयतीत्याह- 
न चाप्यसववित्कश्चिदल्पायुश्च करोति तत्‌ । 
परस्पराविरुद्धत्वमहदव्याहतत्वतः 11 ६४ ।! 
वेदस्य कतरि अनुमानतः सिद्धे परस्पराविरुद्धाथंत्वेन तस्थ प्रतीतिः 
शाखानिरुक्तप्रातिशाख्याद्यङ्खप्रतय द्गभेदेन अतिमहत्त्वाच्च सिद्धाथंप्रतिपाद- 
कानां तदेकदेगानां प्रत्यक्षादिविरोधसम्भवेऽप्यथंवादादिनाप्युपपत्तितः 
प्रमाणान्तरव्याधातासम्भवाच्च तत्कर्तंरि अपि तथाभूतज्ञानाद्यतिरायसिद्धः 
सरवज्ञत्वानादित्वादिसिद्धिः 1 ६४ ॥ 
ननु बहवः कथल्िदंशांशिक्रया तथाभूतमपि वेदं करिष्यन्तीत्याह- 
बहूनां करणे न स्यतत्प्रोक्तलक्षणसंगतिः । 
तदानीं हि षरोक्तानां मन्तरत्राह्यणानां सर्वासां च गाखानामङ्खप्रत्य ङ्गादि- 
क्षणानां चान्वयो न भवेत्‌ भिन्नकतुंकत्वात्‌ बौ द्धाहंतरास्त्राणामिव ॥ 
अथ बहुभ्यः समुपजीव्य एक एव तत्र कर्ता भविष्यतीत्युच्यते । 
तत्राप्याह- 
एकस्य शक्तिक्लुप्तौ स्थात्प्रहेषः केवलो हरे ॥ ६५ ॥' 
एवं हि पू्वेक्तिविशेषणविशिष्टं वेदं विदधानः स॒ एवेश्वरः सिद्ध 
इत्यविवादः ॥ ६५ ॥ 


का०-३, इलो ०-६९ परकाहटीकोपेता १०९. 


एतदेव द्रदयितुमाह- 
महतो भूतपूवंस्य लिद्धमीश्चरनिमिते । 
चरितार्थं भवेत्तस्मादीश एवात्र युज्यते ॥ ६६ ॥ 
महतो बहुप्रकारस्य वेदे कतुंसमूहस्य भूतपूवंस्य सिद्धौ यल्किद्धं तदीश्वर- 
निर्मितत्वे हि एकस्मिन्‌ चरितार्थ॑मिति न वहूनां कल्पनं युज्यते । यदाहुः 
'कृल्पित : कल्पनं हन्ति तत एवार्थसिद्धितः ॥` 
इति ॥ ६६ ॥ 
इतश्च साधुकारणजं तज्ज्ञानमित्याह- 
न च प्रतारकः शर्वो यस्मात्सवंजगत्पतिः । 
प्रतायं प्राणिनस्तेभ्यः किमपुवेमवाप्स्यति ॥ ६७ ॥ 
प्रतारका हि रथ्यापुरुषाः केन केनचित्‌ स्वप्रयोजनेन प्रतारयन्ति 1 तस्य 
तु पराथंवृत्तेः स्वभ्रयोजनाभावात्‌ कुतः प्रतारकता ॥ ६७ ॥ 
कि च- 
परार्थं मन्त्रवादश्च येन॒ सवंविदा कताः । 
स्वेश्रेयो युताः स्वे स॒ कथं हि प्रतारयेत्‌ ॥ ६८ ॥ 
परोपकारायेव येन मन्त्रवादा रसरसायनपाताखगुटिकाः सवस्य काम्य- 


मानस्य श्रेयसः साधका बहवो विरचितास्तस्य प्रतारकत्वं न 
सम्भवत्येव ।। ६८ ॥ 


त चापि पुरुषाणामत्र कतुंत्वमित्याह- 


परोक्षो मन््रवादार्थो विशेषत्वादलंङ्किकः । 
सेतिकतेन्थता कोऽपि ज्योतिष्टोमादिवन्लुणाम्‌ ।\ ६९॥। 


पुरुषाणां हि प्रत्यक्षसिद्धे हरीतक्यादेविरेकादाविवाचुमानसिद्धे वा 
चक्षुरादेः पटलादिनिवृत्त्यादाविव शास्तृत्वं स्यात्‌ न तु इन्द्रियातीते 
प्रोक्तनयेन विशेषत्वाच्चाननुमेये ज्योतिष्टोमादेः स्वगदाविव । मन्त्रवाद- 
शास्त्रस्य वचार्थोऽद्खत्रातेनेतिकतव्यतया ध्यानधारणादिकया युक्तः फल 
साधनत्वेन न प्रत्यक्षसिद्ध विशेषत्वाच्चाननुमेय इति न रास्तृत्वं परुषाणां 
सम्भवति,-इतीन्रस्य युक्तम्‌ ॥ ६९ ॥ 


११० नरेश्वरपरीक्ना का ०-२, इरा ०-७३ 


न च वेदाङ्खानामिव वेदकतुसिद्धयेव कतुसिद्धिमंन््रवादानामित्याह- 
प्रसिद्धयसभवच्चापि न वेदे गरुडादयः। 
कर्तारः सवेविच्चंषां गम्यतेऽनुग्रहैकधीः ॥ ७० ॥ 
प्रसिद्धया हि अनादिप्ररूढया त्रय्यामेव वेदता शाखाविशेषाणां च 
वेदविशेषशाखात्वं न प्रमाणान्तरेण । न च वेदविषया मन्त्रवादानां 


प्रसिद्धिरिति भिन्नरास्तत्वेन पृथक्‌ तेषां कतुविशेषसिद्धौ प्रयत्नः कृतः ॥ ७०॥ 
अत्र परोऽसाघुकारणजमीश्षरस्य ज्ञानं साधयितुमाह- 


सवेज्ञानक्रियाहीनो वकत्रत्वार्ताहि शङ्करः । 
वक्तृत्वादस्मदादिवत्‌ ईरः सवंज्ञानादिरहितः ॥ 


तदयुक्तमसिद्धत्वादित्याह- 
वकत्रत्वं शास्त्रकतुत्वं नेतस्मात््रोक्तदूषणम्‌ ।॥ ७१ ॥ 


नास्मदादिवत्‌ वचनमात्रकतुत्वं वक्तुत्वमव्र सिद्धम्‌ अपि तु अन्यदेव 
-तत्‌ शास्त्रकतुत्वम्‌ न च तस्यासवंज्ञत्वेन व्प्राप्तिः सिद्धा ॥ ७१ ॥ 


विरुद्धश्चायं हेतुरिव्याह- 
अस्माच्च पत्युतेशानः सर्वज्ञः संप्रतोयते । 
शास्त्रं हि कुवेतानेन सवमेव कृतं भवेत्‌ ॥ ७२ ॥ 
फलजातं यतः पंसा सवं शास्त्रात्प्रसिद्धयति । 


तदिदमुक्तम्‌ 
(न चाप्यसर्ववित्कश्चिदल्पायुश्च करोति तत्‌ ॥ 
इति ॥ ७२॥ 


अत एवाह- 
चोद्यं चेद्क्कथं कुर्थास्प्रागुक्ताविलमानवित्‌ ॥ ७३ ॥ 


अन्ञस्यैवैतत्‌ चोद्यं न तु पूर्वक्तप्रमाणसंस्कृतस्थेति, तदेवं साधुकरण- 
जनितत्वादीन्वरन्ञनं धर्मादिविषथमपि सम्मत्रतीति शास्त्रस्य प्रमाणन्तरा - 
गोच राथत्वात्‌ न ईधरकतुंकत्वासिद्धिः ॥ ७३ ॥ 


का ०-२, इलो ०-७७ प्रकाडाटीकोपेता १११ 
अत्र स्वयूथ्यः- 
स्वमतस्यैव मानत्वे यत्नं सवं करोति हि । 
वेदस्यापि प्रमाणत्वे कि सुधव कृतः चमः ॥ ७४ ॥ 


सर्वेण हि प्रेक्षावता स्वदशंनस्येवाप्रामाण्यश्चङ्काप्रतिक्षेपाय यत्नो विधेयः 

न च दर्दानान्तरस्य निष्प्रयोजनत्वात्‌ भविरोषतः सर्वागमप्रामाण्यसमथंनेना- 

नवस्थाप्रस द्धाच्चेतीचध्रकतुत्वेन वेदप्रामाण्यसमथंनमेतत्‌ भवतोऽनुपपन्न- 
मेव ॥ ७४ ॥ 


तदयुक्तम्‌, तस्यैवेहापेक्षणीयत्वान्नागमान्तराणामित्याह-- 
वेदं विना न कर्मास्ति कलादि चन तद्िना । 
छेत्तव्यं दीक्षया सवं क्मदिीति प्रभाषितम्‌ ॥ ७५ ॥ 


अनुज्ञाताश्च वेदोक्ताः शवे वर्णाश्रमादयः । 
वेदस्यापि प्रमाणत्वे यत्नोऽस्माभिरतः कृतः ॥ ७६ ॥ 
यतोऽनेकजन्मसंमृतं वर्मधिर्मात्मकं कमं सवस्य करादिक्षित्यन्तस्य 
तत्त्वभावभूतभुवनात्मनः संसारस्य हेतुभूतं दीक्षया च्छेयमिहोक्तमु । न 
चाज्ञातस्य नछेद्यत्वमुपपद्यते न च वेदं विना तस्याविकरस्य ज्ञानं संभवति 
बौद्धोक्तस्य चैत्यशयनादेरपि आहुंतोक्तस्य केरालुच्चनादेधेमंस्य कथित्‌ 
तदेकदेशत्वात्‌, यदुक्तम्‌ 
“सर्वः क्छेशो हि पापस्य क्षपणे पर्यवस्यति' 

इति । म्लेच्छकल्पितस्य तु परप्राणहरणदेधंमंस्यापि अधमंतया तेन 
च्याप्तत्वात्‌ । यतस्चेह्‌ वेदोक्ता वर्णाश्रमस्थितिः पाल्यत्वेन श्रूयते 


"इति वर्णाश्रमाचारान्मनसापि न लङ्घयेत्‌ । 
यो यस्मिन्नाश्रमे तिषठेदीकितः शिवशासने ॥ 


स तस्मिन्नेव सन्तिष्टच्छिवधमं च प्रालयेत्‌ 1` 
इनि स्वंकमंविच्छेरोपदेशान्यथानुपपतत्या तत्तद्र्णश्चिमव्यवस्थापनश्रुतेश् 
वेदस्थास्माभिः प्रामाण्ये यत्नो विहितः नागमान्तराणामिति ॥ ७६ ॥ 
ननु तस्य प्रमाणत्वेन सिद्धेस्तथाप्ययं यत्नो निष्फल इत्याह-- 
वेदो पुमुक्षभिश्चान्येः प्रत्याख्यातो यतो भवेत्‌ । 


११२ नरेश्चरपरीक्षा का०-२, इको ०-७९ 
यतो बौद्धाहंतादिभिर्वेदस्य प्रामाण्यं प्रत्याख्यातमेव ततोऽयं यत्नः 
सफर एव ॥। 
न च तत्‌ प्रत्याख्यातुं शक्यमित्याहु- 
वेदं विना न जन्तूनां कुतो मोक्षो भवं विना ॥ ७७॥। 


नटि हेयं संसारं तत्साधनं चापरिज्ञाय मोक्ष उपपद्यते । न च वेदं विना 
तस्य सार्वंरूप्येण ज्ञानं सम्भवतीत्युक्तम्‌ । अतो मोक्षोपदेदान्यथानुपपत्त्या 
तैरपि वेदः प्रमाणत्वेनाभ्युपगन्तन्य एवेति ॥ ७७ ॥ 


यद्येवं, शान्ति कूवंतो वेतालोत्थापनमेतदिति परः- 
वेदे मोक्षस्य सिद्धत्वात्कि शेवेन प्रयोजनम्‌ । 


एवं हि वर्णाश्चमव्यवस्थादेरिव मोक्षस्यापि वेदादेवावगतेरनुवादकत्वेना- 
प्रामाण्यमेव शास्त्रस्येति ॥ 
अथ परस्परानपेक्षयेकाथंप्रतिपादकत्वेऽपि शाखाद्वयस्येव विकल्पतः 
प्रामाण्यमनयोभेविष्यतीत्याह- 
तत्स्थस्येहाधि कारित्वाद्विकत्पोऽत्र न युज्यते ।। ७८ ॥ 


युक्तं शाखाद्रयस्य विकल्पतः प्रामाण्यं समरिष्त्वात्‌ । इह तूत्पत्ति- 
शिष्टवेदसंविद्रयवस्थितस्य ब्राह्यणादेरधिकारात्‌ वेदत एवावगतिः प्रथम- 
मवदयंभाविनी तस्य,--इति विषमरि्टत्वात्‌ विकल्पानुपपत्तेरप्रामाण्य- 
मेव 1 ७८ ॥ 


अथ “ज्योतिष्टोमेन स्वगंकामो यजेत' इति वाक्ययोरेकस्वगंफर्त्वेऽपि 
प्रयोगभूयस्त्वात्‌ फरुभूयस्त्वेनैवात्रतयोरागमयोरेकफरत्वेऽपि प्रयोगभूयस्त्वात्‌ 
फलभूयस्त्वेन प्रामाण्यं भविष्यतीत्याह-- 
मतट्रयोक्तकरणं फलमूयस्त्वतो न तत्‌ । 
नैतत्‌ युक्तं स्वगदिः फलस्येव मोक्षस्यातिशयासम्भवात्‌ ॥ 
इतश्चास्याप्रामाण्यमित्याह- 
निर्युक्तिकश्च गदितः क्रियया कमंसक्षयः ॥ ७४ ॥ 


ज्ञानादेवाज्ञाननिवृत्तिद्रारेण मोक्षस्य सिद्र्दीभनात्मनः कमंणो मोक्षटेतुत्व- 
प्रतिपादकमेतत्‌ शास्त्रम्‌ अग्निना सिञ्चेत्‌" इति श्रुतिवदप्रमाणमेव । तदुक्तप्ु 


का०-३, इलो ०-८२ प्रकाशटीकोपेता ११३ 


“ज्ञानाग्निः सर्वकर्माणि भस्मसात्कुरुते ।' (भ० गी° ४।३७) 


इति । मीमांसकस्य चात्र॒पूवंपक्षवादित्वात्‌ कमंसंक्षय एव मोक्ष 
इत्युक्तम्‌ ॥ ७९ ॥ 


यत्‌ परवचनं प्रतिक्षेप्तुमाह- 
सवंमुक्त्युत्तमा गीता शिवता शिवशासने । 
फलेभ्यश्चापि सर्वेभ्यो विज्ञेया साधिकाधिका॥ ८० ॥ 


भवेदेष दोषो, यदि पुरुषतत्त्वावधिरेवात्रापि मोक्षो भवेत्‌ अव्र तु 
शिवतत्त्वावाप्तिः ददंनान्तरानधिगतोऽपूवं एव सर्व॑ज्ञत्वसवंकतुत्वात्मकः 
श्रयते इति वोद्धवेरोषिकाहुंतसांख्यपां चरात्रवेदान्तादयुक्तेभ्यः क्रमेण सातिरदा- 
येभ्यो मोक्षेभ्योऽतिशयेन सातिशयो ज्ञेय इति कुतः पूर्वोक्तो दोषः । यच्छयते 
'वृद्धितत्तवे स्थिता वौद्धा गुणेषु त्वाहंताः स्थिताः । 
गुणमूध्नि स्थिताः सांख्या अव्यक्ते पांचरात्रिकाः ॥ 
स्थिता वेदविदः पसि ०५०००००००००१ ,००१०००००००००००५ | 
इत्यादि | ८० ॥ - 


एतदेवाहु- 
अनुष्ठानातिरेकाच्च फलाधिक्यं विपश्चितः । 
अनुक्तमपि कल्प्यं तन्नाप्रामाण्यमसंभवात्‌ ॥ ८१ ॥ 
अनचुष्ठानहेतुत्वादवुष्ठानं ज्ञानमुच्यते तस्यास्य सर्वान्यागमप्राप्यस्थानान्तर- 
प्रदंनेन पोक्तक्रमतः प्रवृत्तेः सर्वागमेभ्यः सवंविपयंयत्वेनातिरयसिद्धतो हे 


पण्डिताः सर्वोत्करष्टमनुक्तमपि मोक्षात्मकं फं कल्पनीयं किमुक्तं न संभाव्यते 
इति नात्राप्रामाण्यदोषः पूर्वोक्तः ॥ ८१ ॥ 


नापि द्वितीय इत्याह- 
दीक्षयेवाप्यते सवं नैष्ठिकेऽप्युदितं क्वचित्‌ । 
वेदाद्य॒क्तमतस्तन्न नेष्फल्याद्वि निवतते ।॥ ८२ ॥ 


युष्मदागमेऽपि वेदादिविहितस्य कममणः क्रियया क्षय उपनिषत्सु श्रूयते 
'यदोत्तमाधिकारेऽस्मिन्दीकषितो वेदविद्भवेत्‌ । 
क्षीयतेऽस्य तदा कमं सवं सुकृत दुष्छृतम्‌ 1 
इति ॥ ८२॥ 
८ 


२१४ नरेश्वरपरीक्षा का०-३, इलो ०-८४ 
न केवलं ज्ञानकाण्ड एव यावत्‌ कमकाण्डेऽप्येतद्विहितमित्याह- 
शुभया क्रियया वेदे क्षयः पापस्य चोदितः । 
चान्द्रायणादिना प्रायश्ित्तकमंणा दृष्कृतक्षयश्रुतेनं नियुकितिकः क्रियया 
मंस क्षयो भवतामिवागमसिद्धत्वादित्यदोषः ॥ 
ननु युक्तिरत्रानुमानभिमता चान्द्रायणादीनां दिव्येन प्रत्ययेन घटादिना 
शुद्धिदेतुत्वनिश्चयात्‌ । यदुक्तम्‌ 
अधर्मात्त मसो देह गुरुत्वं यत्क्षयोऽस्य तु । 
वमतो च्चुतोत्पादाद्धटत : संप्रतीयते ॥' 
इति ] अत्राप्याट॒- 
दृष्टश्च ततक्षयः शेवे क्रिययेव तुलादिना ॥ ८३ ॥ 


इहापि घटदीक्षायामेवंविधा युक्तिरस्त्येवेति न नियुक्तिकः क्रियया 
कमंसंक्षयो गदित इति ॥ ८३ ॥ 
अपि च- 
दीक्षातो यदि नेष्येत क्माभिावः क्‌ तोऽन्यतः । 
कमंवादि्भिहि कार्येऽथे वेदस्य प्रामाण्याभ्युपगमात्‌ ज्ञानादिप्रतिपादक- 
स्योपनिषद्धागस्य सिद्धा्थत्वेनाप्रामाण्यप्रसद्खतः स्तुत्यथंत्वेनार्थवादतया 
कमंकाण्डान्वयतः प्रामाण्यसमथंनात्‌ ज्ञानयोगात्मनोऽन्यस्यासिद्धेः क्रिया- 
विषात्‌ यदि कुतश्चित्‌ कर्माभावो नेष्यते, तदा वेदस्य मोक्षदास्त्रत्वाभाव- 
प्रसङ्गतो वौद्धादीनामव्र प्रामाण्यप्रसद्धः इति मोक्षास्त्रत्वान्यथानुपपतत्या- 
वश्यं कुतश्चित्‌ क्रियाविरदोषात्‌ कर्माभावोऽभ्युपगन्तव्यः यतश्चाभ्भुपगम्यते संव 
दीक्षेति न निर्यक्तिकः क्रियया कमंसंक्षयः | 
अव्र परोऽन्यथा कमभिवमाह- 
अकृतेरुत्तरेषां स्यात्पूर्वबामुपभोगतः ॥ ८४ ॥। 
तदिदमुक्तं 
"नित्यनेमित्तिके कूर्यात्प्रत्यवायजिहासया । 
मोक्ार्थो न प्रवर्तेत तत्र काम्यनिपिद्धयोः ।' (इलो वा० सं° प० ११०) 
इति ॥ ८४ ॥ 


का ०-३, इटा ०-८७ प्रकाशटीकोपेता ११५ 


एतत्‌ प्रतिक्षिपति- 
अनेक जन्मसंभोग्यान्येक स्मिन्नेव जन्मनि । 
कर्माणि कुरुते तस्माद्रभसाद्‌्भणितं त्विदम्‌ ॥ ८५ ॥ 
भवेदेतत्‌ यदि प्रतिजन्म एकजन्मभोग्यान्येव पुरुषः कर्माणि कुर्यात्‌ 
अनेकभवमोग्यानि तु ज्योतिष्टोमादीनि नानाफलानि ब्रह्यहत्यादीनि कुर्वन्‌ 
दृश्यते इति पूर्वेषामुपभोगतः क्षयोऽसिद्धः नहि नरकस्वर्गादिफल्योरेकजन्म- 
न्येवोपभोगः संभवतीति प्रमाणस्वरूपपर्याखोचननेनैतत्‌ कथितं भवद्भिः 
॥ ८५॥ 
ततश्च यदि नामेह न कतं कमं जन्मनि । 
जन्मान्तरतथापि स्थात्पुवेस्मादेव कमणः ॥ ८६ ॥ 


पूर्वेषामुपभोगतः सर्वेषां क्षयस्यासिद्धेरस्मिन्‌ जन्मनि प्रत्यवायफलदेतोर- 
करणेऽपि पूरवंतरकमेभ्यो जन्मान्तराणि सन्त्येवेति “नित्यनैमित्तिक कु्योत्‌' 
इत्यायुक्तो मोक्षसाधनन्यायोऽनेकान्तिकत्वादयुक्त एव स्यात्‌ ॥ ८६ ॥ 


एवमनेकभवभोग्यकमंसंभवे यदेव तीत्रवेगं तदेव मन्दवेगान्यकर्मोपिभोगो- 
पमर्देन स्वकायंमभिनिवंतंयत्‌ एकस्येव, जन्मनो हतुः संपद्यते इति कर्मान्त- 
राणां तदुपमददिवाभावाभावसिद्धेननिकान्तिकतास्य हेतोरित्याह- 
अनेकभवभोग्यानि कर्माणि कुरते पुमान्‌ । 


तत्राप्येकस्य संभोगान्न नाशः सवकर्मणाम्‌ ॥ ८७ ॥ 


तत्र तेषु अनेकभवभोग्येषु कमसु मध्यादेकस्य भोगाद्धेतोनं स्वेषां कममणां 
क्षयस्तद्वदेवाभुक्तत्वात्‌ यत्‌ श्रूयते 
(नाभुक्तं कर्म नर्यति' । 
इति अपितु तुहिनपातादुपरुढनीजवत्‌ काान्तरेण फङादातृतया वासनात्म- 
तया तावत्‌ तिष्ठन्तीति अतीनत्रवेगानां कमणां नाशासिद्ध स्तेभ्यो जन्मान्त- 
राणि सन्त्येवेति नैकस्मिन्‌ जन्मनि प्रत्यवायफल्हेतोरकरणमात्रेण मोक्ष 
इति । अथ प्रतिजन्मविषयमेतदित्युच्यते, तदयुक्तं म्केच्छादिजन्मविषयत्वेना- 
नधिकारतोऽसंभवात्‌ तत्नित्यानुष्ठानस्य च प्राणिवधादेनिषेध्यत्वेन प्रत्युत 
जन्मान्तरहेतुत्वतो विरूढत्वात्‌ ॥ ८७ ॥ 


११६ नरेश्वरपरीक्षा का०-३, इलो ०-९० 


ननु यावन्न सवंकमंक्षयो न तावन्मनुष्यजन्म, यदुक्तम्‌ 
आद्यो हि देह पुरुषार्थम्‌लस्ततोऽप्यन्ये कर्ममूटाः प्रयत्नाः 1 
इति मनुष्यजन्भान्यथानुपपत्त्यानेकभवभोग्यानां सर्वेषां कममणां क्षयसिद्ध- 
भंवत्येवास्मिञ्चन्मनि प्रत्यवायफरृहेतोरकरणान्मोक्ष इति । अत्राप्याहु- 
अन्त्ये जन्मनि नो सवं कमं संभज्यते यतः । 
सुखदुःखादिभेदोऽयं जन्मन्यत्रापि दश्यते ॥ ८८ ॥! 
यदेवं, मनुष्यजन्मनोऽकमंफलत्वात्‌ वेचिव्याभावप्रसङ्कः । कमंनिवन्धनं 
हि सुखादिवेचित्रयं पुसामित्युक्तम्‌ । 
“इहु ते कर्मणामेव विपाकरदिचन्तयिष्यति । 
अमुत्र भविता यत्ते त चिन्तय शुभाशुभम्‌ 1" 


इति । ततश्च 

आद्यो हि देहः पुरुषाथंमलः 1 
इत्यस्य बाधि तत्वात्‌, अग्निना सिञ्चत्‌" इतिवत्‌ अप्रामाण्यतोऽपि उक्तमेतत्‌ 
स्यात्‌ ॥ ८८ ॥) 


एतज्न्मप्रयाणमध्यकरतं सवंमेव शभादाभं कमं प्रधानोपसजंनभावेन 
संमछितं य॒गपदेकमेव जन्म करिष्यतीत्येवमनेकभवभोग्यानां क्मणामसंभव- 
कल्पनया न पोक्तदोषोऽत्र भविष्यतीत्याहु- 


इन्द्रत्वादिफलं वेदे उच्यते तत्पुथक्‌ पृथक्‌ । 
आजन्मजनितेभ्योऽपि नकं जन्म भवत्यतः ॥ ८९ ।, 
वाजपेयेन स्वाराज्यकामो यजेत्‌" इति स्वराज्यमिन्द्रत्वमेव तत्फकं कमं 
आदिग्रहणात्‌ स्वर्गादिफलं ज्योतिष्टोमादि ब्रह्महत्यादि च नरकफङं गृह्यते । 


तत्‌ पृथक्‌ पृथक्‌ जन्म॒ करोतीत्यध्याहारः परस्परानपेक्षयेव श्रुतेविर्दध- 


फलत्वाच्च । ततो न सर्वेषां प्रधानोपसजंनभावेन एकजन्मकरणकं त्पनोपपद्यते 
श्रुतिविरोधादिति ॥ ८९ ॥ 


उपसंहतुमाह- 
इष्टं च॒ तदनेकेभ्यो येषां तस्कभं ते भवे। 


का०-२, दलो ०-९२ प्रकाश्टोकोपेता ११७ 


अतोऽनेकभवहेतुकमनेकभवभोग्यं वा कर्मे्टव्यं तत्‌ येषामस्ति तेऽस्मिन्‌ 
जन्मनि प्रत्यवायहैतोरकरणेऽपि स सारे वतन्त इति 'नित्यनेमित्तिके कुर्यात्‌ 
इत्यनेनापि प्रकारेण वेदस्य मोक्षदा स्त्रत्वानुपपत्तेस्तच्निर्वाहायावद्यं क्रिया- 
विदोषः कश्चित्‌ कमेक्षपणाय भवद्धिरभ्युपगन्तग्य इति सूक्तम्‌ 

ˆदोक्षातो यदि नेष्यते कर्माभावः कुतोऽन्यतः ।' 

इति ॥ 

केचित्तु "नाभुक्तं कमं नद्यति' इति श्रतेर्ञानिनो योगवखात्‌ सवंकमंमोग 
इत्येवं ज्ञानकर्मसमुचचयात्‌ मोक्षं प्रतिपन्ना न दीक्षयति तन्मतमुपन्यस्य 
दूषयति- 


ज्ञानी योगबलाद्भुङक्तं सवं कमंति नाथवत्‌ ॥ ९० ॥ 
कुत इत्याह्‌- 
अज्ञानदेविना नो यहष्टो भोगः सुखादिषु । 
वे राग्याविषयवैतुष््यात्मकं ज्ञानं, रागानुबन्धाच्च भोगः कमंत इति ज्ञान- 
क्मंणोविरुद्वाचुबन्धित्वात्‌ सम्यङ्मिथ्याज्ञानयोरिव समुच्चयसंभवात्‌ यत्‌ 
अवद्यं नाभुक्तं कमं नद्यति' इति श्रुतिबलात्‌ ज्ञानिनोऽपि कमंभोगेनेव 


क्षपणीयं तदन्यथानुपपततेर्दक्षियैव क्षपणीयमिति “नियुक्तिकरच गदितः क्रियया 
कमंसंक्षयः' इति निरस्तम्‌ । ननु तत्रापि भोगस्य संभवात्‌ स॒ एव तवस्थो 


दोषः । न, चौर्यप्रयुक्तमन्त्रसामर्थ्योपहूतमोहादिनापि स्वप्नभोगवत्तदानीं 
ज्ञानिनोऽपि उपपत्तेरदोषः ॥ 
एवं कर्म॑क्षयान्मुक्तिमभ्युपगम्योक्तमिदानीं तु सेव नोपपद्यते इत्याह-- 
क्षीणेऽपि कमजाते स्थान्मलादे्नेव संक्षयः ॥ ६१ ॥ 
साधनं पाशविच्छिच्ये शिवोक्तं परिगृह्यताम्‌ । 
अस्तु 
'विज्ञानयोगसंन्यासंभोगिाद्रा कर्मणः क्षयः 1 
इति । क्षीणेऽपि तस्मिन्‌ मकस्थ आदिग्रहणादीश्वरगरयंत्वस्य च नेव क्षय इति 
विज्ञानकेवलित्वमेव तेषां न मोक्षः । यथा चाविद्यास्मृत्यादेः प्राङृतादरन्धातु 
कर्मणङ्च मरोऽन्योऽभ्युपगन्तव्यः तथोक्तमाचर्येण स्वायस्भुववृत्तो “यद्य- 
शुद्धिनं पुंसोऽस्ति' इत्यत्रान्तरे, व्याख्यातं च तदिप्पकेऽस्मतिपत्नरा तत्रभवता 


११८ नरेश्चरपरीक्षा का०-१, रलो ०-९ रं 


भट नारायणकण्ठेनेति तत एवावधार्यम्‌ । तस्य च द्रव्यत्वान्न ज्ञानाननिवत्तिः 
अपि तु चक्षुष्पटलादेरिव विरि्टया क्रिययेति वक्ष्यामः । अतो 


'नियक्तिकर्च गदितः क्रियया कर्मसंक्षयः 1" 
इत्यस्यापि सदोषत्वाच् प्रमाणान्तरेण वाधितत्वादप्रामाण्यमस्य शास्त्रस्येति 
वक्तु युक्तमिति ॥ 
अधुना न केवरमनुमानतः स्वागमाच्वेश्वरसिद्िर्यावद्युष्मदागमादपीत्याह्‌-- 


नित्यादनित्यतो वापि शास्त्रतश्चाधिगम्यते । &२॥ 


ई्चरकर्तृकत्वेन वेदस्य प्रामाण्यं प्रतिपादितमस्तु यदि वा पराभ्युपगते- 
नाकृतकत्वेन सवेदे्वरसिद्धो नाप्रामाण्यमित्यनवकप्त्या ददांयति । तथा च 
“रौद्रं चरु निवंपेञ्जाकामः' “सौर्य चर निवपेदब्रह्मच॑ंसकामः' इत्यादौ स्रो 
देवतास्येति देवतातद्धितश्चुत्या रद्रादि दवतात्वेन चोद्यते । ननु कार्यये 
वेदस्य प्रामाण्यं, न सिद्धं देवतादौ 1 कथं ताहि "दध्ना जुहोति' “पयसा 
जुहोति" इत्यादयो गुणविधयः, तत्र हि अग्निहोत्रं जुहुयात्‌ स्वर्गकामः" 
इत्यतो भावा्थप्राप्तत्वेनानुवादतो विधानसंभवात्‌ दध्यादयोऽर्थाः सिद्ध- 
स्वमावा एव तत्साधनत्वेन विधेया इति तद्विषयं प्रामाण्यं केन निवायंते 1 ननु 
'वृस्तुस्व भाव्यादेव भावाथंविषयो विधिः" इति तस्यासिद्ध नार्थेन सम्बन्धा- 
सम्भवादच्रापि दध्यादिसाध्यभावाथंविधिरेव न दध्यादिविधिस्ततोन 
सिद्धाथंविषयता । कूतस्तहि दध्यादीनां तत्साधनत्वावगतिः । कायं इवात्रपि 
प्रमाणान्तरासम्भवात्‌ तदनुरक्तभावाथंविदयाक्षेपसामर्थ्यात्‌ पश्वेकत्वादेरिवो- 
पादानरोषत्वेन । तदेवमस्तु अल प्रक्रियादौस्थ्येन । अत्रापि देवतोपरक्त- 
भावार्थविधानसामर्थ्यात्‌ दध्यादेरिवोपादानरोषत्वेन देवताया अपि तत्कारक- 
भूतायाः सिद्धिरिति नेदवरसिद्धिर्देवताविशोषरूपत्त्वात्तस्येति ॥ ९२ ॥ 


अत्र कारिकाभागेन पर 
देवता शब्दमात्रं चेत्‌ 


युक्तं दध्याद्पिदानामत्र॒प्रमाणान्तरसिद्धा्थविषयत्वेनोपादानरोषभाव- 
योग्यमर्थ ्रतिपादयतां तच्चोदनात्वम्‌, देवतापदानां तु प्रमाणान्तरसिद्धाथं- 
प्रतिपादकत्वेनासिद्धेनं तथात्वमिति आनथंक्यातु यदि परं सामसु. 
स्तोभादीनामिव स्वरूपेणैव कार्यान्वियो ना्थद्रारेणेति चोदनात्वासिद्धेनं 


देवतासिद्धिरिति॥ 


का०-३, इलो ०-९५ प्रकाशटीकोपेता ११९ 
भागान्तरेणेतत्प्रतिक्षेपः- 
नाथे विज्ञानतो भवेत्‌ । 


युक्तं स्तोभादीनाम्थप्रतिपादकत्वे प्रमाणाभावात्‌ स्वरूपोच्चारणेनैव 
कार्यान्वयः 1 देवताश्रुतीनां तु रौद्रः परुरुपाकतंव्यः' यम्बकं यजामहे" 
दाह्याणो ब्राह्मणमारभेत' "विष्णुरुपांशुयंटव्यः' इत्यादिना विविधविभक्त्य-+ 
्थान्वयदडंनात्‌ दध्यादिस्र्‌ तीनामिवाथंप्रतिपादकत्वसिद्धेरथं एव॒ नियोजनातु 
तद्द्रारेणेवान्वयसिद्धे भवत्येव देवतालक्षणाथंचोदनात्वमिति ॥ 

ननूक्तं प्रमाणान्तरसिद्धाथंप्रतिपादकत्वाभावादेषामनथंकत्वमित्यभ्युचय- 
युक्तिमाह- 

कारकत्वाच्च नो यस्मादपार्था कारकश्नुतिः ॥ &३ ॥ 

यागसप्रदानकारकत्वेन तावदवतालक्षणोऽर्थः श्रूयमाणो दध्यादिवत्‌ 
उपादानरोषभावेन कार्यान्वयं भजत्येव ततो यदीदन्तया न प्रमाणान्तरसिद्धः 
ततः श्रुतिसिध्यथंमश्र्‌ तोपकन्धौ यत्तवता भवितव्यं न न्र्‌ तिरोधथिल्यमा- 
चरणीयम्‌" इति न्यायेनात्र॒ कारक त्यन्यथानुपपत्त्या यूपाहवनीयादिशब्द- 
वाच्याथंवत्‌ शास्त्रसिद्धोऽभ्युपगन्तव्य इति ततप्रतिपादकतया देवताश्रुतीना- 
मनथंकत्वा सिद्धेर्दवताथंत्वमेवेति ॥ ९३ ॥ 


अपि च-- 
ध्यानश्चुतेश्च सा भिन्ना शब्दतो गम्यतेऽन्यथा । 
प्रत्यक्षत्वेन शब्दस्य व्यर्था स्याद्ध्यानचोदना ॥ ६४ ॥। 
“यस्ये देवतायै हविनिरुप्त स्यात्तां मनसा ध्यायेत्‌" इति श्रू तेः शब्दस्य 
प्रत्यक्षत्वेन ध्ानध्र्‌ त्यानथंक्तात्‌ शब्दतोऽन्याथंरूपा देवतेति गम्यते 1९४ ॥ 
कि च- 
स्तो्रतश्रार्थरूपासौ देवतेह यतः स्तुतिः । 
अर्थं विशिष्टमुहिश्य विशिष्टगुणकीतनंम्‌ ॥ ६५ ॥ 
“याज्यानुवाक्याभ्यामिष्ट्वा देवतां स्तुवीत" इति रतेः गुणिनो गुणाः 
मिधानं च स्तुतिः' इत्यभ्युपगमादथं एव देवता न॒ तदमिधानात्मकः शाब्द 
इति ॥ ९५॥ 


१२० नरेश्वरपरीक्षा का०-३, इलो ०-९८ 
नापि विग्रहोऽस्या निराकतु शक्यः श्र तिसिद्धत्वादित्याह- 


रूपभेदवतो सा च चोदते यत्पुथक्‌ पृथक्‌ । 
तां व ध्यायेच्छुतेश्चेति मनसा स्वे हि विग्रहे ।॥ ९६ ॥ 
यत्‌ यस्मात्‌ “रूपेणाकृत्या तेजसा प्रभावेण देवतान्तरेभ्यो भिन्नां देवता- 
मभिध्यायेत्‌" इति श्र त्यन्तरेण चोद्यते अतः पूवंस्या अपि श्रृतेस्तां मनसा 
ध्यायेत्‌ स्वडारीर एवेत्य्थः,--इति संपद्यते देवतायाः शरीरसिद्धिः ॥ ९६ | . 
अतः कीदुदां कस्यास्तद्र पमिति विशेषाकाङक्षायाम्‌-- 
रूपं तस्याश्च विज्ञेयमथेवादेः स्मपितम्‌ । 
यथा हि अक्ताः शकरा उपदधाति" इति श्रुतेः, केन अक्ता इति विशेषा- ` 


कक्षायां तेजो वे घृतम" इत्यर्थवादात्‌ द्रन्यविरोष प्रतिपत्तिः । एवमत्रापि 
रूपविशोषाकक्षायां सहस्री पुरुषः" इत्यथंवादतो रूपविरोषध्रतिपत्तिः ॥ 


अत एव- 
तद्रूपकथनेनेषां स्तुत्यथंत्वं न हीयते ॥ ७ ॥ 
अर्थवादा हि एवमर्थं विरिष्टं स्तुवन्तोऽथंवादा इत्युच्यन्ते अन्यथा निरथं 


कत्वेन स्तोभादीनामिवाथंवादत्वायोगात्‌ अतश्च विधिवाक्येरपेक्षितत्वात्‌ 
अथंवादचक्रतरचैषां जनानां मतिविभ्रमः' इत्यप्ययुक्तमुद्धोष्यते भवद्भिः ॥९७ ॥ 


येषामपि विधीनां नाथंवादतो विदोषस्तेषां- 
वेदप्रान्तेषु विज्ञेयं मरणादिषु च स्फुटम्‌ । 
देवतानां च सद्रपमवेकल्याय कमंणाम्‌ ॥ ८ ॥ 


एवं च वेदान्तेतिहासादीनां सिद्धाथंप्रतिपादकत्वेऽपि कमंकाण्डापेक्षित- 
देवताविदोषाकारप्रतिपादकत्वेन तदेकवाक्यतया प्रामाण्यमित्यविरोधः। 


ततश्च यदुक्तम्‌ 
“उपाख्या नादिख्पेण वृत्ति्वेदवदेव हि । 
धर्मादौ भारतादीनाम्‌ “^ |` (इलो० वा० सं० प० ६४) 


इति तदयुक्तमेव तेभ्यो श्रान्त्यसंभवात्‌ 


का ०-३, इलो ०-१० १ प्रकाराटीकोपेता १२१ 


एवं च वेदान्तभविनाऽपि अस्य शास्त्रस्य प्रामाण्यमित्याह- 
तेष्वेव परमेशस्य रूपं विद्यात्परापरम्‌ । 
यच्चापि परमं रूपं तच्छेवे तस्य कोतितम्‌ ॥ && ॥ 
यथा श्ेताश्वतरशाखादौ 
“ईदवर द्विविधः प्रोक्तः परश्चापर एव च । 
ताभ्यां परतरस्त्वन्यो यो निवक्तुं न पार्यते ॥ 
इति । ततश्च तदपेक्षितपरतरेश्चरस्वरूपप्रतिपादकत्वेनास्य तदेकवाक्यता 
प्रामाण्यं भवद्भिरप्यभ्युपगन्तन्यमेव ॥ ९९ ॥ 
ननु वेदान्तानामात्मविषयप्रतिपत्तिकतंव्यतानिष्ठत्वेनावगेतरीश्चरः- 
 विषयत्वासं भवात्‌ कुतस्तदेकवाक्यतयास्य प्रामाण्यमित्याह-- 


आत्मा द्रष्टव्य इत्यादिविधिश्चेश्वर एव हि । 


सवं शास्त्रस्वरूपं वं॒श्रूयते यदनन्तरम्‌ ॥ १०० ॥ 


तत्रापि “आत्मा द्रष्टव्यो निदिध्यासितव्यः इत्यादावात्मरान्देनेश्चर एव 
ज्ञातव्यतयोच्यते यतस्तदनन्तरं सर्वेश्वरः सर्वाचग्राहक इत्यात्मन्यसंभवादी- 
श्चरविषयत्वेन सवंमीर्वरशास्त्रप्रसिद्धं तस्य स्वरूपं श्रयते ॥ १०० ॥ 

कि च- 


अधिकारिण्यणौ शास्त्रं परत्यक्षत्वादनर्थकम्‌ । 
यदि तत्रात्मेव विवक्षितः स्यात्‌ नेश्वरः ततस्तस्मिनु वेदान्तज्ञाना- 
धिकारिणि आत्मनि पोक्तक्रमतो ज्ञातृतया स्वसंवेदनसिद्धे ज्ञातव्य इति शास्त्रं 
कृतकत्वेनानथंकमेव । यच्छ यते 
“यस्तन्न वेद किमृ चाः करिष्यति य इत्तद्विदुस्त इमे समासते" 

-इति । ततोऽत्रात्मशब्देनेदव र एव ज्ञातव्यतथोपदिश्यते इत्यभ्युपगन्तव्यम्‌ ॥ 

अपि च- 

नृरुद्रसंज्ञे चेकाथं दृश्येते हि क्वचिन्मनो ॥ १०१ ॥ 

यथा सुदरेष्वथवंशिरसि स एवात्मा स एवेश्वर' ` इत्यत्रात्मशान्दस्येर्वरे 

-प्रयोगो दुद्यते एव ॥ १०१ ॥ 


१२२ नरेश्वरपरोक्षा का०-२, इलो ०-१०४. 


क्गियाथ साधनं दृष्टं तत्स्वरूपावभासकम्‌ । 
अतदरच (आत्मा ज्ञातव्यः इत्यादेरीरवरप्रतिपत्तिकतंनव्यतानिष्त्वेन 


तत्परयुक्तंरवरस्वरूवप्रतिपादनेकवाक्यतयास्य प्रामाण्यं भवद्धिरपि 
अभ्युपगन्तव्यमेव ॥ 
भतिमच्वेन देवानां कृतत्वं ननु तद्भवेत्‌ ॥ १०२ ॥ 
यदाहुः 


(चर्मोपिमश्चेत्सोऽनित्यः खातुल्यश्चेदसत्समः ।' 
इति । ततः पूर्वोक्तकारकत्वानुपपत्तिरस्येति ॥ १०२॥ 
आचायंस्तु मूनिमत्तवमभ्युपगम्याप्यतेत्‌ प्रतिक्षिपति- 
न सालादिषु तदष्टं स्वरूपं प्रतिपादयेत्‌ । 
नेतत्‌ अनेकान्तिकत्वात्‌, यथाहि सारुखदिरादीनामनित्यानामपि 
अत्र खदिरे वध्नाति' इत्यादिश्र्‌ तिभिः कारकत्वम्‌ एवं देवतानामपि 
प्रोक्तश्च तिभि्भंविष्यतीति को विरोधः ॥ 


अथ नेषा क्रियाथंत्वं देवतास्वपि तत्समम्‌ ॥। १०३ ॥ 


अथ जातेरिव नित्यायाः स्तोत्र द्धत्वमित्यभ्युपगमात्‌ अनित्यानां खदिरा- 
दिविशेषाणां कारकत्वं नेष्यते त ह॒ देवतात्मनो नित्यस्येवात्राङ्खत्व न तु. 
तच्छरीराणां परपुरप्रवेदोन इवोपादेयपरित्याज्यत्वेनानित्यानामिति सर्वं 
समानम्‌ । अत एव यागसाधनत्वान्यथानुपपत्या युगपद्विमिन्नदेशव्यवस्थिता- 
नेकाधिकायंचुष्टीयमानानेकक्रतुसाधनत्वं देवतायाः प्राकाम्यतोऽनेकनिर्माण- 
कायरचनेन कल्प्यते इति एेद्वयंसिद्धिः ॥ १०२ ॥ 


नन्वत्र ब्रह्यन्द्रस्द्रादीनां वहूनां देवतात्वेन श्र तेमंतिभेदसंभवादीदवरा- 
सिद्िरित्याह- 
ईश्वरे तु विशेषोऽसौ तज्ज्ञानादेव गम्यते । 
श्रुतित एवेश्वरविषयो विशेषोऽसौ प्रतीयते । यतः श्रूयते 
“इन्द्रं मित्रं वरुणमग्निमाहुरथो दिव्यः स सुपर्णो गरत्मान्‌ । 
एकं सद्विप्रा बहुधा वदन्ति मग्ि यमं मातरिश्वानमाहुः ॥ 
(ऋ० वे १।१६४।४६) 


का०-३, दलो०-१०३ प्रकादाटीकोपेता १२३ 


इति । एक॒ एवेदवरोऽधिष्टेयभेदात्‌ अनैकत्वेन राजा नियोगभेदेनेव 
व्यपदिश्यते स च रुद्र एव 1 यच्छयतेएक एव रुद्रोऽवतस्थे न द्वितीयः" । शतं 
रता सहश्राणि ये रुद्रा अधिभूम्याम्‌' इति तस्येव भगवतो रुद्रेषु वेखवरूप्य- 
प्रतिपादनात्‌ । ननु गुणत्वेन देवतायाः श्रुतेद॑ध्यादीनामिव नेदवरता । न, 
संप्रदानकारकत्वेन तस्याः प्रधानत्वात्‌ कर्तरीप्सिततमेन “कमंणा यमभिप्रति 
स संप्रदानम्‌" । यदेवं, सव॑स्येव कमंणो दाशंपौणंमासादेः “एन्द्रं दध्यमाव- 
स्यायाम्‌" इत्यादिश्चुतिसिद्धनद्रादिदेवताथंत्वात्‌ गुणकमंणत्वेन न विधिविषयता,. 
तदुक्त 

“यैस्तु द्रव्यं चिकीर्ष्यते गुणस्तत्र प्रतीयते 1 


इति । न, आ्मोपदेज्ञवदातिथ्यवच्चोपपत्तेः 1 यथाहि आत्मा ज्ञातव्यः' इत्या- 
त्मकमंकोऽपि भावाथंः, यथा च अतिथये समभ्यागताय सहोक्षं महाजं वा 
आलमेत्‌' इत्यतिथ्य्थमपि कमं चोदि तत्वेन अयुष्ठेयत्वात्‌ विधिविषयमिष्यते 
भवद्धि स्त देतदपि भविष्यतीत्यविरोधः । कूतस्तहि फलम्‌ । देवतात एव 
भवतामिव वा नियोगतः, यथाहि श्रामकामो राजपृत्रसेवां कुर्यात्‌" इत्यादौ 
राजपत्रसेवाविषयात्‌ राजनियोगतः फलम्‌ एवमत्रापि देवताराधनविषयात्‌ 
नियोगत एव फलमिति । नु राजपुत्रादावाराधनसंपत्तिः प्रमाणान्तरसिद्धा । 
मवतु, इह तु शास्वरसिद्धा तदविकरुक्रियाद्यनुष्ठानतः श्चद्धाप्रामाण्येन वा 
प्रतीयते इत्युक्त" महामतिभिः देवताकाण्डे ] त्रिकाण्डो हि वेदविचारः क्रिया- 
काण्डदेवताकाण्डोपनिषत्काण्डमेदेन जेमिनिमुनिप्रमृतिमिः सूव्रकारेरार्धः, 

तु कमम॑काण्डमात्रर्दशिभिर्मीमांसकैरज्ञानतः कमंमात्रविषयत्वेन नीतः । 
अत एव त आहुः 


न बुद्धिभेदं जनयेदज्ञानां कर्मसं गिनाम्‌ ।' (भ० गी° ३।२६) 


इति । आचार्यो देवताकाण्डसिद्धवाक्यार्थाविरोधेन कमंकाण्डस्यापि देवता- 
प्रामाण्यं योजयितुमत्रोक्तवातु 


“ईरवरे तु विशेषोऽसौ तज्ज्ञानादेव गम्यते ।' 
इति ॥ 


अत एवोपनिषत्काण्डद्ष्टयाप्याह- 
धममशास्त्रे विशुद्धिर्या परमा पुरुषस्य हि ॥ १०४ ॥४ 

ईश्वरप्रणिधानाच्च योगशास्ेऽपि पठ्यते । 


वेदान्ते हि ईङवराष्प्रत्माकृतिग्राणवि राडभूतेन्द्रिेषु मध्यात्‌ ईश्वरो- 


-पासनयेव मोक्षः श्रूयते, स्मृत्थादावपि अग्निदोत्रादीष्टवत्‌ पूर्तो घमं ईइवर- 
-सपर्यात्मकः 


“पक्वे ्टचिकतं सम्यग्यः करोति रिवाख्यम्‌ ।' 
इति च श्रयते 
"पूतं मोक्षं विनिदिशेत्‌ ।' 
`इति, वायुपुराणादौ च 
अनुपास्येश्वरं मोक्षो बद्धस्येव कुतो भवेत्‌ ।' 
-इति, महाभारतादिष््रपि इतिहसिषु कुण्डधारोपाख्प्रानादौ, गोतासु च 
“यो मामजमनादिं च वेत्ति लोकमदेश्वरम्‌ । 
असंमृढः स मर्त्येषु सर्वपापैः प्रमुच्यते ॥› (भ० गी° १०1१) 


इति ईरवरोपासयेत्र पातज्ञङेऽत्रपि मोक्ष इति न तदभवोऽभ्धुपगन्तन्यः 
-सर्वागमविरोधात्‌ 


ननु योगशस्त्रिषु ईश्ररधणिधानात्‌ समधिलामः पन्यते न 
मुक्तिरित्याह- 
क्लेशग्रामस्य तनुता समाधिस्तत्फलं फलम्‌ ॥ १०५ ॥ 
अविद्यास्मितारागद्धेषाभिनिवेशाः क्डशाः, तत्समुदायस्यापचिततरत्वमु- 
परम एव समाधिहितुत्वात्‌ समाधियोगद्चित्तजधात्मक इति ईख्वरप्रणि- 


धानस्य तदिति मौक्षफलमेव समाधिलक्षणं फलं न ततोऽन्यदित्यविरोधः 
|] १०५ ॥ 


ननु एवं सति सावथवात्मना मूतिमत्वेन वेदवेदा्थयोरनित्यत्वादप्रामाण्य- 
'मित्याट- 

स्थिता सन्ततिरूपेण देवता तत्र॒ चाकरतिः । 

शब्दथंयो रनित्यत्वं मूतिमच्वेन बाध्यते ।॥ १०६ ॥ 


यतः परपुरधवेशिपुरुषवत्‌ उपदियपरित्थाज्यशरीरसन्तस्थात्मना देवता 
नेदार्थ॑मूता व्यवस्थितित्युक्तं यतश्च तत्र शन्दै्थे च जातिः स्थिता ततो 

म तिमत्वेन यत्‌ रदाब्दाथयोरत्रनित्यत्वमप्रामाण्यसाघधनायोक्तं तत्‌ वाध्यते 
जातेरे वात्र: भमाणप्रमेयत्वव्यवस्थापनात्‌ यदाहुः “जातिरेवाङ्खम्‌' इतिः 
मीमांसकाः ॥ १०६ ॥ 


उपसहत॒माह- 


एवं च कल्प्यमाने स्यात्‌ को दोषो येन संभितम्‌ । 
नास्तिक्यं देवतास्व गदद्भिः पण्डितेरपि ॥ १०७ ॥ 


एवं वेदस्य देवताप्रधानत्वेऽपि प्रामाण्यसिद्धे निष्प्रयोजनमेव देवतायाः 
अभावख्यापनेन मीमांसकेर्नास्तिकपक्षः सं्रित इत्याचा्थंः 


"प्रायेण मौख्यन्मिीमांसा खोके खोकायतीकृता 1 


तामारितिकपथे कर्तु मयं यत्नः बतो म्या॥' (इलो° वा० प्र° १०) 
इत्येतदपि दशयति । १०७॥ 


यदयेवमीदवरप्रणी तत्वेन वेदः प्रमाणं वेदाच्चे्वरसिद्धिरितीतरेतराश्चय- 
दोषः 1 यदाह: एवं वेदोऽपि त्प वंस्तत्सदधावादौ वचने साशङ्को न प्रमाणं 
स्यात्‌" इति 1 एतत्‌ प्रतिक्षिपति- 
ईशोक्तःवेऽपि नेवेष्टा तत्करृतत्वेन मानता 1 
अन्योन्याश्रयता तस्माहोषो नानित्यवादिनाम्‌ ॥ १०८ ॥\. 


नहि ईदवरकृतत्वेन प्रमाणं वेदोऽस्माभिरिष्यते तनुकरणादिभिरनेकान्ति- 
कत्वात्‌ अपि तु प्रमाणं सत्‌ ईदवरकृत इतीखवरछृतत्वेऽपि शास्त्रस्य 
नान्योन्याश्रयदोषः ॥ १०८ ॥ 
कथं तह्य स्य प्रामाण्यमित्याह-- 
शास्त्रस्य मानता सिद्धा न्यायतः प्राक्प्रभाषितात्‌ । 


तनुकरणमभुवनादिवेलक्षण्येन भ्रमाजनकत्वादेव प्रत्यक्षादेरिवास्य 
प्रामाण्यमित्युवतं "वावयाद्धि सवतः पूवंमर्थं धीः इत्यादिना 1 परोक्तं च 
भवद्धिरपि 

“स्वतः सर्दरमाणानां प्रामाप्यम्‌ 1' (दलो° वा° चो° सू० ४७) 
इति । नित्यत्वमनित्यत्वं च प्रामाण्येऽनुपकारकंमेव ॥ 

क्रिमेवमोइवरप्रयुक्तत्वमपि शब्दस्यात्रानुपकारकमेव । न, इत्याह- 
ईशोक्तत्वादमानत्वं ज।तुचिन्नोपपद्यते ।॥ १०६ ॥ 


कृतकत्वात्‌ रथ्यापुरुषवाक्यवदप्रामाण्याराङ्का अस्य॒ केवलमीङ्वर- 
प्रणोतत्वेन निवत्यंते । रथ््रापुरुषाणां हि कामक्रोधादिथोगेन दष्टं विपरीता- 


भिधानमु, ईद्वरस्य तु तदभावात्‌ पित्रादेः पुत्रादाविव सव॑त्रोपकारायैव प्रव॒त्तेनं 
तथात्वमित्यदोषः ॥ १०९ ॥ 


ननु निष्प्रयोजनमत्र वेदस्थेश्वरकतुकत्वसाघनमित्याह- 
समानत्वे ततः कृत्ये परितुष्टः प्रवतंते । 


यो हि मोहत्‌ वेदस्य नित्यत््रेन प्र माण्यवुद्धा कृतक्रत्वेनात्रात्रामाण्यम- 
-ध्यारोप्य न प्रवर्तते, प्रवर्तमानो वा अन्येन निषिद्धयते, तं प्रति वेदस्यापि 
कृतकत्वं पातिशञास्तरस्षाम्यप्रतिपत्तये तु दोक्ितानां प्रवृ्यर्थ प्रतिग्रायते इति 
न निष्प्रयोजनमेतदिति ॥ 


पुनः प्रयोगान्तरश्रान्त्या कारिकाभागेन परः- 
असवेवित्कथं देवं जानातोति 
यदाह्‌ 
(सवज्ञो गृ ह्यते तावन्नेदानीमस्मदादिभिः । 
नास्त्यतोऽनुपकम्यत्वापुसामश्चविषाणवत्‌ ॥' 
(दलो° वा० चो० सु° ११७) 
-इति ॥ 
एतदप्ययुक्तमित्याह्‌- 
उक्तमानतः ।\ ११०॥ 


साक्षाच्च सेवनीयो हि योगस्तेनादरात्ततः । 
खन्यवादादितिद्धेन संस्कृताक्षोऽञ्जनादिना ॥ १११ ॥ 


यथा पश्यति सृक्ष्माद्यपातरेषामतोच्द्रियम्‌ । 
संस्कृतात्मा तु योगेन तथा योगो भ्रषश्यति ॥ ११२ ॥ 

माहेश्वरेण वस्तनि सर्वाणि परमेण तु) 


आगमसिद्धवस्तुक्रमाभ्यासजेन परमेण योगेन समसिव्यक्तन्ञानातिरायो 
योगी सर्वण्यिवातीन्द्रियाणि ईशधरादीनि वस्तूनि परयति यथा सिद्धाज्ञनादिना 
संस्कृेतनेत्रः पुरुषः पुरुषमातव्रागोचराणि अत्यन्तव्यवहितानि निवानादीनि 
इति योगिप्रत्यक्षसिद्धेशधरे अस्मदादयग्रहणमसिद्धत्वात्‌ नाभावस्षाधनमिति ॥ 


ननु योग एव तावन्न सिद्धः कुतस्तेनेश्वरदशंनम्‌ । नात्र असिद्धता । 
इत्याह्‌- 
दृष्टा च प्रातिभेनेह वाक्याथेव्या्पूति विना ।॥ ११३ ॥ 
मेये त्रिष्वपि कालेषु लिङ्धानि च विना मतिः । 
प्रातिभस्य तथा योगी प्रकृष्टेन तु सर्वथा ॥ ११४ ॥ 
मिनोति युगपत्सवं तत्सिद्धये योगचोदना । 


यथा श्वस्ते भ्राता गमिष्यति" इति आगमानुमानाभ्थां विना प्रातिभेनेव 
योगेन प्रातिभस्य पुसः त्रिकालाविसंवादिनी. मतिद्ं्टा तथैव योगिनोऽपि 
योगेनैवेश्वरादिविषया भविष्यतीति संभावनानुमानसिद्धत्वात्‌ योग्रतिक्षेपस्ता- 
'वदयुक्तः, चोदनासिद्धत्वाच्च । वेदान्तेषु हि 
“आत्मानमरणि कृत्वा प्रणवं चोत्तरारणिम्‌ । 
ध्याननिर्मयनाम्यासादेवं पद्येन्निगरूढवत्‌ ॥।' (कंवल्योपनि° १८) 
इत्यादयो योगचोदनाः स्मृतीतिहासपुराणादिषु सन्ति,--इति योगिज्ञानम- 
प्रतिक्षेप्यमेव ॥ 


न च तेषां चोदनावाक्यानामप्रामाण्यमित्याह-- 
व्यभिचारो न यस्य स्यादध्रमाणं कथ हि तत्‌ ॥ ११५ ॥ 
तच्चोदितक्गिथाकर्ता तत्फलाप्ता च नो कथम्‌ । 


अङ्गुल्यग्रे हस्तियूथशतमास्ते' इत्यादौ व्यभिचारदशंनात्‌ रोककर 
वाक्यमप्रमाणमिद्युक्तम्‌ । न च चोदनावाक्यस्य व्यभिचारः कस्यचिदपि 
अस्ति इत्येतत्‌ प्रमाणमेव चोदनासिद्धेश्धरादिप्रमितिक्रिपाकतंरि मोक्षफरे 
विरिष्टे योगात्मनि स्वाभिधेय इति ॥ 

अन्यथा- 

वेदोऽपि तत्समानत्वान्न मानं नापि भोगङ्त्‌ ॥११६।) 
विदोषाभावात्‌ कमंकाण्डप्रतिपादकस्यापि ज्योतिष्टोमेन यजेत" इत्यादे- 

वेदभागस्या प्रामाण्यं स्वर्गादिफलकतत्वाभावश्च प्रसज्येत इति ॥ ११६ ॥ 

उच्र पराभिप्रायः- 

इष्यतेऽजो भयं तच्चेत्‌ 
अथास्मिन्‌ भागे प्रामाण्यं स्वर्गादिफलकतुंत्वं चेति उभयमिष्यते ॥ 
आचायं आह- 

योगेऽप्येतत्तयेष्यताम्‌ । 

न्यायस्य समानत्वात्‌ योगप्रतिपादकेऽपि वेदान्तादौ प्रामाण्यं मोक्षफल- 


कृतुत्वं च सिद्धमिति योगिनः प्रमाणसिद्धत्वात्‌ तज्ज्ञानस्ये्धरे प्रवृत्तिसिद्धे- 
रस्मदादयदशंनमसिद्धत्वान्न तदभावसाधनमिति ॥ 
उपसंहरति- 
इत्थं सवेप्रमाणानां गोचरो हर ईरितः ॥ ११७ ॥ 
एवं चानुमानागमयोगिप्रत्यक्षेरीश्वरः सिद्ध इति तदभावाभिधानादज्ञतैव 
भवतामिति ॥ ११७॥ 
अधुना ईरवरस्वरूपं विप्रतिपत्तिनिराकरणेन प्रतिपादयति- 
स च स्वभाववमल्यात्‌ कामेमायीयवजितः । 
तत्कायंस्य काम॑मायीयस्य प्रवाहतोऽनादित्वात्‌ सोऽपि तत्कतुंत्वादेवा- 
दिसिद्धिः स्वभावविमलत्वेनोक्तः, आदिसिद्धस्य हि मुक्तात्मनः प्रागबन्ध- 
सद्धावतः स्वभाववेमलत्यासम्भवात्‌ । ततश्च ये कमंविरोषासुष्वानात्‌ 
शतक्रतुवत्‌ ईशरं, ये तु पातञ्ञला बुद्धयादिसामर्थ्येन, नैयायिका वैशेषिकाश्च 
मनोयोगादाटस्ते प्रतिक्षिप्ताः। तथाभूतस्य पुरुषवत्‌ संसार््वेनेश्वरत्वा- 
योगात्‌ ॥ 
ननु मुक्तशिववत्तस्यापि ईधरान्तरादेडव्यंमिति प्रवाहनिव्येर्वरवादिनः । 
तान्‌ प्रतिक्षिपति- 
परस्मात्तस्य वमत्ये मुक्तात्मासौ ततश्च तः ॥ ११८ ॥\ 

कृतस्तु विमलो येन स्वभावविमलो ह्यसौ । 


भवेदेतत्‌ यदि ईइ्वरताया विनाशः स्यात्‌ स तु नास्तीति वक्ष्यामः, 
ततश्चोत्पाद्योत्पादकयोद्धंयोरपि ईइवरयोः सन्निधानात्‌ पूवं: पूवतरो वा 
स्वभावविमलोऽभ्युपगन्तव्य इति कुतः प्रवाहनित्येरवरवादः ॥ 
अत एव- 
वेमल्यात्तस्य नो कर्मं निमलः कमेकृन्नहि ॥ ११९ ॥ 
मलकमं विहीनत्वान्मायीयं नो कलादिकम्‌ । 
आणवस्य बन्धस्याभावात्‌ कामस्यापि अभावस्तयोरभावात्‌ मायीय- 
स्यापि,-इति सवंवन्धविहीनो भगवान्‌ सिद्धः । कर्माभिवेऽपि संस्कारतः 
चक्रश्रमवत्‌ धृतदारीरत्वात्‌ केषांचित्‌ समलानामेव मायीयो बन्धोऽस्ति इति 
दयोरचोपादानस्‌ । तदुक्तं स्वायम्भुववृत्तौ--'मलमायाख्ययुक्तानामपि अचुग्रहः 
सम्भवति" इति ॥ 


अत एव च- 
निष्कलत्वात्कलाद्यत्था रागद्रेषादयः कुतः ॥ १२० ॥ 


मायीयबन्याभावादेव तदात्मकानां तस्य रागद्वेषादीनामभावः सिद्धः+- 
इति पुरूषकृतकर्मानुसारेण सुखदुःखादिप्रदत्वं न रागद्रेषादिभिरित्युक्तं 


येन याद्ग्विघं कम 


इत्यादि ॥ १२० ॥ 
कृथं ताहि 
सकर चैव यो वेत्ति सदारिवम्‌' 
इत्यादौ 


ईर्वरः सकलः प्रोक्त इत्याह- 
सकलो हि महेशानो गीतः शक्तिकलान्वितः । 
सकलो हि सशरीरः कथ्यते, शक्तय एव तस्य शरीरमित्युक्तम 
ज्ञानक्रिये रिवः भ्रोक्तः सर्वा निर्मङे परे ।' 
इति ॥ 
९ 

किच- 
सकलोऽपि च शक्त्यव सवं वेत्ति करोति च ।॥ १२१ ॥ 


सकलस्य आत्मनोऽपि राक्तिरेव शरीरं तथैव सर्वत्रोपयोगात्‌, 
तदुपकारकत्वाच्च इदं बाह्यमुपचारेण शरीरमित्युच्यते ॥ १२१ ॥ 
ततः किमित्याहु- 
शक्तिस्तेन कलापिण्डः सकलश्च महेश्वरः । 
तेन शाक्तिरेवानेककार्योपयोगात्‌ करापिण्डः. शरीरं परमार्थतः कथ्यते 
इति ईइवरः सकट: प्रोक्तः ॥ 
स एव तु- 
शक्तिपिण्डकलावतत्वाच्छक्तिमाल्लिष्कलः स्मृतः ।॥ १२२ ॥ 
'रक्तिरारीरत्वादेव तस्य वाह्यकखाद्यात्मकं शरीरं नास्ति इति 
निष्कलः 1 यदुक्तं मोक्षकारिकरासु 
न कलादिकलापिण्डसम्बद्धोऽसौयथा पड्युः । 
कदाचिदपि देवेशस्तस्माद्गोतस्तु निष्कलः ॥ ` 
इति । ततस्च सकटनिष्कल्योनं परमाथंतो मेद इत्युक्तं भवति । यदुक्तं 
तत्त्वसंग्रे 
"अत्र च तत्त्वद्वितयं वोधध्यानादिसिद्धये गदितम्‌ । 
मूतिस्तद्वंश्चेति च लेशादुक्तिश्च -राक्तिरक्तिमतोः ॥।› 
इति ॥ १२२ ॥ 
अत्रेव मतान्तरमाह- 
चेष्टावान्सकलः कश्चित्‌ तद्विथुक्तस्तु नि ष्कलः। 
यदा स्थित्यादिकर्माणि विधत्ते तदा सक्रलः, समुपहूतक्रियस्तु निष्कल 
इति कंदिचित्‌ सकटनिषकल्योरवस्थामेदेन भेदः स्मृतो न वस्तुतः । 


तदिदमुक्तं 
“ईदा: सदाशिवः शान्तः कत्यभेदाद्विभिद्यते ।' 


इति ॥ ं 
यद्येवं पुरुषस्यापि एवं सक्रलनिष्करकात्मकत्वसन्मवात्ततः, को 
भेदोऽस्येव्याट- , 


-का०-३, इलो ०-१२७ प्रकाराटीकोपेता १३१ 


विमलत्वाच्च सर्वाथसंबद्धे तस्य दुक्क्रिये ॥ १२२ ॥ 

दविक्रयावारकस्य मलस्यापि अभावादेव युगपत्‌ सर्वाथंसम्बद्धे तस्य 
ज्ञानक्रिये, पुरुषस्य मलावृतत्वात्‌ क्रमेणेति भेदः ॥ १२३ ॥ 

अपि च- 

सवेकतृत्वतश्चापि सवेज्ञः सोऽधिगस्यते । 


न केवलं विमक्त्वात्‌ यावत्‌ प्राक्प्रदरितात्‌ सवंकतुंत्वादपि ईइवर 
सवनः सिद्धयति ॥ 


कथमित्याह- 
कुम्भकारो यथा वेत्ति सवं सफलकारकम्‌ ॥ १२४ ॥ 
स्वेकर्ता तथा वेत्ति सवं सफलकारकम्‌ । 


यथा प्राग्गृहीतमूल्यसंशुद्धये मृदादिना अनेन घटं करिष्यामीति 
भकारादिः कर्ता स्वकार्ये सर्वज्ञः सन्‌ कर्ता दृष्टः तथेव भगवानपि 
सर्वंकतुत्वात्‌ सर्वस्मिन्‌ स्वके ज्ञः सिद्धवयत्तोति सवंज्ञः प्रोक्तः ॥ 

यदेवं कर्तृत्वस्य क्रमेण दशनात्‌ ततो विज्ञानमपि क्रमेण सिद्धयतीति 
युगपत्‌ सवंज्ञत्वाभावस्तस्येत्याह - 


मोच्योत्पाद्योपसंहायंनिरोध्यप्रेयंवस्तुषु ॥ १२५ ॥ 


एककालभवेष्वेषु युगपत्कतृता मता । 


क्रिया हि क्रमिका न कारकत्वं कुम्भकारादावपि युगपदनेकभोजन 
गमनादिन्रियासु कतृंत्वसिद्धेरिति एषु मोच्यादिषु कंर्येषु॒निमित्तमूतेषु 
भवविषया भगवतो युगपत्कतुंता यतोऽतश्च ज्ञानमपि युगपदेव सिद्धयति 
इति न विरोधः ॥ 


अत एव तस्य त्रिकालामलन्ञानसिद्धिरिव्याह- 

तच्च न्निकालकं तेन यदित्थं वेत्ति शकरः ॥ १२६ ॥ 
अनेनेदं कृतं कमं देयं चास्येदृशं फलम्‌ । 
एवं हि सवंकृत्येषु चन्रिकालविषयं हि तत्‌ ॥ १२७ ॥ 

बोद्धन्यं नान्यथा शम्भोः स्थादितः कृतकृत्यता । 
तदिदमुक्तं (कुम्भकारो यथा वेत्ति" इत्यादिना ॥ 
अत एव- 
प्रमाणं तच्च शवाख्यं पशुमानविलक्षणम्‌ ॥ १२८ ।! 
दारद्ारितया कृत्य साक्षाच्चेष्टं तु तत्फलम्‌ । 


यथावस्थितं सर्वमेव वस्तु तेन प्रमीयतेऽतः परुमानविलक्षणं तत्‌ 
प्रमाणम्‌ । प्रयोजनं तु तस्येद वरज्ञानस्य विद्येदव रादिद्ारेण पञ्चविधजगलत्कृत्यं- 
सम्पादनं साक्षाच्च विद्याविद्ेड्वराद्यनुग्रह इति ॥ 


पराप्रमाणस्येतद्विलक्षणं स्वरूपमाह- 
सदाक्षलिङ्धःवावयेश्च व्यक्त ज्ञानं तु पौद्गलम्‌ ।। १२९ ॥ 
प्रत्यक्षमनुमानं च शाब्दं चेत्युदितं कमात्‌ । 


इन्द्रियाद्यु पायत्रयमेदात्‌ प्रत्यक्षानुमानागमभेदेन त्रिविधं परिमितविषयं 
चेति ॥ 


अथ कथं तदेवोपायापेक्षं न पारमेशमित्याह- 
शवं न व्यञ्जकापेक्षं ज्ञानमावृतिहानितः ॥ १३० ॥ 
गुरुभिः पशुमनेभ्यो गीतं तेन विधमंकम्‌ । 
मलादिपादोरनावृतत्वात्पारमेशं नेन्द्रियादयुपायपेक्षमर्थेषु प्रवरत॑ते,--इति 
पञुप्रमाणविलक्षणमुक्तम्‌ ॥ 
अत एव-- 
न॒ सन्देहविपर्यासिख्पं तदनपेक्षणात्‌ ॥ १३१ ॥ 
ज्ञानमेतत्पशो यस्माददृष्टं व्यञ्जकदोषतः । 


परुज्ञानवत्‌ इन्द्रियादयुपायानपेक्षणात्‌ न तत्‌ संदरेषदोषेमिथ्यात्वाज्ञान- 
संशयेयुज्यते,--इति तद्विलक्षणम्‌ 
नापि गृहीतमग्राहित्वे स्मृतिरूपं तदित्याह-- 
सर्वंदेवो दि तत्वाच्च स्मातं तदपि नो भवेत्‌ ।। १३२ ॥\ 

ग्राहुकात्मनो ज्ञानस्य प्रथमक्राण्ड एव नित्यत्वेनेकनया प्रतिपादितत्वाद- 
ध्यवसायज्ञानस्यैव स्मृत्यादिभेदः सम्भवति,--इत्यतोऽपि तद्विलक्षणम्‌ 
॥ १३२ ॥ 
किमत इत्याह- 
इत्थं च मान रूपेण विहोनं मानमेव तत्‌ । 


अतश्च स'गयादिरहितत्वे सति अर्थसाक्षात्कारात्मकत्वात्‌ इन्द्रियप्रत्यक्ष- 
वत्‌ तदपि ईइवरप्रत्यक्षं प्रमाणमेव ॥ 


अत्र परः-- 
नन्वदेहस्य विज्ञानं न कतृत्वं च युक्तिमत्‌ ॥ १३३ ॥ 
शंकरस्य यतः पुंसां देहादौ सति दृश्यते 1 
विज्ञानस्य देहाविनाभावो देहुपारतन्त्यमस्मदादिषु सिद्धम्‌,--इत्यर्थात्‌ 
देहाभावेन सह॒ विरोधसिद्धेरदेहसवंज्ञव्गं प्रयोगान्तरेणात्र॒ निषिध्यते इति 
अपौनरुक्त्यम्‌ । यदाह मण्डनो विधिविवेके 
"परतन्त्र वहिमनः' 
इति ॥ 
एतत्‌ प्रतिक्षिपति- 
न ॒युक्तिमच्छरीरादिनिषेधे मानमोरितम्‌ ॥ १३४ ॥ 
सवेज्ञत्वादिसिद्धौ च महेशस्य यतः स्फुटम्‌ । 
नैतत्‌ युक्तम्‌, यतो मध्यमकाण्डे करुकारुसमतां पत्युः" इत्यादिना तस्य 
शरीरादि प्रतिषिद्धम्‌ अत्र च सर्गज्ञत्गं प्रसाधितमिति अशरीरत्वसवंज्ञत्वयो- 
विरोधाभावात्‌ न सहावस्थानानुपपत्तिरिति न विरुद्धोपलम्भोऽयं स्व॑ज्ञत्वा- 
भावसाधनः ॥ 
ननु पारतन्व्यं बहिमंनोदृष्टान्तसिद्धमित्याह- 
संरद्धत्वाच्च तत्पुंसां व्यक्तो देहा्पेक्षते ॥ १३५ ॥ 
यदि अत्र मनोऽन्तःकरणमभिप्रेतं तत्‌ व्यधिकरणासिद्धो हेतुः । तस्य 
पारतन्त्यात्‌ सवंज्ञत्वस्य का अनुपपत्तिः, नहि मनोयोगात्‌ तत्र॒ सवंज्ञत्वं 

पुरुष इव उपपद्यते इत्युक्तम्‌ । प्रातिभयोगिनां च पूर्वनयेनेन्द्ियानपेक्षया 
स्वातन्त्येणेव मनसो बाह्यार्थे पवृत्तिसिद्धेरनैकान्तिकस्व । अथ मनो 
ग्राहुकात्मेव विवक्षितम तत्‌ इन्द्रियादिपारतन्त्यं भवतां परमात्मादौ 
अदनात्‌ अविद्यापरुद्त्वेन सिद्धमितीश्वरे तदभावात्‌ तस्यापि अभाव 
इत्यदोषः ॥ 

ननु खूपादिग्रहणमिन्द्रियादिकरणकं पुरुषे सिद्धमिति ईश्वरे तदभावात्‌ 
तस्यापि अभाव इति करणानुपर्ब्ध्या सवंज्ञत्वनिषेधोऽयं भविष्यतीत्याह- 

न चाप्येवविधं कायं देहादौ सति दृश्यते । 


प्रतिपादितनयेन प्रतिभानां योगिनां चेन्द्रियं विना रूपादिग्रहणं मानस- 
षरत्यक्षेण चान्येषां दुष्टमिति न सरवंमेव रूपग्रहणमिन्द्रियादिकरणकं सिद्धयति 
अपि तु विशिष्टमेव । यदाहुः 


"सम्बद्धं वतंमानं च गृह्यते चक्षुरादिना 1 
इति । ततश्च इन्द्रियाद्यभावात्‌ तत्र॒ तथाभूतस्यैव रूपादिग्रहणात्मनः 
कार्यंस्याभावः सिद्धयति न अकरणस्य त्रिकालामलानन्तविषयस्यापि,- 
इत्यदोषः ॥ 
ये त्वाहुः नास्तीडवरो बुद्धादिभिः सव॑ने रदृष्त्वात्‌ शशविषाणवत्‌" इतिः 
तानु प्रत्याह- 
प्रसिद्धमानगम्यानि वस्तुन्यप्यन्यथेव ये।॥ १३६ ॥ 
कथयन्ति स्म बुद्धाद्यास्ते कथं सवेवेदिनः । 
भवेदेतत्‌ यदि सर्वज्ञत्वं तेषां सिद्धं स्यात्‌ तत्‌ तु प्राक्प्रदडितप्रमाण- 
सिद्धात्मादिवस्त्वदशंनात्‌ तेषामसिद्धमेव इत्यसाधनम्‌ ॥ 
तथा- 
महाज्ञा नबलाद्येऽपि धुवान्तं कथयन्ति हि ॥ १३७ ॥ 


सवंज्ञानक्कियायुक्तं प्रष्टास्तेऽपि न शक्नुयुः । 
निवत सवं शब्दाथमपवादविवजितम्‌ ॥ १३८ ॥४ 


यावन्नः शेवसिद्धेशद्विक्रयागोचरं बुधाः । 


का०-३, श्लो ०-१४१ प्रकाशटीकोपेता | १३५ 


येऽपि महाव्रताः देवाभिधानेन पथिव्यादिध्वान्तानर्थाच्‌ सवंमिति 
कथयन्ति ते स्वंननं पृष्टाः सन्तः सवंशब्दार्थं निरपवादं वक्तु न दाक्नुवन्त्येव । 
यतस्ते: प्रकृत्यादिकारणत्वेन कटैव ध्रुवपदेन प्रोक्ता इति तदन्तस्यैव 
सवंदाब्दाभिधेयता, तावन्मात्रस्य ज्ञस्च सवंज्ञो गीयते न मायादेरपीति ततो 
न यावत्‌ अस्मटर्शंनप्रसिद्धेद्वरगोचरं सवंमेव रिवाद्यवनिप्रान्तं वस्तु प्यति 
इत्युच्यते तावत्‌ सर्वज्ञं प्रतिपादयितुं निरपवादं च सवंशब्दाथं व्यवस्थापयितुं 
न शक्यमेव । अतोऽस्मद्दंनप्रसिद्ध एव सवंज्ञो न॒ दशंनान्तरघ्रसिद्ध 
इत्यदोषः ॥ 
एव सवंकर्तापि स एवेत्याह॒- 
मन्त्रमन्त्रेश्वरेभ्योऽपि महेशे महती चक्रिया ॥ १३८ ॥। 
मन्त्रमन्त्रेशानां सर्वज्ञत्वेऽपि मायाविषयसवंकतुंत्वयोगतः शुदुयेऽध्वनि 
कतृत्वासम्भवात्‌ न ईश्चरवत्‌ सवंकतुत्वमिति तेभ्योऽपि विशिष्ट एव ॥ १३९॥ 
किच्च- 
मुक्तभ्योऽपि विशिष्टोऽसौ स्वभावविमलत्वतः। 
मुक्तरिवानां सवंज्ञत्ववत्‌ ईधरतुल्मसवंकतुंत्वयोगेऽपि अनादिसवंज्ञत्व- 
सवंकतुत्वाभावात्‌ न तत्समत्वम्‌ ॥ 
न केवलमनादिरेव-- 
विभुश्चासौ यतस्तस्य दृ विक्रियालक्षणो गणः ॥ १४० ॥ 
सव थिगो विना नो यद्गणिनो गणसल्निधि 


सवत्र तच्छक्तिकायंस्य स्थित्यायनुग्रहात्‌ तस्य दशनात्‌ शक्तीनामिव 
तस्यापि व्यापकत्वं शक्तिमता विना शक्तेरसंभवो यतः ॥ 


कि च- 
नित्यश्च तं विना कालः कश्चित्संभाव्यते न यत्‌ ।॥ १४१ ॥ 


नहि ईश्धररहितः कथित्‌ काल्ल्वोऽपि संभावयितुं शक्यः तत्कायंस्य 
स्थित्यादेरनुपपत्तितः संसारस्य आसमज्ञस्यप्रसद्खात्‌,- इति अविनश्वरे्धर- 
सिद्धिः ॥ १४१ ॥ 


१३६ नरेश्चरपरीक्षा का०-३, इलो ०-१.४४ 


ननु तदेवान्यो भविष्यतीति प्रवाहनित्येश्वरवादिनः प्रतिक्षिपति- 
दुविक्रयागुणवत्वाच्च कारणाभावतश्च सः । 


नित्य इति अनुवतते । यो दुक्क्रियागुणयुक्तः स॒ नित्यो यथा आत्मा, 
दुक्क्रियागुणयुक्तस्चेश्चर तस्मात्‌ अविनइवरः 1 यश्च अकारणः स नित्यो 
यथा आत्मादिः, अकारणश्च ईदवरः प्रोक्तः ततोऽपि अविनद्वरः इति न 
परवाहनित्येद्वरवादः ॥ 
यदप्याहुः 
जगच्च सृजतस्तस्य कि प्रयोजनमुच्यताम्‌ । 
प्रयोजनमनुदिश्य न मन्दोऽपि प्रवतंते ॥ 
एवमेव प्रवृत्तिश्चेच्चेतन्येनास्य कि भवेत्‌ । 
[ श्छो० वा० सं° ५५ | 
इति । तत्राप्याह्‌- 


मलाद्यभवतस्तस्य चेष्टा न स्वात्मभूतये ।॥ १४२ ॥ 


युक्ता नापि स्वभोगाय स्वेज्ञत्वादियोगतः । 
निमंरुत्वेन प्राप्तप्राप्तव्यस्य न तावत्‌ तस्य पुरुषस्येव स्वात्मनो मोक्षार्था 
सवंज्ञत्वाच्च नापि भोगार्था प्रवृत्तिरुपपद्यते भोगस्याज्ञानानुबन्धित्वेन 
स्वंजेऽनुपपत्तेरुक्तत्वात्‌ ॥ 
नापि करीडार्थेत्याह- 
क्रोडार्था युज्यते चेष्टा सा नोक्तव्यतिरेकतः ॥ १४३ ॥। 
वतते तल्निषेधेन तस्यास्तेन निषेधतः । 
्रीडाद्य्थंमपि न तस्य चेष्टा युज्यते तद्धेतुत्वेनोक्तस्य मलादेव्यंतिरेकात्‌ 
अभावात्‌, मलादिहेतुका हि पुरुषेषु क्रीडा दृष्टेति मरादेस्तत्र निषेधादेव 
तस्या अपि निषेधः । तदुक्तं भवद्धिरपि 
(क्रीडार्थायां प्रवृत्तौ तु विहन्येत कताथंता 1" 
[इ्को० सं° क्षे° प० ५६] 
इति ॥ 
इतश्च न तस्य स्वार्था क्रोडाद्यर्था वा चेष्टेत्याह-- 
कि चेशे व्याप्ते पुंसां भुक्तिमुक्तिश्च दृश्यते ॥ १४४ ॥ 


क 


-का०-३, खटखो० १४७ प्रकारर्टकोपेता । १३७ 


चेष्टातः पुस्फलायेव स्वाभाव्यात्तस्य गम्यते । 
प्रागुक्तक्रमेण च मोक्षस्येश्वरव्यापारं विनानुपपत्तेः तस्य पराथंमेव चेष्टा 
परोपकारस्वाभाव्यादेव प्रतीयते नान्यतः ॥ 
मुक्तरीरवरकतुत्वं प्रतिज्ञातं साधयितु स्वरूपमाह- 
मुक्तिः परेशतुल्यत्वं सन्त्रमन्त्रेशतापरा ॥ १४५ ॥ 
सवंज्ञत्वकतृत्वे स्वभावः पुरूषस्येत्ुक्तम्‌ । अतस्तत्स्वरूपावाप्िः परमेश- 
तुल्यत्वं परा मुक्तिः । अपरा तु वक्ष्यमाणमन्त्रमन्त्रेशतुल्यतेति ॥ १४५ ॥ 


सा चेद्वरेण क्रियते न तु ज्ञानमोक्षवादिनामिव पृरुषेणेत्याह-- 


स्वयं करोत्यणु्नेतां पाशरुदढधबलत्वतः । 


ननु अ्योतिष्टोमाद्यनुष्टानेन स्वर्गादिभोगवत्‌ (आत्मा ज्ञातव्यः इत्याचा- 
नुषठानात्‌ पुरूष एव मोक्षं करिष्यतीति पाशरुद्धबरत्वस्य मोक्षकतुत्वेन सह 
विरोधासिद्धेरनैकान्तिकता । कः पुनरत्र ॒पारोऽभिमतो भवताम्‌ 1 नयु 
अज्ञानमेव, तत्‌ किं वस्तु अवस्तु वा । अवस्तुत्वे तस्य च शरविषाणादेरिव 
नित्यनिवृत्तत्वात्‌ तन्निव्तंको ज्ञानानुष्ठानविधिरेषोऽनथंक एव । वस्तुत्वे यदि 
पुरुषस्वभाव एव ततो नित्यत्ववग्यापकत्ववत्‌ अनिवत्यंत्वात्‌ अनिमेष, 
व्यतिरेके तु आवारकस्वभावं चक्षुषः पटलादिवत्‌ अज्ञानहितुत्वात्‌ अज्ञान 
शब्दवाच्यं द्रव्यान्तरमेव तत्‌ अभ्युपगन्तव्यम्‌ 1 द्रव्यस्य चावारकस्य तमस- 
पटलादेरिव ज्ञाननिवत्यंस्वभावासिद्धेः पाशरुढबलत्वस्य मोक्षकतुत्वेन सह 
विरोधः सिद्ध इति नात्रानैकान्तिकतेति ॥ 


तहि कृतप्रयोजनत्वातसााः स्वयमेव पुरुषं मुञ्नन्तीति सांख्याः । यदाहुः 
१२ जगस्य दर्शयित्वा निवर्तते नतकी यथा नृत्तात्‌ । 
पुरुषस्य तथात्मानं प्रकार्य विनिवतंते प्रकृतिः ॥ ' 
(सां० का० ५९) 
इति । अत्रापि आह्‌- 


पाशा अपि न कुर्वन्ति यतस्ते तल्लिरोधकाः ॥ १४६ ॥ 
न चापि बन्धनं बध्यं विमुज्वद्दृश्यते यतः । 
नहि अत्यन्तपरिपाकात्‌ कृतप्रयोजनत्वेन निश्चितोऽपि पटलार्दिः 


१३८ नरेश्वरपरीक्षा का०-३;, इलो ०-१४९ 
स्वयमावारकत्वेन वा निवृत्तिस्वभावः सिद्धो येन मोक्षेऽपि एतत्‌ कल्प्यमान-- 
मुपपद्यते ॥ 
यत एतत्‌ तस्मात्‌- 
बलीयान्पशुपाशेभ्यस्तन्मोचकतया हरः ॥ १४७ 
स एव मोचकस्तस्मात्सवेस्माद्डवबन्धनात्‌ । 
चक्षु रादेः पटलादिनिवृत्ताविव पारनिवृत्तौ ईइवर एव हेतुः नान्यः ॥ 
ननु शुक्तिका रज तादिश्रमेषु ज्ञानस्याज्ञाननिवृत्तौ पुंसां सामर्थ्यं सिद्धम्‌ 
अतो मोक्षोऽपि तथेव भविष्यति इत्याह- 
पुंसां सापेक्षशक्तीनां सदानावृतशक्तिकः ॥। १४८ ॥ 
युज्यते शक्त्यभिव्यक्तौ नेत्राणां भानुमानिव । 


इह प्रथमकाण्डोक्तज्ञानवदज्ञानमपि द्विविधमध्यवसायात्मकमेव विषय- 
सादश्याविवेकेन शुक्तिकारजतादिषु विपरीतज्ञानात्मकमुत्पद्यते इति युक्तं 
तस्य प्रतिपक्षभूतात्‌ सम्वग्ज्ञानात्‌ निवृत्तिः । यत्‌ पूनरनघ्यवसायात्मकं तत्‌. 
दरव्यान्तरात्‌ अन्धकारादेभंवत्‌ स्वहेतुविपक्षात्‌ द्रव्यान्तरादेवादित्यादेनिवृत्ति- 
स्वभावं सिद्धं न प्रतिपक्षज्ञानात्‌ । अनघ्यवसायात्मकं च पौरुषमज्ञानं 
सुषु प्तावस्थासु इह पूर्वं प्रतिपादितम्‌ अध्यवसायात्मनो बौद्धत्वात्‌ । अतस्तदपि 
स्वहेतुविपक्षभ्‌तात्‌ ईइवरादेव वस्त्वन्तरात्‌ निवृत्तिस्वभावमनुमीयते इति 
स एव मोक्षहेतुः सिद्धयति न त्वामानः, तज्ज्ञानस्य तत्र सामर्थ्यासिद्धेरिति 
अदोषः ॥ 


कथं तहि (आत्मा ज्ञातव्यः" इत्याद्याः श्रुतयः इत्याह्‌- 
एष्टव्य चेद्शं त्वं नान्यथा सुक्तिसभवः ॥ १४६ ॥ 
ता अपि अत एवेदवरप्रतिपत्तिकतंव्यतानिष्ठा एवाभ्युपगन्तन्या इत्युक्तम्‌ 
अन्यथा मोक्षायोगात्‌ ॥ 


ननु वरममोक्षोऽस्तु न त्वीदवर इत्यनिमेक्षिवादिनः। यदाहुः 
(अनादित्वाद्धव- पुसां न कदाचिच्निवर्तते । 
ततः सुखासुखप्राप्तिनिवृत्ती शास्त्रतः स्मृतेः ॥1` 


वि १, 

इति । अत्रापि आह- 
भवितव्यं तया पुंसां स्वविाप्त्यहुत। ध्रुवम्‌ । 


सर्वावरणनिवृत्तिस्वभावाः पुरुषा आवरणप्रकर्षापकर्षाभ्यां मूढाद्यवस्थासु, 
अपक्रष्टप्रकर्टतत्स्वरूपोपलम्भात्‌ मेघावृतसवितृवत्‌ इति नानिमेक्षोऽभ्युपगन्तु 
युक्तः तच्नेखवरासिद्धिः । न च भवस्यानादित्वं कमंहेतुत्वात्‌ । यदुक्तम्‌ 


कर्मतश्च शरीराणि विपयाः करणानि च ।' 
इति ॥ 
न चागमविरुद्धोऽयं पक्ष इत्याह- 
ई शान्मोक्षोऽन्यथा नव पुंसामेतन्लिरूपितम्‌ ॥ १५० ॥ 
तथा च श्रीपौष्करे 
“न मोक्षं याति परुषः स्वसाभर््यात्किदाचन 1 
इति 1 श्रीमरीक्षोत्तरेऽपि 
शिवादे वात्मनां मोक्षः" 
इति । ईङवरव्यापारात्मकलत्वाच्च दीक्षायाः श्रीमत्स्वायंमुवेऽपि निरूपितम्‌ 
“दीक्ष॑व मोचयल्युध्वं दोवं घाम नयत्यसौ ।' 
इति ॥ १५० ॥ 
ननु एवमपि केषांचिदनिमक्षदशंनादीदवरे रागद्रेषसंभावनेत्माह- 
न रागो नापि च देषस्तस्येतच्च युक्तितः । 
, ईङवरस्य रागद्रेषाद्यभाव इति निरूपितं मध्यकाण्ड एव इत्ययमपि नः 
दोषः ॥ 
न॒ चापुरुषाथंभूतत्वात्‌ वेशेषिकादीनामिवायमपि मोक्षो न 
केनचिदाश्चीयते इत्याहु- 
वाञ्छा चाणोः सदेवास्ति सवेस्येवोत्तमे पदे ॥ १५१ ॥ 
अतस्तद्गोयमानं तुन कदाचिन्न मन्यते । 
नहि सवंबन्धनिवृत्त्या सर्वेखवयप्राप्तौ कश्चित्‌ निरमिलाषः संभवतीति ॥ 


२४० 

यद्येवमीक्वरस्य निरपेकित्वात्‌ कथं न युगपत्‌ सर्वेषां मुक्तिरित्याह- 
अण्वनुग्रहसामथ्यं सवेथा चास्ति शंकरे ॥ १५२ ॥ 
तथापि युगपन्मुक्तिर्नाण्नां तेन दृश्यते । 
कत इत्याह्‌-- 


सृष्टो योनेयथा कालं महेशनो व्यपेक्षते ॥ १५३ ॥ 
प्रोत्सारणे तथा कालं मलस्थासावपेक्षते । 
यथा हि मायातः सर्गनिमित्तं कमंपरिपाककाकपेक्षित्वेन भगवतो न 
युगपत्‌ स्वंभोगप्रदत्वमिल्युक्तं प्राक्‌ । एवं मोक्षनिमित्तं मर्परिपाकापेक्षित्वात्‌ 
न युगपत्‌ सर्वेषां मोक्षप्रसद्धो निरपेक्षित्वस्यैवासिद्धेः ॥ 
जत्र पराभिप्रायमाह-- 


अपरेऽपि स्वतन्त्रोऽसौ रोचन्ते ये यथा यदा ॥ १५४ ॥ 
पुमांसस्तस्मे देवाय तेषां मुक्तस्तदा तथा । 
स्वतन्त्रो हि परमेश्वरः राक्तत्वेनान्यानपेक्षणात्‌, अन्यपिक्षायां तु सपेक्ष- 
मसमथं भवतीति असमथं एव ईइवरः स्थात्‌ । अतो यो यथा परापरमुक्ति- 
संबन्धितया तस्मे रोचते तं तथैव योजयति न तु मरपरिपाकादि अपेक्षते ॥ 
एतत्‌ प्रतिक्षिपति- 


पुनभवश्रसङ्खुः स्थात्स्वातन्त्यादिति नो यतः ॥ १५५ ॥ 


नैतत्‌, यतो मोक्ष इव संसारेऽपि कतंव्येऽसौ स्वतन्तर॒ एव इति मुक्त- 
स्यापि पुनः संसारं कुर्थात्‌ । दुष्कृतिनोऽपि स्वगं सुरृतिनश्च नरकमिति ` 
मोक्षशास्त्राणां सत्कर्मानृष्ठानानां चानथंक्थात्‌ खोकायत एव उपास्यो 
भवताम्‌ ॥ १५५ ॥ 
अथ तत्र कमंविपाकपेक्षया नेष प्रसङ्गं इत्युच्यते, यदेवमु-- 
स्वभावस्तस्थ नेत।द्क्‌ प्रमितः शंकरस्य हि । 


न ताहि अनपेश्तस्वभावः पिद्धोऽसौ,-इति भोगेऽपि कमंविपाकृमिव मोक्षे 
मरविपाक्रमपेक्षिष्यते, इति को विरोधः । न च कर्माद्पेक्षितेवास्वातन्त्यम्‌ 

अपि तु ईघरान्तरायत्तता । सा च तस्य परमेन्धरत्वादेव नास्तीत्युक्तं 
मध्यमकाण्डे || 
कि चागमविरुद्धोऽयं पक्ष इत्याह- 
उक्तं च तेन तत्तुल्यः प्राप्नोति न भवान्तरम्‌ ।॥ १५६ ॥ 
प्रतिपादयितुं शक्यं नापि मिथ्येति तदचः । .. 
तथाटि श्रीमल्स्वायं भुवादौ 
अनाद्यशुद्धिशून्यत्वात्प्राप्नोति न भवान्तरम्‌ ।' 


इति यदुक्तं ॑तत्स्वतन्त्रशक्तिपातपक्षे नोपपद्यते पुनभभवश्रसङ्खस्य तत्रावश्यं 
भावादिल्युक्तं यतः। न च पारमेश्वरं वचनमप्रमाणमिलत्युक्तं प्रागेव, ततः 
पुन भ॑वप्रसद्धसिद्धं नं स्वतन्त्रः शक्तिपातोऽपि तु मल्परिपाकपेक्ष एवेति न 
युगपत्‌ सर्वेषां मोक्षप्रसङ्गः । यथा च मरपरिणतेरपि नेष प्रसङ्गः तथोक्त- 
माचायण तत्त्वत्रयनिणय एवेति तत एवावधायंम्‌ ॥ 
रूपान्तरेण स्वातन््यं शक्तिपातस्य समथंयितुमागमाथंमाक्षिपति- 
पत्या पुमथंसिद्धयथं सृष्टा मन्त्राः सनायकाः ॥ १५७ ॥ 
तेषामेकोऽपि तत्कतुं शक्नोति बहुभिस्तु किम्‌ । 
सप्तकोटिसंख्याता मन्त्रा, अष्टौ अनन्तेशादयो मन्त्रेरा भगवता पुरुषाथं- 
सिद्धये निमिता इति आगमाथं एकेनेव तत्सिद्ध रयुक्त इति ॥ 
एतत्‌ प्रतिक्षिपति- 
अनुग्रहोऽपि संभतिस्तेषां चानुग्रहादरः ॥ १५८ ॥ 
क्त्ये नियोगः शेवोक्तो नोत्पत्तिः कत्यसिद्धये । 
बहूनां हि तदानीं तुल्ययोग्यतया आदरोभ्नग्राह्यमन्त्रमन्तरेरवरत्वेन 
युगपदनुग्रहो न तु अधिकाराथमेवोत्पत्तिः,-- इति उत्पत्तौ तावन्न दोषः 1 
ननु अधिकारो भविष्यति] न, अत एवात्र शक्तिपातस्य स्वातन्त्र्या 
सिद्धे रदोषः ॥ 


अत्र पर 
नन्वनुग्रहतः शेव!उजातास्तुल्यबलास्तु तं ॥ १५६ ॥! 


१४२ नरेश्वरपरीक्षा का०-३, उलो ०-१६३ 


प्रर्प्रेरकभावो हि तेषां तनन युज्यते । 

मन्त्रमन्तरेव राणां परमेश्वरानुग्रहात्‌ मुक्तात्मनामिव शिवस्षमानत्वमेवेति 

(तेऽधिकारं प्रकवन्ति शिवेच्छाविधिचोदिताः 1' 

इत्यादिश्रुतिवि रोधस्तं परिहरति | 
स्वेज्ञानोदयस्तुल्यस्त्वाधिपत्यं विशिष्यते ॥ १६० ।। 
नाभिव्यक्त हि तत्तादक्तषां याद्ङ्महेश्वरे । 

अत एव शिवेच्छाविधिचोदितत्वश्रुत्यन्यथानुपपत््या न तेषां मुक्तशिववत्‌ 


क्रियादक्त्यापि शिवसमत्वमभिन्यक्तमिति प्रतीयते, अपि तु, स्वंज्ञ्ञानसंगुताः' 
इति श्रुतेः ज्ञानशक्त्येवेत्यविरोवः ॥ 


अपि च- 


अधिकारो हि सस्कारस्तेषां चेवावधीयते ॥ १६१ ॥ 
यतः कृताधिकारास्ते ब्रजन्ति शिवतुल्यताम्‌ । 
यतः परमेद्वरेणासावधिकारात्मकः संस्करारस्तेषां सावधिरेव विहितः । 
यच्छुयते 
अनन्तोपरमे तेषां महतां चक्रवतिनाम्‌ । 
विहितं सर्वकतु त्वं कारणं परमं पदम्‌ ।।' 
इति ततोऽपि न शिवसमानत्वम्‌ ॥ 
अत्र मतान्तरमाहु- 
तुल्यत्वेऽप्यथनिष्पत्तिनन्यिथेत्यपरे जगुः ॥ १६२ ॥ 
शिष्या इव गुरोः शभोस्ते तच्चित्तनियोगिनः । 
शिवतुत्यत्वेऽपि मन्तरमन्तरेरवराणां तदीयाधिकारक।रित्वं शिष्पराणामिव 
भविष्यतीति केचित्‌ । तेस्तु दुष्टन्तेन साम्यमत्र चिन्त्यप्रु, शिष्याणां हि 


गुरसाम्येऽपि तदीयनियोगाकरणातु प्रत्यवाययोग्यता न तु तेषां शिवसमत्वं 
यतः ॥ 


प्राक्डरीराभ्युपगमेनेदवरस्य कारकत्वं प्रतिपादितम्‌, अधुना 
-तत्परतिक्षेपेणाह- 


इच्छामात्रेण देवेशः कृत्थकृल्न प्रयासतः ॥ १६३ ॥ 

इच्छा च तस्य कृत्येषु न प्रतोधातमश्नुते । 
मात्रग्रहणमवधारणार्थम्‌ + इच्छ्येवाव्याहतप्रसरया भगवतः कतुत्वं न 
शरीरकरणादिप्रयासेनेति तेषामभावोऽनुपयोगात्‌ ॥ 
ननु यः कर्ता नासौ शरीरादिप्रयासानपेक्षः अव्याहतेच्छो वा यथा 
देवदत्तादिः, कर्ता चेदवरोऽतस्तथाभूत एवेति । अत्रापि आह- 
प्रयासकरणात्पुंसामिच्छा व्याघातध्मिणी ॥ १६४ ॥ 
पशुत्वात्तच्च देवस्य निषिद्धं न्यायवत्मेना । 
सवज्ञत्वसवंकर्तृत्वस दद्धावेऽपि पु सां मकावृतत्वात्‌ कारये शरी रादयवेक्षित्व- 
मनीइवरत्वं चेत्युक्तम्‌ । ईइवरस्य तु तदभावात्‌ तयोरपि अभावः ॥ 
ननु इच्छामत्रिण पुसां कतुत्वमद्ष्टमित्याह- 
स्तोभादिकमंसंसिद्धिरिच्छामात्रेण दृश्यते ।॥ १६५ ॥ 
पुंसां प्रकष्टमन्त्रादिस्वभावाविद्धचेतसाम्‌ । 
, सिद्धमन्त्राणां दहि विषादिस्तोभादिकायंमिच्छामात्रेण पुरुषाणमिपि 
दुश्यत एव ॥ 
एतदेव दशंयति- 
पशुर्बन्धनबन्धी स ॒प्रभावातिशयाद्धि तत्‌ ।। १६६ ॥ 
इच्छ्येव क रोतोशः कुपित किमद्भुतम्‌ । 
बन्धनानां विषादोनां बन्धः स्तोभादिः प्रागुक्तः स यत्यस्ति स पशुः 
कायंकारणयुक्तः प्रागुक्त एव॒ पुरुषो मन्वप्रमावतिशप्रदिच्छामत्रेण तं 
स्तोभादिकं करोति न तु ईखवरः तथाभूतप्रमावातिशय इत्थाश्चयंम्‌ ॥ 
यदपि आहुः केचित्‌ 


न चानिमित्तया युक्तमुत्पत्तु हीश्वरेच्छ्या । 
भ 


यद्रा तस्या निमित्तं वस्तदद्धतानां भविष्यति ॥ 


इति । तत्रापि आह- 
इच्छायाः क।(रकप्र(मस्पुष्टाः के चिल वन्ते ॥ १६७ ॥ 

निमित्त वस्तु मोच्यादि तज्ज्ञानं करणं त्विति । 
मोच्योत्पाद्यादिवस्तुयोग्यतेवेच्छायाः समुत्पादे निमित्तमस्मदादौ तथैव 
सिद्ध :, करणं तु तद्विषयं कतुर्ञनमितीश्वरेऽपि तथेवोपपत्तेनं किञ्चिदेतत्‌ । 
एकानेकविभेदोऽपि तस्या नाहेतुक इत्याह- 
एककालतिनिष्पाद्येष्वेकरूपेषु वस्तुषु ॥। १६८ 1! 
एकेवेच्छा तथानेका कालरूपविभेदिषु । 


स्थितिसंरक्षणादिविषयाकारभेदाभेदाभ्यां स्थित्यादावपि कालमेदाभ्याम्‌ 
अस्या भेदाभेदाविति नाहेतुको ॥ 


सा च क्रियाराक्तेनान्येत्याह- 
वामादिकः क्रियाशक्तेसदो यः सोऽपि गम्यते ।। १६६ ॥ 
इच्छायाः सवेकत्यानि तयवेशः करोति यत्‌ । 


यतः सवंकार्येषु अस्मदादीनामपि इच्छव अविनाभाविनी कारकतया 
सिद्धे त्युक्तं मध्यमकाण्डे, ततः सेव क्रियाराक्तिर्वामादिमेदेभिन्ना भगवतः शास्त्रे 
प्रतिपादिता, -इत्यवगन्तव्यं न ततौऽ्न्येति तस्या असिद्धे : ॥ 


सा च निरयवरवात्मस्वरूपाव्यतिरेकात्‌ आत्मरूपाया ज्ञानराक्तंरपि 
अभिन्नेति दृष्टान्तेन दशंयति- 
गुरुभिः कमलार्लिष्टा यथंवाकस्य दीधितिः ॥ १७० ॥ 
तत्प्रकाशं विकासं च करोतीति दिधोच्यते । 
तथव शक्तिरेकव संश्लेषादिव वस्तुषु ।॥ १७१ ॥ 
विज्ञप्ति तत्क्रियां चव करोतीति द्विधोच्यते । 
यथा हि सवितुर्दीधितिः आरिलष्टा प्रबोधप्रकाशौ विदधाति इति द्विधा 
उच्यते; तथैव भगवतः शक्तिवंस्तुषु प्रकाराविकासौ विदधति द्विविधा, इति 
का्यंभेदात्‌ भेदेन व्यपदिश्यते न तु परमाथतो भेदोऽस्याः स्यादिति ॥ 
तथेव- 
ज्ञेयाधिष्ठेयनिष्पाद्यभेदादेकापि भिद्यते ।॥ १७२ ।। 

वामादिभिरनेकंस्तु भेदः शक्तिनं मुख्यतः । 
ज्ञानराक्त ेयभेदेनेव क्रियाशक्तः कार्यमेदेन च मेद इत्युक्तं पुरुषपरीक्षा- 
याम्‌, ततश्च वामादिभेदोऽपि तस्याः कायंभेदोपाधिको-न मुख्यत इति ॥ 


येनेवमिच्छेव त्रि यारक्तिः- 
प्रयासेन विनेशानः कत्यकृत्तेन गीयते ।। १७३ ॥ 
तेन कारणेन स्वदेहस्पन्दादौ कुम्भकारादिरिवेश्चरोऽपि शरीरान्तर- 
प्रयासानपेक्षतया जगति कर्ता प्रोक्तो नान्यथेति ॥ १७३ ॥ 
अतपरः- 
इच्छामात्रात्करोतीति नन्विच्छा नास्य विद्यते । 
युज्यते एतत्‌ वक्त, यदीच्छास्य संभवेत्‌ । सा तु मनोवृत्तित्वादस्य च 
-कायंकरणानभ्युपगमेन मनसोऽसंभवात्‌ न संभवतीति ॥ 


एतत्‌ प्रतिक्षिपति- 
शक्तः प्रवृत्तिः कत्येषु विशिष्टा प्रोक्तलश्षण। ॥ १७४ ॥ 


व्यापारः कारणस्येच्छा तल्नियोगाय चोच्यते । 
नेच्छा मनोवृत्तिरपि तु कतुः क्रियाशक्तेः कार्याय प्रवृत्तिरिच्छा प्रोच्यते 
-सवव्यापारेषु पूवंभावित्वेनास्याः सिद्धत्वादिः्युक्तम्‌ यतः शास्त्रेष्वपि ई धरस्य 
व्यापारतया व्यापा रनियोगाय विद्ेश्वरेषु चोच्यते । 


यदुक्तम्‌- 


इति ॥ 

कथं तर्हीच्छा मनोवृत्तिः सांद्यादिभिर्गीयते इत्याह-- 

ताद्ग्व्यापारसङ्कीता शक्तिरिच्छा क्वचिन्सत। ॥ १७५॥ 

यथा हि अध्यवसायादिना बुद्धिव्यापारेणोपोद्कितत्वात्‌ ज्ञानरक्तिरेव 
बुद्धिबोध इत्युच्यते, न तु वुद्धेजंडतया वस्तुतो बोधः संभवत्थेवं क्रिधाशक्तिरेवे- 
च्छास्मिका मनोव्यापारेण मनोराज्याद्यवस्थासु सिद्धेनापूवेनिर्माणात्मना 
अभिन्यज्यमानत्वात्‌ मनोवृत्तिरिति कचित्‌ सांख्यादौ उच्यते, न तु परमाथं- 
'तस्तस्यापुवंनिर्माणशक्तिरूपपद्यते निर्माणस्थेश्वररूपत्वेन जडेऽनुपपत्तेरिति 
॥ १७५ ॥ 


तिऽचिकारं प्रकुर्वन्ति शिवेच्छाविधिचोदिताः ॥' 

अस्मिस्तु शास्त्रे-- 
अर्थान्तरं विना कृत्यं कुवती च प्रगीयते । 
मनोलक्षणार्थान्तरं विना ईश्वरस्य कायं कुवती इच्छा गीयते, सकलस्य 
तु मनोलक्षणार्थान्तरापेक्षयेति चशब्दाथंः ॥ 
उपसंहरति- 4 
एका सर्वाथिगा शक्तिभिन्ना चेच्छा न जातुचित्‌ ।\ १७६ ।। 


एवं च ज्ञानक्रियात्मिका शक्तिरेकेव, नैव चेच्छा ततोज्न्येति सिद्धम्‌ 
॥ १७६ ॥ 
ननु कार्यभेदादिच्छायास्ततः रक्त्यन्तरत्वमस्तु, यद्रेष्यमाणां प्रकाश- 
रूपत्वेन सुखादिप्रकाशानामिव बोधात्मकत्वात्‌ ज्ञानरूपत्वमेव न क्रियाशक्ति- 
रूपतेत्याराङ्याह-- ` 
शक्तावुक्तं यतोऽस्तीदं तेन नाधिककल्पना । 
क्रियादाक्तिसिदधिनिमित्तं यत्‌ साधनमुक्तं तदेवेच्छायां यतोऽस्ति तेन 
कारणेन न ततोऽधिका काचिदिच्छा नापि ज्ञानरूपेति । एतदुक्तं मवति-- 
स्वदेहस्पन्दादिक्रियाहेतुत्वेन स्वसंवेदनात्मकसाधनसिद्धा क्रियाशक्तिरिच्छव 
वस्तुतश्च पुत्रादेर्ञानराक्त्यवभासितस्य “ममेदं स्यात्‌" इति आत्मसंबन्धिता- 
निर्माणस्वभावत्वान्न ज्ञानरूपा अपि तु क्रियाशक्तिरेवेति। तदिदमुक्तं 
मन्त्रवातिके 
“शाक्तस्य हि तन्मनसस्त्विच्छा ह्यषा क्रियारक्तिः ।' 
इति । तदेवं 
इच्छामावेण देवेशः ृत्यज्रन्न प्रयासतः ।' 


इति सिद्धम्‌ ॥ 
ननु सिद्धसाधनमेतदित्याह-- 
न चापि विमतिर्नास्ति सवेस्यषाप्रसिद्धितः ॥ १७७ ॥ 


नहि मीमांसकबौद्धलौकायतिकानामेतत्सिद्धमिति न सिद्धसाधनम्‌ 
॥ १७७ ॥ 


तहि मसिद्ध एवायं पक्ष इत्याह- 
तथापि विगतक्षान्ति ग्राह्यः पक्षो यथागमम्‌ । 


का०-३, रखो ०-१८१ प्रकादाटीकोपेता १४७ 


यद्यपि विषयतामयं पक्षो भवद्धर्नीतस्तथापि विगतक्षान्ति अक्षान्तिकं 
कृत्वा अस्मदूपदरितस्यात्र हेतो रत्यन्तं परीक्षां विधाय ग्राह्यो नोपरोधेनेति । 
यदुक्तम्‌ 
'परीक्ष्याक्ान्तितो ग्राह्यं मद्वचो न तु गौरवात्‌ ।' 
इति ॥ 
_ (सिद्धसाधनमेतत्‌' इति सांख्याः, योगिनां सत्तवात्मनः कमंजेरवयंस्य ` 
तैरभ्युपगमात्‌ । यदुक्तम्‌ 
"बमेण गमनमूरध्वे गमनमधरताद्धवत्यघर्मण ।' [सां० का० ४४] 
“उध्वे" सत्वविशाटस्तमो विरालश्च मूलतः सर्ग: । 
मध्ये रजोविशाखो ब्रह्मादिस्तम्वपर्यन्तः ॥" 
[सां० का० ५४|| 
इति | 
अत्राप्याह॒- 
सर्वाधिपत्यमेश्चयं कमभिवान्न धमंजम्‌ ॥ १७८ ॥ 


अ पास्तातिशयाच्छम्मोस्तेन स्वेच्छाविधाय्यसो । 
अन्यदेव तत्‌ योगिनां परिमितमैदवयं कमंजत्वात्‌ क्षयातिराययुक्तं च ` 
तेरि ष्यते । अन्यदेव तु इदं सर्वाथंविषयाद्यन्तरहितत्वेन प्रतिपादितत्वाद-. 
कर्मजम्‌ इच्छामात्रकारकत्वेन प्रतिपादितमिति न सिद्धसाधनता ॥ 
ननु ततोऽपि प्रष्टं श्वयंयुक्तोऽन्यो भविष्यतीत्याह- 
स्वात्मेश्व्यप्रभावेन तेनास्या तिशय्यते ॥ १७६ ॥।. 
महेश्वरः स एव स्यादयं नेवेश्वरस्तदा । 
तहि स एव परमेद्व रोऽस्माभिरिष्यते इत्यदोषः ॥ 
न च ततोऽपि अन्यो भविष्यतीत्यनवस्थेत्याहु- 
परिमाण्वदेश्वये सवेत्रातिशयान्वितम्‌ ॥ १८० ॥! 
क्वचिच्चातिशयापास्तं यत्र तत्स महेश्वरः । 
योऽतिदायान्वितः स संभवत्‌क्रचित्प्रकषंपयंन्तावस्थितिः न तु अनवस्था- 
युक्तौ यथा परमाणुतो महन्महतत्वातिशययुक्तः कचिदेव स्थितः परम- 
महत्त्वान्तः परिमाणः, अतिरायान्वितश्चायमेरवयंविरेष इति सोऽपि संभवत्‌- 
कचित्प्रकषंपयन्तावस्थितियंत्र तथाभूतः स एव परमेदवर इति नानवस्था 

प्रकरणमुपसंवतु प्रयोजनमस्यादावाह 
एवं सर्वत्तिमं शभ ज्ञात्वा सवेफलप्र दम ।! १८१ ॥ 
सदालोकयतः श्र यः सद्यः सर्वं च नान्यतः । 
एवमत्र प्रदरदितसाधकबाधकप्रमाणसदसत्तानिश्चयपूवं प्रोक्तनयेन 
ददानान्तरप्रसिद्धेभ्यः प्रकृतिपुरुषादिभ्य ईदवरेभ्यः सातिशयमीदवरमत एव 
-सवंफलगप्रदं ज्ञात्वा तमेव भावयतः तत एव दोक्षक्रमेणाविरुम्बतः परं श्रेयो 
मुक्तिः सिद्धिश्च भवतोति प्रथोजनसिद्धिरिति उक्तमस्माभिरन्यत्र 
"प्रणमत #शिवनाथं चाश्वतं गमंहेतो- 
रितरविषयसेवादुर््रहं प्रोञ्छ्य यत्नात्‌ । 
न स भवति भवेऽस्मिन्नापि भूतो न भावी 
तदितरनुतितो य: रार्मयुक्तः पुमान्स्यात्‌ ॥ 


-इति ॥। 
अधुना उपसंहरसि- 


इत्थं सवपरीक्षां तु पुंस्परोक्षपुरःसराम्‌ ।! १८२ ॥ 


चकार म्रदुबुद्धीनां हितायातिस्फुटामिमाम्‌ । 
सद्योज्योतिः, समानो यं शिवेन गरुसत्तमः । 


कृपयेवानुजग्राह हथु प्रज्योतिगणाकरः ॥ १८३ ॥ 
एवं च प्रोक्तनयेन ईखव रपरोक्षाक्षिप्तैव नरपरोक्षेति तत्प्रयोज नेनैव 
-सप्रयोजनेति सिद्धम्‌ ॥ १८३ ॥ 
दशंनमात्राच्छीमत्सद्योज्योतिस्तमो निहन्त्थुग्रम्‌ । 
सततावलोकनेन तु सद्ष्टोश्वन्द्र इव विवधंयति ॥ 
नरेश्वरपरीक्ष गेऽतिगहनत्वता नेव य 
द्रतिर्जगति गम्यते विततवुद्धिवेगिष्वपि । 
इमं परहितेच्छया तु ननु रामकण्ठस्तत 
कुतकतमसां नुदं विहितवान्ध काशं स्फुटम्‌ ॥ 
इति श्रीनारायणकण्ठसूनुभट रामकण्ठङृतो नरेश्च रपरीक्षा प्रकारो 
परददनप्रसिद्धं शच रप्रतिक्षेपाख्यं तृतीयं काण्डम्‌ ॥ 
इति नरेश्वरपरीक्षाप्रकाशः ॥ 

